



কুমগী নোংহো




লালবাউস গান্ধী, মণিপুর

কুমগী নোংহৌ



লীটৱাটস গীলদ, মণিপুর



KUMGEE NONGCHOU, an anthology of Manipur short stories
by Manipuri women.

Edited and Published by :-

Konsam Kuladhwaja

on behalf of Litterateurs' Guild, Manipur

*Address : Sagolband Tera Khuraijam Leikai, Imphal – 795 001,
Manipur (India).*

First impression : August, 2004.

No. of copies : 1500

Price : Rs. 120/-

Cover : R.K. Joykumar

Sagolband Moiranmayum Leirak, Imphal

Printed at : Wizard Offset Printing

Sagolband Thangapat Mapal, Imphal.

মনুংদা করি

১। এস. ভানুমতী দেবী	
ঙাঙলৈনবা গুলাব	১ - ৫
অহোংবগী ঈরোমুংদা	৬ - ১০
শা ওল্লকপদগী	১১ - ১৩
২। খুমল্লম সরোজিনি	
অপাইবা লৈচিন	১৪ - ২২
শন্দোন্ধা লায়না	২৩ - ২৭
অরোইবা শ্বর	২৮ - ৩৫
৩. ঐচ. বেনুবালা	
লাঙ্গী	৩৬ - ৪১
তাখিদ্দবা পি	৪২ - ৪৯
৪. কেএচ. আনন্দিনী	
তুলসী নাচোম	৫০ - ৫৩
ইমাগী অমোনবা তম্পাক	৫৪ - ৫৮
হাঙহৌরবা মৃম	৫৯ - ৬৬
৫. খুন্ডাকপম ওংবী সতাবতী	
ইচা	৬৭ - ৭৪
কাক কাক করি কাক্রো	৭৫ - ৭৯
ফুরিং ফুরিং	৮০ - ৮৭
৬। চোংখাম ওংবী সুবদনী দেবী	
হয়েংনা করি তল্লমগবা	৮৮ - ৯২
ওসি বুদ্ধ পুর্নিমানি	৯৩ - ৯৫
থম্মোয়গী কাচিন্দা ওমচাকুরিবি থাবল্লে	৯৬ - ৯৯
৭। ঐচ. নলিনী দেবী	
মুৎশিরবা আশা	১০০ - ১০৮
অরোইবা খোঙচৎ	১০৯ - ১১২
শেগায়ম্ববা চিঠি	১১৩ - ১১৭
৮। ঙাঙোম একাশিনি দেবী	
মমিং	১১৮ - ১২০

মসিসু পুন্নি	১২১ - ১২৪
রিজিগেনেসন	১২৫ - ১২৭
৯। শিল্পেমা	
ঐগ্যাবোন্ধী ফুংগা বারী	১২৮ - ১৩২
ইনে	১৩৩ - ১৩৯
অহোংবা মাইথোঙ	১৪০ - ১৪৯
১০। এম. বরকন্যা	
নিংঙাই	১৫০ - ১৫৬
লৈ য়োনবী	১৫৭ - ১৬৬
য়েল্লিংথা অমুক লাকপদা	১৬৭ - ১৭৪
১১। ক্ষেত্রিময়ুম সুবদনী	
মরুতুমীদা নোং	১৭৫ - ১৮২
য়োংকী কৃ	১৮৩ - ১৮৭
মৈশা অমসুং মৈচাক	১৮৮ - ১৯৪
১২। ভানুমতি নাওরেম	
ওক্তবী	১৯৫ - ২০০
নুঙ্গী	২০১ - ২০৪
লংদাই	২০৫ - ২০৮
১৩। ডাঃ চন্দ্রকাল চিংস্কাংবম	
য়ুম লেপ্পা	২০৯ - ২১২
লাইবক	২১৩ - ২১৫
মচা	২১৬ - ২১৯
১৪। ইন্দিরা শারুংবম	
হামচৎনবরা পুন্নি	২২০ - ২২৪
লৈকৎদা ঈরাকুবা	২২৫ - ২২৭
লাংদোন অমদগী লাংদোন অমদা	২২৮ - ২৩১
১৫। শ্রীমতী মুতুম রাশে দেবী	
ঐখোয় চেচা	২৩২ - ২৩৪
লুপা মঙা	২৩৫ - ২৩৬
ইনে তম্মু	২৩৭ - ২৪২

ব্রাহ্ম খরা, ব্রাহ্মে খরা

পুথোক্তির লাইরিক মঞ্চ অসি অনৌবা নন্তে । ঐশ্ব্যনা হান্না থেংনন্তে,
কলচরেল ফোরম মণিপুরী “মণিপুরী অইবীশিংগী খোমগংলবা বারীমচা” অমসুং
লৈমরোল খোজ্জেকোল (লৈকোল)গী “নাচোম” । পুথোক্তিব লাইরিক অসিনা
লাইরিক মঞ্চ অসিদা অহমশুবনি ।

লাইরিক অসিগী তোপতোপ্পা মশক অমদি লৈজরি । মণিপুরী বারীমচাগী
খোঙজেল যাঙখংলকপগা লোয়ননা থাক ব্রাঙখংলকপগা লোয়ননা বারীমচা ইবী
কয়া লেপুনা থোরক্ৰি । লেপুনা লাইরিক কয়া ফোঙনরক্ৰি । বারীমচাগী জগৎতা মশা
মশাগী মফম লৈনরবা ডাক্তনি বিনোদিনী, প্রমোদিনী, যামিনী, বীনাপানী, য়েংখোম
ইন্দ্রি, বেনুবালা, হাওবম সত্যবতী, ক্ষেত্রিময়ুম সুবদনী, সুনিতা, সান্তিবালা,
সনাতোহী, সুরমা, বীমাবতী, নী নীনা অসিনচিংবা । হায়রিবশিং অসিগী মথক্তা কয়া
অমসু লৈরি হায়বসি কনানা খঙবীগনি, লাইরিক অসি পুথোক্তুনা মীয়ামদা উৎপা
নন্তনা ।

তশেংনমক লাইরিক অসিনা খঙবীদ্রবা বারীমচা ইবী খরগী মশক তাকপা
ঙমজরে । বারীমচাদি ইরগা লাইরিক ওইনা পুথোকপা ঙমজদবা অইবী কয়া কয়ানি ।
লাইরিক অসিনা লৌখংগা ঙমজহৌদবা কয়া অমসু লৈরি । লাইরিক অসিনা কোল্লিবা
অইবীশিং সরোজিনি, বেনুবালা, ইন্দ্রি, সত্যবতী, কে. এস. ঐচ. সুবদনী হান্না মণিপুরী
বারীমচাগী জগৎতা মশাগী মফম অমমম লৈনরবা অইবী ডাক্তনি । মখোয়শিং অসিগী
মথক্তা নৌনা বারীমচাগী জগৎতা খোঙ থাংজিল্লক্ৰিবী অইবীশিং মীয়ামদা শক তাকচবা
ওইনা থেংনরবা খরা লৌখংগে । মখোয়শিং অদুদি : এস. ভানুমতী, চোংথাম ওংবী
সুবদনী, একাশিনি, শিল্পেমা, বরকন্যা, ভানুমতী নাওরেম, চন্দ্রকাল চিক্কাংবম,
আনন্দিনী, নলিনী অমসুং রাধে । লাইরিক অসি পাবিরগা খঙবিরগনি অইবীশিং অসিনা
কদাই ফাওবা বারীমচাগী জগৎতা চঙশিনবা ঙমবগে নংত্রগা চঙশিনবা ইঙম্মক
ঙমদ্রবরা হায়বদু । অইবী খরদি শৈরেংগী জগৎতগী খুং লাক্তুনা চিংথোরকপনি,
বারীমচাগী তাইবঙদা ঙাইহাক্তংদি ঙাওমিল্লসি হায়দুনা । অপাবশিংনা খঙবীরগনি
মখোয়গী শৈশক শৈদানা কমদৌবগে ।

য়াওরিবা বারীমচাশিং অসিদা থেংনবীগনি ঙসিগী নুপীশিংনা থেংনরিবা অরা
অনা, ঙসিগী খুনাই অসিনা নুপীশিংদা পীরকপা চৈথেং, হিংনবগী লানফমদা নুপীশিংনা

কদায় ফাওবা চঙশিন্দনা মায়রোং য়াবগে হায়বদু । নুপানা নুপী লোনবদা নুপী অহলনা ফংলিবা চৈথেং অমদি মৈচাক, মথোয়গী থম্মোয়গী ব্রাকৎ থেংনবীগনি । নুপীশিংনা মচাগীদমক কয়াদা খঞ্জবা নুংনাংজবা, মচা লৈতবা নুপীশিংগী সমস্যা, কাংলুপ মশেল য়েংথীনবা, নুপীগী পুন্নিবু লাইথিবীপ্তম খনবদা পেল্পক্তবগী ব্রাকৎ, অমুবা আইনগী মখাদা ভারতকী লাম্বীশিংনা ওং নৈবা অমদি মোরেলিতি অসিনচিৎবসি কুপ্পা য়েংশিল্লগা ইরকপা বারীমচা কয়া য়াওরি । লালহৌবগী সমস্যানা হৌজিকী মীচমগী পুন্নিদা পীরক্কা চৈথেংবু ঙসিগী অইবীশিংনা করল্লা কাছোক্তুনা চংখিবা ওমগনি ? লালহৌবগা মরী লৈনবা বারীমচা কয়ামুকসু য়াওরি । নুপা নুপীগী মরী, জীববু নুংশিবা, নোংমা নোংমগী মীশি মীনা হেংল্লবদা কৃ লল্লোনবফাওবা য়াওখংলকপা, মীওইবগী মীনুংশি উংপা অসিনচিংবা ।

মখল মখা কয়াগী হিরমশিংদা অইবীশিং অসিনা য়েংশিন্দনা বারীমচাশিং ইরকই । ঐথোয়বু ব্রাখল খলহল্লি, হৌজিক ঐথোয় করি তৌবা তাই । য়ুম অমা পানবদা নুপীগী থৌদাং অসি কয়া য়াল্লা মরু ওইবগে, নুপী য়াওন্দনা পানবা য়ুম্বাল অদু করি ওইগদগে, খুং নাম্মা তেকপগা পাঙ্কক ওইববা শক্তম অমনি হায়বসি ফজরবা বারীমচা অমনা উংলি । নুপীগী অশেংবা সমসা করিনো খঙগে হায়বদি নুপীগী খোঞ্জেল তাবা তাই । লাইরিক অসি নৈনবা তঙাইফদে । অহল ওইশল্লকপদা ফাওরকপা নাইতোম তাশিল্লকপগী মশক, মতমসিগী মীওইবনা শা ওল্লক্তুনা মীনা মীবু শেংতুনা চারল্লবদা মংগ্রেম হাত্রেম্লরকপা, মচানুপানা দ্রগকী নেশাদা লাইবল্লবদা মমা ওইবী অমগী মফমদা থেংনরিবা অরাবা, কয়া কয়ানি বারীমচাশিং অসিদা য়েক্কা নৈনরিবা ।

অথুবা মতমগী মনুংদা পুথোক্কা ব্লহুনি । হেক্তা য়াদে, মতম হেক্তা চঙই । অইবীশিংনা লুপা লীশিং অনী অনী খায়নরগা পুথোক্কাচবনি । মতুংদসু লাইরিক কয়া পুথোকপগী আশা তৌজরি । মীয়াল্লা অশির্বাদ পীবিবদি নীংজরিবা পান্দম অসি য়ৌগনি খঞ্জি । টাইপ সেট তৌবিবা এম. সঙ্কোয় সিংহনা ময়েক শাজিনবা অমদি পুফ শেংদোকপদা বারীখিবগীদমক্তা থাগংপা ফোঙদোকচরি, তৌবিমল কাওজরোই । কো-ওপরেসন পীবিবকপা অইবীশিং পুন্নিগী শিংঙল্লরোইদবা লমন তেনশল্লে হায়বা য়াই । বারীমচা খুদিংমক ফজদ্রগসু তশেংনমক বারীমচা খরদি য়াল্লা অরাংবা থাক্কী গুন চেল্লবনি হায়বদা লাল্লরোই । বানানগী মতাংদা য়ুনিফোর্ম ওইননবা কন্না হোংনজবনি । লানবা য়াওবল্লবসু মথংগী খুংনমদা চুমথোকচগানি ।

ঙাঙলৈনবা গুলাব

দু গা পূজা নুমিৎনি । অঙাং পুন্মক খঙলবসু খঙদ্রবসু ইরাং লাঙনবা মতমনি । অসুম্মা লাঙনরবা মতমসিদা মনিগী যুমদি হৌজিক ফাউবা থোঙ হাংদ্রি । অঙাং অনী চেল্পকুনা থোঙ থীল্লে । লাউরকই -

- 'শরত ! শরত হৌগৎলো পূজা তৌনবা মফম শেম্মসে ।'

শরত ফমুংদা ফিংনা হৌগৎলগা কম্মি,

- 'শ্যাম ঐ লাকএ গুইরমথো ।'

ফৈজুপ হাইদোক্তুনা ফমুংদগী চোংথোক্লুম্মী ।

- 'গুইথোকো মায় অমুক্তা তারকখিগে' হায়না হায়না পুস্তিরোমদা চেল্পুম্মী । শ্যামনা হায়রকই 'হে নয়া থিন্দোকথো অঙাউবা ।' মথোয় অহ্ম ঈশি শিনা নোকলুম্মী । অয়ুকী মেঙলবা নুমিৎকী মশেক্লা ব্রাথোঙলোমদা য়ৈরকপদা মশীং থীঙমদ্রবা সনা মচুগী মশেক্লা ফাওগৎলক্লুম্মী । তাইবঙ মপুগী খুৎশেম কয়াদা অঙকপগী মশকনো ! মরাল মরীক অমত পক্ত্রবা, মায়থোং তরং তরংলবা; অরাবগী মমি অমত্তা তাদ্রিবা অঙাং অহ্মদুগী মায়থোংগুম ঈংঙি । অঙাং অহ্মদুনা লাঙবদা মনি মীকপ থোরকলে অদুবু ইহৈ হৈনীংলমদে, অমুক্তং তিংলি-য়াংলিরগা তুমিন্না শেংবিদ্রবা, শিলিং থাদবা কাদুগী খাঙেল কাচিন কাচিন্দা মিরাংনা পরেং শানা মকোন ময়াম অমা লেপ্পা লৈতনা শারিবদু শংত্রিক য়েংদুনা লৈ । কুইনা তৈবিদবদগী লৈত্রক চংলবা ইয়ুংগী লৈমাইনি, শূদবা ফী-রোল খরসু ফিয়ানথোক্তা শোরো-শোরো চিংনা য়ান্দুনা লৈ । নুমিদাং চাবগী পুখম তেজোংশিং মচু ইথোক-থোক্তনা কাঙ্খ মখাদা পৈদুনা লৈ । খুয়াদা লৈরিবা লাইনিংথৌগী কাচিন্দু মিরাংনা লোইরে, থোঙনাউদা চঙলকপা অয়ুকী নুংশিংনা হুম্বদা মিরাং ময়ামদু হাইরি । বিতুলা চুনা চুনা মনি করি ব্রাখলনো খনফম থোক্তনা লৈরি -

“বাবা ! বাবা ! ঐগী লুপা মঙা পীযু, ঐখোয় অহম দুর্গা পূজা তৌদৌইনি।” মনি বা অমত্তা খুমলক্তে, শরতকী মমায়দা মুন্না য়েংদুনা লৈরম্মী। শবত ইশি শিনা নোক্লম্মী ---

- ‘ঐখোয় বাবাসে য়েংঙো শ্যাম, ঐঙোন্দা মুন্না য়েংঙিসে বাবা নঙবু ঙাওরববো ?’ মনি মমিৎ নোই নোইদুনা হৌগৎলম্মী তরং তরং থোক্লিবা নুমিৎ খুরম্মী, তপ্পা শরতপু কৌশিল্লগা হায়রকই - ‘নঙোন্দা ওরাং পৈশা লেম্মজ্ঞো হুইইগা খাউগা লৈরুবগী ?’

- ‘অদুদি লুপা অমতমক ঙায়রে।’

- ‘লাকও লাকও বাবাগী খোঙগ্রাউ ফুরিৎখাউদগী অচৌইবা য়াওবদো শুবরা য়েংঙু, অদো নহাকনে’ থুনা লাকউকো বাবাগা থবক তৌদৌইনিকো।”

- ‘অং বাবা’ লাউনা লাউনা হবাওনা মমাম্ববগা লোয়ননা চেনখি।

মনি নিপা ওইজরবসু থম্মোয় য়াম্মমক থোৎলম্মী। মচা মনীং থুংহনবা ওমদবগী অরা চৈনা ফনা ফাওদুনসু সুশীলাবু কাউবা ওল্লমদে, অদুমক্কা নুপী শিপ্তবা য়তুং অসুক কুইরবা ফাওবদা অতোপ্পা নুপী অমা লুতোংদ্রিবনি। সুশীলা অনীশুবা অঙাং অমা উল্লবদা লৈখিদিবনি, শেল পায়বা মী ওইবম্ববদি কনবা ওল্লম্বসু য়াবিবনি। লায়রবগী চৈনানা য়ৈবদা নুংশিজব্রবা নুপী ফাউবা কনবা ওমখিদি। মচা নুপা শরত য়াম্মা হায়বা ইনবা অঙাংনি। অদুমক্কা মনিগী থোইনা রাজরিবনি মতীক চানা শেম্বীবা ওমলৌইদ্রা খনবদা। মমানা কয়াদা আশা চাউজরম্মা, অচৌবা মতীক চাবা মী অমা ওইহল্লিঙজখিবা। অদুবু ওসি মনিদি য়ুস্মানবগী নুপী নুপা অনিমক্কী অপূনবা মখৌ, অঙাং শেম্বগী অচৌবা ভার অনীমক থোং মান্না করম্মা পুগদবা খনবদা মতম খুদিংমক্তা রাখল চমম্বহল্লি।

তশেংবনি নুপী নুপাগী য়ুস্মানবগী লম্বীদা মরুওইনা ঐখোয়গী সমাজদা নুপী য়াউদনা কৈদৌঙোদা ফজনা য়ুম পানবা ওইথোক্তে। নুপানা চাউয়েং য়েংবগী বানি, য়ুম অমা য়ুস্মান চানা পানবা, তাবদা হৈশিংবী নুপী তঙায় ফদে। মতাং অসিদা নীংশীংবা য়াই, বঙ্গালগী অফাউবা অইবা ‘শরতচন্দ্র’ না ইরম্মা ‘নারীর মূল্য’ (নুপীগী মমল) হায়বা লাইরিক অদুদা - “ঈশিং

হায়বসি অসুখী মতীক হোঙনা খল্লি, মদুদি কনানসু মসিগী মরমদা খল্লুবা লৈতে অদুবু মসিনা হেক ব্রাংলকপা মতমদদি নিংখৌরেলনা মহাকী লুংপ্তা যাওরিবা স্বাইদগী তাঙলবা মনিদু ঈশিং খুজোক অমখক্কা শিল্লবদা পাম্মুবা লৈরঙে।” অসুয়া ইবিরম্মী। মতৌ অসুয়া নুপী হায়বসি লৈতবা তারবদি ঐথোয়দা ফংগদবা অরাবদু কনামন্তনসু নীংশীংনরবসু লৈতে। নুপীবুসু হুন্না অদুম ময়েংবি অদুবু লৈত্রগদি করি ফল ফংলক্কনি হায়বগী ব্রাখল্লোন কয়া মরিকচুয়া ফোঙদোক্কা থেংনৈ। অচুম্বমক ঐথোয়গী সমাজদদি নুপী ব্রাংপদা য়ায়া অচৌবা অরাংপনি। মরমসিমক্কা মনিগী পুল্লি ওহোয়ক্কা বারবা পোংলুম অমা মথক্তা ননবগুম খল্লি। যুমগী ব্রাই তৈ লমশেং, কোল্লিক ফেংদোক-ফেংজিন, ফিসু-ফিজাম, চান-থক্কা থিবা অমদি চান-থক্কা শীন লাংবা থোংবা থাকপা ময়াম অমা মাগী মথক্তা তারি। পুন্নিচুয়া অমা অসুয়া লেল্লদা? মসিগী পাউখুমসি থিবদনি মনিগী কোক শারিবা, কঙাউনরিবা। ঈংখোলগী অকোয়বদা য়েংলুই, নীংশীংবগী নীংশীংব গাঙা, সুশীলাগী খুংফম গাঙা। কয়াদা থরায় যাউজনা লৈ পান্ধী কয়া কৈদোম ফৈদোম থাজবদা! মালিকা, যাতিকুপ্পী, তখেজ্জৈ, যুবাকুসুম মচু মখল মখল, আদর গুলাব মচু মচু কয়াদা ঈংনা নীংশীজবা ইজ্জোল ওইথিবা। মানা থাজবদা পুন্নিচু অমত্তা মাঙহন্দনা মনিগী শেল্লি - শারি, ঈশিং চাইরি অদুবু মচাবু শেন্ধী শাবিবা চরাউ-নুঙাইহনবা, পীজ পীথকপা, স্কুল কানবগী লাঙবি-খোংপিবা - শিল্লম কয়াসিগীদি মাগা মতীক মপা চাদবা হায়বদুমদি ওইরে হায়বা মহাক খঙজৈ। মা তশেংনমক পুঙমদবা পোংলুম অমনা নহুবগা চপ মান্নরম্মী পুল্লিসি। মাসু সুশীলাগী তুং ইন্নিংগম্মী অদুবু মরাল লৈত্রবা অঙাংগী খল্লুবদা হিংদবদি যাদবনি।

চহি অনী মথায়রোম ফাজিল্লকলে সুশীলা লৈখিদবা। মচানিপা শরতসু চহি ৭ হায়বক্কে, ক্লাস টু কাবে মনাক নকপা স্কুল অমদা। সুশীলাগী ফীরোই মতুং থা খরা লৈরগা মনিগী মনে অশংবীনা তোয়না তোয়না লাফুনা বারী কয়া শান্নরৈ - মনেনা হায়রম্মী -

- “ইবুঙো! নহাক ইনেনা হায়বা লৌনে। ঐথোয় মীওইবনি, করিবু তৌবা গুন্সুগদগে, ধম্মাদি কায়দ্রগা লোয়রে, নচাদা মীরায়গনু। নঙগী অমদি

নচাগী মতেং ওইনবা অরুনা হায়রিবী নুপীমচাসি ইনেনা শীন্দুনা থম্ববনি, মমানসু য়ারবনি, নঙগী ঈঙতপ্লা, নচা নিপা শরতকী হায়বা ইনবা মতৌসিদা য়ুমসিগী মৌ ওইয়ু হায়বা য়ারবনি । হৌজিক্কী মতমসিদা য়ু থকপগা, হীদাক চাবগা ওক্ত লমচং চংপা ঙাক্তা ঙায়রবসিদা য়ুম পান্দিবী লৈশাবী ওইদুনসু নহাক্কী বারী শারুবদা য়ারবনিনে । ইনেনা নঙগী লৈতবা লোইনা খঙঙি, ইয়াবু করিসু ব্রাহ্মোই । শেল থুম চঙগদবা লোইনা পুথোক্কনি । পীক্লিবা অঙাংসি মাঙহনবা য়াদবনিনে ইনেগী ইবুঙো । পূম্মক লৈখিদ্ৰবসু ইনে হিংলিবসিদি অরা পোংলুম পূম্মক ইনেনা পুগনি । লুহোংবসি য়ারে হায়বা অসিদং ইনেদা তাহল্লু, ইনে চংলে য়েংঙো অঙাংদু নীংখীনা চেকশিন্না য়েংউ, শেমদবা য়াদবনিকো ইশুসে ।' মনে তোম্বী ঙাঙ ঙাঙদুনা হো হো কৈথেন্দা চংখি ।

নোংমা নোংমগী থৌ মথং মথং হেনগৎলকপনা মনিগী পোংলুম হেনগৎলকই । য়ুমলোন কৈবোল্লবগী মচাশিংনা মমানা শেমদুনা করিদা শোয়খিগদগে হায়না চেকশিন্না য়োকপা উবগা কল্লকই । শেল খরা থোক্কবা হোৎনবদা কয়াদা ব্রাহ্মবা ! য়ুমদা অঙাং শেমদুনা লৈরগাদ কদায়দকী চাগনি করিন্না মচাগী লাইরিক লাইশু তম্বগী উপায় লৈগনি । অসুম্ম খল্লি - খল্লি 'কারি তৌসিগে ইনেনা হায়বদু য়ারসিরনে ?' মথন্তা হংজৈ । ব্রাখলনা মাইনঙে মচীন ময়াকা অমত্তা শেংদ্রি কাউরুরে । প্রপ প্রপ মচীন ময়া শেংদোক্কগা চাইবিবদু শিং শেংলে, ওরাং নুমিদাংগী কোলশিংদু মনীংলোমদা পুথোকখি । পিক্ককপা মনিগী ইঙ্জোলনি । ইঙ্জোল চিথেক মরিদা হোংঙু পান্দি অমমম ফজনা মহৌ মকা লাল্লা হৌবিবদু উরগা কোল চাম্বীবদু খঙলেপ লোল্লি মাগী নাকোংদা তারকপগুম তৌই ।

- 'ঐনা থারিসিবুরো - লাই ফৎতবা অমত্তফাউ চঙবা ওমদনবনে ইবুঙো ।' ভৌরোক ভৌরবা য়াতোন উংলদুনা রাশি লৈরবী সুশীলানা নোকা নোকা মনিগী ব্রাহংগী পাউখুম পীখি ।

- 'অঙাওবীসিদি - হোংঙুবু লাই ফত্তবা চঙদে হায়রিসিবু - ।' ইথৌ থওইদবা মান্না মনি নোক নোজুনা লঙন-লঙননা শম্বল থিংলি । হৌখিবা পুন্নিগী মঙলানগী নুংঙাইবদুনা মনিগী মাইথোঙদা মকা লাল্লা মোমোন নোকলি ।

- 'বাবা ! বাবা ! ঐখোয় লাই লাংফম শেন্সা লোইরে । দুকান্দগী লাইগা মচু মচুগী চেগা লৈৰুদৌরিনি, ঐ চংলুগেকো বাবা ?' শরত নুংশাস্বৰ থবেং থবেং হোল্লদুনা হায়রকই । মনি মঙফাউনরম্মী কোনশিংদু লোনখংতুনা চাকশঙলোমদা চঙলক্ষ্মী অদুগা তল্পপ্লা হায়রকই, 'চংলুরো চংলুরো থুনা হল্লকউকো - ইহে য়েংঙো নখোয়না হল্লকপদনে বোক বোক তোম্বীদু অমুক্তা কৌরকউকো ।' - 'অং বাবা- চংলে' লাওনা লাওনা চেনখি । মনি মৈ হৌগংতুনা চা লোনখংলক্ষ্মী । মঙদা চংপগী মতৌগুম অপুনবা রাখল অমনা চিংলদুনা মমাঙগী লৈকোলদা চঙলক্ষ্মী । লৈশিংদু মকা ফল্লা শাংলক্ষ্মী । সনারৈশিংদুসু মচু মমেল লাংলদুনা নুংশাগী মঙালদা হরাউনা জগোই শাবগুম্নি । অদুবু খঙহৌদনা অইংবা নুংশিংকী শউম অমদা সুশীলানা স্বাইদগী পাল্লা থাজরম্মা গাঙলৈনবা গুলাবতুদি লৈকা চোইনা কেহ্লকখি !!

এস. ভানুমতী দেবী

২২/৪/২০০৪ ইং,

এস. ভানুমতী দেবী (১৯৪৮): খাগেমপল্লি গান্ধী থোং, ইম্ফালদা লৈ । শৈবেং লাইরিক অহুম পুথোকত্রে । লাইরিকশিং অদুদি ১) খোঞ্জেলশীবু নঙগীরা (১৯৮২), ২) কল্লাবা দ্ৰৈৰৈ'মদা অসুম অসুম (১৯৯১), ৩) অরোইবা রাহং (২০০২) ।

অহোংবগী ঈরোমুংদা

যা উশঙ নুমিংনি । রমনী মপুরোইবনা বানা হোংনদুনা শাজরম্মা মন্তরবা
মুমদুগী মাঙ্কোন্দা চৌকি (উগী) অমদা মথস্তা ফমদুনা লৈ, চাউরবা
ইম্ভোলগী অকোয়বদু লৈনা লৈনা য়েংলি । মচীন্দসু শোল্লি “নুংশিদা,
নুংশিষ্টেদা, লাক্লবোইদো ।” মমাঙ শঙ্কোয়দগী খরা চংলগা লৈবা
পুস্তি মপাললোমদা হৌবিবা মনা পুংলবা নেম নেম তৌবা তোমাল পাস্বী,
মনাক্লুদা অমুকসু মশা মরেং ফল্লবা, বাংথোইরবা হৈগু পাস্বী, মদুগী ওইথংবা
মায়কৈদা ফজরবা কোনো পাস্বী উরকই । মমাঙ শঙ্কোয়গী য়েংওইননা
লুরুক্লনা চোরফোন চবুন চবুন যাস্তরদুনা পাল্লি, নেমলপ তৌবা হৈখা মালহৈনা
মপান শাবগী মতম লোইরদুনা পীক্লবা নৌরবা মহৈ মচা মচা পাল্লিবদু মুন্না
য়েংলি । নীংশীংলকই মপুবোইবা নবীন লৈরিঙে হৈপাল লৈপালনা যোম্লবা
কুঞ্জবোনগুন্না হৈনম লৈনম চুরবা ইংখোল ওইখিবদু । শুমাঙগী চিথেক্তা
হৈরাং লৈরাংনা মকা ফন্না হৌজখিবা, লৈগী লৈখোঙ, হৈগী হৈখোঙ ব্রাই
তৈজবনা রমনী মমা মচাগী নোংমগী থবকশিংগী মনুংদা অমা ওইখিবনি ।
ঙসিদি ঈচীকসু চীকলে, ইম্ভোলসু নাপীনা পৃময়োম যোমশিল্লে । মমাঙ
শঙ্কোয়দুসু মতম কুইনা তৈবিদবগী খুদম উবা ফংঙি মচি মচি ইকায় কায়রে ।
রমনী চহী মরিফুতবা হায়রকলে, শোল্লে, মথন্নতা কোহ্লেঙ ফাওবা চংপা
বানা থোকলে । লৌশিংদি মাঙদ্রিবনিনা মহৌশাগা খেল্লরিবা ময়ামদু উবদা
মমিত্তা ঈরা চেল্লদুনা কোয়না কোয়না য়েংলি - ।

‘নাকথেং লাকএ পৈশা ’ অঙাং অসীকপা তরামুক নোকপগা
ঙাঙবগা মরী মরী চঙলকই । রমনী মঙ কায়খি - মথোয় ময়ামদুনা ওনশিন্দুনা
হায়রকই,

লাউ, লাউ, পীদদিকো ইশুশিংগীবো ।’ হায়না হায়না য়ান্না বানা মনাক্তা
লৈরিবা পৈশা অচোইবা হাপ্পা মগ মচাদু লাম্মম্মী অদুগা অচোইবদু পায়দুনা

নীগে তৌরম্মী । অদুবু ঙ্ক্লিবিদি পূল্পপ লৈরম্মা অঙাংশিংদু অনী অনী থোকনা খায়দোজুনা লেপ্লরম্মী । খুং মঙা থোক্কা তিংথোরম্মী অদুগা ‘ঐগীসু, ঐগীসু,’ লাউরম্মী । রম্নী অঙাংশিংদুনা নোক্কাগা মুন্না য়েংলগা হায়রকই ,

‘হাইমা, অঙাওবী অঙাওবশিংসে য়েংঙুনে করিগীনো নখোয়না তোঙান তোঙানরিববো ? পূল্পপ চংমিন্নরগা নখোয় পূন্না চাক হাউনা চামিন্নোনে ।’

- ‘চারোই, ঐখোয়দি পৈশা য়েন্নি ।’

অঙাংশিংদুনা লাও লাওদুনা চেনখি । রম্নী মুন্না য়েংদুনা লৈহৌই । খল্লি, কয়াদা খেন্নরবা চহি য়াউজু হুংফুগী মমাংগী মতমগী অঙাংশিংগা হৌজিক্কী চাউখংপা যুগকী অঙাংশিংসিগা । কয়াদা মরাক খুজিল্লবা ! পীকখ্রবা অঙাংশিংসিনা মশা মশাতগী ওইবা, মরন্নাই মরন্নাইতগী ওইবা রাখল কয়া পোক্করক্কি । অসুম অসুম খল্লকপনা মপুরোইবা নবীনগী মীপুম খুদিংবু খোঞ্জিল্লদুনা নুংশিবা রাঙাং শাঙাংতনা অমতা ওইনা লোয়নরম্মা শকফম মমিংতা শঙ শঙ উরকই । পীকখ্রবা ঈনা কৃপা যুম মচাদুদা পূল্পদুনা পূল্পমক্কী পোৎখাফম ওইবম্মা । ঈশৈ জগোয় ড্রামানচিংবদা পূক্কীং ল্পচবা ওইবনা, মণিপূরগী মমিং লৈবা আটিষ্ট কয়াগা লোয়ননা মতম মতমগী খৌরম কয়া পাঙথোক্কা হোংনবদা পূক্কীং চঙখিবা । মীয়ামগীদমজনিবু হায়রবিদি অকিবা অমত্তা য়াউদনা নোম্মা মতৌ কাউবা য়াদে । লায়রবা ইমুং ওইজরবসু লাক্কিবা মীয়ামগী পেন্নবা পীজ পীথক তৌবদা রম্নীনা রাজখিবা, মপুরোইবগী অনীংবদা নোংমতা য়ানীংদবা উংখিদবা মথং মথং মমিংতা উরকই । নীংনীংলকই নুমিং অদো.....

- “মাই পাবুংনা মীয়ান্না অসুক থীনা হায়নরবা ফাওবদা চাক ঈশিং চাবা থকপা হেক কাউবমথৈ পোখাবা লৈতনা য়ান্না রাবিবিবসিবু করিগীনো ?” রম্নী চাকখুমগী চাক্কিবা শীঙদু মুৎথং মুৎথংনা হায়রকই । চাকশঙগী পীক্কা কাদুদা ফুজা মনাজা তোংজৈ পায়রদুনা হীদাক চিংনা চিংনা নবীনা শংত্রীক য়েংলগা হায়রকই -

- ‘পঙশ্বেদকো নঙসে, অফবা থবক অমা তৌবদা য়েংপীনবা লৈত্রগদি খৌ পুবশিংনা করম্মা হেন্না থরায় য়াওশিন্নরক্কদগে ? খল্লুনে নঙসু অচেনবা ঈশিংদা কাওশিংনা থংপদা থোইনা ঈচেল কনখংলকপা নংত্রাও ?’

- ‘অস! নঙগী প্রমান পাষ্ট্ৰেকাদু হৈজদেদা ঐদি, ঈশিং শোকপা থোকুবদা তা চাউভলনা তুমকপগী বানি। মাই পাবুংনা তৌরিবসি ওইরোইদবা থবক্ৰি, অসুক ফজবা পুত্ৰিগী ঈশিংসি মাঙহন্নবা থবক্ৰি হায়নৈ হায়য়ে।’

- ‘তাশিল্লু তাশিল্লু, করিসু মিপাইরুনা, লৈকাই অসিগী মীগী কামনবতা নঙে ঐখোয়না তৌরিবসে, ঈশিং ফংলজ্জুবা মতমদা অথাপ অথাপ্লা মফমদগী গাড়ী পুরজুনা, নংত্রগা মানা মানা গুমজবা পান্বে খিদুনা চাউরবা পুত্ৰিসিগী তোব্বান্দা ঈশিং ফংনবগীদমক কোলনা পুমকোয় কোয়বদো নঙসু খঙঙিবা নংত্রো? পুম্মমক্কা নুংঙাইনবগীদমকনিনে মায়কৈ মরি সিড়ি চনদৌরিবসে। প্রজাশিংগী লজ্জা পাম্মদে হায়দুনা মাহাত্মা গাফ্কাইনা নীংখা তুম্বগী খোঙজং চঙশিনবদা নীংহন্নবা পোকখিবরনে?’ নবীন্না লংলবা য়াতোন্দু উংলদুনা নোক্কাই, হেন্দুম মায়থোং মকা লান্গম্মী। রমনী উপায় লৈরমদে। লৈকাইনা পাম্মদবা য়াওরগদি তৌহন্নীংলমদে অদুবু খোল তল্লপা হায়রম্মী -

- ‘খঙদেদা মাই পাবুংগা মরৈ য়েংনবা গুমজপোং নঙে।’

- ‘অবোক! চোরফোন খিৎতা খুনগে -’

খুমথংনবগী য়াইমগী মচানুপীনা কৌরকপদা রমনীগী মঙ কাযরম্মী।

“খুল্লু খুল্লু ইশুসিদি, তাবরা য়েংঙু।”

জুলগী অঙাংশিংনা হাফ থাবা মতমদা হৌন হৌনদনা লাকপা ময়ামদু কৌশিন্দুনা ইজ্জোলদা পাল্লিবা হৈখা, মালহৈ, চোরফোন হৈফ্রনচিংবা ময়াম য়েন য়েন্দুনা পীদুনতা লাকখি নবীন। মীঙোন্দা পীজরগা, পীথোক্কাগতা নুংঙাইজবা মপুরোইবা নবীনবু রমনীনা কাউবা শুকঙম গুমদে। শাংলবা নুংখিলগী মতমদা মথন্তা চীক্কা ফমদুনা লৈবসিনা হৌখিবা অমদি হৌজিক ওইবিবগী রাখল কয়ানা মাবু পোংথাহনদে। মানা খল্লুই শাংলবা চহী কয়া হিংলকপসিদা নবীন্না লৈখিদ্রবদা মঙোন্দা ফাওরিবা, পোংথাফম খঙহল্লিবা চৈনা কয়া, অদুগা লোয়ননা মীওইবশিংগী মথং মথং খেল্লরকপা মতৌ কয়া, অমগা অমগা নুংশিনদবা তোঙান তোঙান তানবগী মতৌশিংগী পামজদবনা হায়ফম খঙদনা অরাবা পোকহল্লিবসিগী মরমদা মথন্নতা নৈনজরম্মী, রাহং কয়া কয়া হংজরম্মী

‘ইমা ! কৈদৌরে কবোজু ইচাই চাইহল্লিবদে - রাই শিংপা শেংব
ওমদ্রেনে’ শোহ্মাংননা শোল্লম্মী মমৌনুপী মুনালিনী অদুগা মখা থংবদা
শারিবা তনান তনানবা দলান অদোমদা মমায় শুক্লপ চঙখি । রমনী মমৌনুপীদা
য়েংঙি - হায়রকই ,

‘নঙ লাক্লবরা ?’

খুল্লবা কনাসু লৈরমদ্রে । থবক চিনমনবনা অমনা অমবু য়েংনবা
ওমদ্রমালে । ঙাইহাক লৈরগা য়েনখারোমদগী লাওদুনা চঙলকই মচানুপা
মোহোন -

- ‘কৈদৌরগে থোরকত্রিসিবো, মতমসি আ যৌপ্রে ।’ মচানুপাগী মখোল
তাবদা রমনী মায়থোং মকা লামজরম্মী, লৈনা য়েংজরকই

- ‘ইবুঙো ! নঙ লাক্লবরা ?’ ওমজবীদা তানবা হৌনা লাওজরকই ।
অদুবু তাদ্রমাল্লৈ খুম্মকদ্রে । মমৌনুপী মুনালিনী চংথোক্লবদা শেংলকপা ফনেক্কী
মহুন্ডা ছাড়ী অশংবা অমা হোংদোক্লগা ঙাঙ ঙাঙদুনা থোরকই -

- ‘ইমা ! ফম্মু ফম্মু ঐখোয় ষষ্টি পূজাগী দান থাদবা অমুক চংলুখিগে ।’

কবিসু হংবা নংজিঙৈদা গাড়ী থৌপ্রে মচাগা মমৌগা । ঈচীক চীক্লম্মী ।
রমনী মপাজল কন্দুনা চংথোক চংশিন ওম্বসু নংতে । তুমিল্লা ফমদুনা লৈবনিনা
কায়নথ্রবা লাইওইথ্রবা কয়া মমা, মচে অমদি মপুরোইবা নবীনচিংবা
নীংশীংদুনা হৌখিবা পুলি কয়া মমিৎতা উরকই ।

রমনীনা ফমলিবা মফমদুগী মনাকমজুদনি নবীন্না নিতিগী ওফিস
কারমদাইদা ফক থারগা হেক হেক ফমখিবা । রমনীনা চন্দোল উপু, ঈশিং,
শমজ্জেং-মিংশেল পুম্মক রাংতনা পুশিল্লকই । মমাং ওইরপনা রমনী ফমদুনা
অরাং-অপা য়েংই মপুরোইবনা ফিরোল শেংপা হেক লোয়বদা থরায় তানা
মানা তপচবা ক্বা মতপতু লানশিল্লি । করি করি রাংলি নীংশীংজৈ ।

‘ঐ চংলুখিগেকো’ হায়রম্মগা নবীন চংখিরম্মী । কোহোংদা থোকখিবা
মপুরোইববু য়েংজহৌই । ওফিস কুম্মকপদসু মপুরোইবগীদমক খোঙ-খুং
হাম্ববা ঈশিং পুশিল্লকই, করিওম্বদা মপুরোইবনা রমনীদা হামহনবসু যাওই ।
কয়াগী মতীক ঈঙনা নুংঙাইনা পুলি লেনজখিবা নোংমগী অরা নুংঙাই রাবী

তল্লদুনা থবায় তানা নোকমিলৈ । রমনীগী মিৎতা হৌজিক্তা থোকখিবগুম
পুল্লমক শংশংনা উরি - 'ইসে সন্ধ্যা ওইরেনা সিদে' মচীন্দা মুকুম মুকুম
শোল্লম্মী । সন্ধ্যাগী ধূপ থাউমৈ কংনীংলকই - অথাল্লদগী গোবিন্দগী শরীক
মখোল তাবদা খুরম্মী, মকোক নোল্লি, "জয় শ্রী রাধা গোবিন্দ ইবুংঙো ।"
কুইনা ফল্লদুনা বারমালে যাল্লা বানা চৈশুদু লামদুনা হৌগৎনবা হোৎনৈ ।
মথল্লতগী ব্রাখলদা চিংশিন্দুনা হৌখিবা মপুরোইবগী লীলা ময়াম থম্মোয়দা
পুশিল্লগা মতম লেন্না লেন্না হিংলি রমনী । তপ্পা তপ্পা থোঙজীন কানশিন্দুনা
কাঙখল ইহাং হাংদোকুনা লৈরিবা ফমুং অদুদা যাল্লা বানা হিপথখি ।

ঙসিদি রমনী মথল্লা খেল্লরকপা ময়ামসিবু নৈনবগী লোইবা নাইখিদি,
ইমা-ইচা, ইচীন-ইনাউ লোইনা থাপুরকপগুম খল্লকই । শোল্লকলবা
মতমসিদা পাল্লকই, মচানা মমৌনা মনাক্তা ফল্লগা বারী ব্রাতাই শাবিবা,
মবুক্কীংগী ফোংদোক্কীংবা ব্রাফম কয়া পাউদমজবা । অদুবু পুল্লমক
ওল্লতৈনরকপনা ফুনগৎলকই, অঙাওবীগুম বুদ্ধি চৌইরকই । মমিৎ উইশিল্লম্মী
পুল্লিগী বারবা মতম মতমদা মহাক্তা কোক শারকলবা মতাং কয়াদা নবীন্না
মাবু নুঙাইনবা হোৎনখিবা, নোকহল্লা হোৎনখিবা মায়থোংমকা লাল্লা
লাল্লা অরংবা যাতোন উৎলদুনা হায়খিবা

- "ঐ লৈরিসিদি ? নঙগী করি ব্রাংপগে ? নোকউনে অপঙবীশিদি"
তারকখি মহৌশাগুম রমনীগী মনাকোংদা, পুল্লীন নিনখি 'ঐ লৈরিবসিদি ?'
তনৌ তনৌরিবা মপুল্লিদা হৌরকখিবা নুংশিবগী ঈথক ইপোমদুমক কারকখি
মাগী শিংলি নাউরিদা, মোমোন নোকখি । রমনী তেরা মফোনগুম মশাসি
ইয়াং যাংবা অমা ফাউরকখি, তাইবঙগী অব্রা অনাগী ব্রাখল কাউথোকখি,
মোল্লাবা খুং অমনা চেজ্জেং কোনশিনবিবগুম তৌবকই, মমিৎ চেংনা
উইশিনখি ।

এস. ভানুমতী দেবী

২২/৪/২০০৪ ইং,

শা ওল্লকপদগী

‘ম তম অসিগী নাহারোলশিং অয়াস্বা ঙাওরে । মশা মশাগী মী অমা ওইবগী মনীংতস্বা ফাউবা মৎপিপ্তবা, হৈজরুবা মইগী চন্নফম খঙদ্রবা ঙাঙা ঙায়রে । অদুনা ব্রেন তংখায় শিবগুমলে । মশাগী ফিরেপ শাগৎচবা ওমদ্রে । ওল্লমক তুফক তুফাই চন্নশ্রে, পাম্মুশ্রেদা ।’ অসুন্না ইতং-তঙনা শোনৈ অহল-লমনশিংনা হন্দকসি ।

লাঙ্গোল লাইরেস্বী ইমানসু মমা ওইবী পূম্মমক্তা মথোং কারকপা, কারকপী মচাশিংবু চেকশিল্লু অমদি মী মানবা মীশা চাবা কাঙবুগী মখুংতা তাদনবা হোংনৌ হায়নসু লাইফাও তস্বীরকই হায়নৈ ।

অহলশিংনা হায়নখিবা রাহৈ রাতাশিং অমদি লাইগী লাইফাও নীংশীং নীংশীংনা ঐ য়ান্না ব্রানা সাইকল অমনবদু যৌদুনা যুমলোমদা লাকই । ওইরকলিবা মীওইবগী মচং ময়ামসি খন্না খন্না লাকপনা ঐখোয় যুমগী লৈরক হাইজিনফম যৌদুনা লৈরমলে ।

স্বাইদগী ঙকলিবদি ঐনা হেক হাইজিল্লকপদা উরে মদুদি মী মানবা মথোঙ-মখুং ফজনা পানবা মথোয় তরামুক লৈরকী কাচিল মযা লম্পাক মচা অমগী মনাক্তা ফমলি । নুমিদাংরাইসু ওইশিল্লকলে । মথোয়শিংদু মশম মনা ইফা ফাই, চপ চপ যুংখৎলি, মশক মচু অমতা থোঙে । লীংলিবা ফুরিংশিংদু মচু মচুগী মরাং মরাংবা ঙাঙনি, দর্জিনা তুরকপা ফুরিংকী মওংদগী লৌইনা শেমদোকলে, পান্নোম নান্ম শাংঙি, নান্মনা তেল্লি । খোংগ্রাউসু নান্ম ককখৎলি, নীয়ম অমগী মখাদা চৎনবীবু ঙাক্সা চংলিবা মী কাঙলূপনা য়েংবদদি নুমিৎ তরানিমুক্তি চাক চাবা যাদবা ফীবমনি ।

মথোয়গী শকফমদা অরাবা লৈতে, নুংঙাইবা লৈতে, শন্না হায়রবদা হিংবা অমদি শিবগী রাহন্তোক অমা লৈতে চপ মাম্নৈ । শিব কিবসু লৈতে,

হিংনিংবগী ঈখৌলাংবসু যাওদে । অঙ্গীকপা অঙাং, অশোনবা অহল, পুংকক চাউরবী নুপীমচা কয়া লম্বীদুনা ফাওদুনা চংপা ওল্লদে । হন্দোজুনা অতোপ্লা লম্বী থি থিদুনা চংনথি ।

এসু অয়ুক্ষী পুং মাপল মখায়দগী ম্বুলদা লৈরুবনা চোকথরদুনা যুম যৌনিঙনা খৌরকপনি । মী কয়াদি লম্বী থৈদুনা চংফম লৈ অদুবু ঐগীদি অতৈ লম্বীসু লৈতে, মায়কৈদুদা চংতবা সুকয়া যাদবনি । তৌরিবা ফীবমশিংদু উবদা ঐদি কিবনা ফুনগৎলবনি । মখোয়না ঙাঙনবা রা অমগা অমগা ফজনা তানদে, পংঙাঙদা ঙাঙঙি । ময়াদগী মৈখুসু রা রা হেক কারকই । মখোয়গী নোকপা খেবা লাঙবগী মখোল অমদি অকিবগী মশক ওইরবা শকফমদুদা ঐবু থুক লাউহন্দবদি নঙে, ঐনা খল্লি - “ঐবু ঈপামদা হল্পগা ইপাবু থিলহনসিরনে -” অদুবু থংনবা মীকুপ্তা খল্লকই, “ইপা পাখংদু থিলহনবনা অমুক হেন্না ফররোই ।”

অসি খল্লা খল্লা ঐনা সাইকলদু তপ্পা তপ্পা থৌদুনা মখোয়গী মনাজুনা চঙশিল্লকই - মিছল দঙ দঙ চোংঙি, কিদবসু যাদবনি, য়েংউ মখোয়দি তরামুক্লি ঐদি ইথল্তুনি অদুগীসু মথজুনা পাজলসু শোল্লিবা - । মখোয়না তশেংবা মী ওইদুনা ইবুংঙো ইচেদি, ইতৈমদি অসিনি অদুনি হায়বা তাবিরবদি ফৈ অদুদি নঙে । ঐগী অরাবা ওমথৈ লৈত্রে, ইমানা হেক পোকপদগী অসুক কিজবদি লৈখিদি । কিরবসু কিনা লাই পুম্মক নীঙশিংলদুনা কিনা কিনা সাইকলদু খৌজিল্লি । মখোয়পুম্মা রাখল অমদা উংদুনা অমগা অমগা লুকথনরদুনা লৈবা মতাং হেক থোক্লুরে । নহানমথৈদি রাবী ওইনা তাবদগী হেন্না মখোয়বু মশক উবপোং নঙে । অকিবগী মশক ওইবা জীব খরা লৈরে হায়বদি অদুম মতায় অদুবু মশক য়েংবগী তাঞ্জাদি অমুক্তা ফংখিদি । কিরবসু কিনা ওসিদি তাঞ্জা চারিঙেসিদা তপ্পা তপ্পা সাইকলদগী কুমথদুনা খোঙ রাংনা রাংনা থাংদুনা চঙশিল্লম্বী । মুন্না য়েংশিনবদা উরে অঙকপা অমা - মখোয়গী শাংলবা খুজিলশিংদু ঈ ঙাজুনা পুম্ঙাং ঙাংঙি, খীরবা মমায়শিংদু ঙাংশং ঙাংবা খুজিল মফমগী দাগ লৈ । দাগশিংদু কুইদ্রিবা মাল্লি । সুম সুম য়েংশিল্লুরগদি উরে, মখয়াংশিংদুসু ঈগী ঈ ঙাজুনা ইতৈ হেক তৈরে । ঐনা খল্লি, ‘করিনো তৌরিসিদি-?’ খংনীঙ নীঙশীংলকলে, ওসাই নুপী কাঙবু অমা কপ কপ্তুনা চংহৌই ।

“ইমাগী তম্বা ! ইচাবু লুত্ৰাবী মমা ঐনা মপুং ফাবা মী ওইহন্নবা হোৎনজরকপদি শাশুস্বা জীবশিংগী শারাক তম্বা তাম্ববরনে লাইবক চাউবী....? মথংগী মপোক্তদি, মীহিংচাগী লমদমসিদা পোকলগনুকো ইমাগী ইবেম্বা ।”

ঐ কপ্লাক থক থক নীকই, খল্লকই, ‘হৌজিকসিদি য়েন, হুই, হৌদোং, ওক, মণ চাবতা নত্তনা মীসু চারবোইরে ।’

ঐ লেপ্পা ওল্লক্রে । খুৎসিনা সাইকলগী হেন্দলদু পায়শিনবা ওল্লমদ্রে । তাহ্নীংদ্রিবা মখোয়রোমদা সাইকলগা লোয়ননা মখোল হৌনা তুশিল্লম্বী । কিমনখিবনা হকচাংদা নাবগা অমত্তা ফাওখিদি, উপায় লৈতনা সাইকলনা নল্লগা তাদুনা লৈরে । অকিবগী মশক ওইরবা মশক্তমশিংদুদা ঐনা থক থক নীক্লা য়েংদুনা শিবা ঙাইনা লৈরে । চঙকুরিঙৈ তাঙাদুদা মখোয় ময়ামদু শরু পোলাং ঙাজা ওল্লোক্তদুনা ঐগী মায়কৈ তম্বা মখুৎশিংদু খৌরী তমদুনা চঙশিল্লম্বী খোঙথাং খুদিংগী ক্রেক-ক্রেক, ক্রেক-ক্রেক মখোল থোকনা । ঐনা খৌনা পূস্বা পুথোক্তুনা চোং ফন্দুনা নানথোক্লবা হোৎনরম্বী, খোন কন্না লাওরম্বী, ‘হো ইমা কনানোমতা ঐবু কনবিয়ু !’ পান্সল পূস্বা ফুদোক্তুনা খোঙ খুৎ কাওরম্বী, হন্না হন্না লাউরম্বী । খঙহৌদনা ঐগী নাকোংদা মী লাঙনবা মখোল তারকই - খোঞ্জেল ময়ামগী মরক্তগী ইনাউনুপীগী মখোল যাওরকই, ‘ইচে, ইচে, নঙ কৈদৌরগে সে নমিং পাঙঙো -’ মানা ঐগী খোঙ, খুৎ থেক খোৎতুনা হোৎনরম্বী । ঐ মিকপতি থোকলে অদুবু কদায়দনো ঐনা লৈবিবা ভাব তাদনা মীয়ামদুদা কোয়না য়েংলম্বী ।

এস. ভানুমতী দেবী

২৩/৪/২০০৪ ইং,

অপাইবা লৈচিন

খ নফম খঙদে, তৌফম খঙদে জজ সাহেবতু মমিং অমুক উইশিল্লি অমুক পাঙথোকই, লোংখাক লোংনা হিপি মাগী ফম্মুংদা । চঙলকই মাগী নুপী রমনী হংজৈ মপূরোইবদা হকচাং ওমদ্রদ্রা ? মণিপূরগী ঈশিং-নুংশিংকা ইওন ওন্নবদুদা তৌরিব্রা নশাদু ইহৈ হৈনিংদনা উই - লেপুনা চবেং-চবেং ডাংলৈ লেপুনা নুপীদুনা মপূরোইবগী মনাস্তা । অমুক হংজরি চা অমা পীরকউরা ? শঙ্গোম ওইনা হৈরকউরা ?

জজ সাহেবসি ইহৈ হৈনিংদনা খুম্মি । মাগী নুপীদা “যারে-যারে ঙাইহাক্তা পোংথারিবনি ।” শমপং খুম্মী ইঙাঙ ঙাঙনিংদে । রাজববী মাগী নুপীনা ইপা পাখংলি অমসুং খংয়েং য়েংই মপূরোইবগী মমাইদা অমসুং উরকই মপূরোইবনা হিপলমলিবা ইস্তক শুকথনা হান্নগা ইমান মানদবা মওংদুদা । হাইফেং খল্লি রমনী, করি তৌরবনো ঐগী নিপাসিবো । অদুবু য়ান্না খনখিদে মাগী মপূরোইবগী মচং খঙবনা অমদি মপূরোইববু অসুন্ধি মতিক খাজজবনা । মাগী তৌগদবা থবক পরিং মথং-মথং পাঙথোক্কা মাগী কাদনী থোকখি ।

খল্লি সাহেবতু নৌনা লম্বীদা থেংনরকপি ওঝা রাধাগী শাওং-শাদা, রাঙাং-শঙাং, মমিং-মনা অমমম নীঙশিংলক্লি হন্দক্লি মাগী খা ভারতকি উকিল-জজশিংগী মীওই কয়্যগী কনফরেন্স খোঙচংতো । জজ-সাহেবকা লোয়ননা মাগী চান্নবা মরুপ অমর জজ অমসুং সেনিয়ার উকিল অনীগা লোয়ননা মথোয় মরি চংমিল্লিখিবনি । মণিপূরদগী চংখিবদদি কনফরেন্স নংননবা ইন্সফালদগী এরোপ্লেননা পাইখিবনি অদুবু কনফরেন্স লোইরগা হল্লকপসিদি ইংনা তপ্পা যৌরবসু যারে খন্দুনা বেঙ্গলোরদগী কলকতা ফাওবা অয়াঙবি ত্রেন্দা চংলসি খন্দুনা ত্রেন্দা লাকখি অদুগা কলকত্তাদগী ইন্সফাল তল্লা প্লেমা পাইরকখি । জজ সাহেব বদন বাবু অমদি অতোপ্পা মরুপশিংদু

বেঙ্গলোরগী অতেনবা ত্ৰেন্দু তোংনবা রেলরে ষ্টেসনদা লেগুনা ত্ৰেন
 গাইবি । যাংনা চেম্বিবা ইলেক্ট্রিকি ত্ৰেনসু লাউ খোংদুনা চেনশিল্লফুনা
 মীয়ালা গাইরিবা প্লেটফোর্ম মপাদা লেগ্নরে । সাহেবকি পাটিদু ত্ৰেন্দা
 কাংৎনরে অমসুং মাগী-মাগী মপাদা ফল্লররে । সাহেবকি নাকলদা সাহেবনা
 ঝংয়েং য়েংলুবদা উরকষি নুপীমচা চহি ১৪-১৫গী লৈশাবি মচা অমগা মমা
 চহি নিফু মঙামুকি চিংলেম্বি অমগা । সাহেব জজ ওইরুবনা গাঙদ যাদবা
 গাঙবদগী হেন্না য়ালা মচিল মখা যাংবদি নঙে । মাগী ইমুং-মনুং অমদি মাগী
 য়ালা লুনা তিন্নবা মীওইশিংদদি ফাগী-ফরাং মতেক মতেক তৌই । ইখঙ
 ঝঙনদবা মীদদি সুঙাঙ গাঙগন্দবা মীনি । জজ সাহেবকী খোঙবুদা ফাগী
 য়ালা হৈবা জজ অমর সাহেবতি ফাগী ফরাং তৌদুনা মীবু নোকহনবা, শকফম
 ইকাই কায়দনা মী লকুবগী হৈনবী লৈবনা জজ সাহেব বদনগী ওইরোম
 থংবা সিটতা ফল্লিবিদুদা বারী শাবা হৌরকই -

ইবেম্মদি বেঙ্গলোরদা করি তৌবা চংপিরুবনো ? মীতৈগী ফনেক
 শেংতুনা লম চংপিরুবনিনি মীতৈনি হায়বদি ইরাই লাইনা খঙজরে ।

খুল্লকই লেগ্নবিদুনা । ঐগী ইচানুপীসি বেঙ্গলোরদা ক্লাস নাইন তস্থনি ।
 পরিষ্কা লৌইরে হায়দুনা লৌখোকচরুবনি, শমলপা খুল্লকই ।

অমর বাবুনা অমুক মখা হংথরকই - ইবেম্মগী সঙ্গাইদি কদাইদনো ?
 করি থবক তৌবিরি ? অমনা অভাংগী মপাদি অভাং লৌবা চংপা শংবিদ্রা ?
 মথং-মথং হংথবকপদা গাঙগন্দবা বদন বাবুনা খুনিংনা কক-কক থিল্লি বা
 খালা গাঙলুগনু হাইবগী ইঞ্জিং নিরকই ।

নোকফেং তৌরদুনা খোঙবু ওইমিল্লরিবি ইবেম্মদুনা খুল্লকই ঐহাক
 কোলেঙগী ওঝা ওইজরি । ইচানুপীসি মথস্থা পোকপীনি, লাইবক থিদুনা
 মপাবুংদো লৈখিদ্রে । বারী শানা-শানা তোংমিল্লবা অতেনবা ত্ৰেন্দু সনধ্যা
 যৌরদুনা কুমথনরে । চেলাই ষ্টেসন্দা নুমিদাংগী চাগদবা খর চানরগা ত্ৰেন
 লাকপা গাইমিল্লরে । হৌজিক পুন্না খোঙবুদু মী তরুক শুরে । নুপীমচানা
 জজশিংদুদা পাবুং-পাবুং কৌরক্রে অমসুং হাইরকই নুপীমচাদুনা -

পাবুং ঐখোয়গী পোংশিংসি খর য়েংবিরম্মু ঐখোয় মাম্মিগা ঐগা
 ঈশিংগা, অচাপোং খরগা লৈজরুগে ।

মচীন য়াংলবা অমর বাবুনা খুম্মি য়ারে য়ারে ইবেম্মা । হুন্দক্তি অঙাং মমাসি বদন বাবুদা য়ান্না থাজরিরা খঙদে, নুপীসি য়ান্না লেম্মি অদুবু মমিৎতি বদন বাবুদা থম্মি । য়ান্না তোয়না রা ঙাংলিবা ঐঙোন্দা মচিন্দা নোকফেং তৌশিন্মৈ অদুগা ইয়েং য়েংবিরক্তে ।

শ্বাই লাউই বদন বাবুদো অদুগা খুম্মকই তফিং-তফিংনা করিনো মসিনা ইঙাউ ঙাউশিন্দুনা ঐঙোন্দা ওনশিলক্লিবসিনা । ঙাউগে হাইরবসু ভাই নং ঙাউজরো । নতৈ-ননাওগী তোলোপু চাবা সুকঙম ওল্লরোইদৌবনি, নচা হাইরা অনিদং তরক তরক নিপা অমা নুপী অমা । নপা-নমানা থনম্বা য়ুমগী মথক্তা পৈশা থম্মফম খঙদদুনা মরোঙ-মরোঙ মথক্তা পংলোঙদা লোঙদুনা শাজিল্লিবা য়ুমদু থলহন্নবা মী খরা কৌশিনবা দরকার লৈ হায়দুনা ওংদুনা ঙাঙলিঙদা নুপীমচা ইলিজাবেথ মমা-মচাদু খংনক নক্সা লৈরম্বা অমর বাবুনা উরদুনা ঙাংঙিবা বদন বাবুদু খঙহন্নবা ইঞ্জিং ওইনা খংকৌ কৌরকই নুপীমচাদুদা - ইবেম্মা ইচানা করি করি লৈখরক্সবা ?

ব্রেক খংফা ফায় বদন বাবুদু অদুগা লোইশিনফম খঙদনা নোকফেং তৌরগা খঙতোক তোকেই ঙাঙবদু অমসুং খংয়েং য়েংথোকলুবদা চীঙলেম্মবি ওঝা রাধানা মঙোন্দা ফল্লপ য়েংলম্বগা কোক মিৎচান্নরুরে । হুন্মফম খঙদ্রবা হৈনদ্রবা জজ বদনদু ওছোঝা রানা মমিৎতু লৈথোকখি ।

লাউ খোংদুনা চেনশিল্লক্সে বোম্বৈ মেলদু য়াত্রিকশিংদুবু কলকটা ফাওবা পুবিননবা । খান্নরে ত্রেনদু তোংগদবা য়াত্রিকশিংগী মমাঙদা । য়েংনরে মীয়ামদু মাগী-মাগী মমিং থেংলম্বা, কাখংনরে মশা-মশাগী কেবিন্দা অমসুং তংদু লৈতানা ফমথনরে । ফাষ্ট ক্লাস টিকেংনি, খোঙবুদু কেবিনসু পুল্লরে, সিটসু পুল্লরে । নুংঙাইতবা হাইববু মখোইগী ফমফমদা মী নিপান্না শাগদবা কেবিন্দা মীতোপ কোকয়েং-য়েংপা পঞ্জাবি অনীদং য়াওরে । প্তি-তায়ার সিট অনী অমসুং মতাইগী দবল সিট অমগনা কেবিন অমা শারবদা লাকমিল্লজবা মরুপ অনিদুসু উকিলশিংদুগী মরক্তা অমা অদুগা রাধা মমা মচাগী মরক্তা অমা তশিল্লুরে । হৈশিংলবা অমর বাবুনা খুদক্তা সিট শিন্দোক-শিঞ্জিন তৌরে । পঞ্জাবি মরুপ অনীদু দবল সিঙা ফমহল্লৈ অদুগা ওজা ইবেম্মা রাধা মমা-মচাগী নাক্তা অমর বাবুনা ফমজিল্লৈ । নুমিদাং



পুং মাপন মথায় ভাবনা ত্ৰৈলোক্যে থাকে । ত্ৰেন ভোংকিলা মায়ামদু ওইনরি মাগী মাগী টিকেট চোক তৌখিকিলা কোট অম্মুং লিখনা তি-তিদু, কুচু মুবা তি-তিদু মথৌ পোংনা চংলক্ৰে অম্মুং য়েংকি যাত্ৰিকশিংগী টিকেতশিংদু অম্মম ওইনা মথং-মথং । নুপা মরি অমদি ইলিজাবেথ মমা-মচাগী টিকেৎ শক্ক য়েংবিশ্বে তি-তি সাহেবনা ।

অমর বাবুগী নুংতিগী হৈনবি তৃষ্ণা যানবা, চাবা যানবা ফজ্বী লিক্কীদগী হৈরক্ৰে মিৎশুগী ঈশিং অঙাংবদু মথং-মথং মরি থোক্ৰা । শুগংলক্ৰে নুপী মচা ইলিজাবেথতু অঙাংনিনা, মমা রাধাদি তুমিলা লৈরি খাঙলি কমেন্ট পীদনা অমদি মমাই মাইথোঙ শকফম কাইহন্দনবা হোংনরি । বদন বাবুদি মতমগী ঈশিং থকপা কয়া হৈতবা মীনি অদুবু মরুপশিংনা শাউখিনি হায়দুনা অহানবা হৈখিবা পেজু লেংদনা অদুম পায়রি । ফম্মিন্নরিবা উকিল অহ্মদু মানা-মনা থোকপা তৌনদুনা মনাজ্ঞা লৈরিবা ঈশিং লিক্কিদু লোইশ্বে । অমর বাবু ইনিল কারক্ৰে ফম্মনা মফমদা তুথখিদুনা নুংঙাইনা তুমথশ্বে । তঙাই ফদনা বাদন বাবু ইলিজাবেথ মমা-মচাগী সিটতা ফম্মিন্নররে ।

নুমিদাং পুং ১১ হেলক্ৰবদা পাবুং ঐ মথক থংবা অহ্ম শুবা তায়ারদা তুম্মুরগে ঐহাক য়ায়া তুম্মিংলে ।

নুপীমচাদু উবদা বদন বাবুনা হায়রকই -

তুম্মুরো তুম্মুরো ইচাসিদি, নংগী মাশ্মিসু তুম্মিংলবদি তৃষ্ণা য়ারনি নত্ৰগা ওইহাক ফম্মিংগে হায়রা ?

ওঝা রাধা চীঙ-লেম্মা খুম্মকই, সাহেবতা য়াজখিনিদা য়াজখিনিদা তুম্মিংলবা কান্দা হাইজরক্ৰে ।

ঙাঙগন্দবা বাবুদো তুমিন ফম্মি, ওজাসু য়ায়া চেকশিন্না ফম্মিন্নরি জজ সাহেবকা । ষ্টেসন লাকপদা লাউ খোংদুনা চঙলক্কি - চা ! চা !

অচাপোং য়োনবশিংনা মথং-মথং চঙলকই অম্মুং লাউ খোংলি মাগী-মাগী মপোংশিং যাত্ৰিকশিংনা লৈবিনবা ।

তপ্পা হংলকই সাহেবনা ওজাদা ইবেশ্মা চা থক্ৰে ? ওজাদি চা থকল্লি অদুনা চা থক্কিংনা লৈরম্মনা ওজানা চা থকশি হায়দুনা চাদু লৌরগা সাহেবতা লানশিল্লি অম্মু মাগীসু লৌদুনা থকমিমে ।

অহিং বারো হেল্লরুদা মী পুমমক্কা মৈ মুখৎনরুদা মমায় শোল্লবা জজ বদন সাহেবতু মৈদি মুখৎত্রে অদুগা ফশ্মিনরিবা ওজাদা তুল্লসি হৌবা ওমদদুনা অদুম ফশ্মিন্দুনা চৎমিন্নরে । অহিং পুং অমা হেল্লরুদা অচৌবা ত্রেনগা ওইবনে, মীনিখোল তারক্তবনে অঈংবা নুংশিংনা ঈংহনবনে, মীয়ামগী তুম্বগী মখোলনে মীয়াই চল্পবা-চল্পবী অনীদু খঙহৌদনা ফমউই তৌনবদা জজ সাহেবতু খংতু তুশিল্লুরে ওজাদা । মমিং খংশিং শিংই সাহেবতু অমসুং হায়রকই - সোরি ঙাকপীগনি ।

শিংলবী ওঝানা থুনা খুল্লকই - করিসু কায়দেদা । পোংথাবনা ফরগদবা মাঙ্কে সাহেব মখা ইথং থংবা তায়ারসিদা ঐহাক তুমজরগে ।

সাহেবনা তুম্ফম অনীমক শেন্নে । তুম্ফমদা চঙনরে শকখঙদবা-শকখঙদবী অনীদু । সাহেবতু মমিং শিংগৎত্রে । নুপীগা বারী কয়া শাজদবা মীগী নুপীগী মমায় খক য়েংগন্দবা জজদু ফশ্মিন্নরিবি ওঝাদুনা খংতু তুশিল্লুবগী ইকায়বনা লুখম য়ৌত্রে, খংলাউ লাউনীংই মাগী মরুপ জজ অমরদা মনা ঙাউশিল্লজুনা থোকহনবনি । ঘরী য়েংলুই মখুত্তা, পুং অনী তারন্নে, ওঝানা মখাদগী তুমথরকপগী স্বর খংতা তারকই সাহেবকি নাকোংদা ফশ্মিন্নবিঙেদা মমায় লৈথোক লৈথোক বারী খর-খর শামখি । খলহৌদে সাহেব খংয়েং য়েংথরুই নিদ্রা দেবীনা শুমথরবী মপুং নিংথিনা ফারবী থিক-থা, চুং-ফিরাল চারিবি মরাইবক থীরবি মপুরোইবা লৈজদ্রবীদুদা । জজ সাহেবতু করিনো মথল্লা খনফম খঙদে । হম্মা-হম্মা য়েংনিংলুরে লাকমিন্নরিবি নৌনা খঙনবিদুবু অহিংগী অরোনবা অমস্বদুদা । নুমিদাংগী পুং অহম মখায় তারকপদা তৌফম খঙদ্রবা সাহেবতু নিদ্রা দেবীগী মনম খরা-খরা ফংলক্কে । নোংঙানলমদাইগী মালংবনা অচেনবা ত্রেনগী অঈংবা নুংশিংতা মকোক্তা য়ৈরকপগা লোয়ননা সাহেবতু তুমথরক্কে ।

অঙ্ক প্রদেশকি লক্ষাং কয়া, লৌবুক কয়া উগী জজল কয়া মথং-মথং ফাওদুনা চেল্লি অমসুং ত্রেন্না য়ৌরক্কি মাগী ওমখৈসি । অচৌবা টেসন অমা হেক লাকপগা ত্রেন্দা পোংয়োঁনবা কারকপা ময়াম, নৌনা কারকদবা যাত্রিকশিং অমদি কুমথহৌগদবা যাত্রিকশিংনা পূমনিল নিল্লি । শান্তি ওইনা ঙাইহাক তুমথরুবা মতুংদা ওঝা রাধা মিৎকপ থোক্কে । মশাগী ঘরীদা য়েংবদা

পুং মঙা মখায় তারলৈ । হৌগৎনিংলে শুজিল্লাবা ত্ৰেনগী অহমশুবা তায়ারদা হিল্লদা খাঙবদা য়ায়া বারে । য়ায়া খাঙলবা মতুংদা মকোক লিংখতুনা য়েংবদা উকিলশিংদু নীংখিনা তুল্লী অদুগা মাগী অপুনবা তায়ারগী অনীশুবা তায়ারদা তুল্লিবা জজ সাহেব অমসুং মচা নুপী নীংখিনা তুল্লী । চেপ্পা হৌগৎলি ওঝা মশম-মনা, মফি-মৰোল নিংখিনা শেমজিল্লগা বাথৰুমদা মচিন ময়া শেংলুরগা মমাই-মমিং নীংখিনা কেশিল্লুরগা ত্ৰেনগী থোংজিন ময়াদা লেন্নি, বারক্কদুনা মাগী কেবিন্দা অমুক চংলকপদা উরকই বদন বাবুনা উপশিল্লগা শুজিল্লগা তুল্লশ্বদু । শেম্বিনীংই ওঝানা অহল অসুক ওইরবা মীনা খুংতুম চাদনা তুল্লশ্বি ইয়া যাজনীংদে । অফুনবা শ্বরদু সাহেবকি ওঝা তাবা বায় হৌদোক্লীংই তুল্লিবদুবু অদুবু ওমদে শকখঙদবা লম্বীগী মরুপ ওইবনিনা ।

তাল্লকসিদা মচা নুপী মিৎকপ থোরক্লে । কুমথরকই মথজুগী কৌরকই মমাবু অমসুং হংলকই -

মাম্মি নহাক অহিং ফজনা তুমদ্রা ?

মমানা খুম্মি - তুম্মীদা ।

অযুকী পুং ও তাৰে । নোং ফজনা ঙাল্লে । ওঝা চা কৌদুনা লেপ্পা লেপ্পা কোইচং চংলগা থক্লি অমসুং মনাস্তা তুল্লিবা সাহেবশিংদুদসু ফল্লপ ফল্লপ য়েংই । মিৎকপ খংথোক থোকই । বদন বাবুনা উরকই ওঝা নুপীদুনা ফমফম লৈতদুনা চা লেপথক থক্লিবদু । তুমশিং ফাদবগী কোক চিক্লি-চিক্লি তৌরল্লবসু হৌগৎলগা ফমলকই অমসুং হংলকই -

ইবেম্মা ঐহাক হৌগৎলগে, ফমফম শেল্লগে । ওঝানা খুম্মকই - তুম্মা ওকপীরমগদবা মান্দে ঙাইহাক পোংথাবিগে হায়রবসু পোংথাবিখো ঐগীদি থোইদোক্কা খনবিক্কা নুদা ঐহাক অদুম কোইচং চচ্চখিগে ।

সাহেবনা তপ্পা খুম্মকই - লাক ও-লাক ও ইবেম্মা ফল্লবো হায়দুনা মানা তুল্লশ্বা স্পিপর, মচানুপীনা অমদি রাধানা তুল্লশ্বা পুম্মক হাইগৎলগা ওঝাবু ফমহল্লি । বাথৰুমদা চঙদুনা মকোক ইংহল্লগা মমাই মমিং তাথোৰুগা ওঝাগী নাক্কা ফমথরকই । সাহেবনা হেক ফল্লবগা ওঝানা হাল্লনা লৌদুনা লৈরশ্বা অচাপোংশিং গামিম্লে অমসুং চা কৌদুনা থকমিম্লে ।

অহিং মপুঙ ফানা তুল্লুরবা জজ সাহেপ অমর বাবুদু মিৎকপ থোরফুনা কোইয়েং য়েংবা হৌরকই অমসুং উরকই জজ সাহেব বদন বাবু অমসুং ওঝা রাধাগা য়ায়া নুংশিননা মতম কুইনা খঙনরকপগুম চামিন থকমিল্লরস্বদুদা কোইলাঙ লাঙবা হৌরকই অমসুং মথোয়গী মরুপ উকিল অনীদু কোইহৌ হৌদোরকই অমসুং বদনরোমদা ওনশিল্লগা লাউরকই ।

- গুদ মোর্নিং বদন বাবু, অহিং তুল্লুরবা হিদাক থকউ যাদবনিনা অহিং ফজনা তুল্লুরোইদো অদুবু ইবেম্মাখোইদি ওলা ব্রেক ফাষ্ট চাবিরমইদা । ওঙন-ওঙন বাথরুমলোমদা চেনখি, থোরকই মশা নান্না ঈশৈ শক্ক-শক্কদুনা অদুগা অমুক লোন্না-লোন্না য়েংঙি নহা ওইরিবি ওঝা ইবেম্মা অমসুং বদন বাবুদা । অমুকসু খল্লি অমরনা নুপী কয়া হৈনখিদ্রবা বদন জজ মমাংঙিগা ওসিগা ইমান মান্দে । ওঝা রাধানা ব্রাবী খরা-খরা অদুম শাই, মচা নুপীদসু অদুম লক্কে । ওক্কে অমর বাবু ওসিগী অহিং অমগী ত্রেনগী খোংচৎতা বদন জজ অসুক য়ায়া ওলস্বা, চৎমিল্লরিবা মরুপশিংদসু কয়া হায়দোক্তে অদুবু মথোয় অহুম মমিং হাইফেং-হাইফেং খংনে অমসুং নোকমিল্মৈ ।

অমরোমদা অমুক বদনগী অরোনবা মিয়েংগা ইবেম্মা রাধাগা তোয়না-তোয়না মিৎচান্নৈ । কলকটাগী হাউরা স্টেসন্দা নুংখিল পুং ৩ অদুরাইদা থুংলে । তেকসি অনীদা তোংমিল্লদুনা কলকটা মণিপুর ভরন যৌরক্কে । সাহেবশিংগী অফবা কা অনীদা পীবিরে অদুগা ইলিজাবেথ মমা-মচাগী খর হস্ববা কা অমদা পীবিরে । মথক-মথাগী ফ্লোরনি । অমর বাবুনা নুংদাংগী চাক য়েঙ্কাং হাউনবা অমদি তুল্লুরা য়ানবা হিদাক কোইলাঙ-লাঙদুনা কোইখি থিদুনা মীয়াম নুংঙাইমিল্লরি । করি খল্লুরবনো বদন বাবু মরুপশিংদা হায়রকই -

ইবুংঙোখোই চাক চারমদাইসু থকই, চাক তোক্কবসু থকই, হয়েংদি নয়ুম-নয়ুম যৌনরনি, নয়ুম যৌরগা থক্কবা দমসু খর-খরদি খাকউদা, নয়ুম-নয়ুমগী মীশিংনা নখোয়বু চৈবিরনিদা । ঐহাক ওইহাক্তং ইলিজাবেথ মমা মচাদু করম তৌরিবগে হংবিনীংই ।

ফাগী হৈরবা অমর বাবুনা তাপ লাফুনা খুল্লকই - বাবু ঐখোয়দি য়মদা হনখিবদা ঐখোয়গী নুপীনা-অঙাংনা করিসু চৈবিরোই, শাউবিরোই ঐখোয়দা অহোংবা করিসু লৈতবনিনা । শাউগদৌরিবদি অদোমনিনে । মানা করিনা

নুপী মশক খঙবা ওমদবা, নশাগী নুপী ফাউবা নোংমতা নুংশি-নুংওম্মা বারী শাদবা সাহেবনা নুমিং নীনিখক থেংনবা মচা-চেনবি ওঝা নুপী অমনা কোইচেন চেঙ্গে হাইবা পাউসি ঐনা ইবেম্মা রমনীদা মেসেজ অমা থোক কাপশিনবদা চহি য়াঈ-মঙাগী পাখং লোংনা তানি অমদি নচা পাখং অনী লৈশাবী মচা অনীদুনা অদোমবু নম্মদগী তাছোকলোইদবা লৈরা ? ঐনা হায়গনি মখোয়দা হন্দকী ঐখোয়গী খোংচৎসি নখোয়গী নপাসি ‘অপাইবা লৈচিননা’ মমায়-মশা পূম্মক য়োমস্ত্রে । মদুদা অদোম্মা তৌগদবসি করিনো হায়রগা ফাক-ফাক নোকথোরক্লে ।

শাউরংননা বদম্মা হায়রকই - করিনো মসিনা ঐঙোন্দা চেইরোল অমুক লোম্মক্লিবসিনা । ঐদি চুম্মগী ইরমদমগী নুপী মমা-মচা লাকমিল্লবনি অমুক্লে হংবিসি হায়বনি মদুদা অদোম্মা শাজিনবা মমায় অমা লাইফাউ তৌরক্লিবসিবু ইমুং কায়গদবা ব্রা-ঙাজ্জা হায়রক্লে ঐবু ইচোপ চোপহনগেরো ?

ওমখিদ্বে জজ সাহেব মমা-মচাবু হংবা চংপা । মরুপকি বাদুদা ইকাইস্ত্রে । নোংঙাল্লে মখোই তরুক তেকসি অনীদা তোংমিল্লদুনা মখোয় তরুক নেটাজি সোভাচন্দ্র বোস এয়ার পোর্ট য়ৌরক্লে । ওইমিল্লরে এরোপ্লেন, এয়ারপোর্টতা । য়ৌরক্লে ইন্দিয়ান এয়ার লাইন্সকি প্লেন ইম্ফাল চংকদবদো, ফিমিল্লরে পুন্না মখোয় তরুক । ইলিজাবেথ মমা-মচাগা, বদন বাবুগা অমা অদুগা উকিল অহুমদু অমা । য়ৌরক্লে খোংবুদো ইম্ফাল এয়ারপোর্ট । মাগী-মাগী ইমুংগী মীশিংনা ওকপীরল্লে, কাখৎনরে মশা-মশাগী গাড়ীদা । নীংশিংলি বদন-বাবু ইলিজাবেথ মমা-মচাবু অমসুং হংবিরকই -

ইলিজাবেথ নমা-নচাবু পাবুং থিল্লম্মুরা ? তপ্পা খুম্মকই ওঝানা - ঐগী কার লাক্কনি সাহেব ।

য়েংনখি লোম্মা অরোইবা ওইনা মীয়াই চল্লবা-চল্লবীদো । পাম্মল থোক্লিদ্বে মফম্মা-মতম্মা চংস্ত্রবদা ।

নোংঙানবদনি ওফিসতগী হল্লকপগা সনধ্যাদুদা লোংখাক লোংদুনা মমিং উইকুম-শাকুম হিপতুনা লৈরিবা মপূরোইবা জজ সাহেবতো মাগী নুপী রমনীনা অমুক্সু খংলাউ লাউরকই -

হো ! ইবুংঙো চাক লোইরে, চাক চানবা লেঙখংলক্কো । করিনো
লংফৈ চংলুরবনি হায়দুনা সন্ধ্যাদসু তুন্নিমানে । মমিং খংপাঙ পাঙঙকই -
জজ সাহেব হংলকই -

চাক লোইরত্রা ? হৌগংলকই তপ্পা অমসুং নোকফেং তৌই লোম্মা,
মাগী মরুপ অমরনা লাইফাউ তৌখিবা - ‘অপাইবা লৈচিননা’ মাবু পুনশ্চে
হায়বদো ।

খংয়েং য়েংঙি মাগী নুপীদা মানা মথস্তা লোম্মা নোকখিবদু মাগী নুপীনা
করিগুন্সদা উরমগদ্রা ?

সরোজিনি

৬/৩/২০০১ ইং

মণিপুর ভবন, গুৱাহাতি ।

খুমল্লমবম সরোজিনি (১৯৫১) : মেজোরখুল এম. এল. এ. কাটরস কমপ্লেক্সতা
লৈ । ফোঙলবা লাইরিকশিংদি ১) টি লাইন লাম্দা নরসিংহ, ২) অরিবা পোৎশিং
লীশিনবগী ৱারম, ৩) লাইশংগী ভুট অসিনচিংবা ।

শন্দোদ্ধা লায়না

শঙ্খ চেটুরজি আসামগী ধূতী সহরদা পোকপা নোংপোক ভারতকী অচৌবা লল্লোনবা মীওইনি । মাগী মপা-মপূদি নোংচুপ বেঙ্কোলদা লৈ অদুবু শ্রী চেটুরজি অমসুং মাগী মচীন মনাওশিংদি আসামদা চাগী কারবার তৌবা কাঙবুনি । মহাক মশামক অমদি মাগী ইমুং-মনুংদি গৌহাটিদা লৈ । চেটুরজি বাবুগী বিজিনেস পার্টনরসিং নোংপোকী ষ্টেট খুদিংমক্তা লৈ হায়বদি নাগালেন্দ, মণিপুর, ত্রিপুরা, মেঘালয়া অমসুং অরুনাচলনচিংবদনি । মহাকী কারবার অসুন্ধি মতিক চাউনা শন্দোকই । চেটুরজি সাহেব মশাগী চহী য়াঙথৈগী লোননি, য়াল্লা মশা মউ ফবা অমসুং একতিভ ওইবা মীওইনি । চেটুরজি সাহেব মাগী বিজিনেস সেন্টরশিংদা মহাক অয়ান্না মতমদা কোইচং চংলি অমসুং মাগী বিজিনেস পার্টনরশিংনা তৌরিবা খুদিংমক মশামক্সা য়েংশিল্লি । মরম অসিনা চেটুরজি সাহেব অমসুং মাগী ইমুংগী মিওইশিংবু খঙবা মীওইশিংনা লাইগুন্না কিনি অমসুং নুংশিনৈ । থাজনৈ মহাকসি গুসিগী সমাজনা স্বাইদগী মরমচং ফজবা, পুকচেল চাউবা, লৈবাকী অফবা গাজু তৌবা ইনাক খুনবা অমনি ।

নোংমগী অযুক অঙনবা অমদা চেটুরজি সাহেব অশাঙবা চীং লম্বীগী ত্রিপ অমা চংননবা বসতা ফন্সি । মাগী হেক থংনবা ফক্ষমদা চীং-লেপ্লবি চহি নিকুগী যাত্রিক অমসু মশা নাম্মা অদুগুন্না নোংমগী চীং লম্বীগী থোংবু ওইমিলৈ । পূং ২৪গী লম্বী চংকদৌবিবা বসনি । লেপুনা চেপ্লি বসতু মাগী নুংতিগী চংফম থোকপা জাগাশিংদা, পোংথাহল্লি যাত্রিকশিংদো মাগী রোটিন অমগী মখাদা কুমথহল্লি, অমুক কাখংলকই যাত্রিক কয়া অরৌইবা বস ষ্টেন্দ ফাউবা চংননবা ।

লেন্না ফম্মি চেট্টরজি সাহেব, মরক মরক্তা চুপ্পি মচিন্দা কাংচুপ অমা, মখুংতা পায়রি ঈংলিসকি নোংমগী পেপারশিং, জরনেলশিং য়াওরি, মঙক্তসু ঞাননবা অঙ্গীকপা নুংশিংকি ন্নিপ বেলগী মন মচা অমদা ঙাই । মনাজ্ঞা ফম্মিবি লেদি অদুসু মশাগী মফি মরোল চ্যেকশিন্না ফম্মী, মরক মরক্তা মখুংতা পায়বা ঈংলিসকি পেপারদু পানা পানা লম য়েংদুনা চংলি । অহানবদা মরম্মাই-মরম্মাই চা থক্কে, অচাপোং চানৈ । অদুবু অয়ুক পূং ৭.০০ তগী নক্সা ফম্মিন্নদুনা লাকমিন্নবনিনা শক খঙনদবা যাত্রিকশিং নুংখিল পূং ১/২ তারক্সবদদি লোইনা খঙনরক্কে । চেট্টরজি সাহেব মাগা ফম্মিন্নরিবি যাত্রিক্তা বারী শাবা হৌরক্কে অমসুং হংলকই -

মেদাম কদাইদগী লাকপিরিবনো ? চিংলমদা করি তৌবা চংপিরিবনো ?

লেম্মবি ফম্মিন্নবিনা খুম্মি - সরকারগী থবক অমগীদমক মহাকপু চিংলমদা থারকপনি হায়না তপ্পা খুম্মি ।

মমৈদদি সাহেব মাগী ফম্মিন্নবিগী চাসু মহাক্সা মরক-মরক্তা লৈদুনা চা পূন্না থকমিন্নরে । মরক মরক্তা বারী খর-খর শানৈ । বসতা তোংমিন্নরিবা যাত্রিকশিং কনানা কনাবু থোইদোক্সা য়েংনদে মরমদি অশাংবা চিং-লম্বীদা গাড়ীনা শু-শুদুনা চংপদা অরাবা খাঙননবা হোংনবদা । শানরিবা বারীসু ইংরেজি লোলনি । চেট্টরজি সাহেবতু নুমিদাংরাই ওইরকপদুদদি কা-হেন্না তোয়না-তোয়না ফম্মিন্নরিবিদুগী মায়থোংদা মিৎয়েং তাই, মরম লৈতনা গাড়ীনা লেঙঙকপা খুদিংগী ফম্মিন্নরিবি লম্বীগী মরুপ্তা তাজ্জা লৌদুনা থেংজিল্লি অদুগা মচিন্না হাই - সোরি, এক্সক্যুজ মি ।

খঙঙি ইবেম্মদুনা মহাশয়দুগী খদ্দজু । লাপথোকই য়ারিমথৈ ভদ্রমহিলাদুনা লেম্মবা চেট্টরজি সাহেবকি মঙংদু মেম সাহেবতুনা চপ চানা উই । লেমশিন্নরবা ভদ্রলোকুগী মমিৎতা অমুবা আনোক, খজাইগী নাকল অনীদা হৌরিবা কোইগা, নাতোন শুম্মাং অমদি খদাং পুম্মমক্তা কোইশিল্লিবা কোইরক্তগী মচিনবান্দা উগী কাংচুপ, মরক মরক্তা ফলপ-ফলপ মঙোন্দা নুংশিবা শাশিন্দুনা য়েংলক্লিবা অরোনবা মীংয়েংশিং । য়েংশিন্নদে মেম সাহেব ফম্মি চ্যেকশিন্না খল্লি করি করিগুম্মদা মহাকী অশোনবা খরদংগী মনম ফংখিবদা কুম্বগী নোং লাকপদা নোংগৌবি কৌবি চেক্সানা হরাওবগুম

হরাওখিবা যাই। তুমিলা খল্লি মেম সাহেবনা অসুক লেন্নবা নিপা, মশক নাইরবা ইনাক খুল্লবা নিপা, লাইরিক লাইশু ফজনা হৈরবা ভদ্রলোক অমা, চহীসু মীয়াই চল্লবা মীওই অসিনা উৎলিবা ঐঙোন্দা পীরিবা ইন্দিকেসন অসি ঐবু উশিৎতবা ওইরবা জাংলা। লেন্নে মবুজা তাঞ্জা চানা খীনা হায়রগে 'নুপীবু মতম পূম্মমজা নুপী ওইনা লৌগনু'। শক্লাইরবা ভদ্রলোকু চোপহনগে, লেমহনগে ভদ্রমহিলাদুগী খুংতা লৈ। লোল্লপ-লোল্লপ য়েংঙি ভদ্রলোকুগী মচৎশিংদু। সনখ্যা ওইরক্কে নুমিদাংগী পুং ৯.০০ তারক্কে। যাত্রিক পূম্মমক চাক চাবা নুংতিগী থুংফম হোটেলদা থুংনররে, বস অতৈসু থুংলরে। লেপ্পরে যাত্রিক কয়া হোটেলদুদা মরী-মরী, মথং-মথং।

চেট্টরজি সাহেবনা হংলকই ফশ্মিন্নরিবা মেম সাহেবতুদা - আর য়া ভেজিতরিয়ান ওর এ নন ভেজিতরিয়ান?

মেদামনা খুল্লকই তপ্পা - ভেজিতরিয়ান। চাক চামিনৈ। নৌনা শকখঙনরিবা যাত্রিক অনীদু। চাক চাবা তোক্কাবা মতুংদা উহৈ কমলাসু খোক্কাগা চামিনৈ। বসতুদা তোংলিবা যাত্রিক অতৈনা অসুক্কি মতিক কিনা, ব্যবহার তৌনৈ ভদ্রলোক-ভদ্রমহিলাদু। নুমিদাং চাক চান্নরবা মতুংদা অমুক হন্না বসতা কাখংনরক্কে যাত্রিক পূম্মমক মরী-মরী। ফশ্মিন্নরে মেম সাহেবতু অমুক হন্না চেট্টরজি সাহেবকা। খল্লি মেম সাহেবনা হন্দমুক্তি নোং ঙাল্লগনি, যৌরগনি মানা থুংগদবা লমদমদু অদুদগী মানা তৌরুগদবা থবকশিং মথং মথং মকোজা য়াংথোকই।

অমম্বা অহিংদা যাত্রিকশিং তুল্লো হায়দুনা গাড়ীগী মপুনা অমম্বা মৈ থাল্লকই অদুবু কনানসু কন্না তুল্লদে মরমদি ফল্লা ফল্লা তুল্লনি। ঙাথনৈ মানা মানা ফল্লিবা সিটতা মকোকশিংদো। কনানা য়াল্লা ফজনা চনীং তানা ফল্লা ফল্লা তুল্লা ঙম্বা যাত্রিকসু য়াওদবা নংতে। চেট্টরজি সাহেব মকোক ঙারি মাগী সিটতা তুল্লিরা-তুমদরা খঙদে। মেম সাহেবসু হাইফেং উইকুম তৌরুই অদুবু মাগী সিটতা খংনক নকশিল্লকই সাহেবতুনা। মেম সাহেব মমিং খংপাং পাঙথোকই চেট্টরজি সাহেব মশাদু খংহন হন্দোকখি।

সাহেবনা লোন্না হায়রকই - মেদাম হয়েংদি নংগা ঐগা হোটেল পুন্না বুকতৌবা য়াত্রা ?

শাউরবি মেম সাহেবনা ঋংহন হন্দোকই ভদ্রলোকুদগী অদুগা মী অতৈ
তাবিদিনবা মওংদা খোনসিদা হায়রকই -

চেটুরজি সাহেব নহাক নশানা নশাবু নীংথিনা ফাজিঞ্জৌ । ঐহাক্লা
নংঙোন্দা নিংথিনা হায়রিবসিনি । নত্রবদি নহাক মীয়াম মমাওদা চোপচগনি
মসিনা ঐনা নংঙোন্দা পীরিবা অহানবা বারনিংনি ।

ঋংহন হন্দোই সাহেবতু অদুগা তপ্পা হায়রকই - আই এম সোরি,
এক্সক্যুজ মি ।

মেম সাহেবনা ইংনা খুন্মকই - কন্ডোল য়োরসেলফ মাইন্দ য়োর
লেংগোইজ ।

অদুবু তুমিনা চংমিন্নরি, উইরি উইরি ফন্মিন্নরি ।

অহিংগী লাইরেস্বীনা চঙশিনলকই অসুম-অসুম, শুস্বীরি যাত্রিক খুদিংবু
বসকি নাউশুম ঈশৈনা, পোংথাহল্লি মীওই কয়াবু । বারো মতং পুং ২বোম
তারক্লাবা মতল্লি । চেটুরজি সাহেব ঙাইহাক উইরকগা মনাক্তা ফন্মিবি মেম
সাহেবতু বসনা লেঙঙকপগী খুদোং চাবা লৌরগা অমুক হন্না থেংজিনলুই ।
মেদামসু মিৎকপ ঋংদোক থোক্ককই অমসুং খানা য়েংই সাহেবতুদা ।

হায়রকই সাহেবনা - সোরি, দোল্ড মাইন্দ ।

মেম সাহেবনা তপ্পা খুন্মি - নো প্রোল্লেম ।

মখুংতা শিরিবা খুদাং ঘড়িদা য়েংঙি নোং-ঙানগদবা পুং শাংদ্রে হাযবা
খঙঙি অমসুং মথল্লা চোকশিনা ফন্মবা হোংনৈ । লেপ্তনা চেল্লি যাত্রিক পুবা
বসনা, খৌজরি দ্রাইতর বাবুনা মানা ওমজবমখে য়াঙনা যাত্রিকশিংনা তুল্লিবগী
তাঞ্জা লৌদুনা, য়ারিবমখে থুনা যৌহল্লবা বসকি অবোইবা স্টেন্ড । খাঙফম
ঋংদ্রে চেটুরজি সাহেব মনাক্তা ফন্মিন্নরিবি লমলানবি মেদামদুদা মাগী অনীংবা
ফোংদোকপা ফংদবগী অমদি মাবু থওইবিদবগীসু খল্লি । স্বর শাংনা-শাংনা
হোল্লি অমসুং মথল্লা খল্লি তাঞ্জা চাবা কা অমতং ফংললবদি নুপীসি নিংথিনা
ঙাঙনবা য়াবস্বনিকো অদুবু অচেনবা বসকা ওইরে অমনা মীয়াম্মা শাখি
ওইগদবনা মাগী অরোংপা অকনবা পান্সল ফুদোকপা ওমখিদ্রে । শেঞ্জাও
পায়বা, লৈবাক্লা শকখঙনরবা মীয়াম্মা কিনরবা সাহেবতো ।

মেম সাহেবতুসু শক খঙদবা শকনাইরবা হরানবদুগী ব্রাখলদু ইরায় লায়না খঙবা ওল্লি । মথল্লা খল্লি অসিগুস্বা মীয়ামগী সেবা তৌরিবা, মরল-মথুম লৈখবা, মীমাঙদা ঈশ্বর ওইনা উহনবা ওল্লিবা নিপাসিগী থম্মোয়দা যাওরিবা নুপী হাৎপগী তমখীরবা ‘শন্দোক্কনবা লায়না অসি নারমবোইরে’ । মথল্লা খল্লি মেম সাহেবনা..... ভারতকি নুপীশিংগী লাইবক । মতম পৃথ্বমজ্ঞা নুপীবু তুহৎপিনবা হোৎনবিবা, নুপীবু মী ওইনা উবিদবা, নুপীবু মতম পৃথ্বমজ্ঞা নুপাগী শাল্পোৎ ওইনা লৈবগী চৎনবিগী লায়না । রাজনিতিল্লাশিংনা লাওরি গনতন্ত্ৰ চৎপা লৈবাক্তা নুপা-নুপী চপ মাল্লে, অনীগী খেলবা লৈতে - নুপানা ওস্বা থবক খুদিংমক নুপীনা ওস্বী অসিনচিংবা । মোদ্দ্রং চুরি মেম সাহেবতু চাওখৎলবা ওসিগী কুনশুবা শতাব্দিনা লোইশিল্লকুবা ২১ শুবা কলিনা চওশিল্লকপদা খুৎশা হৈরবা সাইল্ককি চাউখৎলকপনা মীনা তৌরস্বা পুথ্বমক মেছিনা শিল্লকপসিদা । মীওইবনা ময়ুমদা ফল্লা ফল্লা পৃথিবীগী চাওখৎপা খৌরম কয়া উরকুবা ফাওবদা ভারতকি নুপীশিংদা য়েংবিরিবা মীংয়েং ।

হৌনা খোংলকই বসকি হোরোন্না অরোইবা লমখুং যৌবকপা অমদি যাত্ৰিকশিংবু তৃস্বা হৌদোকুবা অমসুং মমিৎ-মনা শিংহল্লা । তপ্পা হায়রকই চেটুরজি সাহেবনা -

মীয়ামগী পল্লুং জগাদি যৌরে, ঐগী অনীংবদি অদোন্না খনবিদ্রে । অদুবু অমুক্তং তিংথোরকউ নখুংতু অমুক্তং, নং-ঐগী পুং কুনমরিগী লমখুং যৌবকপগী বিদাই পীজরমগে ।

মেম সাহেব রত্না নংহৌদে খল

হৌবা শাউনিং-শাউনিং তিংথোকখি মখুং শোকুখি অরোইবা ওইনা । খনখি মথল্লা হল্লা-হল্লা হংজখি মীয়ায় চল্লবা চল্লবী মীওইশিংসু নাহৈদ্রবা লায়নাসি নাবকপা য়ারিত্রা ?

সরোজিনি

১৩/৯/১৯৯৯ ইং

মণিপুর ভবন, গুৱাহাতি ।

অরোইবা শ্বর

মশক শোক্ৰবি অনাবি অমা নামা থারিবা অনেন্সা ফন্সুং-খুদা অমদা
ঙাইহাকি মনুংদা তংলগদবা শ্বর খুহোন্দা যান্না বানা ফি-ফি কামদুনা
শ্বর হোন্দুনা ইলেঙ লেঙদনা হিপি । অনাবিদুগী মনাক্তা মচানুপী অমা মখোঙ
তপ্পা-তপ্পা থাংদুনা কোইলৈ লৈদুনা অনাবি মমাদুবু তপ্পা-তপ্পা হুমাই হুমদুনা
ফমশেন্নরি । শোহুরবি অনাবিদু চহি হুম্ফুতরাগী মথাক্ৰি । মণিপূরগী মপান
লমদম কয়াদা চংতুনা মপানগী ডোক্তরশিং কয়ানা অমদি মণিপূরগী
ডোক্তরশিং পুম্মক্ৰা চোকশিন্না শেন্নরিবা অদুগী মথাক্তা মচা নিপা-নুপীনা
মমাগী অরাংপা লৈহন্দনবা হোৎনরবসু অনাবিদু মহাক্ৰি অরোইবা নুমিং
অমদি মতমবু ঙাইরি । ফুট তরেং-নিপাল লাপথোক্ৰগা অনানবা সোফা
অমদা ইমুংগী ডোক্তর অমসু ফম্বোই-হিম্বোই তৌদুনা অনাবিদা তপ্পা যান্নগা
কাপ্পিবা থুকোজ বোটলদুদা য়েংলি । থুকোজ মইদু অসুক্ৰি মতিক তপ্পা
অনাবিদুগী খুদাংদা চঙলি, ডোক্তরদু পাখংনা তোয়না তোয়না চঙলিবা মইদু
লেপ্পরা-লেপতরা য়েংলি । মাক্ৰোল অমদি ইমুংদুগী কা খুদিংদা লৈরিবা
মীওইশিং অমদি মরী মতা পুম্মক্ৰা নুংশুক নুংজাননা ফম্মরি ।

তাঞ্জা অসিদা চহী মরিফুগী অমোংপা পাইজমা-কুত্ৰা শেংপা,
মপোক্ৰা পুমঙো ভৌরবা অহল অমা হাথু-হাথু চঙলকই । অনাবিগী মনাক্তা
ফল্লিবি মচা নুপীদু খংহৌ হৌগৎলি অমদি খংয়েং য়েংলগা ইমা ! ইমা ! বাবা
লাক্ৰে - বাবা লাক্ৰে । অশোনবি অনাবিদু মমিং খংপাঙ পাঙলকই অমসুং
মনাক্তা ফল্লিবা মপুৰোইবদা মুন্না য়েংলগা নোকফেং তৌরকই অমসুং যান্না
পিকপা খোঞ্জেন্দা নহাক লাক্ৰরা হায়না-হায়না হংলগা অশোনবিদু শ্বর
অমুক্তং ফুন্না অমদি শাংনা হোলগ্গা খংফুন ফুনগৎখি মতুংদা শ্বর অমুক
হোল্লকখিদ্ৰে । তপ্পা তপ্পা লেংঙকখিদ্ৰে, মমিং কুপখিদ্ৰে । চাউথোইনা মাগী

নুপী মালিকাগী মখুৎতু পায়রগা খংলাউ লাউনা কপ্লকই - মালিকা ! মালিকা নহাক ঐবু থাদোফুনা চংলত্রা ? নঙনা-ঐগী ইরালবু ঙাকপীরত্রা ? চংলত্রা নহাক নচাশিংগী কুশ্মৈ য়েংবা লোইদনা । চেনশিল্লকই মচানিপাশিং নুপীশিং, শাগৈ-নাতে পৃন্মক অশোনবি অনাবিদুগী মনাজ্ঞা । হৌনবি মতুং ইন্না মালিকাগী থরায় যাওদ্রবা হকচাংবু মথৌ মঙম পাঙথোক্লবা হাপুনা লৈকাইগী মংদা পোংলোইনবা পুশ্বে । তপ্পা-তপ্পা মুকুম-মুকুম শোন্দুনা মরায়বজ্ঞা খুংতুন্না শুদুনা ইন্নত্রি অহলদু মালিকাগী মপরোইবদু ।

মালিকা অমদি চাউথোইগী নুংশিরবা পুঙ্গিগী লিপুন করিসু লৈত্রবা নোংলৈ নুংশিং অমা থেংনবদগী ঈয়াইদা ইংনা তপ্পা তাউজরিবা হীনাউবু খঙহৌদনা শিংলকপা নোংলৈ নুংশিংনা হিদুবু ঈরোন্নাংদা লূপহনবঙম লূপহনখি-কায়নহনখি মাঙহনখি মতৈ-মনাউগী পুঙ্গিগী শান্তি অমদি নুংঙাইবা । মথোয় অনী ইনখংলকপা যৌবনগী মতমদগী থশ্মোয়-থশ্মোয় পীনখি, নুংশি পন্তুং যৌমিন্নসি হায়না ব্রাশকুবগা লোয়ননা মশা-মশাসু মশক নাইবা-নাইবি মী অমমম ওইনা মরমদমগী সেবা তৌরমখি । অদুবু খঙবা ঙমদে মীওইবা খঙহৌদ্রবা তিংখং মচা অমতংনা যুবদা চৈনাখোল পীহিল্লি মীওইববু, তিংখংদুনা উনশারজ্ঞা তিনখিদুনা লায়জৌহন্দুনা তাইবংবু শিবা ফাউবা চেন্নহনবসু যাউখিদবা নংতে ।

চাউথোই বাবু লমদমসিগী অচৌবা ওফিসার অমনি অদুগা মালিকাসু লমদমসিগী অরীবি গ্রেজুয়েত অমনি, সমাজ সেবিকানি । ইনখংলকপদগী হৌনা অমনা অমবু থাজনরকখি । পুঙ্গি লৈপুন ওইরবা তুংদসু অসুন্ধি মতিক ইংনা না-পু তানা পানমিন্নখিবা জুরানি । বাবুসু মাগী ওফিসকি অফবা-ফণ্ডবা কয়াসু মাগী লোয়নবিগা তান্নৈ মতম পৃন্মদা মাগী নুপীগী ওপিনিয়ন লৌই অদুগা মালিকাসু মাগী থবক কয়াদা লমদমসিগী রাজনিত্তিরালাশিংগা তিন্নবদা হাক্কচবা, পুঙ্গিগী শিনফম কয়াদা নুংঙাইবা নুংঙাইতবা কয়া মানা নুপীগী বোর্ডকী চেয়ারমেন ওইজবিঙৈদা নুপীগী তৌরম্মা থবজ্ঞা মপরোইবগী মতেং কয়া লৌজখিবা পৃন্মক মথোয়বু খঙবা মী-কয়ানা শৈথাবিরি । ব্রানা-ব্রানা, চিন্ন-চিন্ন পুঙ্গিগী শৈথা কয়াগা লোয়ন-লোয়ননা চাউথোই অমদি মালিকা মচা নিপা অনী, মচা নুপী অমগী মপা-মমা ওইজবা ঈশ্বরনা

ফংহনবিপ্ত্রে । অদুগুস্বা নুংঙাইরবা পুন্দিদা পুন্দিগী খুদি থীনফম লৈচিন্দো চাউথোই বাবুনা য়ালা কলা লৈবাকি লৈঙাকপদা মন্তীগা থংননা লৈরকপা মশাগী চহি য়াঈথেই-হ্মদোই শুরকপা মতমদা বাবুগী পুন্দিদা কালি তৈবা হৌরকখিবনি । লমদমসিগী নুপী সমাজবু কালি তৈহনবি, মশাগী ইজৎপু লুকমাইদা হাঙ্গগা য়োনবি অমা-অনী য়াউরকপদা মাঙজখি মশামক অমদি মাগা সঙ্গ ওইরুবা চাউথোই বাবু অমদি মাগী ইমুংবু । চন্দ্রিকা চাউথোই বাবুগী নুপী ষ্টেনো তাইপিষ্টনি, চহি ৩০-৩১গী মপুং মরৈ ফারবি নুপীনি । শবান্দি ময়ুং মফেন য়েংনবদা মরাক্সা ঙমলপ তৌবিনি । মমাই কোইদানৈ, কুলৈ কুচুনি । অচুশ্বমক চাউথোই বাবুগী মচা নুপীশ্বনি, বাবুনা নুপীমচাসি মচন-মচাশ্বা য়ালা লুনা তৌই । ওফিসকি অরুবা থবক কয়া শিন্দি, নিংথম-কালেন অনীমজ্ঞা ওফিসকি পুং হেল্লবা ফাউবা শীজিন্দি । নুপীমচাসি কোলেজ তল্লিঙৈদা ময়ুম পাল্লরবনি, করিগুস্বা মহাক্সা চান্দদা অমদি য়ানদবদগী মাগী নুপাগা খাইনখিবনি । মতুংদা লাইরিক তমথরগা সরকারগী চাকরী ফংদুনা চাউথোই বাবুগী নাজ্ঞা লৈরিবনি ।

নোংমগী নোং চুবা নুমিৎ অমদা চাউথোই বাবু মথক থোংবা মন্তীগা অতোলা অচৌবা ওফিসারশিংগা বাবুগী ওফিসকি অরুবা সমস্যা কয়গী হা খল্লবদা লৌশিনবা য়াদুনা নুংদাং পুং ৮ তাথোকপ্তে । নুপীমচা ষ্টেনোদুনা সাহেপনা মিটিং চংলমদাইদা হায়রশ্মি -

চন্দ্রিকা নহাক ঐনা হল্লকত্রিফাউবা নয়ুমদা চংলমগনু ।

মাগী বোসকি য়াদু হিজোজ্ঞে । নুপীমচা ষ্টেনোদু অমদি বাবুগী পিওন্দু থেংলবা নোংজুগী নুংদাং পুং ৮ তারবা ফাওবা মাগী ওফিসারবু ঙাইরি । নুমিদাং পুং ৮.৩০ তারে বাবুদো মাগী মিটিংগী চে-চাং থমজিনবা ওফিসতা চংঙকই । ইঙক ঙকই সাহেবতো মাগী ষ্টেনো অমসুং পিওন লৈরশ্বা উবদা হংলকই -

চন্দ্রিকা নংগা তোস্বা নংগা হৌজিক ফাওবা লৈরশ্মিবোইরে ।

খুম্মকই পিওলা - য়েস সার ।

নুমিৎতু চাউথোই বাবুগী ফংত্রবা থুংফম ওইয়ু তমপ্তে । নহা ওইরিবি নুপীমচাদুনা নুমিদাংগী মৈঙালদুনা, মীচীক মীরাওখোল তারত্ৰুবা মতম,

নোংজুগী নুমিচাংদুদা বাবুগী নাক্তা বাবুগী কাদা বাবুগী ফাইলশিং-চেশিং লোইশিল্লি । খংহৌদে বাবুদো করি খল্লুরবনো নুপীমচাদুবু কোকতগী খোঙ ফাওবা পুয়া য়েংলি ।

তৌফম খংদ্রবি নুপীমচাদুনা বাবুদা খংয়েং য়েংলকই, খংহৌদে মিৎ-মরীদু মিৎচান্নখি । নুপীমচাদুনা মাগী বোসতা হংজরকই - সার নোংসি কন্না তাবসিনা ঐবু য়ুম ফাওবা সারনা থিনবিরস্বা য়াগদ্রা তপ্পা হংজরকই ।

করি খল্লুরবনো বাবুদু ওসিদি নুংতিগী উবা চন্দ্রিকাগা মান্দ্রে, স্বগগী অপসরাগুম উত্রে । চৌক্রিদগী খংলেপ লেপখংলি, চঙশিল্লি নুপীমচাদুগী মনাক্তা । নাল্লুরে নুপীমচাদুগী খজাইদুদা । পাখংলি নুপীমচাদু খংলাউ লাউগে খনবসু মাগী বোসনি । ইক-আক তথক তথকই নুপীমচা চন্দ্রিকাদু । খঙহৌদে বাবুদু মাগী চপ-চাবা নিপাগী শক্তি উৎথোকত্রে নুপীমচাদুদা । হোই-মাই হাইফম খঙদনা চিল্লবা অহিংদুদা নুপীমচা চন্দ্রিকাদু চাউথোই বাবুগী স্বাইদগী নক্করবা নুপী হায়বদু ওইত্রে । বাবুদো নুপীমচাদুবু পুময়োং য়োংশিল্লিংলে । কাউথোকত্রে মতৃ-মচা, ইমুং-মনুং পুম্মমক ওইহাক্কি ওইনা । গাড়ীদা তোংমিন্নরে - খাদরশ্মে ময়ুমদা মাগী নৌনা নক্করবি চন্দ্রিকাবু ।

নুমিৎতু মাগী নুপী মালিকানা অঙনবদা তেলিফোন হন্না-হন্না তৌরমই । মিটিং তোঁবা চংপ্রি, হল্লক্কি-হল্লক্কি ফংখি পাউখুম ওইনা । ইহে-হৈনিংদে বাবুদো নুমিৎতো ময়ুম যৌরকপদা । পুঙসু মাপল তাত্রে । নুংশিনা হংজৈ মাগী নুপীনা -

করিগী অসুক থেংলকপনো ? ইহে হৈনিংদনা উই করি তৌরে ? নোং-চোংলকপ্পা ? তপ্পা খুন্সি বাবুদু - করিসু তৌদেদা । মিটিং কুইনা তোঁবদা রাত্রে, নোংনা নোং তাবনে ।

মচা নীপা অহল, নুপী অহল অনীদি মণিপুরগী মশাম্দা লাইরিক তস্বা চংখিবনা য়ুমদা লৈতে । মচা নিপা অতোস্বদুগা বাবুগা, মাগী নুপীগা চাক চানবা তেবলদা চাক চামিন্লে । খরদং চারগা বাবুদো ওক্লে তোকখি । নুমিৎ খুদিংগী চাক চাবদা মতম লৌবা, মচাদা পেংথ-পেংথ ঙাঙদুনা ফাগী-ফরাং তোঁবা পুম্মমক অমত্তা তৌদনা চাকচা তোক্কাগা তুমিন্না সোফাদা ঙাদুনা অনৌবা রাখল তৌরি । মবক-মরক নীংশিংলি মহাক্কা তৌক্করিবদু অচুস্বা নংতে ।

চাউথোইগী নুপী মালিকাসি মপুজা মওল-মওল খল্লি । করিগীদমক মাগী নুপাগী মমায় লাংশিনখিবনো ? করি তৌবা জাংনো মপুজা কন্না ওবজাও তৌরি । ফম্মুংদা তুংসা চঙমিন্লে, রা কন্না ঙাঙনদে ।

অচুম্মক মালিকাসি য়ান্না থবক চিনবি সোসিয়েল বাকরনি । নোং-হেক ঙানবগা মাবু উননবা মীয়াম, মাগী ওফিসকি থবক ময়াম হোংনবদা মচা অমদি মপুরোইববু কাউথোকই । চৈরকসিদা চাউথোই বাবু মশা কাহেন্না নানখংলকই । অয়ুক পুঙ মাপলদগী ওফিস চংনবা হোংনরক্লে । চংলমদাই খুদিং তুং-মাঙ মিংশেল য়েংই, নৌনা হৌগৎলক্লিবা অঙৌবা শমশিংদু ফোইদুনা মুহন্নবা হোংনবনা বাবুগী থবক অমসু ওইশিল্লক্লে । ওফিস হেক যৌবগা ঙন্তানা কৌশিল্লি মাগী অনৌবা চান্নবি চন্দ্রিকাবু । সরকারগী থবক শুত্রা-শুদ্রা খঙদে মতম পূম্বদা মনাজা লৈহমিংই নহানুপীদুবু । করিগুস্তা মাগী নুপীনা অথুবগী ওইনা মাগী প্রোলেম, মচাশিংগী হেক-হেক হংজৈ মপুরোইবদা ।

খুম্মকই সাহেব য়ান্না চিনবা শাদুনা মাগী নুপীগী অপান্না পাউখুম খবা । অদুবু য়ান্না তেনশিনহমিংই মাগী নুপীগী রাহংশিং । অচুম্মক চাউথোই বাবু হান্নগী মাগী নুপী অমদি মচাশিংতগী ওইবদু ওসিদি মহাক মাগী নুপীদগী অসুন্ধি মতিক লাপথোক্লিংই । নোংমনা থবক অমা, নোংমনা থবক অদু হায়দুনা য়ারিমথৈ ওফিসতা মাগী অনৌবা চান্নবিগা লেনমিন্ননবা হোংনখি । চুহী চাবা খুদুং ইল্লি হায়বা চপ চানা চুমখি ।

চিংনবা খংহেন হেনগৎলি মাগী নুপী মালিকানা মপুবোইবগী অহোংবা কয়া উরকপদা । অদুবু অশিংবি নুপীনি রা কয়া ঙাঙথোক্লে । মচা পাখং-লৈশাবি ফারক্লবনিনা মচাশিং তাখিনি অমদি মথরাই নুংঙাইতবদগী মচা মাঙগনি খন্দুনা । নুশিং শিংতনা উনা লেংবা যাদে, চাউথোই বাবুগী অনৌবি নুপী চন্দ্রিকা মশা রাই শংলক্লে । করি তৌগনি বাবু চেনবসু য়ারবোই, চেনসু চেল্লোই বাবুসি মানা তৌকবা থবকসিং মায়োক্লগনবা মীওইনি । হায়দোক্লে খল্লি মাগী নুপীদা মশাগী অরানবদো চহি হুম্মফুগী পাখংদো । তশেংনমক মালিকা মরিন য়ান্না লৈবিনি । মহাক্লা যাদবদদি মঙক য়ান্না কনবিনি । শিরবসু ফরে খনবিনি । চাউথোই বাবু মাগী নুপীবু য়ান্না কি । মহাক মতম অমদা মাগী থরাই-হকচাং পূম্মক মাগী নুপীগীদমক কংথোকপা ঙুমখিবনি ।

তারক্রে নোংমা মালিকা মাগী চান্নরবা-চান্নরবি মরুপশিংনা তল্পকপদগী ।
থাঙ্জদে মহাক্লা মাগী নুপাগী চহী মতাদুদা অমনা মহাক অমদি মাগী নুপাগগী
নুংশি লীপুন্দো চেৎপনিনা । নোংমদি মালিকা য়ান্না হৈনা মপুরোইবনা
শাউদনবা মওন্দা হংলে । মানা তারিবা মপুরোইবা অমসুং মাগী ষ্টেনোগী
রারীসি করিনো ? নঙগী চহীদুদা অসিগুন্না নুংশিং শিংলক্লিবসি করম্ননো ?

শ্বাই লাউই বাবুদো, খুমদবা যাদবা - চেনবা যাদবা ওইবনা কিনা-
কিনা মাগী নুপীগী মমাইদা য়েংলগা খুম্নকই -

মালিকা নঙ ঐবু অমুক্তা ঙাকপীয়ু । ঐগী অশোনবা রাখলনা নুপীমচা
চন্দ্রিকাবু ঐনা মাঙহল্লুরে । মহাক হৌজিক মশা রাই শংদ্রে । মাগী লৈনবা
তোঙানবা লৈফম অমা শেন্নগে, নহাক্লা নচাশিংদা হায়দোকপীগনু অমদি
নঙনা ঐবু ঙাকপীয়ু ।

শ্বাই লাউই ! মালিকা মপুরোইবগী পাউখুমদুদা । খঙলে মহাকী
মপুরোইবনা তৌরুবা থবক অচুন্না-অরানবা কৈদৌনুংদা চেন্দবা নিপানি ।
মকোক উরু-উরু লৈরক্রে, মশা পূম্মক মতু চুংলক্রে । শাউখিবনা মশা থক-
থক নীকলক্রে, মথোন থক-থক নিক্কক্রে । নিক্লা-নিক্লা হায়রকই -

চাউথোই বাবু ! নহাক অদুক ওল্লবা । নঙনা ঐ অমসুং ইচাশিংগী ইজৎ
য়েংজদ্রবা, নশাগী ইজৎ য়েংজদ্রবা, নশাগী অপান্না অনিংবা কনত্রোল
তৌহৌবা ওমহৌদ্রবা, ঐনা নঙবু স্বাইদগী থাজরুবা মীনি খল্লুবা পূম্মক নশানা
মাঙহল্লবা অমদি অহিংবা শা ওল্লবা মীদি ঐগা লৈমিন্নবা য়াররোই । ওসি
হায়বা নুমিং অসিদগী নঙগা-ঐগগী মরী পূম্মক কল্পবনি । ঐ অমদি নচাসিংগা
মরী লৈনদবা ওল্লগনি খন্দুনা নহাক্লা থাংজিঞ্জরুবা নখোঙনি । ঐবু ইচাশিংগা
লৈমিন্নো হায়রবদি ঐহাক নঙ-ঐগী য়ুমসিদা ঐনা লৈগে, নচাশিংগী তৌফম
থোকপা মথৌ পূম্মক মপা অমা ওইনা পাঙথোকদবনি । তৌবতবু নহাক্লা
ঐবু নঙগী নুপীনি হায়না খনবদি থক য়ারোই । নঙগী নুপী অমা লৈরবনিনা
ঐসে নঙগী মতম অমগী মরুপনি খল্লগদবনি হায়না-হায়না তপ্পা তপ্পা
লেকথরক্রে, ফুনগৎত্রে শ্বর ফি-ফি হোলক্রে । অদুগুন্নি মপুরোইববু থরায়নি-
হকচাংনি খঞ্জবি লৈবার্গী মমাদো ।

শাউরবা মচাশিংনা মপাবু-মপা ওইনা উবা বারক্লে । মমাবু মশা শোকহনবা, মমাবু অমদি মখেয় পুন্মকপু ইকাইবা নংহনবগী মপাদগী তঙাই ফদনা পৈশাদি লৌই অদুগা মপাবু লুনা-চামা খল্লম্বা পুন্মমক্তি মাঙম্বে । মতম্বা কনাবুসু ঙাইবিদবনা চাউথোই বাবু সারভিসতগী পোৎথারে । হিংদবা যাদবনা মাংম্বা মশাগী ইজৎ, কাইনম্বা ইমুংগী অচেংপা নুংশিবা হুন্দোকঙমদে মপা অমা ওইনা মচাশিংবু নুংশিবা । লেল্লি শিঙমদনা অনৌবি নুপীগী মনাক্তা, উজরে মমিৎতা মচানুপী অমা । অনৌবি নুপীনা চাউথোই বাবুবু কা-হেমা লুনা তৌবিবসু নংতে মশুং-মমাম্বসু নংতবনা । ঙাইহাক্কি মতম লেম্বা, নুংঙাইনবা লোইনকবিদুনা রাবিয়ু যাদে হৌদোকমিন্নরকপী লোইনবিগুম । অহল মতম ওইরক্লেবনা লাকচৈ বাবুদো হাম্মগী মচাশিংগী মনাক্তা হায়বদি মালিকাগী য়ুমগী শুম্মাংদা । মরক-মরক্তা মচাশিংবু য়েংজবা, চা গ্লাস অমা পীবি মচাশিংনা, চাদু থক্লেগা হনখি অহলদু মীতোপকুম ।

মরিন খাবি মালিকা লৈরাং মালিকাগী শক্তমগা মাম্মনা যাক্কি মাগী নুংশিবা লৈনম । নুংশিবিবা মপুরোইবগীদমক নুমিৎ খুদিংগী লোন্না কপ্পি মথস্তা তুমিন-তুমিন । অদুবু মচাশিং খঙখিনি উখিগনিদি মতম পুন্মদা কিরি । শোকে মশক, লৌইরে মশাসু । মালিকা নুপীগী চেয়ারমেনগী ফম টার্ম অনীরক ওইরক্লেগা পোৎথারে মীয়ামগী সেবাদগী । লেল্লি হৈনিংদনা পুলিবু, ঙাইবি শিবগী তারিখ । মচানিপা অহল অটোবা ইঞ্জিনিয়ার ওইরে, মমৌনুপী কলেজগী ওঝা অমা ফংজরে । মচা নুপী ডাক্তর ওইরে অমসুং ময়ানিপাসু লৈবাক্কী অফাওবা ফিজিসিয়াননি । মচা অতোম্বসু মিলিটারি ওফিসারনি মমৌনুপীসু এয়ার ইন্দিয়াগী গ্রাওন্ড কন্ট্রোলগী ওফিসারনি ।

চাউথোই মালিকাগী হকচাংগী মরমদা তংতনা হংলি মচাশিংদা - য়েংনিংলি-হংনিংলি মাগী নুপীদা অদুবু কি মাগী নুপীবু । খঙঙি মানা-মাগী নুপীগী মরিন অমদি লমচৎ । মাগী নুপীসি অরংবা অচাকপা মৈতানগুম্বনি । তপ্পা ইংনা খংনা মুখৎপদি য়াগনি নংতদুনা পায়করবদি মখুং পোকপা নংতনা করিসু লৈতে । মাগী নুপীসি য়ানরবদি ঈশিংগী ঈরেনগুম্বনি য়ানদ্রবসি কৈ অমোমনি খনবনা করিসু হায়ঙমদে লেল্লি মথস্তা তুমিন-তুমিন ।

নোংমগী নুমিৎ অমদি মালিকা মচা নিপাশিং, মমৌশিং, মচানুপী অমদি ময়াম কৌশিল্লগা হায়রকখি -

য়েংঙো ইচাশা ইমাগী অরোইবা মতম য়ৌরক্লে, ঙাইরিবনি ইমাসে
অরোইবা শ্বরনা থবাকসিদা য়ৈরকপা । নথোয় ময়ামগী নপাদো ইমাগী
অরোইবা মিৎনা উইশিল্লিঙৈদা অমুক্তং ইমাগী নাক্তা চঙবা য়াগনি হায়বিয়ু ।
ইবেম্মা অচৌবি নংনা মদুগী ইঞ্জিংতু নপাদা পীগদবনি । ইমা মহাক্কি মশক
য়েংনিংদে - উনিংদে । অদুবু ঈশ্বরগী লম্বীদা মহাক ঐগী নুপা ওইবনি
ঐগী অশি লম্বী লাউনা লৈরল্লবা ‘মহাক্কি মরাল ঐনা কোকপিরল্লবনি ।’

ঙসিদি অরোইবা শ্বর হোনত্রে ! চৎত্রে মালিকাদো ! নিংঙমদ্রবা হৌত্ৰবা
মপুরোইবা কাইনবগী পোৎলুম ময়াম পুদুনা চঙজত্রে মপুগী খুয়াদা ।
কৎথোকত্রে হন্দক্কি মপোক্কি মপুরোইবগীদমক । ঙাইত্রে মহাক মথংগী মপোক্তা
করি ?

সরোজিনি

২৪/৩/২০০৩ ইং

বোম্বে, যিহ্ বিচ

লালী

যা ইরিপোককি বসতা তা' ফজুরগা ইবানী সিট থংননা ফস্মিন্নৈ । ওফিস কুমলকপনি । তা' ফজুরগা শুকথনা হায়রকই -

- ওসিদি বিমলাদু কৈদৌরবনো কারক্তে ।
- বিমলা হায়দি ?
- হেডক্লার্ককি কাদা ফস্মিদো ।
- ও, বিমলা । মহাক কারক্তগা কৈদৌরগে ?
- মোরোক অকংবদু কিলো অহমদং পুবীরকউ হায়বদুদা ওরাং পুরতুনা পীথিবনী । ওরাংদু মানা ওসি শেলদু শোয়দনা পুরক্কে হায়রশ্বনি ।
- হয়েংদি পুরকপা যাইনা ।
- অদুদা, নতৈমদো শাখীত্রবা । মানা কৈখেলদা পুগে তৌবনি । বিমলানা চহী খুদিংগী হেক হেক লৌবদুদা নুঙাইতদুনা ঐনা পুবীরকপনি । য়ুম হঞ্জিনদৌবা তনবু তল্লিদা ঐবো ।
- তাদনা ইতৈমা শাউদনবা থেমবীরোদনা ওসিদি ।
- থেমবগা চঙবজাং নত্তে । মাগী শজীংদু হৌরকলদি হিংচাবীনি । মশকনগা থীবনে, তৌথোরকপা মওংনে চাক ঈশিংগকা মহাও খঙলোইদৌরিবনি ।

ঐ নোকই । মাদি নোকপা নত্তে । বসতু ইন্ফাল পোষ্ট ওফিস মপা লাহোরতুনা ওলদ সেক্রেটারিয়েট মপা যৌরকপদা বা বা লাঙনবগুম লস্মিদা

মতো অমা তৌরশ্মী । মী শঙ্কু শঙ্কু লেপপগুমসু উই । তা' ফজুরসু থওইনা
 য়েংদে । বসতু কালিমাই মপা, মোইরাংখোম মথং মথং খৌথরকই । তা'
 ফজুর ইবানী রাবী থোইনা শানদে । তুমীন তুমীন লৈনৈ । সিটতা গাথদুনা
 মীং উইশিনবা লাকুরি ঐদি । কুইদে, ইরাঙ লাঙনরজুনা মীং পাঙথোকই ।
 ঐখোয়না তোংলিবা বসতু খৌবা লেপ্লি । ব্রেক খংফা ফাখিবগুম তোই ।
 মীয়াম অমা লাউ-খোংদুনা গুরুং গুরুং চেল্লরি । বসতা-তোংলিবা মীশিংসু
 গুরা বস মনুংদগী য়েংনৈ । নহা গাভুনি । বসকি কাখংফম থোঙ মপাদুনা
 লেপ্লি, লাউরকই - গাভী মনুংদা পাঙন য়াওরিব্রো ? খরনা অমুক, “বস
 মনুংদা মী লৈহৌবা য়ারোই, মখাদা লোইনা কুমথরকউ” । অফিং-অফাই
 ওইনা লাউরকপদু তাবদা তা' ফজুরগা ইবানী হায়নবা নাইনদে । মীং-না
 চপ চপ য়ুংখংলি । থবাক্তা মিহুন দং দং চোংলকই । অহানবগী রাইহৈ পরেংদু
 তাবা তাঞ্জাদগিরা ঐনা তাব লাকপদা মপান থংনা ফমলিবা ঐগী খুংকা তা'
 ফজুরগী খুংকা চেংনা পায়শিন্নরশ্মী । ঐগী খুংনা পায়রিবা মাগী মখুংতা মশা
 পুম্বা নীকপগী মনিল ফাওরকই । সিটকী মরুমদা খজিক্তং নোহুরগা
 মঙোন্দা ইঙ্গিং তোই । মাসু ঐঙোন্দা মুন্না য়েংলকই - শিবা চঙবা অনীগী
 লাংদাইদা লেপ্লিবা ফাঁসিগী পুঙফম ওইরিবা ফাদোক অমগুম । মরী মরী
 কুমথরিবা পেসেঞ্জর মরক্তা ঐখোয়সু কুমথৈ । তা' ফজুরনা ঐগী তুং থংই ।
 স্বর থিংগদবমথৈ চেকশীন্না মহাক ঐগী ইতুংদা তপ্পা তপ্পা ইন্নরকই । “মৈতৈ
 মথৈ চংখিবা য়ানি” - মখাদি করি হায়খিবা ঐ তাবা নংখিদে । ঐনা মাঙদা
 মানা তুংদনি, মমায়দনা হুমাং মরীক মরীক ।

নুমিদাং পুঙ তরেং মখায়গী রেডিও পাউ তায় । তাইহদবা পাউ, থশ্মায়
 শোকপা পাউ, মথং মথং পাউ পাথরকই । কাঙলুপ মশেলগী লানদা মথরায়
 থাপ্রবা কয়্যাগী মশীং লাউথোরকই । মৈতৈগী মশীং, মুসলিমগী মশীং ।
 মৈতৈলোনগী ওজা অমনা হায়খিবা ঐনা নীংশিংলকই, - খংনবা হায়বসিগী
 হৌরকফমদি ঐনা ঐনা চুম্মি খল্লবদগীনি ।

শিরিবশিংগী মনুংদা মাবু য়াওরিদরা ? পেন্দবা নত্রগা অশাওবগী চৈথেং
 নংলবা ঈথেং মরক্তা মিপাইরবা মাগী হকচাংগী ঈসু য়াওরমগদ্রা? মাবু ময়ুম
 যৌরিগদ্রা মশা কঞ্জনবগী তাঞ্জা ফংলিগদ্রা?

লিলোং থোং রাংমা তাবা লম্বীদি ঐনা তাকখিবনী । মাবু বস
তোংলমগদ্রা মদুসু ভাব তাদে । মরুপ মপাং খঙন-চান্নবা থেংনদুনা ইকোম
কোন্না চনীং তানা মচা-মশু নৃপী অঙাং পুন্না লৈমিন্নরমগদ্রা - তন্না ওমদে ।
ইমুং-মনুংদা হায়দোক্তে, কৈরোয় লৈকায়দা তমথোক্তে, খঙন-চান্নবশিংদসু
লীথোক্তে - খঙদে পঙচীংদা চিংনৈ ।

তা' ফজুর পিওমি । মবুক মপাউ ফবদা হায়নৈ । ওফিসকী পিওন য়াম্মী ।
অদুবু মাবুতা কৌনৈ, মাবুতা হায়নৈ, মাবুতা শোন্নৈ । চা লৌহল্লি কা লৈহল্লি, চে
পুহল্লি । ঐনা নোংমা মঙোন্দা হায়, - তাদা, নহা ফনা য়ান্নসু লৈরি । নহাশিংনা
ফম-ফমদুনা লৈরগা অহল ওইরবা তাদবুতা কোয়চিং চিংবসে হাকমল্লি ।
ঐথোয়না হায়বদি ফজদে । তাদ ইশানা ওফিশারদা অমুক্তং হায়নৌ ।
ওম্বোকা ইংনা খুমদোরকই, “তৌজসনু ইনাওসিদি । নুংশিবীদুনা
কৌবিরিবনি । মসিদা রাজগে মসিদা তৌজগে হায়দনা লাই খুরুমলিবনী
ইয়াম্বদি । চিলহাও থিবা য়াবা নঙে । মসি নত্রবদি ইচা ময়ামদি কার্গনা য়োকনি ।
অহল ওইরবসিদা করি শূদুনা মথোয়বু থাক্গনি । নতৈমনোনা লৈরিদুনা মৈথেং
থনস্বা কাউরমবগীদমজা বানা লবুজ্জগী হল্পকপফাও চাক মৈ থাগংলস্বা নঙে ।

ময়ামগী মনাওদা মনাওনি । ময়াম অমগী তা'ফাজুরনি । মাঙোন্দা চপ
মাইনৈ । মাগী মচীন্দা অসিমদি নুংশিদে অদুমদি য়ানীংদে ভাখিদি । হেড ক্লার্কনা
হেক হেক লক্রে - “ফজুরদি মশকসু মুসলিম মানে লাইমিং লৌবীবনি ।”
ময়াম বারা নোকই । কেরানি নৃপীশিংনা হায়বি- তা'ফজুবদি নৃপী মফম
শোয়রেয়ে । পাঙন নৃপী অমন্তনা পাঙন মান্দদুনা পার্শ্বদুনা ইনম্মদু মথোঙ
পায়দুনা খুরুমলগা লৌরকপনী হায়বনী । অল্লাহদা অতৈ নিদে ইনম্মা
খাইনহনবীনুতা নিজৈ হায়বনী ।

ঐথোয় ময়াম নোকই মাসু নোকই । মহাক শাউদে । মানা কনাবুসু
বারৌবা উত্তে ।

কফিউ লৌইয়ে । ওফিস কানরে । ইরাংসু নেমথয়ে । অতৈ মুসলিমশিং
ওফিস কানরকলে । তা' ফজুরদি কারক্তি । ময়ম নরুবসু অমত্তা যাওদে ।
খরনা কাইরংদগীনি খরনা হাট্টাদগীনি । য়াইরিপোক্তগীদি মা মথন্তনি । হংফম

লৈতে পাউ দীক্ষা লৈতে । শিৰবৰা চঙলিবৰা মৰোল খঙদে । এস. ও. অমনা হেক হায় - “ইশ্বাল টকিজ মপাদা ফজুর মানবা অমা নুমিত্তুগী নুমিদাংরাইরম লেপহৌবনি, শোয়দে, নাতে চারমলরোই ।” খর অমনসু হায়নরকই - নুমিত্তু মা ছুটি থেঙনা হনখিবনী । ইরাং শোয়দনা নংলমগনি ।” ওফিসারনা ময়ামদা লাউথোকই - ফজুরগী ময়ুম খঙবা যাওরা ? পাউ অমতং চেনবীবা ফৈ । কনামতা খঙবা যাওই হায়নদে । ঐসু তুমীন লৈবনা ফরে খল্লি । ময়ুম খঙবা খঙদবা অরায়বনি থিরগা খঙলোইদৌবা নভে । অদুদা কৰ্ফিউ লোইখিবগী সরকারনা লাউথোকপ্ৰবসু মপান থোকপা কিনবা লমদমনি । অপীকপা মরম অমা নত্রগা অচৌবা মরম অমা ওইসনু । অদুম কিনি, কিবগী মরম লৈ । খুদকী কৰ্ফিউ লাউথোকই । মীনা কক কক ইন্নদুনা চীকু-চায়নবা ওমদনা লৈরমবা ইশ্বাল সহর খুদজ্ঞা খুন্তাক লানশিৰবা শনম-মিনম তাদ্ৰবা লমজাও শড়ক ওইরকই, তুমীং ফাও পাইদে । ইরাং নেমথরে হায়দুনা কনানা খঙবা থেম্মোয় থেম্মোয়দা লাললুমদুনা লৈনরল্লবদি ।

ফনা কুইরফাওবা মা ওফিস কারভ্জে । ঐ নুংঙাইত্রে । লৈফম চাফম ইখঙ খঙদে । লৈতাকম খঙদে । চাকহেনথা মতমদা ময়াম্মা লকনৈ, - ফজুর, হুৰাম্দুনা থকপদি নথোয়গী অল্লাহনা উদবনিনে । চাসি থকচিল্লুনে । ইতপ তপ্পা খুম্মী. - থকপদি যাবনি, অদুদা ওসিসি চাবসি ইতুম তুমদবগুম তৌই । নোংমসু ইদ খজ্জিত্তা ঙায়রবা মতমদা মানা ঐঙোন্দা হায়, - ইবুংঙো, ইনাওদি ইয়াম্বনা নুংশি, ইদ নুমীংসি ইয়াম্বগীদা চাক চরা অমতংদি চামিন্নসি হায়ববু হজ্জোইগদা ? হোটেলদসু পঙচা মচামীম্নে । ঐনা খুম্মী, - মতুংদা চারগে তাদা, ইদ নুমীংসি ননাওগী অচিনবা অমা লৈবননি । কৰিগী হজ্জোইকগদগে নোংমা চাৰ্চি ।

- হোয়নে, ধৰ্ম্মনা ঐখোয়বু খায়দোক্লবীবসি ইয়াম্বদি যানীংদেদা । তিল-কাঙ শা-ঙাদি ধৰ্ম্ম অমতা খায়নদে । মীওইবা ঐখোয়সে অফবা জাং নভে । কৰিগীনো - স্বায়দগী রাখল লৈ হায়বা মীওইবনা স্বাইদগী মাঙনবা থবক তৌরিসিবো ? ইয়াম্মা পামদে ইয়াম্বদি যানীংদে । ঐখোয়না থাবা ইংখোলগী মনা মশীং নথোয়গী ঐইদফাও কংলিবনি । নথোয়না পায়রগা নথোয়না হেকপা লৈ উইহে-রাইহে বাম্মা খুংথাংদা লাইদা কংহল্লিবদুনি । মসি মীওইবা

ঐখোয়না শেন্না নিয়ম, চৎনবী নত্রো । মীওইবা ঐখোয়না মীওইবা মশেল মখল খায়দোকুবনি । লাইনা খায়দোকপদি নত্তে হায়বা ।

নুমিত্তুগী রাশিংদু ঐ কাউদ্রি । করম কাউগনি অরানবসু নত্তনা । মীওইবনা খায়দোকুদুনা লাপথোকুনবা শিঞ্জবগী ফলনা লানফম ওল্লবা মালেম অসিদা মপা-মচা, মচীন-মনাও হাৎনরবা পৃথিবীসিদা পীকল্পবা মীৎনফাও উদবা বিন্দু অমগুন্না মফম ফংদ্রবা তা' ফজুরগী অঙৌবা উনগুন্না ঈংলবা মুচ তারবা রাখলগী মফম কদায়দা উবা ফংলোই । পীকলবা পৃথিবীগী কাচিন অমগী চিংলৈবাক মচা অমদা পোকচবা তা' ফজুরগী মফম ফংলোইদবা ঐ নুংঙাইতে । ঐ পেনদে । অদুবু ব্রাকৎতি ব্রাকৎনিদনা ।

খরা লৈরগদি । ইখঙ খঙহৌদনা তা' ফজুর ওফিস কারক্লে । ময়াঙদি য়ান্না কংথরে । মশক মুচ ইথোক থোক্তে । ময়াম্মক ওমশিল্লি হংনৈ - ফজুর ! নঙ করন্না নয়ুম য়ৌই ? তা' ফজুর নঙদি কদোমদা লোৎলগা চংলি..... নুমিত্তুদা কয়াম থেঙনা য়ৌবগে । পঙহংদা হংনৈ মানা মানা থোকপা । ঐঙোনলোমদা ফল্পপ য়েংলমলগা খুমখি তপ্পা, - য়ুমদা উচিন নাচিন্না য়ৌহৌই । খোঙনা অয়াস্বা চেন্না চেন্না চংপদুনা ফনা থেঙনা য়ৌই । খুন লৈকায়গী মীয়ামসু ঙাইদুনা লৈনরম্মী ।

ঐনা ময়াম ওমশিল্লরমবদু চৎনব্রবা মতুংদা মাঙোন্দা হংই - “তা' ফজুর, নঙ নয়াঙ য়ান্না কংথরে । চাবা থকপা মফম ইখঙ খঙদ্রবরা ?” মানা খুমলকই, - “খঙদে ইবুংঙো, চাক পুখম ফানা ওসিফাও চাবা ওমদ্রি । নতৈমসু নুমিত্তুদগীদি হাল্লগুম ইশৌ লাংদ্রে, ঐগী সেবা ফজনা তৌরবনি । অদুবু পাজনদি ইকন কনখত্তে ।” মচীন য়াওবা পিওন সলাউদ্দিম্মা তা' ফজুরদা চঙশিল্লজুনা হায়, - ফজুরদি মীনসু লাইনসু য়ানব চংচবনি । অদুবু হন্দক্সিসিদি ফজুরগী যুগ লোইরমাল্লে । লাইমনসু কোক্সিমাল্লে । ঐখোয়দি থেংনগে হায়রিবনি, শুকথেং হেক থেংনদে ।

- নঙ ওইরবদি হিংলমলোই । ঐ ওইবৈ হিংবৈ ব্রানি ।

- হেরা ফজুর, ঐখোয়গুন্না ঙাঙনা ওইরমলবদি পৃথিবীসে শান্তি ! খঙলেদনা । বুদ্ধি য়াওদবা ঙাঙনা দুনিয়াসে পাল্লেনে, ব্রাদৌরি ।

- মদুসু হায়নু সলাউদ্দিন, লাই ফাওবা নোংলৈ নুংশিং, ঈশিং ঈচাউ থোকহন্দুনা মীবু হাংলিসিনি মীওইবা ঐথোয়দি হায়রনু । ঐদি নীকপা লোইদ্রি ।

ময়াম রা রা নোকই । ঐদি নোকপা ওমদে, খল্লি, - মতুংদা অসিগুস্বসে অমুক থোক্তবা ওইসনু । মীওইবা মশেনগী লানদা তা'ফজুরগুস্বা কয়াসি থরায় মাঙখিবসু যাই । মহাক্তি লাগ্নী নত্তে ।

ঐচ. বেনুবালা

ঐচ. বেনুবালা (১৯৫১): শিংজমৈ মখা নামৈরাকপম লৈকাই ইম্ফালদা লৈ । শৈরেং অমদি বারীমচা অনীমজা খুং থাই । ফোঙপ্রবা লাইরিকশিংদি ১) ওাইবগী ওমতৈ (বারীমচা - ১৯৯৭), ২) শহরগী ডায়রী (শৈরেং ২০০০) ।

তাখিদ্রবা পি

“অ ঙাংসি খরা ওন্না পুবিরক্কমবনা ফদৌনি । হৌজিক্তি নিউমোনিয়া
তারে । হোসপিতালদা মতম খরা লৈসি । হয়েংমক লাকপীযু ।
কুইথস্রবদি অনাবসি লুশিল্লক্কনি । ইরিবা হীদাকসিনা ওসিসি পোথাহনবীয়ু” ।

ডাক্তরনা হায়রকপনী ।

নুংশিতোস্ত্রী করিসু খুমদে । তুমীন্না লৈ । চঙগদবা শেল মখুত্তা লৈতে ।
অনাবা য়েংবগী লুপা চামদুমকসু কনাদগী হংসিগে খনবদা ওরাংনা পুরক্কদবা
মচাদু পুরকহৌদবনি । য়ুমথংনবা মচে সখিদগী উচিন-নাচিনা পূবগা ওসি
লাকপনি । হীদাক্কী চঙগদবা শেল হোসপিতালদা শীজিল্লনবা খয়চ কনাদগী
অমুক পুরুগদবা হায়জরুগদবা, খনফম খঙলক্কে । অনাবা মচাদা মুন্না শংত্রিক
য়েংদুনা লৈ । বুদ্ধী মমলে ওত্তান মাঙলে ।

ময়ুম য়ৌবগা মচা অনাবদু ফমুংদা হীপহল্লে । কপনীং কপনীং তৌনা
মপি খাঙজিল্দুনা মচাদা পাওমেনলি - “ইচাতোস্ত্রী, ইমা চাক থোংলুগে ।
ইচা ফরদৌনি, হয়েংদি ডাক্তরদা চংলদৌনি । হীদাক ময়াম চারগা ইচা নাবা
থুনা ফরদৌনি” । অনাবা মচানা করিসু খুমলক্কে মমীং উইশিল্দুনা মঙক্তং
নোমলকই । নুংশিতোস্ত্রী খাঙবা ওমলক্কে । মচাগী মমায় মমীং মফি ফিজিনা
তপ তপ নপথোকপীরি শীং নানবীরি । খনবা য়াবা মথৈ খল্লুরগা তুংদা মচে
সখিদা হায়রুরগে খল্লে । মচে সখি হংলুবদা কৈথেল চংথি লৈতে হায়রকই ।

য়াচঙবা মতুংদা মচে সখি কৈথেল কুমলকই । মচেগী মনাক য়ৌরবদা
নুংশিতোস্ত্রী মপি হান্না তারকই । রা পাক হেক হৌদোকপা ওমদদুনা তিঙক
তিঙক লেপুনা লৈ । সখিনা ভাব তারদুনা হংবীরকই - “ডাক্তরনা করি

হায়রুগে ? হীদাক লৈনবা কয়া লৌগে হায়বনো ? হয়েংগী পোং-টৈ তীক্ৰবা খৰা খাঙুবদি যাদে । চামৰী খক্তি লৌরো । হয়েং শীংপদুগী খৰা অমুক নঙনা চৎননবা লৌবা যানি । হৌজিক অদুম পায়ন্তো ।”

নুংশিতোম্বী কপনীং কপনীং তৌরকই । হায়রকই, - ইচেখোয় লমনসে করিনা শিংগনি ? নচাগী অনাবসিদা ফখিসনু ইচে । ঐসু ইচেহোয় নতুং ইন্দুনা ইচেদগী লৌকবশিং হনজিম্বা হোংনগে ।

- হোয়দা, পঙখন খল্লনু । অঙাংতা ফনবা হোংনৌ । ঐখোয় স্বায় লৈরিসিদি ।
- তাচৌদা হায়রুগদৌসু পীবুদি পীরক্কনি হায়ববু হায়নীংদদুনা তৌনি । পীফম থোকপদদি হায়রুদ্রগা তাচৌদা হায়বদো ঐ পামজদ তৌনি ।
- হায়নীংদ্রদি হায়রুরনু । নচা চাউবতা ঙাইয়ু ইনাওসিদি । মীবু বাদুনতা লৈগদ্রা - নোংমদি মরাইনা ইনাওগীসু মতম লাকখিনি ।

নুংশিতোম্বী মবুকীং ইনৌ নৌরকই । কপথোরকই । স্বায়মজুগী নক্ৰ বনি হায়বিবা মাগী নূপানা হুয়া য়েংবীদ্রবী নুংশিতোম্বী মাগীদমক কনা লৈত্রবোই নীংলমবনি । খল্লকই, হেরা কনা লৈজদবা অমতা পত্তুনা পুমদুনা শিবা হৌনদেদা । থোক্ৰবা অমা লাকচনি ।

ফিমেল বার্ডতনি । নুমিদাংনি । মচাগী হীদাক লাংথক পীজ-পীথক লৌইরে । উয়ুংগুম অনাবা মচাবু শংত্রিক য়েংদুনা লৈরি । নূপাগী তপ্পপ ঙাঙবা খোঞ্জেলদা মনাকোং ময়া নক্ৰা তারকই -

- ঐদি ঙসাইদা বাজারদা ইতৈমা সখি থেংনদুনা তাবগা লাকইনি । হেক ঙমদবগা পাউ অমতংদি পীরকপদি য়াবনি ।

নুংশিতোম্বী খংয়েং য়েংথোকই । মাগী নূপানি-মাগী চহী তরুক কায়নশ্রবা মাগী মপুৰোইবা প্রতাপ । নুংশিতোম্বী মশা থক থক নীকই । করিসু খুমদে । পাউখুম অমা পীফম থোকপনি অদুবু মঙোনদদি হংগদবা ব্রাহং কয়ামকম লৈ । ব্রাহংদি মানা হংগদবনি অদুবু মাди হংফম থোকপা

বাহং কয়া হংলুদনা চহী তরু ক লেঙ্গকলবনি । পাউখুমসু পামদে । তশেং তশেংবা পাউখুম নন্তনা অশেমবা পাউখুম মঙোন্দা দরকার ওইদে । থেম্মায়দা ফুমলিবা মৈগী চাং কয়া পোকখায়হন্দুনা পুন্নিবু প্রলয় ওইহনবা মহাক পামদ্রি । মচাগীদমকনি মহাক্লা থেম্মায়দা মৈগী চাং কয়া ফুমদুনা থমলকখিবা “ডাক্তরনা করি হায়রি, নুংমিং কয়ানিমুক লৈখিনি ?”

অদুদসু খুমদে । মহাক খল্লি-খুমদবনা ফরে । প্রতাপ নারিবা মচানুপীদা ওনশিল্লি - “ইচা তোম্বী, ইপাগী বেমবেম ‘ বাবা লাকএ ।”

মচাবু পমখন্তুনা কাতু-কারন চংলি । নুংশিতোম্বী ফমুং মচিদা ফমদুনা লৈ । নুংশাস্তর ফুইনা ফুইনা হোল্লি । খোঙয়াদগী কোকতোন ফাওবা ফুঙ ফুঙ কারকই । ওইহাকী মতুংদা মগী নুপা চঙলজুনা মচানুপীবু ফমুংদা হীপহল্লি । ফৈজুপ শুপচিনবি হায়রকই, - “হয়েং ওস্তা বাবা লাকনি । অচাপোং য়াল্লা লৈরক্কেকো ।” নুংশিতোম্বীদা ওনশিন্দুনা হায়রকই - “হয়েং অমুক অমুক লাক্লে ।”

নুংশিতোম্বী অদুদসু খুমদে । খরা সেনিয়র ওইরবী ট্রাইবেল নর্স অমনঃ কোয়রাও লাউরকই নুপা থোক্সেসে নুপা থোক্সেসে । প্রতাপ চংস্বে ।

অহীং চুম্বা নুংশিতোম্বী তুমদে । করি করিনো হৌফম লৌফম নাইদনা পঙনীংতা নীংশিংলকই - অমমমতা মথং মথং ।

পোয়শাংনরিঙেনি । অমুজুং লাকপা পুন্নি বসন্তনা মশা পুম্বা পুম্বোয়াম য়োল্লিঙেনি ।

- নঙগী নমিংসে ওসিদগী নুংশি কৌরনি ।
- হয়েং আ-ফাও কৌরদৌবা ।
- নুংশি, ঐ বা অমা হায়গেনা ।
- হুং নঙগী বাসে হায়প্রপোংনি ।
- ফাগী নন্তে, কয়াম কুইনা লৈখিসি হায়রিনো ?
- তৌরকঅনি ইকায়সু খঙদমাল্লে ।
- নঙোন্দদি কৈদৌবৈ ইকায়দৌইবা । নঙবু লৈশাবী অরিবী ওল্লগে হায়রিত্রা ?

- নখৌ লৈতে । ইকায়খঙদ্ৰদি কৰি ওল্লি হায়নৈ ?

- অদুবো, মায়থাবা ।

অনীমক নোকমিল্লখি । অৰীবা নাপু মুচু শঙলবা উনাশিংনা কেনত্ৰবদা তনৌ তনৌবা য়েন্নীংশিংনা কোকখুমফি থোল্লিবি মহৌশা লাইৰেস্তীগী বসন্তদু নন্তে । পঙফদা ফজবা পঙনৌতা নৌবা, উৰু তাকু খুদিং অশংবা মনিগুম শুক্কাংপা পুল্লিগী বসন্তনি ।

- লাইৰিক তম্বা লোইৰগা থবককা অমুক তৌখিগে হায়ৰিৰো ? ঐ খঙদে নুংশি - নঙ কায়নবা ওল্লোই হায়রিসিনি ।

- হায়মা, অঙাওবদৌনা ।

- ঙাওরে, ঐ ঙাওরে । ঐদি হেস্তা শি'ঙমজাংনি । ঐ শিদোকউরা ?

- চো নোক্তুম নোকনীংঙি । কনানা কৰি হায়ৰকঅগে ?

- কনাসু হায়দে । অদো কুইৰগুমশি হায়বা ।

খাম্বাংননা থৌমিল্লবিবা নুংশিগী হেস্তল পায়ৰিবা মখুস্তা মাগী মখুংনা চেংনা পায়কই । নুংশিনা ফং কস্তোকই - “মী উনিসে ।” - “উনিং উসনু ।”

লুহোংলে । নুমিং থা থৰান্নীচাকশিং কদায়দা লৈ, নুংশিতোস্তী প্রতাপ অনীমক খঙলুদে । সুপ্ৰতগী মখোয় অনীতগী ওইবা ঈপাক অমদা অনীমক তাউখি । নোক্তু-খেনা হৰাও-নুংঙাইনা পৃথিৱী পৃষ্ঠা মবানীগীতা ওইৰবোই নীংখি । অৰাবনা কৰিনো পেন্দবনা কদায়বু কৌবগে খঙলুদে ।

থম্মোয়গা থম্মোয়গা পুনখিবা লীপুনদি লেঙদনা লৈবোই খল্লুবনী । ওল্ল তৈনখি । অমনা কাথোকলকপদা অমসু ময়ি চংলকপা হৌনশানি খল্লমদে । কায়নবগী হিসাব নুংশিতোস্তী তঙায়ফদনা হোংলকই । ওস্তোকনসু চাকই । পেন্দবগী চাং ৰাংখিদ্দনা মাঙদা চিংজাউগুম লস্বী পৃষ্ঠা থংলরে ।

- নঙ নপাম চংস্তো, নশুস্তু য়েংনীংদ্রে ।

প্রতাপকি অহোংবশিংসি নুংশিতোস্তীসু চিংনবা পোক্তুবনি । খঙশিল্লদ শানা হায়, - “ও, ইশকসি য়েংনীংদ্রবোইৰে । য়েংনীংদ্রগনা উদনবা, কাচিন অমদা লৈ' তারেদনা ।”

মনাক্তা ঈশিং থকপগী লৈরস্বা লীক্লি গ্লাস অদু পায়দুনা লংলকই । লুখম চপচানা পাল্লে । মদুম তৌগনি হায়বদি ভাব তাহৌদবনা মতুং ওস্তোকগা ফি-ৰোল লোইশিল্লদুনা লৈবনি । খল্লুবনি - নুপানি পঙহায় হায়জবা পংঙাঙ

ঙাঙজবসু ওইরমগনি । চিং লাউখি । ইল্লমবা ফীজিনা অশোকপা মফমদা নমলুবদা ঈনা পুমঙাঙ ঙাঙলিবদু উবদা নুংশিতোস্ত্বীনা কপুনা হায়রকই -

- “ঐসু চিংবনী নঙ মতা’মা তৌরে হায়বসে । নঙনা শাউরিসে করিগীনো ? ঐনা করি লানশ্রুগে ?

- লানবা লান্দবা দরকার তাদে, চৎশ্রো হায়রিসিনি ।

নুংশিতোস্ত্বীনা উরকই, মমীৎ ঈখেংমুক ঙাঙলবা মপুরোইবগী শকফম । অশাউবগী মচু শঙলবা মমীৎ অনীদুনা মাঙোন্দা চাগদবগুম য়েংলি । নুংশিতোস্ত্বী মীৎয়েংদু হৈনরমদে । কিজরকই অমুকসু বারৌবনা থল্লকই । মচীন ফাবা ওমলক্তে ।

- লুহোংববু শাল্লবরো ? লৌনীংলগা লৌবা খাইননীংলগা খাইনবা হেজ্রা যাত্রা । ঐগী ইরালদু হায়বীয়ে ।

- নরীল কয়াম ফবগে য়েংতারেদনা ।

অসি হায়রগা প্রতাপনা করিনো অমা থিবগুম কাচিন-কোয়া কোয়েং য়েংলকই । মতৌদু চিংনরদুনা অশোকপা মফমদু মখুংনা মেলা মেলা মপাম যৌহৌই । থা অমা খরা হেল্লকপদা যুমলোন-কৈবোল্লাবা নূপী খরা থারজুনা নুংশিবু চৎশি হায়রৈ । নুংশি তপ্পা হায়জৈ, - “ইনশ্মখোয় ইচেখোয় মহাক থাবীরকউ । মাগা বারী অমতং চত্রিঙেদা শাল্লজখিগে অদুগা ঐ লাক্কনি ।” লাক্কনি খনবনী অদুবু লাকখিদে । থা মরী মঙারোম লৈবগা মচানূপী অতোস্ত্বী মপোক থা যৌবতা ডায়রিবীদু নারে পাউ লাকই । নুংশি চন্তে । মমা মচে সখিখোয় চৎহল্লি । ইকায়-ইকি পনবান লাল্লা ঙাওনা ফৈনা মাবু লাক্তবা যাদে হায়রক্কদ্রা নীংবনি । মচাতোস্ত্বীবু মচে সখিগী নঙ্গন্দা পোদুনা পুরকপা উবদা নুংশিমনদুনা থশ্মোয় নুঙগুম কনবা তাখি । মচানূপা বোবোদি প্রতাপনা লৌহৌখি । নুংশিগী মফমদসু লোল্লা থূপনা বারেপ কয়া লৌরকই । তন্তনা খল্লি তন্তনা নৈনরি অহাঙবা তাঞ্জাদা অথেঙবা অহীংদা - স্বাইদগী নক্লবী ঐবু করিগী ওমঙ্গলগুম লৌরিবা । পাউখুম ফংই ইকুই কুইদনা । প্রতাপ অতোনবী পুশিল্লকলে । মাবু নুংশিবীবা মরুপ-মপাঙ মচেম মনেমশিংনা হায় - নুংশি নঙনা নরীল ফরিদো বানবনী । নমা নচাগী চাকথাক মমল লৌনে । শাউরিবনেনা নঙনদি খাঙলিবা; অনীদুদি কেবাক থোকপমথৈ ইরুজবমুক রাই শঙলমলনি ।

মচে সখিনসু নোংমা হায় - বোবো মপাদুবু ময়মবু চেকনগা শারে
হায়নে । ঐ ওইরদি চংশিন্দুনদুম লৈরুদৌনি ।

নুংশিনা পুন্মক তারগা খল্লি-করিবু তৌগবনো । থম্মায় থম্মায়
চান্ন-চিন্নরগতবু পুন্সিগী মশক থোকপনি মমল লৈবনি । চৎথবা ময়িবু
খৎশেমনা মেনশিনবদি অবেগ্না থক ওইরোই ।

“ইমাগী ইবেম্মা ! ।” থংকপ কপলকপা নৃপীগী খোঞ্জেলনি ।
নুংশি থংপ্ৰেক থংই । কাঙখল হাইদোজুনা য়েংই । থংনবা কেবীনদগী ফিনা
কৃপশিনবা হকচাং অমা ষ্টেচরদা ইহ্লোরকই । নৃপী খরনা কোনশিনদুনা ফাবা
লাকুরি । কপ্লিবা নৃপীদুগী মচানুপী শিরবা ওইরমাল্লে । নুংশিতোম্বী মশাপুস্বা
তনিক তনিকপগুম তৌই । ইপা পাখংলি । কাঙখল য়েপশিল্লি । হীপলিবা
মচাতোম্বীবু মুন্না য়েংই । মচাগী মমায়-মমীং শীং শীং নানবি । মৈথেং থিদুনা
কেন্দল চুখংলি । ইশ্বরবু চেংনা খুরুমজরকই - ইচাতোম্বীবু ঙাক-
শেনবীয়ুকো ।

নোং ঙাল্লে । মচাবু মমায় মমীং তাথোকপীরে ।

- বেম ! বাবা লাক্ৰে ।

প্রতাপনি । নুংশিতোম্বীনা মচাদা হায়, -

- ঙলি থাদ্রিঙৈদা চানবা বিম্বুট অমতং ইমা লৈকখিগে । ইমা লাক্ৰগা
হীদাক চাথোকসিকো । পরপ পরপ চংখি মোন মখাদগী বেগ মচাদু পায়রগা ।
প্রতাপনা তুংলোমদগী মাগী কায়নস্তবী নৃপীবু য়েংহৌই । নুংশিতোম্বী চহী
নীফুগী ময়ানি । ওঁসিদি মাগী নৃপীবু য়ান্না নৌনা প্রতাপনা উই । মশাদি
মহৌশাগুম ইনান নান্দে । থৌশাবীদ্ৰবা মশমনা ইফা ফারিবদু থোইনা হেন্না
প্রতাপনদি পামজনা থোঙ্কি । থোইনা শেম শারুদনা ইনবা ইন্নফি মতেক
অদুনা কুপশিলহৌদ্ৰবা হকচাংগী শরুকশিংদু ওহ্লোকনসু চঙথোম্মা উরি ।
অকে-অমৌ লৈতেং, অরং-অরাক অমতসু মশাদা নপতে । অহাঙবা মনা
অনী, মখুদাং, ইকোক কোকপা শিং নানবা ঙকশম-পুন্মক ওলাংথাগী লৈচীল
থাংদবা অতিয়াগুমবরা চাংদল্লরকই । ইচম চল্পবী মাগী নৃপীবু মুন্না য়েংলুবদা
তরু তরুবা নাপী মকা অমতং তাদ্রবা ঈপাকুম লৌরকই, খল্লকই - কায়নরবা
তুংদা অসুক নীংখিবরা ? মতম অমদনি; মানা - প্রতাপনা তইং তইংবা

তরামরীনি পানবা খাজনসু হেন্দে ঝল্লিবী নুংশিতোহীগী তবুব তবুবপা মপামবোমদনি হীকথরবা মাগী হকচাংনা মোনখাঙনদুনা পোথাখিবা ।

নুংশিতোহীনা মচাবু হীদাক-লাংথক পীজপীথক পুমলোই লোইরদুনা প্রতাপতা হায়রকই - “অশ্বাইদা বারী অমত্তা শাসি ।

মাঙ থানা থোকখি । অযুক ওস্তানি । হোসপিটালদা মী পঙতিন তিন্ত্রি । অনাবা লৈত্রিবা বেড অহাঙবা অমদা নুংশিতোহী ফমথৈ । প্রতাপসুনি । নুংশিতোহীনা রা হৌদোরকই, - নঙগীসি, ঐনা অরা অনা তাবসিদা লাকলিবা নত্রা ?

- উম ।

মঙক বিত্তং নোম্মী প্রতাপনা । মখা তারকই নুংশিতোহী ।

- ঐগী অরা-অনা হংলবসে ওসিনা অরোইবা ওইরো । ঐগী পুলিবু নঙনা য়ান্না লায়না জয় তৌখি । মদু নঙগী নূপা ওইবগী গুননি । কায়নবসু নূপা অমা ওইনা য়ান্না লায়না ওমফম থোকপনি । নূপা অমা ওইনা নশাগী গুনবু ঙাকচ-শেঞ্জবা ওমনবা হোৎনবীয়ু । ঐগীদি অরায়বনি খুদিংমত্তা অদুম ওমগনি ।

প্রতাপ করিসু খুমদ্রে । হোই মাই হায়দ্রে । নুংশিতোহীনা মখা অমুক হায়রকই , -

- নঙগী ননাক্তা নূগী লৈ নচা লৈ শেল লৈ । করি অমুক নঙগী রাংলিবগে ? ঐগী নাক্তা করি লেমহৌরিগে ?

ঐগী ব্রাকৎ, ঐগী ইওং-ইতৌ নঙনা তানীংদ য়েংনিংদনা মতম শাংনা ঐনা ননাক্তা লেল্লমবনী । হৌজিকতি ঐনা হায়জবগী মতমদু হেনশ্রে । তানীংলোইদবা রা ঙাঙবা ঐসু হৌজিক্তি য়ান্না বারে । ঐগী ইনাক্তা ইচাতোহীখক্তনি । থাংদোকস্তবা খোঙথাঙদুনা নুংঙাইনা লৈয়ু নুংঙাইনা হিংঙু । তৌবতবু ঐগী অরাবা সংসারদা নঙ অয়েংপা পীরক্কনু । ঐ য়ান্না বানা হিংলি অদুবু নুংঙাইনসু হিংলি ।

ফুক হৌগৎখি নুংশিতোহীদু । হন্নফাও য়েংলমদে প্রতাপতা ।

নারিবী মচাগী মরায়বক্তা হন্না হন্না চূপলকই । মচাগী মোন ময়াদা প্রতাপনা থমলমবা ওইবমাল্লে অচাপোৎ মখল মখল যাওবা প্লাসটিক ঝাউ

অমা লৈরমবদু নুংশিতোস্থীনা খোঙলৈ থুনা পায়দুনা থোরকই । মদুফাওবা
 প্রতাপ মক লুকথদুনা ফমদুনা লৈরন্নি । নুংশিতোস্থীনা খাউ অদু প্রতাপকি
 মনাক নক্কা থল্লগা হায়রকই, - ঐগীদি অবাংপা লৈতে নচাশিংগী পুৰীখো ।
 নুংশিতোস্থীগী মমীস্তা পি মরীক অমতা ফাওবা তারঙে ।

ঐচ. বেনুবালা

তুলসী নাচোম

ক ফিঁয়ুগী তং-তাদবা পূজা য়ৌরকদৌরদুনা মী পূম্মক ঐতনা মহাল্লগে
খন্না চেন্নরবা, ঐতগী ইমুংগী রাংত্রগা লোইরে খন্নরবা, কনাগী হন্না
য়েংবা নংনদ্রবা মতমনি । চংলিবা অসিসু য়ৌদনা করি অমুক
লাউথোরকদগে খন্নবা মতমনি । ঐথোয় তরা (১০) মুক্তি জিপ লুপা মঙা
দীবা অদুদা পূন্না ফমথরে ।

মহৌশাদি, লন্দীদা চংলবসু অউংবা রাখল অমদা উংদুনা অদুম চংপনি
অদুবু হন্দক সিজ-ফায়ারগী রাথোকসিদদি অঙকপনি, উংবা যাদে, খনবা
যাদে রাখল ফাওবা, চাস্ম নিকুমরি জাবিত্রে; ইথল্লফাওবা ধাবনা ফম্মগুম
খন্দুনা লৈত্রে । মই মই লাঙনরি, ওসিনা বিক্সো বেঞ্জি, হয়েংনা ভানগী,
জিপকি, ওরাংনা সাইকলগী, নহান্না ধারনানি, বজাব বন্দনি; হয়েংনা লৈ
কৎকদবনি মরাঙ মরাঙই । চাকখমদা চাক থোংফম খঙদে, থিরে চাকম খঙদে,
দুকান্দা পোং লৈফম খঙদে কনানো অমনা অমবু লাক্তুনা, ফোয়দুনা
পুথিগদবগুম ইপাদ পাখংনৈ, লৈতাদে । খজিক্তং খোল হাইগৎনবদা ওক
থাংগৎতুনা য়েংনৈ করি তৌনরিবনো হায়দুনা । অমুক মাগী মাগী মপোং
লোইশিন্নৈ । লাল হায়বদু অসিরা ? খল্লকই । লাল হায়বদু অসিনি, সিদগী
হেনবা শাখিবা লাল অমুক লৈত্রে । মচি মচিদা পূল্লপ পূল্লপ ফিরাল অমুবা
থেংতুনা ফিঙৌ শেংতুনা ফমলিবা মীয়াম, রা মচেং অমত্তা ঙাঙনদে । কনাবু
ঙাইরিবা ! কনাবু নীংশিংলিবা ! পুক্রিংদা হংজবগুমই, কনানোমদি,
করিনোমদি য়ান্না যৌরাংনা ঙাইনবগুম তৌরি ।

অমুক হল্লকুরোইদবা খোংচংতা চংনখিবা যাওত্রবনি । মদুগী পিরাংতনা
ইমাগী তম্পাকসি অয়ুক নুংখিল চোংলবনি । মই য়াল্লে শোন্নরি । হিপ্ত্রি,
নিঙাইদনা ইম্ফাল তুরেলগী তোব্বান্দা !

জিপি মনুংদনি, হোবে হোবে থবক অমা চংলিবনি । ঐথোয় পূস্বা হোবে ঙাঙনি । রাখলসু হোবে হোবেনি । তারাকাদু অমুক ঙাইনদনবা চপ চপ চানা হুংৎ হুংদাগী পায়দুনা চংলবনি । রা-লান পংঙাঙ ঙাঙনদে ।

করিসু কনাদসু পঙয়েং য়েংনদ্রবনি, মতম শংনদবনা অদুবু সুম হৈনখিবদগীনি হায়রগে, হেক ময়েংলুই ইনাক্তা ফমলিবীদুদা; খুংনা নত্রগা মেচিন্না ফজনা তাইবগী খুদোংচাবা ফংদ্রবা ফনেক ফিবান্দু চপ মান্না মতোন্দা লংনা কিশি কিশিল্লি, কাপমুক চখংলগা অমুক গুলাপী মচুগী ফনেজুদা অঙৌবা লং অমনা অমুক অনীরক চাউতু তুই, অমুকসু অদুম তৌরি, মন্তক তৌবা মোরে মতুপ অমা নীংখিনা ইনশিল্লি । সেন্দল মন্তক তৌবা খুগা পারবা অমা তোংই, ফল্পপ তৌবা লাইবক্তা চন্দন অঙৌবগী বিন্দু নল্লী । নাতোন্দা সিড়ি মচা অমসু নল্লী, ঙকশমদা উরীক পরেং অমনা হৌনবী ঙাক্লী । কোমগোম পূল্লবা শমজিদুদা “তখেইলৈ অনীসু” ফুগাযনা শাংলি; নুংশিপ্রদকো খন্না মীংনা কন্না য়েংবা ফাওবা পাম্মুজবনি, অদুবু য়েংনীংমনপ্রদুনা রাস্তবদুদা য়েংলুরি লোন্না, হন্দকমুকসু লৈরল্লে, ইমাদুগী নাকন্দা খুদোন্দী তাংদগী হেন্না চাউরবা, শাংলবা মঞ্জুরী কারবা (শাংলবা)তুলসী মনা অহুম মরী লোঙবা “নাচোম” অমসু কয়াদা নুংশিপ্রবনো ! হায়ফম ঋঙদে ঐ; পুন্সিগী মতাং মতাংগী অরাবা পোংলুম কয়াবু ইমাশিংগী কোকথক্তগী নচোমশিংসিনা খাংথবীকগুম বল্লকই । মৈতৈ নুপীগী থবক, শেফাও পায়দুনা, স্বাংদা স্বাংচেং লাভুনা চংলি; অসিসু, মচাগী, মপুবোইবগী অরাং-অপা মেম্বা সনা কৈথেল পাত্ন চংলিবনি । লৈতেংদ্রে ইমা, মকে শেমদ্রে, মায়থোংদি চিকপক্লা রাশি হাপ্পী, মীংয়েংদি শাংথরি মল্লবা লস্বীদা, থাউ লোইরক্লাব মৈরীগুমই । ঙানখো ইমা ঙানখো, নঙদি মৈরীদুমক্লি অমত্তা ঙায়রবা ! নঙনা মুংস্ববদি জাতি (ফুকপ) অসি মূংস্বনি ইমা ! লাউরি খোঞ্জেলদি থোক্তনা নুংদা, কয়ারক হন্না লাউনীংলি হৌনা “কুইনা হিংখো পোক্কম লমদম” ! অপোকপী ইমানা য়াইফরে !

য়েংথংবদা ফমলিবী ইন্দোন্দুনা অমুক নোংশিল্লকই, “য়েংঙোই নখোয়বু তাওনে ইবেমশা - ওরাং ঐগী ‘মৌ অনৌবীদুনা ইথা থাজদনা হায়রকই “ইমানা অসুক কুইনা কৈথেল চংপবু নোংমতসু “লালমুহোন” লৈরক্তে, “শিংহারা” ফোং ফোং শাবা অমত্তসু লৈরক্কে হায়দে “কয়াদনোনে

মানা হৈরিবা, ওল্লিবা ! নুংঙাইনা চংলিবোই খল্লিনে কৈথেন্দা লাল্লকসিদা, জারদা উল্লা উল্লা ।

এসু পাংশিল্লি - “লৈবীয়ুদনা ইমাসু, ইন্দোনাসু, শেন থোকই হায়দুনা হায়রিবনি পীজৌ পীজৌ লৈবীয়ু ।” “হাহায়ো” নোকই - মনেনমদুনা হাইদুনা ঙাঙই, লৈদদিকো, লৈনি চাসনু হায়রগা মচিন খুমদুনা নোকই । চপ মামনা সরক্তা, ত্রাফিক্তা য়েংনৈ । খুদিংমক্কি হোৎনরিবা, নোমলিবা যুম পুরিবা, মেল্লিবা । শেন পায়বা, দলাল শাবা, গাড়ী তোংবা, তলব চাউনা চাবা রাজাও ঙাঙবা মীনদি মথোয়বু করি ওইনা উরিগদবনো খঙদে । ঐদি মথোয়বু ওল্লোকা নুংশি, বাংনা থাঙ্গুংনীংই, করিগীনো খঙদে । খুংনা থবক শূবা, খোঙনা চতুনা কোয়না অরাং অপা য়েংবা অরায়বা থবক নত্তে, খৌনা হনস্ত্রবাদি মখা তাররোই । অচম্বা পুন্নি হায়বদু অসিবু নএনে ? লৌথুপ লৌকোয় লৈতবা হায়বদু ! চিংখৈ ফীদুপ হল্লকপদা যাকায়বা, অয়ুকী অইংবা নামিবনা ইরুথোক্লবা হকচাংদা ওারকপদা কল্লক মিহৌ রাখলবু লাপ্পা থমস্ত্রবা অসিগুস্ত্রা মীগী মমল কনানা লেপ্পা ওমগনি ! হায়খিবদো তথেল্লৈ চিনবীদুনা “ওসিদি ইচাগী ফী খীবা কোল্লনবা পোং যোনগনি ।” লালমুহোন চানীংবী ময়ৌগী মনেনমদুনা “হয়েংদি ইস্তগী না-হুংপগী সনা শানি ।”

ফিয়োনবীদুসু - “ঐদি লংফৈদা ইচাগী শেন থাদৌরি, শেন শাগংলি” অসিনচিংবা কয়ানি । মানা মানা ভৌগদবা অচিনবা কয়াগী খৌদাং লৌরিবশিংদু গাড়ী মনুংদা লোইনা লীনৈ । তশেংবদি মসি “মিনি বসতা মেঞ্জি স্তোরী” হায়বদুনি ।

ঐগী মাঙদা অমুক ফমথরক্লিবা মুসলিম ইপাদুসু মায়থোঙ ইমক মক্কা লুকথরকই, করফিয়ুগী পুংশিং তেনশিল্লকপদা দুকানগী শো ওল্ল-তৈননা পুরকলে হায়রকই । শোল্লি মুকুম মুকুম নুংঙাইতনা । স্বর মপী অশাংবা অমা হোনবি ।

তাঞ্জা অসিদা ইথা থাজদনা জিপকী কাচিস্দিগী নুপী অমনা কৌরকই;

“হাইমা ! মেম্ব নঙদি কদায়দা চংলিবনো ? পোং লৈগেরা ?”

ঐনা খংয়েং য়েংথোকখিবদা উরে “ইনে উরীরৈনা” ঐঙোন্দা নোকুনা কৌরকলিবদু । ঐনা -

“অং ইনে, কৈথেলদা পোং অমা লৈগে হায়দুনা চংলিবনি। কুইরেদা উদবা! কমদৌরি ইনে?” “নুংঙাইরিয়ে, নবোব্রা চীঙদগী পান অহাউবগা, নোংথৈ পরেং অমগা পুরজুনা লৈয়ে লৌরু লাউ।”

ঐনা, “পানদি লায়রি ইনে, নোংথৈদু মীঙোন্দা পীত্বনু, ঐ অয়ুঙা লাক্কে।”

“ঙন্না লাকও” হায়রকই ইনেনা। মপাল লোন্দবী সনারৈ মচুগী অমুবা হংপী চীঙগী ফনেজুগা তমগী হজাম মপাল মোইরাংফি চনবা মতেজুগা কয়াদা ফজবনো ইনে উরীরৈ; কর্ফিযুগা চঙদে।

নোংমা ঐনা হংখি - “ইনেগী মিংসিবু কনানা থোনবনো?”

“ইম্ফালদা ময়াম্মা থোনবীবনি, ইশক ফজৈ হায়দুনা, অশেংবদি বোইনু কোই” হায়রকখি। ঐনা খনখি, মীয়ামসি ওহোব্রা হৈত্রেদা মিংগা শক্কা অসুক চানবসিদি।

জিপি খান্সা খঙহৌদে, মহৈ মহৈ তারা পীনবা হৌরল্লে। তঙখায় অমসু কুমথনথৈ; ঐদি মীতৈ ইমাগী “তুলসী নাচোম” অমদি ইনে উরীরৈগী “মায়থোং” য়েংবদা কর্ফিযুগী পুংশিং কাউথোজুনা জিপকী সিন্তা ফমদুনা লৈথোক্কুরে। হেক কুমথদুনা মায় লৈথোরকপদা “সি আর পি” পরেং পরেং নোংমৈ য়ান্দুনা চংলম্মী।

কেঐচ. আনন্দিনী

কেঐচ. আনন্দিনী(১৯৫২): সোইবম লৈকাস অয়াংপল্লী, ইম্ফালদা লৈ। ফোঙব্রবা লাইরিকশিংদি ১) শজিবুগী লৈরাং (শৈরেং ১৯৬৭), ২) মহৌশাগী নুংশি মপাউ (শৈরেং ১৯৭৫), ৩) কুমশি কুমদি কুমকাংলে (শৈরেং ১৯৮৬) অমসুং ৪) পায়র খুদাপ হুন্ন প্রলয় (শৈরেং ১৯৯৯)। অইবীগী “মহৌশাগী নুংশি মপাউ” অসিদা রাজ্য সরকারনা “ইন্টারনেসনেল ক্রমেঙ্গ ইয়র এয়ার্ড (১৯৭৬)” পীখি। অইবীসি বারীমচা ই।

ইমাগী অমোনবা তম্পাক

হো শাফবা, মপুংফারবা, ঈ খেগৎলক্লিবা শান্নরোইশা ? মায়পাকপগী মনা লৌরগা মোমোন নোক্লা হল্পকউ । লম্বীসি অনীনি, অমনা মায়পাকপগী অমনা মায়থীবগী । অনীসিদা নঙনা নঙনা পাম্বদু চঙশিল্লু; থাজে, মদুদি লৌশিং লৈরবা নখোয়দি শোয়দনা মায়পাকপগী লম্বীদা চঙশিনগনি হয়না ।

- ইমাহোয়গী থৌজান্দগী নচাশিংগী মায়পাকপা ওইজগে । মচু মচুগী ফিজোল, চোকশিল্লা শেৎলবা, অথোই-অহেন তান্নবগী শরিৎ-শরাৎতা শোয়ররোইদবা ফিজ়েৎ : কয়াদা ফজরিবা য়েংবদা - ফজদ্রনে চান্দনী ? নঙবু মাঙদা অঙম অঙম চেনখৎনরিবসি উদ্রবরা ?
- উইয়ে ফজ়ে, অদুম্বদি ওইরগা মখোয়গীদমক ঐদি রাদবা ওমদে; করিগুম্বা শম্বা মফৈ অমঙং শোয়থিবদা অতোপ্পনা হেন্দুনা মনা লৌখিনি । লু লুক্লা হল্পকনি, মদুগীনি বারিবা ওমদুনতা লৈবদি যারোইদো ।
- পীক্লিঙদগী হৌরদুনা ষনজেন-ষনঙাকী মতাঙদগীনা মীগা লাম্বা তৌবা ওল্লকপা অমদি মমা মপা ওইবশিংনা যান্নমক চৈরাক কন্না শেম্জরকপগী মইহনা ওসিদি মীমাঙ থোক্তুনা মবাইবক চাং য়েংনরি । মমায় পাকপা ওইসনু ।
- চুম্বী জিনী, শোয়দনা ঐখোয়না মায়পাকপনি থাজে । য়েংউ, মখোয়গী থোঙথাং মীংয়েং অমদি চুঙ ফীরাল চারবা শাবানশিং, অফাওবা মীথোই মীহেল্লবা জাতি অমগী মচা মাল্লদনা কয়াদা ফজরিবা ! চাউথোকচনীংঙাইনি ।
- ওসি অসি অরোইবা নুমিৎনি । লানগা পাংখকনি । চীঙ-তম্ব অপ্নববা শান্নগনি । মালেমগী মমাঙদা উংলিবা ফজরবা কুম্বে মুক্লা-কাংজৈনি ।

খঙজসনু চীঙনা কোয়শিল্লাবা পীকলবা লমদমসিগী মীশিংসি লেমা মাঙফদে হায়বসি । মায়কৈ অনীগী মরক্তা অমনা অমবু ইকায় খুন্নে । শেষ শাবগী লোইবা লৈতে । থরক হুনগৎলবা মীয়াম্মা মীং কুপ্তনা স্বর ফাওবা থিংবগুম ঙাইনরি, য়েংনরি । অহল লম্মনগী পৃক্লিং থৌগৎপা রাইহে কয়ানা থৌনা নৌনা হান্নীরক্কাবা শান্নরোইশিংনি । তম্বীবা ওজানা অমুক্সসু মায়পাকউ হায়না থৌনা পীবিরি । মীয়াম্মা চোন্না তিল্লাবা শান্নবুংদুদা চাং য়েংনরে ।

চান্দনী, করিগুম্বদা ইচাশিংসিগী মনীং থুংদবগী মমায় মায়থোং লাংশিল্লা উরিবসি করি অরাং-অপা লৈবননো ? লাম্বা তৌনরকপদদি থৌনা হনবা যাদে । মথোয়না মায়পাক্কপদুগীদমক মীয়াম্মা খৌরাংনা ঙাইনরি । ফরেনে মথোয়না ওল্লবদি নঙ করি তৌনীংই ?

- ঐবো ! তৌনি য়েঞ্জাং মথেল লোঙদুনা হাউনা পীজগনি, জিনিদি করি তৌগে খল্লিবা ? করি লৈরবগে পীনবা ?
- ঐগীদি মথোয়না মায় পাক্কবদি “ইমাগী মোল্লাবা তম্পাকতা” পোথাহনগনি । মায় পাক্কবা মচানা মতম্পাক্তা পোথাহজবদা কয়গী মতিক পেঞ্জবা ইমানা । পোক্কফমগী লেমজফম ওইরবা মপাঙ্গল মরৌশিংবু মীয়াম মাঙদা উৎপগীদমক মোমোন মীনোক্তা লোয়ননা ঙ্গনা পোথাহনগনি ।
- ঐনা হাউনা পীজরবা, নঙনা নীংথিনা পোথাহল্লাবা মপুং ফারে । মী পুম্মমক শান্নরোই ওইগে হায়রকপা তারে । হা: হা: নোকমিনৈ ময়াম ।
- ওইসনু, থোরকসনু শান্নরোই কয়া কয়া । শান্নবুংসি চন্দনা পাথোকসনু অঙাংশিংনা; অনৌবা শান্নবুং অমুক শেষগৎনবা ।

তশেংনমক জিনিদি তন্তনা হায়জৈ; লৈকায়দা শান্নবুং অমত্তা লৈত্রবদি স্বর ফুনগদৌই । লক্ষাং, শংবান্নবা পাক্কবা লৈতেম মান্নবা লমনা রাখলবু ঙ্গহল্লি অমদি পুকচেল চাওহল্লি, মকা লাম্বা হিংহল্লি । মপারী মমোম কয়ানা মালেমগী মমাঙদা থৌনাগী মিৎচৎ পুরজুনা মীরমনা ইচাবু ইকাইখুন্না উৎসনু । জিনিনা খঙ্গে জাতিগী পাউজেল পুদুনা মশুং মমান্নবা কয়াগা লোয়ননা চাওখৎপগী খোঙজেন্দা

চেনখংত্রিবা নুপী নুপা পূন্না মতম শাংনা যাইফবা ওইসনু হায়না ।

চিংলোন মাপন্না কোয়শিল্লবা পীকস্ত্রবা মণিপুর লমদমসে তাঙলবা মণি কয়ানা চেনচোংদুনা মানা মানা ঙমজবা মইগী লমদা শামরিবা উৎনরিবা লমদমনি । নুংশিরবী ইমাশিংনা মচা মশুশিংগীদমক অরা-অনা খিদনা অহীং মীংশেল খাঙদুনা শিনশুরি শেল তাল্লি । লমজিংবীনবা রাংপনা তাঙলবা নহা কয়ানা কাঙখা থাঙ ওইনা তাদুনা লৈরে । মরকসিদা খঙনীং নীংশিংলকই,

- “নস্তে চান্দনী, ঐখোয় অনী খুঙ্গংদা চৎতুনা নহান মখোয়গী লম্পাংজা শামহৌবা মশা ফরবা শামনীংবনা ঙাওঁরবা অঙাংশিংদো কৌরুসিরা ?” অমদুসু তাপ ওকই,
- কৌরুসি, লৌরুসি, অদুদা মখোয়গী অহল লম্পানশিংদুনবু চৎহনগদ্রা য়ারক্কদ্রা ? ঐখোয়বুদি মখোয়না শক খঙবদি নস্তেদো ।
- করিগী চৎহন্দনি, খুদোংচাবা ফংদবগী লৈবনি । চিঞ্জাক্তি ফবনিনা মশাদি মখোয়না হেন্না ফরিবনি ।
- সাইগী খুদোংচাবদু ফংলবদি মখোয় শোয়দনা মায় পাক্কনি । মখোয়না খঙদবশিং তাকপীরুসি চৎসি ঐখোয় । অদু কৈদৌঙৈ চৎসিগে খল্লসি । নোংমাইজিংদা চৎনসি লেপুরে ।

ঙসি অসি নোংমাইজিং নুমিৎনি । ঐখোয় পূন্না মীওই মরি খুঙ্গংগী অঙাংশিং লৌরুনবগীদমক চৎলে । ঐখোয় অযুক্তা খোংশানবনা পঙথেঙ থেঙদনা যৌরে । ঐখোয়বু মখোয়গী অহল-লম্পানশিংনা য়াল্লা থরায় য়াওনা ওকপীরুম্মী । অরৈবা পীজ পীথক্কুম্মী । রারী রাতায় কয়া শামরবা মতুংদা অঙাংশিংদু পূন্না ঐখোয়গী খুংতা শিল্লরক্কুম্মী । অমরোমদা কয়াদা নুংশিস্ত্রবা ইনাওশিংনো ? নহানমথৈ অঙনবা অযুক্তগীনা অথেঙবা মতম ফাওবদা লৌবুক্তা অমদি অরাঙবা চাঙদা চৎতুনা মখোয়গী পুন্নি লেঙ্লম্বা ঙসিদি অনৌবা মঙাল অমা ফংলবগুম মচাশিংদুবু শামরৌই অমমম ওইরুনবা থাদোরক্কে । লম্প্যানরুরবা অঙাংশিংদো লম্বী অচুম্বা ফংলবগুম অনৌবা রাখল’মদা ইতুং ইল্লক্কে ।

অহল পংওই ওইদবা, অঙাংশিংদুগী মখুরা অমা যাওনা ঐখোয় লাকমিন্নরে ।

ঐখোয় ওসিদি অপূনবা খোঙচৎসিদা চীংয়াগী তাম্ববা মফমশিংদা লৈরিবা নুংশিরবা ইচা ইনাওশিংগা পূন্না রাবী-বাতায় শাদুনা ওইহাক লেনসি । ঐখোয় পূন্না নকশিনখি, হঞ্জিন হঞ্জিনা ওসিসু লোক্তাক ঈরৈমগী মকাদা । চিংশিল্লী ইমানা ঐখোয়বু কৌরকপগুম । চান্দনীসু, মরুপশিংদুসু মান্ননা হায়রকই । ঐখোয় অহানবদা ওসিদি ওইহাক্তং লোক্তাক খোঙবান্দা মমিগী ফজবা শক্তমসি য়েংথসি । মতুংদদি অমুক ইচাশিংগা লোয়ননা পূন্না চংমিন্নবা ফংদবা য়াই । ময়াম পূন্মক হরাওনা য়ারে ।

লোক্তাক ঈরৈমগী ফজরবা শক্তমু উজবদা হায়ফম খঙদনা নুংঙাইবা ফাওখি । অওইবমক ফুমদিনা কৃপশিল্লবা ঈয়ায়গী মচি মচিদা ঈশিংগী শরুক্লা তরু তরুরি । অতিয়াথক্তা পাইরিবা অঙোবা চেঙ্কাশিংগী মমিনা ইয়ায়থক্তা চাম্মথোক্লা তারি । লোয়ননা ঐখোয়গী থম্মোয়গী ঈথক হৌরি । মালংনা হুন্না মায়কৈদা চেঙ্কাগী তুংওইননা খোঙবান তল্লা পাইকরি । নুংশিরবা ইচাশিংদুনা মীরমদা কোয়বা চংপগুম ইনকনকপসিদা নুংঙাইজরি; মরিং-মরাংবা মতৌনা ফজবা মশক উরকপদা ফোঙদোকপা ওম্বগী রাংমদা মতু মমান চুংনা হায়রকই ।

- ইমা ! লোক্তাকসি অসুক ফজবা করিগীনো ? রাহংসিগা লোয়ননা মখোয় পূন্না মুন্না লাংতরুনা য়েংদুনা লৈ । চুমথ্রবা, চমলবা রাহংনি ।
- ইবুংঙো মণিপুরগী ঝাইদগী চাউবা, ফজরবা পাংনি । লাই হাক্তক্তগী হৌনা ওশুদুনা লৈরক্লবা ঐখোয় পুন্মগী থরায় য়োকপীরিবা ঈপাকনি । অদুবু ওসিদি মহাকী ফজরবা শক্তমদুদগী য়ান্ন হুহুংরে । অমোং অকায়না থল্লে ।
- ইমা ঐখোয় ওাহাক্তং য়েংখিবা য়াত্রা ?
- করিগী য়াদনি, য়েংউ য়েংউ ।

অদুগা, নখোয় কায়নবা যাদে, পূন্না য়েংমিন্নগদবনি । অতোপ্পদা
লাপ্পা চাইনা চাইনা চৎকনু । ঐখোয়না উবা মফমদা লৈয়ু ।

মখোয় মশেল ওল্লদুনা বারী শানৈ, হায়নৈ ফজদ্রা, চাউদ্রা
নুংঙাইকো অসিনচিংবা । অমনা অমুক হায়, লাইগী পুন্নি মান্দ্রা ?
অঙকপনি ফজত্রেদকো । অসুন্না মখোয় মশেল য়ীং কুপুনা য়েংলি,
ঙাওরি লোক্তাকী ফজবা উবদা; অমুক্তা উদ্রিবা মখোয়দি লায়রদনা
হঞ্জিন হঞ্জিন উরবা ঐখোয়ফাওবা য়েংবগী পেনবা নাইদে; খঙদে
অমত্তা পোকপী থাদোই, ইমাইবেম্মা ঙাংখরৈমা, খোইমোম লাইরেন্দি
পাহ্লেইবী, লৈমরেল লাংওন চঙখোনবী অসিনচিংবা মতিক ময়ায়
চেল্লবী লাইরেন্দিশিংনা ঙরৈম লোক্তাকী শক্তম লৌদুনা শুদ্ধংলিববা
ঐখোয়বু ।

কেঐচ. আনন্দিনী

হাঙহৌরবা ঘুম

“ক রিগী হিংগদৌরিবা ! করি তৌনখিনি ঐবু ! হিংবগী হক ফংদ্রবদা মীওইবগী থাজনবা মাঙস্ত্রবদা করম্মা হিংগদগে ? শিখিবনবু ফরেদা !” মথন্ত গাঙজৈ । গাড়ী থাফমদনি :-

অঙাওবা মাল্লবা, ময়াং কংলবা, চহী লৈশিল্লবা নিপা অমা লস্বীগী চিদাইদা ফল্লী । ঐসু মী অমন্তং উন্নগে খন্দুনা অনকপদা লস্বীগী মতাইদা হৌরিবা উ'মগী উখা-উরুমদুদা চঙশিল্লি । ঐনা লেপলিবদুগা অহলদুনা ফল্লিবদুগা লাগ্নদরে, ব্রা গাঙবা তানরে । ইথা থাজদনা হংলকই,

- নখেয়গী গাড়ী হায়বদু লাকস্ত্রবরা ?

কনাসু উদে,ঐনা খুশ্বা তাখি, “লাক্ত্রি ।”

অমুকসু, ডিমাপুর যৌবা গাড়ী লাক্ত্রিকো শোয়দ্রবরা ?

- মপানগীদি ওসাইনা থাপ্ত্রবনি । কদাই যৌগদবনো ?

- আসামদনি ।

- মথং নুমিং অমদা চংপা তারে ।

- “ওসিমক, হজিকমক চংনীংলবনি ।” য়াম্মা ওমদনা শোম্মা উরে, চহী য়াম্মা য়ামদবা ফিভমদু শোকচিল্লে । মুরুম মুরুম শোল্লি, মথন্ত গাঙজৈ । অমুকসু

- নোংমা নিনিদংদি হিংখিগে করিগুশ্বা অমন্তা ।

- তুমিন লৈখি, নিংশা মপী অমা চাউনা হোল্লি । করিমতা চাদ-থক্তনা মতম শাংনা লেল্লকপা মাল্লি । ওাইহাক খল্লুরগা ঐনা “করিমন্ত চাদ্রবরা খুরা” হংলুই,

- “চাদ্রে, চানীংবা পোক্ত্রে” হায়রকই । ঐনা পৈশা পুথোজুনা গী, লৌ হায়বা যাদে ।

- ঐবু হক্কাইব্রাউ ?

- “হক্কাইদে” ঐনা খুমখি । “অদুদি ইচাশুস্বী, মিকুপ খরদংগা ইচাশিংগী তাইবং কুন্মৈসি য়েংখিগে ।”

অনৌবা থৌনা লাকপগুম তৌরকখি । অনকপদা লৈরিবা চাকী হোটেল অমদা চঙমীলদুনা ফমথরে, ঐনা টেবল’মদা অহন্দুনা অমদা ।

ঐনা ওর্দর তৌখি, পুজারীদুদা, ঙা, হরাই, ইরোয়া যাওবা চাক অমা অমদি ঐগী চা অমগা । খল্লকই, লান্নবা মীবু মবুক থল্লা পীজবদি ধম্মনি । অহলদুনা,

- “ঙাইহাক্তং ফমথো, ঐগী বারী অসি তাখো । কনানা খঙগনি, ইপাগী বারীসিনা কান্নরকপসু নখোয়দা”; ঐহাক বারী তাবা তারে, লাংতক্কে করি বারীনো ?

- খুরা ! চাকু হান্ননা অমুক্তং চাবীখো অদুগা ঐহাক বারী তাজগে ?

- চাগে ।

চাকু চষোম অমা’নি হাউনা চাবা হৌগৎলকপদা কনানো অমনা খান্নকপগুম তোকপ্রে চাবদু; মীৎতু পিরাংনা তপ্পা খনগৎলকই; বারী হৌরকই;

নোংম কুইরবগী মমাংদনি,

- ইচাশিংগা লোয়ননা ঐগী “নুপী” নমাদো ফি শুদুনা, ইঞ্চাং থাদুনা, থবক ইঞ্চাং নোমদুনা লৈহৌই । ঐনা চাক চারগা ওফিসতা চংলি । ঐ গ্রেদ ফোরনি । ঐগী থবকী মতম নাইদে, কাবা ওল্লী কৃষা থেঙই । খৌয়াম পুই, তলবতি স্বাইদগী পীকই, অটোবশিংনা মরক মরক্তা ঙা-চাক খরা খাইবীবকই । য়ুমদদি উচেচ রাযানা মকোন্দা য়ারেকপদুমঙায়রে ।

য়াচঙবদনি, হোবে হোবে থবক হল্লকপদা ইচাই চাইদুনা মাঙ্গোলদু খোঙ্গুলঙাক্তা নৈরদুনা ইকায় কায়রদুনা লৈরম্মী । ঐ সাইকলদু তনইন ইনখৎলগা, “তোস্বী, মৈ অমত্তা পুথোরকউদনা, মস্বনা উদ্রে, ইলেকট্রিক থান্দবনিনা মমদুনতা লৈরে” হায়খি ।

এনা গাঙদুনা কোঁই অদুবু মমাদি সুকখুম খুন্সঙে, থোরঙে, ইচা
অপীকপা অনীদুনা মনুংদগী হানবা তান্দুনা কক কক ইন্ননা চেছোরকই,
মৈসু য়াওদে অমম্বদা, বাবা, বাবা কোঁদুনা মমায় অনীদু ইমক মকশিন্না তুমিন
তুমিন লেপুনা লৈ, ঐ গুচচানৈ, তনহং হংই

- “নম্বাদি” ?

- “ডাক্তরদা” খরা চাউবদুনা খুস্মকই, তুমিন তুমিন লৈ, মপি ঈরা চেঙ্গি; খরা পীকপদুনা হৌনা কপ্পকই । ঐ ভাব অমত্তা তাদ্রদুনা সাইকলদু ফক্লাংদা গুসিল্লগা অমম্বদা প্রপ প্রপ চঙশিন্দুনা মৈথেং খেংতুনা, - “নমাবো কৈদৌরবা ? ওসাইদি নমা-নচা নখোয় প্না থবক তৌদুনা লৈহৌবদই ? থাং-তেন্না শোকপ্রা ? খুম্ননে নখোয়বো,” নমহং হংজিনখি ঐনা ।

খরা চাউবদুনা - বাবা, থাঙনা শোভে, অমী অনী লাক্কাগা মী লৈব্রা
পুথোরকউ হায়না ঐখোয়দা লাউই থোং হাংদোক্কাগা ইমুংদা নোংমৈ পুথোক্কাগা
ইমাব চিংদনা ফবী, ইমানা হৌনা কল্পী, ঐখোয়সু কল্পী ।

- কনাসু তাদ্রা ? নেনে তোন্দোন লাকপ্রা ? কনাসু লাক্ত্রা ? ফরে, নখোয়নী তুমিনা ফস্মু, বাবা নেনে তোন্দোন লৈরা য়েংগে ।

যেনখাদা কোই ঐনা

- হো ইচে ! ইচে তোন্দোন লৈব্রা ?

- লৈ লৈ, (খোরকই) ঐ হল্পকপদা ডায়রি করিসু তৌররোই পাখংলুরনু।

- করিনো ব্রাফমদু অমুক্তা শেংনা তম্মু ।

‘আমি অনী লাক্কা ইমুন্দা মী লোৎপা লৈত্রা হংই হায়, মদুদা মোচা
‘মানা কনাসু লৈতে লাঞ্জে হায়রুবা, থোং হাংদোকউ মথোয় থিগে হায়রগা
অওং অপা শাদুনা মরাল লৈতবা মীবু ফুবনে, চৈবনে মথোং হুজুবা থবক
চথখি । মসিনি । শাহিং চাবা শা ঙ্যেজনি ।’

ইচেন্দু পাউ অসিতং তল্লবা হোৎনবদা মশাদু নিকখি । স্বারীনবদু ঐগীদা
থোল্লবা ! ঐগী করিস্ তমলমদ্রবা, অরাবা নগুনা ! অচুস্বা রাখল মচেৎ
অমত্তস্ খনবা গুমদবা, অফবা থবক অমত্তস্ তৌথোরজ্জবা, মত্ শোনবা,

পাঙ্গল শোনবা নুগী অমদি অঙাংদা মরিংজেল ফুদোকপা, চাওখংপা হায়বদু অসিগুম্বসিরা ? মালেমসে লুম্ববা হিংলিবনি । আইন ঙাকুবা হোংনদুনা জঙ্গলগী লো চৎনরি । মীওং-মীনৈগী লাংদা থুরবা শিবা ঙাইরিবা শোল্লবা কাঙবুদুরা ঐখোয়সে ? ওফিসতগী যুমদা খজিক্তং ওলা হনগে হায়বসে যাবা কৌবা লৈতে । “পেল্লো নখোয় পেল্লো !” লাউখি, তাবীনবদি লৈতে, কন্না লাউখি; ঐগী খৌনা পুন্না খোমজিল্লগা ! ইচেনা থেমজিল্লকই,

- চংলো, চংলুরো ইচেসু হল্লকপদা ঙায়রি । মশাদুতং ফনবা হান্না হোংনখিসি । নঙনা লাউরিবদু অরেশ্বনি । অঙাংশিংসু সিদা থনম্মু ।

ঐ থুনমক সাইকলদু ডাক্তর তান্না খৌরে । ফনা শাংবা লম্বীনি যৌখিবা খঙহৌদে । মহাক মীয়ান্না কোয়শিন্দুনা লৈরম্মী । মমাই মমিৎতু খেগাই-খোৎকায়বা মাল্লি, ইপোম পোম্মী, মশম মনা ফাদুনা লেঙদনা শাংনা হিঞ্জি । ঐগী মোচা’মা মাদ্রে, কনা লৈত্রবী, বাকচাংগী উল্লেন নংলবী, মনা মশা কংস্ত্রবী, লৈয়ী চংলবা শুমাংদা লেপ্লিবী তুলসী পান্নীগুম্বে । ফৈ করিসু কায়দে, অসিদগী হেনবা করিদি চাউখোকচক্ৰনীংঙাই লৈরি ! শিরমদ্রিবসি ফরবনি । ইচাশিংবু চাউনবা, নাদ-য়েজুনবা হোংনবা, মত্ই-মশিংগী শোয়দনবা, অফবা বাকল খল্লনবা অমদি অকি-অখং নংলুবী ঐগী মোচা’মাগী মশা ফগংনবা হোংনবা অসি নঙনা করি তৌরখিনি । ঐগী তঙায়ফদবশিংদি হায়রিবশিংসিনি; মসিসু ওখাক লুম্বনি ।

- খুরা ! রামনত্রে, চাকসি অমুক্তং নীংখিনা চাবীযু ।

- ব্রাবা নঙে কিবনি, অকিবগী মশকনি । তুংগী মীরোলশিংনা হিংহৌগদবসে খল্লুবদা নীংঙমদবগী মৈরীনা কাতেকপগুম মৈশা ফাওরে ইশাদা - ঐনা ফনা কন্না হোংনৈ অদুবু মশাগী অনাবা অমদি নীংঙমদবা বাকল্লা লাকহৎতুনা চাদ-থক্তবদগী মশাদা লায়না চেল্লকখি; ইকুই কুইদনা মচাশিংবু ইখুংতা শিন্নরল্লগা তাইবংপাল থাদোকখি ।

‘লম্মন খুন্না’ চোংখোরকখি মাঙদা শং শংনা ! খুংলাই পায়বা, মীগী ঈ থকপা ওস্তা মখোয়গা করল্লা থেংনবা ? মখোয়গী মখুত্তা শিগদবগী শক্তি ইথন্ত চাদুনা শিখিবনা শক্ক চাম্ম হেন্না ফৈ, খল্লকখি । করিগীদমক লম্মন ! কনাদা করল্লা কদায়দা কৈদৌঙে ! খহুরকই তপ্পা, ঐনা লম্মন খুমদ্রবসু মখোয়

অদো শোয়দনা শিরগনি; রাখল অসে লাক্লে; ফাজিঙৈ ইপুক্রিং ঐদি, ফাজিঙুরে ইদোম !

ঈ খেংগৎলক্লি বা, হৌগৎলক্লি বা ইচা অনীদুদি কদায়দা করি শোয়খিগদগে খন্না হোৎনজরস্বী মমানা লৈত্রবদা কনানা মপুক্রিং থেমজিনবীগনি । পুং কুনমরি শাউদুনতা লেল্লি । মমাগী খুৎশিদুদা পেন্দবনা মচীন-মনাও অনীদু করিগুস্বা মথৌ অমত্তদা মপুক্রিং চঙদে ।

রারী লীনা লীনা অহলদুগী মীৎলুদা পিরাংনা খনগৎলকই । ঐনা মরক থংলুই ,

- খুরা কপকনু চাকসি চাবীথো ।
- কপ্পোই, ঐ কপ্পোই । রারীসে মখা তাখো, - নোংমদি,
- ‘বাবা’ ঐ থবক অমত্তং চংলুখিগে, পংকুই কুইরক্কোই” হায়রঙ্গগা থোঙ্গোল্লোমদা থোকখিবদগী ওসিফাওবা হল্পক্লি । মরী মথোং খঙদে, থিফম খঙদে । মতমদুদা মহাক চাউবে মনাওনুপা মোচানা “ইমাগী লমন খুমগনি” হায়দুনা নীতিগী খুদুম শীংই হায়না তস্মী । ঐ তৌফম খঙখিদি, লাইরিজ্ঞা ওঙ্গল্লা হোৎনৈ যাদে । থবক শুহন্দুনা য়েংই কান্দদে; হেঙ্গদুম মৈচাক কনৎলক্লি । ইচাশিংগী মায়থোং য়েংবা ওমদে । অচুস্বদি ওসিসু পাস্মী - ঐহাকসু, মথোয় অনী যাওরমদ্রবা, খঙলমদ্রবা, ঐগী পাজ্জল থোঙ্কমগনি । অদুবু, ইচা অনীনা মরম ওইদুনা মথোয়গী খনবদা ঐগী থৌনা, মৈচাক পুস্বা মথৌ হল্পবা থাঙওমলে । পাঙদ্রবা ঐসে মনি মতুম অনীসিগীদমক হিংলিবনিনে । মথোয়না মফম খঙদনা চংত্রবদা ঐ হিংলুখিবগী করি কান্নখিনি ।
- খুরাগী রারী তাবদা ঐহাক করি তৌগদবনো খনফম খঙদরে ।
- ইচাশিং করল্লা লৈরিগবা অমদি করি তৌদুনা লেল্লিগদগে খল্পবদা খুরাগী পুন্সিসে কংশিল্লক্লবা মপাল মরা ফুঙ্কদৌরবা উপালগুন্নে ।
- অঙাং অহলগী ঈ-পাউ অমত্তসু ফংখিদবরা ?
- ফংখিদি, হল্পক্লবরা হল্পক্লে, থেস্মায়সে মৈরী থোঙ্কা চাক্লবগুমখি, ওসিসু চাকলি । মমানবা কয়াদা হংলুখি, খঙদে উদেদা মহায়রকই । নোংমা অয়ুক অমদা কনানো মহাক্কী মরুপলা অমখক লাকখি । মোচাবু কৌথোঙ্কুনা রারী শাহনখি,

“নখোয় দদাদি মীরমদা লৈ; অতৈ পাউদি হায়রক্তে খরা লৈরকখিনি হায় লৈফমদি থারক্তে ।”

মনাওনা, “কনাগা লৈরিবনো ? কয়াম কুইরগা হল্পকনি হায়বগে ? থুনা হল্পকলো হায়রকই তস্বীযু” হায়খি ।

মোচাদু ময়ান্সা গাইজৈ, মতমদি হৌখি অসুম । পাক্লা হল্পকদবা মান্দ্রবদা লৈফম খঙখিদি বানা লেনখি । মমা লৈত্রবসু মচিন মনাও তান্দুনা ঐগী চান-থক্লবা হোৎনদুনা লৈবনি । যুম শঙদুনা লৈবনি । অদুবু মখন্ত ঐনা থবক কাস্ত্রগা লৈহৌবদু অঙাওবগুমখি । ফনা কুইনা ময়ান্সবু গাইরস্বনি, লাইরিকী রাখল থাদোকস্ত্রে, তুস্বা চাবা চঙদনা লৈতাফম খঙদনা ওল্লাং ওল্লাওনা হজ্ঞং-হন্দা চতুনা লেনখি । ঐগী অরাবা নুংগাইতবা উবদা মশাগী পেন্দবা কয়ানা নোংমদি যুমদা হল্পকখিদি । মমান্নবগীদা খরা, মনেগীদা খরা অসুম্মা চাং নাইদনা পংলৈ লৈবা হৌরকখি । শেন খরা ফংনবা হোৎনবদা ঐগী ইমুং অসীকপদো অচৌবা দলান নিঙখায়রকপগুম মতোন্দগী কিহুরকুনা যুমফম য়াওনা চেকখায়রকলে; ইচাদো নিনি হল্পক্তা নোংমা লাক, মঙানি হল্পক্তা অসুম অসুম থা অমা লাকখিদি । ঐনা থি মফম খঙদে । ফাজিনবীনবা, যুমকোইবীনবা লৈত্রবা ইমুংদুদা নুমিং-থাগী মঙাল, হৈ-লৈগী মনম, ধুপ-থাউমৈ অমদি হুই হৌদোংগী খোঙ্গুলফাওবা তাখিদি - ফক্লাংদা থেংলিবা লাই, ইমুংদা য়ারিবা সনামইগী খুভম, পাক্লবা শুমাংদা বৃন্দাগী খুভম পূন্মক মমি শামস্ত্রে; লোয়ননা ঈশিং মনম নস্বা ফি মচেং অমত্তা ইমুংদুদা লৈখিদি, কোল-লিক অমত্তা মশেক মঙাল নাইখিদি; শুমাং মাজোল ইমুং য়েনখা-লুখা পূস্বা রাই তৈবগী মমিদি থস্বু থমখো, লৈত্রক মচা চংলক্লে । য়েংহৈদ্রবা ইমুং ওইস্ত্রে । অসিরা ঐগী মোচা’মগী মগুন !

মোচা নুগীমচা ওইরল্লবদি নোংম নীনীতসু খাঙহৈরমগদ্রা ! ঈংথনবগী মচল শুদ্রবা ইনখংলকপগী মতাংদা মনিংথুংদ্রবা মরোমদোম পূক্লিং ফাখজবগী মছত্তা থোজ্জোমদা ইন্দুনা পুথোকচরকখি । ঐসু মতম খরা ইচাশিংগীদমক মাজোলদা হিপুনা ফমদুনা মতম লেপ্সম্মী । চাবা চাদবা লৈকায়গী মখৌ মঙম অমত্তদা খোইজঙবা ওল্লমদে । লৌশিং পূস্বা মাঙব্রবগুম মখোয়গী রাখন্দা খন্দুনা হঞ্জন হঞ্জন ইশাবু কোমহনখি । ঐগীদমক নোংমনা ইচে তোন্দোম্মা,

নোংমনা ইতৈমনা, নোংমনা ঐগী মরুপ অমনা অসুয়া শিল্ল-শিল্লনা পীজনবা হোংনবীরম্মী । অদুবু, তাইবংগী পুল্লিগী শরুক্ষ তম্মায় হেন্না থাদোকপ্তবনা শিবা ঙাইবগুম খল্লকখি । ইথা থাজদনা নোংমদি, ঐনা মাঙ্কোলদা হিপুনা লৈরিঙৈদা মঙওই করিওই কনানো অমনা কৌরকখি নুংশিনা,

- 'বাবা'
- কনানো মোচারা ?
- নন্তে, মমাম্বনি ।
- মোচাদি ?
- ফাপ্তে,
- কনানা
- পুলিসনা
- করিগী কদায়দগী ?
- খঙদে বাবা

ঐহাক মৈনা চারুবা মীগুম মৈশা ফাওখি । অমুকসু হংই ঐনা নঙ কদায়দগী তারকপনো ?

- ঙ্গ-পাউগী ওফিসতগীনি ।

তৌবদি মহাক নাস্তোক্তুনা চেনপ্তে হায়, মহাক মীরোং নন্তে; মমা অমদি ময়াস্বা অনীগী মৈচাকুনি । লালহৌবগী রাখল নন্তে; কায়নবদগী ঙাওচৎনরকপনি । ঐ চমম্লে । মহাক ঐবু নুংশিদবা নন্তে; ময়ুম মরৈকাই নুংশিদবা নন্তে । অমদি মহাকপু শেরাম্ববা মীংয়েংদা উহনবা হায়বসি ঐত নন্তনা অরাবা নংলবা কনানসু থৈনা য়ানীংলোই । ঐ অঙাওবগুমলে । ঐগী লমখুং কৈদনো ঐ খঙদে । ঐনা কনাগীদমক হিংলিবনো খঙবা ঙুমদে । ঐবু কনানসু উবীরল্লোই । ঐগুম্বা কয়া লম্বীগী চিদাইদা তাদুনা লৈরিবনি । ঐগী পুল্লিগী থাউমৈ মমশিল্লক্লি । থাউ লোইরবা দোশীনা লংগী মৈচাকুগী হেন্না করিবু ঙানখিনি ।

- খুরা চাক অসি লোইনা চজিক ওনপ্তেদো ? পাঙ্গল কল্পবা হায়রগা অরেন্দা তারেদো ।

- ইবেম্মা বারৌনু, ইচাগী শেন, মতম অরেন্দা মাঙহল্লে । তাখো বারীসে,

ঐগী অরোইবা খোঙফম ফুকুনবা, ইচে তোন্দোন্দা শিন্নরস্মী য়ুম-
ইছোয়াল অমদি অরৈবা শেল খরা ।

ইচেদা মমা-মপা শক্লা করিগুস্তা ইচাশিং হল্পকপা থোকলবদি
কোনশিনবীয়ু, নৌপাদি চৎত্রগে হায়খি ।

ইচেনা হায়রকখি নুংঙাইতনা,
- “কদায়দনো নঙবু ? করি মতৌনো নঙনা তৌরিসি” । হায়না হায়না
ঐহাক থোঙ্গালদগী শরক্তা খোঙ থাঙদোরকখি । ইচে উপায় লৈতনা মাঙ্গোলদা
লেপুনা এবু য়েংদুনা লৈহৌই ।

কেঐচ. আনন্দিনী

১/৫/০৪

ইচা

মখোয় মচিন-মনাও তরুক্রি পোক্লিবা । নুপী ঙাজুনি হেঙ্লোই তরেং হায়বদু
যৌগদবা অমখজা ঙায়রবনি যৌবদি যৌবজাংনি অদুবু মরাইবক থীবা
হায়গদরা ফবা হায়গদরা তরেংশুবীদু হেক পোকপগা লৈখিদ্বে । মপানা
হায় মচানুপা পাম্মী, মচানুপা পাম্মী, মচানুপা পাম্মনা অসুক যামখিবনি ।
অদুগা করিগুস্বা মতমদসু মাগী নুপীদা হায় ‘ইচা নুপাসু পোকপা ওমদবা
নঙবু কৈদৌনদেইনো নপাম চংচপ্তো ।’ মদুগী পাউখুম ওইনা মাগী নুপীসু
খুম্মী ‘নচানুপা পোকপা ওস্বা নুপী অমত্তা পুশিল্লকউদনা ।’

নঙ কপ্পোইদরা ?

ঐনা কপ্পরা নঙনা কপ্পরা মদুদি হয়েং থোক্লগা খঙবা তারেদনা ।

ইহান হানবা মচাদু পোকপা মতমদদি মপাসি য়ান্না হরাওখি নুপা-
নুপীগী বা লৈখিদ্বে । অনীশুবা পোকপা ফাওবা মচিন থোকলমদে । অহুম
শুবদদি হংলকই ‘নুপারা ?’ মরিতিবদদি তকশি শোল্লকই ‘ঐবু শাগৈ মুংপা
তারবরা ।’ মঙা শুরকপদদি মখোল থোক্ল কপখি । তরুক শুরকপদদি
লাপ্পা লৈখি । তরেংশুবীদু পোকপদদি মমাগী মশা য়ান্না ফত্তে মদুমক্লা মতুংদা
অমুক পোক্তনবা ওপরেসন তৌপ্তে ।

কপ্পা কিবদগীরা, নোকপা পামদবগীরা খঙদে মপানা নুপীঅমা
পুশিল্লকপদি তৌখিদ্বে । অদুবু মমানা ওপরেসন হেক তৌখিবদগীদি মপাদু
হান্না লৈরস্বা রাখলদগী ইমান মান্দবগুম তৌই । ঝাঙাং-শঙাং ইহোং
হোংপ্তে । মচা নুপাগী আশাদা তাউরস্বা ঙাইরস্বদু পুমলোই লৌশিনপ্তে ।
ফমেন্দা ফল্লগা তংতনা শোল্লি ‘ইচা অসুক য়ান্না পোকপবু ইতুং ইনবিহৌনবা
হেক লৈতেদা, ঐসিদি ইরাইবক্তি থীত্ববোইদকো ।’ রাফমসিদ নত্তে মফম
মতম নাইদনা মচিন্দা হেজা থোকলকই ‘হয়েং ইচাশিংনা লৌইনা লুহোংপ্তবা,

নমাগা ঐগনা শিত্তবা মতমদা মফম অসিদি হাঙহৌবা তারেদো । মচানুপী খাদকীদুনা হংই

‘পাপা কৈদৌবগী হাঙগদৌরিবনো ?’

‘ইবেম্মা নখোয়সে হয়েং মীগী ময়ুমদা লোইনা চংখিগদৌরিবনিনে ।’

‘পাপা ঐদি চংলোই’

‘অদু ওইরবসু ইপাগী শাটগদি মুংলনি ।’

‘মুংলোই ঐ লৈরিবসিদি ।’

‘য়ারোই, ইপাগী ইবেম্মা খাজমানবী যারোই ।’

‘য়ানি, যানি ।’

হায়রল্লগা চহি নিপালতা শুরিবী মচানুপীদু হৌদুনা চেনশ্রে ।

নোংমা নোংমনা কুমওন ওনখি । মচানুপী অহল লুহোংশ্রে, মথং যাইমসু হোংশ্রে । অহমশুবী অদুদসু নঙনা ইতোন তোনবী অদুসু মখোঙনা থোংনা চেনখিদুনা লুহোংশ্রে । মচিন-মনাও মঙায়ক লোইনমক লুহোংদুনা নুপা ময়ুমদা চংত্রবনি । হৌজিক হোংদ্রিবা হায়ববু মচানুপী মঙাশুবী অসিতা ওইরবনি । চহীদি ফনা হাইগংলক্লবনি । সরকারগী চাকরি অমসু তৌরবনি মশাদা অরাংপা হায়বদু লৈত্রে রাংলিবা হায়ববু বড়তা মঙাইরে ময়াল্লা হায়নবা রাফমনি, হায়ন-শিংনবসু কোঙ্কায়নি অদুবু লুহোংদনা হেঙ্তা তোক্লখি । মাগা নহা ওইরিঙৈদগী নুংশিনৈ হায়বা ককরাদগী খাগেশ্বগী অহল লমনসু কয়ারক হন্না মখোয়গী মাঙ্গোল অসিদা লাকত্রবনি মদুসু হেঙ্তা মখা চংথনদে । মনুংদা করি লৈনবনো খঙদে, মরোল লোনবা মীওইবগী পুক্ৰীংনি । করিনো মানা পান্নিবসিবো হোংলরোইদরা হংলবসু হোংগনি মহায়, মসিদিনি নুপাময়ুম নুপীময়ুম অনীমক্লা জ্ঞান তাদ্রিবসি ।

খাগেশ্বগী মমা মপানা মচানুপাদা তংতনা হংই ‘ইবুংঙো নঙগা মমাঙঙৈদগী খঙনরকপনিসু হায় কুঠি-নুংখিসু পক্লরে অদুগা লুহোংলমদাইদা যাদ্রিবসিবু করিগীনো ?’

খাগেশ্বনা পম্ভুদনা হায়রকই ‘ইমা চংলুরনু ।’

পাখণ্ড লৈশাবী অনীমক গুল্লিঙে মতমদগী নুংশিনরক্লবা শাংলবা মতম অসি খৌরাংননা গাইনরস্বা, উন্নরস্বদগী অসুম অসুম উনরক্তবা হেল্লকই অমনা অমগী মরা মপাওতা চেন্নরস্বা, গাইনরস্বা পুন্মক অমত্তা তৌনখিদ্দে । তুমিন তুমিন লৈনবতদা মতম কয়া হৌথ্রে । পাখণ্ড লৈশাবী ওইবগী দেদ ইয়ার লৈতে হায়বগী মতাগুম অনীদু মনীং তশ্মী । খাগেস্বগী ইমুংদদি খংন-চৈনবা ফাওবা থোক্লবনি । মাগীদমক লেক্সীরকত্রবা নুপী অদু খল্লরনু মসিনি খাগেস্বগী মথক্তা নল্লিবা । মসি ফাওবদা নিংঙোল পাখণ্ড অনীমক তুমিন তুমিন লৈনৈ অমসু অমসু রা অমত্তা হায়নরক্তে, পাউ চেন্নরক্তে । উননবগী মতম শেমনদে । লৈশাবী পাখণ্ড অনীমকসি তানবা ফংদবা মতমবু যান্না লায়না হৌহনবগুম তৌরি । অদুবু নোংমদি ইথা খাজদনা খাগেস্বনা মী থারজুনা খাজমানবীবু অমুক্তা উন্নসি হায়রকই । তাং তরেংকী অয়ুকী পুং ১১.০০ নরসিং হোটেলগী মমাংদা ।

নুমিভুনি, নরসিং হোটেল মমাংমক্তদা খাগেস্বনা হান্ননা যৌরজুনা খাজমানবীবু গাইদুনা লৈরে । খাজমানবীনা, মহাকপু উই, ইনখংলকপগী মতম লোইখিদুনা লেস্বা লোয়নরক্লবা মিৎ খাংলক্লবা ওল্লোক্লবা ফজস্ববা শককমনি । সুট-তাই তৌদুনা লেমলস্বা নঙে, কেবরা কেদবরা ফুরিংতুদি গৌই । মশমদু কেয়রফুল দি কেয়রলেস হায়বদুগী মতানি । চুকট অমা থকপনা ওল্লোক্লবা হি-মেন ওইজথ্রে । খাজমানবী চঙশিল্লজুনা অনীদু নরসিং হোটেলগী মমাংমক্তদা উন্নররে ।

‘পুঙসে খরদি হেল্লেনে ।’

‘চাবিদি লৈখংতেকো ?’

‘লাকও অস্বাই ফাওবদং চংলুসি ।’

অসি হায়রগা মনাক্তা লৈরস্বা কার অদুগী থোঙদু খাগেস্বনা হাংদোকই ।

‘কনাগী কারনো ?’

‘ঐগিনি ।’

‘অস ! ঐথোয় অনীসি যান্না লাপুরবা জাংনি কার লৈবকা তাদ্রেনে ।’

খাজমানবীনা মমাংগী সিভা ফমদুনা মথোয় অনী অরাংলোমদা থৌদরকই । খাগেস্বনা নৌহৌননা অমুক

‘ঐখোয় অনীমুক লাপুবসিবু কদায়দা লৈরমগদগে ?’

‘করম হায়না ?’

‘নুংশিনরগা লুহোংবা ওমদবসিবু মসিদগী হেন্না লাপুবসিবু করি অমুক লৈরিবগে ?’

গাড়ীদু খৌরি । মখোয় অনী তুমিন তুমিন ঙাইহাক লৈনৈ । গাড়ীদু খরা তপখরক্লগা খাগেশ্বনা তপ্পা

‘থাজমানবী লুহোংনবগীদমক পুন্মক শেষ শাবা লোইশ্ববনি ঐগোন্দগী ‘হোই’ হায়বা রাইহৈ অসিগীদমক নুমিং লেপতবদা মঙাইরে । ঐসু মসিমতংদি নঙগীদমক ওসি ফাওবা হায়দ্রি । থাজমানবী, জ্ঞান তারো হৌখিবদি হৌশ্বে হৌজিক মতম লৈত্রবনি ।’

‘নহাকী রাখলদি হান্নদগী করিসু হোংদে ।’

‘হোংবা হোংদবা নঙেনে মদুবু ওইবা যাবরনে, চংনবী নিয়ম কানুন হায়বা অমা লৈবনি ।’

‘চংনবী অদুনি ঐনা নোক্রিংলিবসে, কানুন অদুনি ঐনা য়ানিংদ্রিবসে । নিয়ম কানুন হায়বসিবু মীনা শেশ্বা নত্রা, মসিবু অমেন্দ তৌবা হায়বসিসু ঐখোয় মীগী মখৌনি ।’

‘করিনো অমেন্দ তৌগদৌরিবসিবো, ঐ নখোয়দা লৈগে হায়রেদনা মসি ফাওবা নঙ করিসু খন্দে ।’

‘ঐহাক করিসু মখা তানিংঙাই লৈতে নহাকী রাখলনা হান্নগুম লেঙদ্রবদি লুহোংগনি লাঙলিবদু হোঙবিবো ।’

‘খহৌ থাজমানবী ওসি উল্লবা অসিনা অরোইবা ওইহনগুমসি, নঙ তুংদা নীংঙমলকওই ।’

গাড়ীদু খৌবমখৈ খৌরুরগা হান্নগী হান্না লৈখায় তাবা ওমদনা অনীদু হল্পক্রে ময়ুম ময়ুমদা চঙনশ্বে । অহলখংদা লৈশাবী পাখঙ অনীদু য়ান্না নুংঙাইনদনা কায়নশ্বে । খাগেশ্বদা পুন্সিবু য়ান্না লুনা থোকলকই অদুগা থাজমানবীদনা য়ান্না লায়বা মাল্লকই ।

মতম কয়া চুপা তুমিলা লৈনকরবা মতুংদা নোংমা অমুক থাজমানবীনা খাগেস্ববু অমুক্তা উল্লসি হায়দুনা মী থারকই । নোংঙানবগা উমৈ । খাগেস্বনা চীংলেম্বা হংলকই ‘থাজমানবী, ঐখোয় অনীবু লুহোংবা য়ারবা নত্রা ?’

থাজমানবী তুমিন লৈ । খাগেস্বনা নুংশিনা ‘নঙগী ব্রাখলসিবু ইহোংমক হোংদ্রিবরনে ?’

মদুদসু থাজমানবী করিসু খুমদ্রে । খাগেস্বনা লেপ্তনা চংথরকই ।

‘অদুগা করিগীনো ঐবু অমুক কৌরক্লিবসিনা ?’

‘নঙগা উল্লবসি য়াদ্রবরা ?’

‘উল্লবগা করিবু কান্নরিবগে ?’

‘কান্নবা ঙাঙক্তগীসু খনগনু পুন্নি হায়বসে ওইজ-ওইথক্কীদমত্তা শেমলকপা নত্তে । পুন্নিদি চাংয়েংনি । নুপী হায়বা জাতিসিনা নুপাশিংদা খুদোংচাবা য়ান্না পীবনি । ঙম্মক নত্রবসু খরতনি হনবা ঙম্মসু চোংথোরকউনা, অদুওইরবদি ঐখোয় মীওইবা হায়বসে কয়াদা মপুং ফারমগদবা ।’

‘থাজমানবী মদু ওইবা য়ারোই লাই হাঙক্তগী চংনরক্লবনি ।’

‘লাইশিং অদুসু মী ঙাঙক্তনি অদুননি মখোয়না শেম্মস্বদা অশোয়বা য়াওরিবসি । ঙসিদি ঐখোয় মীনি লাইশিংগী অশোয়বা শেমদোরক্লিবা মীনি ।’

‘নঙগীসিদি লাই ফাওবা শিংনরক্কদৌরিনা ।’

‘নখোয়না ঐবু য়ান্না তৌবা ঙম্মী তাহনগদৌরে । ঐহাক ঙম্মা নত্তে তৌবা য়াবা য়েংবনি । মসিদা নহাক্লা সপোর্ট তৌবিদ্রে । ঐহাক করিসু হায়জবা ঙমদে । নুংশিবসু লৈতে অশেম্মনি, ইশাগী ওইজনবগীদমক থম্মনি । চংনবী সমাজনা হেন্না লুই ।’

‘থাজমানবী নঙগী অথোংপা থম্মোই, নঙগী নুংশিবা, নঙসিবু ঐগী অমত্তা ঙাইরবী থাজমানবী অদুনিকো । করিনুংগী নুংশিরুবা মায়থীবা ফংনবা ওইরমলে ।’

অসি হায়রগা খাগেস্বদু মথরাই নুংঙাইতনা লৈ ।

‘মায়খীবা নঙে মায়পাকপনি ঝল্লু । নুপী পুন্মক নখোয়গী দাঁদা তিঞ্জদুনা নতুং ইনজরি । ঐগী ইচিন-ইনাও মঙামকসু চংনবী অসি ঙাকুনা লৈবনি । মদু ঐ করিসু হায়জদে অদুবু ঐগী ইপানা মবুকথোকী মচা অসুক য়ান্না পোন্ধগা মচানুপীগী অশোনবনা শিবা ফাওবা খুয়া তুশিংলোইদৌরি ।’

‘ঐ নখোয়দা যাওং ইল্লগে হায়রেদনা ।’

‘তোন্ধসি, তুমদবা মী হৌদোকপা লুই হায়বদুনি । নঙ লুহোংগনি হায়বদো হোংদ্রবদি কৈদৌরে, হোংলম্ববদি ঐগা ওসি উন্নরিবসে উন্নরমদ্রবসু য়াবনি । ঐনা ওসি কৌজরিবসিসু নঙ ঐতগী ওইবা শাংলবা চহি ১৮গী বারীনা ওমহনবনি অদুবু ঐনা ওসি অরোইবা ওইনা হায়নিংবদি ঐহাক অঙাং অমা য়োন্ধে ঝল্লে, অঙাংসি ফংদুনা হয়েং মমা অমা হায়বদুগী শক্তম লৌরবা মতুংদা লুহোংবগী ব্রাদি অমুক হন্না হৌদোকপিবন্ধনুকো মসিমতং হায়জগে নিংবনি ।’

‘থাজ নঙগী রাসিদি ঐবু য়ান্না রাহল্লে । কাল্লে ফুনি কান্দ্রে ফুনিগী কনদিসন অমদা থমলে । অসুন্না তৌগদবা লৈরবদি ঐ আমেরিকাদগী ইল্লকলমলোইদবনি অমেরিকান সিটিজেন্ট ওন্দুনা অদুমক লৈজরমগদবনি ।’

‘ফরে, ঐহাক রাফমসিমতং ঝঙহ্নীংদুনা তৌবনি । লুহোংলোইদবা লৈরবদি ঐখোয় অনী পুনবগী কান্দ্রে মীগী মমীং নানবনি কায়নরসি ।’

‘হৌই মদুনা চুমগদবা মাল্লি ।’

পাখঙ লৈশাবী অনীদু অরোইবা মতাগুম কায়নত্রে । কায়নরমদাই মিকুপ্তা অনীমক পি হৌই থম্ম্যাই শোকনৈ, ওসিনা লোইরে ঝল্লে । থাজমানবী মপি চেম্বুরকই, রুমাল্লা তৈথোকই । খাগেশ্বদি পাখঙগী কল্লবা শিংলি নাওরিদগী মপান থোকলকপদি ওমখিদ্দে ।

মতম কয়া কুইনা বারেপ লৌবা ওমদনা লাকপা, অহিং নুংখিল নাইদনা ব্রাহং পাউখুমতা তৌরিউদা কুমওন মশীঙ হেঙ্কলকপা, অদুগা করিগুম্বা মতমদসু মদোম তরক তাশিঞ্জদুনা লোইস্বসিরা ঝলম্বা, ওসিদি থেংলবা অহিং অমগী মমৈদা খাগেশ্বা বারেপ লৌরে । ২৬৪৯দা ফোন তৌরকই ।

‘হল্লো’ ।

‘তুমদ্রিবরা ?’

করিসু খুমদে ।

নকুরমলবদি অইংবা অহিং অসিদা পাউখোন অমা হায়রমগদবনি ।’

‘করিনো হায়রিদুবো ?’

‘চা অহাওবা অমত্তা লোল্লকউ হায়গে তৌবনি । খাজমানবী ঐহাক
বাবেপ লৌরে । হয়েং নখোয়দা অহল-লমন লাক্কনি ।’

হন্দকসু খাজমানবী তুমিন লৈ করিসু হায়রক্তে ঙাইহাক লৈরগদি কল্পগী
মখোল থোকলকই ।

‘হাইমা খাজমানবী করিনো থেংলবা অহিং অসিদা ঐবু অমুক অদু
তান্না লাকপা তারিবরা, সে তোক্রো তোক্রোমী ।’

লুহোংবদু ময়ামগী হোংনরিবা অদুগা করিমত্তা খেল্লবা নত্তে চপ মাম্নৈ
বজাই বেঙ্গুন খোংদুনা বড় লাকই তৌবতবু মনুংদদি পুমওন ওল্লবা হায়দু
তৌরে । বড় ওইরিবা মহাকী শোনবা খোংপা পূম্মক নুপী ময়ুমগী
খাজমানবীগী শাগৈদা তিনশ্রে । অদুগা বড়না অমুক ময়ুম হনবসু তৌখিদ্দে ।
লুহোংবদু যান্না চাওনা হোংই । নুপা ময়ুমগী মী নুপী ময়ুমগী মী পূম্মক চা-
থকই, মথেলনা লৌখংপা ওমখিদ্দে হায়নৈ ।

লুহোংবগী কা ওইগদৌরিবদু মথক্তা লৈ । ওহোক্তা চাওনা ফজনা
লৈতেংশ্রে । মতম কয়গী মমাংদগী বড়গীদমক শেস্বা মাল্লি । নুমিদাং থেংলক্কে
খাজমানবীনা চঙলকপদা খাগেস্বা চুকট অমা থক্কদুনা থোংনাও ময়াদা চৌক্রিদা
ফমদুনা লৈরম্মী । মেগাজিন অমা ফাকতোক-ফাকচিন তৌদুনা মতমবু
তাইনরম্মা মাল্লি । খাজমানবীনা চঙখিবদা মমিৎতু বারৌরপ য়েংলক্কা
হংলকই ।

‘ঐগী ফমুংবু করম্মনো ?’

খাজমানবী তপ্পা চঙলক্কা মাগী মনাক্তা লেপ্পম্মী, কুস্বরজুননা
মপুরোইবগী খোঙুপু অমমমতা ওইনা লৌথোক্কা অদুগা

‘নঙদি ঐগী ঈশ্বরনি ঐনা কনাবু নীংগদৌরিবনো, ঈশ্বরনা তৌদবা থবক ফাওবা নঙনা ঐগী তৌবিরে, নঙদি অথোইবনি প্লমঙগী অথোইবনি, অশেংবা ঈশ্বরনি ।’

অসি হায়রগা ঝাগেশ্বরগী মথোঙ অদুবু মরাইবক শোক্রা খুরমলম্মী । মদুম্মা তৌরক্কনি হায়বদি ঝাগেশ্বা শুকথা ধাজরুদে । তপ্পা মাবু মশুং অনী চঙনা কোনখৎলম্মী । মমায় অদু পিনা পূমথুম থুমলমলে বজাই অনীদা পাথরকই । ঝাগেশ্বা মদুবু কুইনা য়েংদুনা লৈবা ওমদ্রে । মথবাস্তা তপ্পা কোনশিনবিরগা মপিদু তৈথোকপীরম্মী ।

খুদ্রাকপম ওংবী সত্যবতী

খুদ্রাকপম ওংবী সত্যবতী দেবী (১৯৫৩): সগোলবন্দ মৈনো লৈরক, ইম্ফালদা লৈ । উপন্যাস, হারীমচা অমদি রেডিও ড্রামানচিংবা ই । ফোঙলবা লাইরিকশিংদি ১) মল্লবা ডায়রি, ২) শকখঙদবী, ৩) পোকুফম ।

কাক কাক করি কাকনো

এনা য়ান্না পামজখিবা অমদি নঙনা ফংহনখিদ্‌বনি । মতম কয়া চঙনা পুক্রিং অসে চপ য়ুংনা নীংখিবা অশা অমদি নঙনা মাংহনবনি । ঐ নঙবু য়ান্না বারৌখিবনি, বারৌখি মতুং ইনবা ঙমখিদবগী তৌবনি -

অদুবুনে হা চেক্কা, - নশক্কা নমিং কৌজবা ঐ হৌজিকসু নঙবু খল্লি, নঙবু নীংশিংদুনতা লৈরি নঙবু ঙাইরি ।

এনা য়ান্না কন্না হোৎনদুনা লৈজখিবনি মথোয় অহমবু । মথোয়বু ফংননবা হোৎনবদা থা কয়ানি তুম্ফম চাফম খঙখিদবা, মদুগীদমক ঐহাক মতম কয়ানি ফুম্বংনখিবা । অহিং য়ীকপ থোকপদা মথোয়গী রাখলতনা তুমখবা ঙমখিদে । য়াওশঙ মতম ওইরকপনা এনা ঐগী অপাস্বদু ফংজনবগী অটৌবা তাঞ্জা অমদি ফংখি । ইমাদা হংখি ‘য়াওশঙ কয়াম রাখলিবগে ?’ ইমানা হায় ‘খিস্ত ঙাইরে’ । খরা লৈরগা অমুক হংই ‘ইমা য়াওশঙ কয়াম রাখলিবগে ? ‘খিস্ত ঙাইরে’ ।’

‘ইমা খিস্ত হায়ববু কয়াম কুইননো ?’

ইমানা ‘তরানি হেন্না রাখলিদা পানখংলকপদা ঙাইরি ।’

নোংহেক ঙানবগা হংই ‘ইমা কয়ানিদা ঙাইরে ?’ ইমানা খুমলকই ‘মাপল্লী রাখলি ।’

অমুক চৌবী চাদুনা ঝুল চংলুরবনি, তোঙ্গীখোয়, মেস্মখোয় দিপককসু য়ান্না কুইনা শামকুরবনি । ইমাগা চাকলেনসু চান্ত্রবনি । নুংখিলগী চরাসু বানস্ত্রে, নুমিদাংগী চাবা লোয়রগা চাক মরিরক চাদুনা তুম্নগে হায়দুনা ফম্বুংদা চঙলমদাইদা ইমাদা হংই ‘ইমা য়াওশঙ নুমিং কয়ানিদা ঙাইরে ?

‘নুমিং মাপল্লী ।’

অসুক য়ায়া লোইব্ববসিবু করিগীনো শুকলেং লেংদ্রিবসিবো । নোং হেক ণানবগা ফমুংদগী হংই ইমানা নিপান্নি রাংলি হায়রকই । ও! অমখত্তমক ৭, ৬, ৫ য়ায়া রাংলি ।

য়াওশঙ ওইরে । মৈ থাবা নুমিৎতু ঐহাক নাকথেংবা চংলি, পীরকপসু য়াওই পীরকুবসু য়াওই অদুবু ঐ নীংহ্লখিদি, ফনা থেংলবা ফাওবা য়ুম অমদগী য়ুম অমদা ঐ শেল নিবা কোইচং চংলি । য়ুম অমদা চঙদুনা হায়রকই ‘নাকথেং লাকই পৈশা পীযু ।’ ইমুং মনুংদগী অহল অমনা লাউরকই ‘অসুক থেংলবকানসিদা নমাগী পৈশা তোল্লিবরা হে।’ ঐ স্বাই লাউই দারিদগী চোংথৈ । ইপাগী মাঙদকা অসুয়া চৈবা ওইরল্লবদি ঐ অদুম তুস্মে । ঐ মখা চংথরুদ্রে য়ুমদা অদুমক হলক্কে ।

মাজ্জোলদা ইমানা ঐবু ঙাইদুনা লৈরম্মী । ইমাগী মশক উবদা নুপীদুনা চৈরকপদু খঙনিং নীংশিংলকই, ইরাল লৈবগুম পুক্রিংদা ফাওই । ঐ ইমাবু য়ায়া নুংশি । ইমানা করিমত্তা তৌদনা য়ায়া নুংশিনা লাকও লাকও হায়দুনা ঐবু কোন্দুনা পুশিনবিরম্মী । ঐ কপনিংলকই হনুবীদুগী খুৎচৈদু ।

নোংঙাল্লগা ঐনা হৌগৎলকপদা নুমিৎ ফনা থেংলমলে ময়াম প্লম্মক লাঙনরমলে । ঐখোয় মাজ্জোলদা অঙাংনা পীক থল্লমলে । ঐ পন্তুদ্রে হৌদুনা অদুমক চেল্লে ওরাং চংখিদবা মায়কৈদা ।

ওরাংগা ওসিগা পুন্না লুপা অহ্মদি শুরে । তশেংবদি লুপা অহ্মগা আনা শুগদবনি অরোইবগী লৈশাবীদুনা বোচাউগা ঐগদা পুন্না সিকি অমা পীরকপনি অদুবু বোচাউনা মাঙোন্দা য়াওবা পৈশা মরিদুতমক ঐঙোন্দা পীরক্কাগা লেমহৌবা অনা পৈশামরিদু মানা লোইনা ওইখি হায়রুরগা য়ুমদুগী মপাদু মখোয়দা য়ায়া তোইনা লাকই হায় । ঐ থোইনা মখা তারুদ্রে, লুপা অহ্মবু শুরবদি য়ারে অমমদা লুপা লুপানি অহ্মবু ফংলবদি ওক্কে ।

নুংখিলদুমজ্জুদা ঐ নাওবীখোয়দা চংলগা কৈথেলদগী ঙানুমচা অহ্মখত্তা লৈমিন্নরুসি হায়রকই । নাওবীনা হৌজিক্তি অমত্তা য়োল্লমলোই হয়েং য়াওশঙ লোইরগা লৈরুসি মাগীসু লৈগনি হায়রকই । ঐদি ওসিমক লৈবা পামবনি অদুবু উপায় লৈতে, অতোপ্লা মী অমা হৌরুবসু ওমদ্রে মরমদি নাওবীগা লৈমিন্নবা পাম্মী । যদি ঙানুমচা লৈবা য়ায়া হৈ নহানমুক মাগী মাপলখক

লৈরুদা মাপলমক হিংই, খরা লৈরগা মরুম কোকপা অদুম হৌরে । নাওবীনা
 ঙানু মরুম তল হৌরগা হৌবদগী মকোক্তগী ঐবু কোইচেল চেলহন্দুনা
 মাইরেল মনাগাদু ঐবু হেকহন্দুনা হৌবা লৌইরগনা খজিঙং পীরকপা, ঐ
 হায়বদি ওমদে মরমদি নাওবীসে হায়বদা কয়া য়াগন্দে । সিদগীদি ঐগীসু
 লৈরগনি অদুগা মরুম কোকচরবদি নুমিং খুদিংগী অমমম হৌদুনা চাগনি অমনা
 তুংশিনগনি অমদি কোকলৌই লাবনি ।

য়াওশঙসিতবু খৌরাংনা ঙাইজরস্থা মসিতবু খন্দুনতা লৈরস্থা রাখল
 পুন্নমক হৌজিক অমুক অমত্তা লৈখিদ্দে; লৌইহন্নীংবনা ইশাসি মরেংমরেং
 চংলি, শ্বর ফুল্লি । অতোপ্লা মীওইগা লৈনবা রাখলগী মরিকা ওইরল্লবদি ঐবু
 ওল্লোকপা মখলগী মিংথোল ফংলন্বসু য়াই পুকচেল থুনা হোংমল্লি হায়দুনা ।
 অদুবু ঐহাক মীপাইরুদ্দে ইথন্তনিনা নীংতমজরে । লাকপা ঙাইবগী রাখিবদগীদি
 লৌইবা ঙাইবনা খরদি হেন্না বারে । নুমিং কয়ানি মতুং কোয়ইন ইন্নরবা
 মতুংদা নোংমা নাওবীগা ঐগা কৈথেল চংতুনা ঙানু মচা অহমখক
 লৈমিন্নরুরে । জয়পুরদা ফীগাও শানা য়োমদুনা মথোয় অহমবু পুরকই । যুম
 হেক যৌবগা ঐনা মথোয়বু শুমাংদা থাদোকপি, কয়াদা নুংশিগ্নবনো ঐগী
 ঙানুমচাশিংসে মমিংদুম থোনবিগে খরা চাউবসিনা অরাংবী চৌবী,
 অরাংবীমচা অদুগা অমসিনা হরাইমান ।

খরনি হৌখি, ঐগী থশ্মোই অসে মথোয় অহ্মা পীক থনত্রে । অহাংবা
 মচেং অমত্তা লৈখিদ্দে মতমসু মথোয় অহ্মা লৌইনা লৌশিনত্রে । ঐহাক
 শাল্লবগা চংত্রে মথোয়গী মনাজ্ঞা লৈবদা । ঐগী চাক শরুজ্জগী মথোয়গী
 খাকলিবনি ।

ঐনা অয়ুকী মথোয়বু শেনবীরগা ইমুংদগী চাক থাবিনবা লৌরুরগা
 থোকলকপদা শুমাং মতোন্দা মথোয়না লৈবদো কদোমদগীনো খঙহৌদে
 কাক অমনা ফং পাইথরজ্জুনা ঙানু মচা অমা লুশমদা লাজুনা পুখি । ঐ
 চেনথোকলকই লাওদুনা তাল্লখি অদুবু মিকুপ্তা মশক উখিদ্দে । ঐ কপনিংই
 হৌনা তেংখাদুনা কপনিংই মরোল থোকলঙংবগী বানি; পিসু হৌই
 চেছুরকতবদনি । অহাংবা মালংদা ঐ মাবু য়েংদুনা লৈহৌই । কয়াদা
 লাকচত্রবা, নহানসু অমা চেনত্রবনি ঙসিনা অমুক ইমাংমকসিদা পুখিবা,
 হৌজিক্তি অমখক্তা ঙায়রে ।

নঙ, নঙ, কাক নঙনে ঐনা ফাবা ওমদবগী তৌবনি ফংলমলবদি খুৎ
অনীসিনা নতুশিংদু লোইনা ফোইদৎকদবনি অদুগা মনিং লৈকাইগী কাকচাবা
বুদ্ধিখোয়দা পীথোকলমগদবনি, নবমচৎতুর্নানিনহে মীনা নঙবু থীনা থীনা
চৈবিবিবসে কাকমু কাকমু অথীবী নুংশা শায় খোঙগনু তানিংদে। নঙ ঐনা
হায়বিবোই হায়না হায়দবনি নঙনা তোংলম্বদা পোলাংখোঙ্কী ফি কয়া অমুক
হন্ন। তুমলিবনি ইমানা। নঙমুক ফত্তবসে লৈতবজাৎনি। ওসিনা অমুক ঐগী
থম্মোই অসে মকুপ মকুপ থুগাইবিবে, অবাংবী নুংশিব্বীদো নঙনা হন
হন্দুনা চাবমগদবদো খল্লুবদা ঐসে লৈঙমদ্রে।

অদুবনে অমু ! ওসিদিনে ঐ নঙোন্দা হায়বি, ঐ নঙোন্দা হায়বিবসিনি,
ইথম্মোই অসে হাংদোক্তুনা উংলি মখাক অমুক লৈহৌদ্রবনি। অমুক
যেংলখোনে শাওদুনা নমায লৈখিনু, কয়া অমা হোংথে কয়া অমা লোইথে
কয়া অমসু হৌবক্লি। যেংঙ বাঙ্গলাদেশকী লান লোইখবে ইমাসু লৈখিদবে।
ঐ নঙবু নীংশিংলি কাওবা ওল্লোই। নঙদি ওমোর্বান হায়বদাই লাকখো,
পাইবখো, নবমদম অসিদা চাকতাবখো, যেংনখিসি নশক ইশক। মমাংদা
লানখিবা নঙসু থরায় পানবা জিবনি ঐসু জিবনি ওফউ, মলোম অমুক
থম্ববগুমসি জিব মশেল ঙারুদনা কবম্বা হিংগদৌবিবনো নঙ ঐগী
সংসাবসিদা। চহি মতাং অসিদা নশুংলাংগীদমক জিব অমুক লোইবদি
তৌববোই অদুবনে মুবী, লাকনিংবা লাকখো চানিংবা চাবখো, খাববনি
পুম্বমক ননিং তমজববো লাও। নঙদি তাইবঙ শেম্বগী দুর্তান, মীওইবগী
অরা-অনা নঙনা মাঙজৌননা খঙদুনা হান্না পাউজেল পীবনি। নঙনবু
লাঙলবদি মীওইবগী লৌশিং হান্ননি। অদুগনে অবাংবা, নঙমুক চাবা
ফজবসিবু কনাগা চাংদমনিংঙাই লৈবগে; নচিঞ্জাক অমতং উবদা নবোই
ননাও কৌবনি তমবিবমখোনে তাইবঙ মীওইবদা। নোংঙালমদাই নঙনা
লানবাও শিনদুনা তাইবঙবু হৌদোকপিবদাই কনাদা শিন্নবশ্মী ? অমুবা নঙনা
লাকত্রবদা চবোই তেতুসু খোংলখিদবে লাকখোনে শিনাইদবা। নমান্নবা
কয়া লৈহৌবি মফমখুদিং চাকতাহৌবি চাদা-নাওদা তমহৌবি। হে ওমোর্বি,
চংখিনু পাইখিনু পেলহনবা ওমলোই মখোয়গী মশক্লা নঙগী নশকপু
কাওথোক্তুনা, খেন্নবা লৈ থম্মোইসিদা নঙগা মখোয়গা শক-চু অনীমক্তা।
ঐহাক ইচা-ইশু রাবক্কে অহন লমন্দা হায়জগে শামান্নবসু তান্নগে দি দি তি,

এলদ্রিন পায়দনবা নঙগী নফম শোজ্জনবা, লাওনে নঙ ঐ কাযনরগা করি
ওইজবা লৈবগে । ঐনা মতম খরা পুং খরতমক নঙবু বারৌদুনা চৈখিবদুনা
অসুক খোইখা-লিনখা থাবদি হেনমল্লি চেলাচা ! নঙনা লৈত্রবদি নমাম্ববশিংসু
লাক্করোই চোংঙারাবা, ককয়েন, গানুথংগোং মখোয়সু শমায় লৈগে হায়রনি
লাক্কোগবা নহাকপু । ঐহাক বারৌখিদ্ৰবনি অশেংবনি থাজৌ হৌজিক নঙনা
লাকতবগী বারৌবতা মঙাইরে । লাকখো, চাকতারখো, হিংমিল্লখিসি
মীজৌরোলগী লমদম অসিদা হে খুমন কুচুবু গুমজবা ।

খুন্দ্রাকপম ওংবী সত্যবতী

ফুরিৎ ফুরিৎ

বিষ্ণুপুর ডিষ্ট্রিক্ট মনুংচনা লৈবা নাটো হায়ম্বলগী লম্পাকনি । ম্বলগী হাফ থাৰা মতমনি । নুপামচা নুপীমচা কয়ানা মবেল লাংনা শান্নরি চেনবা, চোংবা ফমিন্দুনা বারী শান্নবা, কয়ানা পোংফম ফম্বীদগী অচাপোং লৈদুনা চারি । পুংকক চাউবী নুপীমচা খরদি ম্বলগী উখোংদা গাদুনা মখা থাৰা কয়ানা শান্নরিবদু য়েংলি । করিগুস্থা মতমদসু শান্নরিবা কাংবুনা চুম্মি-লাল্লি খংনরকপদা মখোয়না অচুম-অরাল ব্রায়েল পী ।

“কাং কাং কাং” ম্বলগী চৌকিদাবনা মালগাডীগী স্পোক্তগী শেস্থা যোংকী য়াল্লিবা অকোয়বদুদা য়ৈরকপগী মখোল তাবদা মহৈবোই পুন্মক শান্নরস্থা তোজুনা মাগী মাগী ক্লাস তল্পরকই । অচৌবসু ওসাইমথৈ নুংশা মরক্তা চেন্দুনা শান্নরুবদগী মমায় মমিৎ পুমঙাং ওংবমথৈ ক্লাসতা চঙলকই । কল্লা চেন্দুনা শান্নরুবদগী নুংশাস্থর চাউরি । চিরাইদগী হুমাং মরি মবি চেজ্ববি । ক্লাস থিগী কাদুদা চঙলজুনা মাগী ফমফম বেঞ্চদুদা হেক ফমথবদা খঙনিং নীংশিংলকই ওজা বোরাচাউবা । থংনবা মমান্নবদা হংই ‘তোনজু হৌজিক করি থোকই ?’

‘মণিপুৰী ।’

অচৌবা খল্লি সোয়দ্রে ওজা বোরাচাউবা লাল্লনি । শান্নবগী বাক্ববা শৌরস্থা হুমাং মথন্ত হজ্জিনখিবগুম তৌই পুংইং ইংথখি । অচৌবা খঙশোন শোজ্ববি । তোনজুদা য়েংলক্কা হায়রকই

‘ভাই ঐ ছুটি লৌত্তগে ।’

‘কৈদৌরগে ভাই ?’

‘ঐ ইশা ওমদ্রে । ওজা হেডমাষ্টরদা নঙ অমুক্তা হায়বিক্কাচো ঐ ইশা য়াম ওমদ্রে ছুটি লৌত্তগে হায়না ।’

‘ভাই নঙ হৌজিক্তা অদুক য়ায়া কল্লগা ।’

তোনজুনা হায়রকপা তাবদা অচৌবা ঙাইহাক তুমিন লৈ অদুবু পহুবা
ঙমলক্ষে অমুক হায়রকই

‘চংলো ভাই, ওজা বোরাচাউবা লাকপনা হাল্লনি ।’

‘ঐখোয় অনী চংলগা হায়মিন্নরুসি লাকও ।’

‘ঐ চংলোই ।’

‘কৈদৌরগে ভাই ?’

‘ঐ ওফিস চঙবা তল্লি । নহানসু ঈশিং থকপা চংপদা ওজাশিংনা ঐগী
ফুরিংসে কুদাম মখনসু চান্দ্রে, ওজা মেনকানা ঐগী ফুরিংসে, করি মচুনো
হায়রগা ময়াম বা নোকই । নঙ খরা হায়বিরুচো ঐ চঙবা তল্লি ।’

ফুরিংকী বা পল্লকপদা তোনজুসু নীংশিংলকই নহান ওজা
বোরাচাউবনা মখুবাক্তা চৈ মঙা ফুখিবনি । মদুগী ফুরিংতু অমুক হন্না
লিংল্লবদি চৈ তরা ফুগনি হায়খি । অচৌবা কপখিবনি । মহাক লৈখবা ঙমদ্রে ।

‘ভাই নঙনা হায়বিদ্রবদি ঐ ছুটি হ্রানস্রগে’ হায়দুনা চেনগে তৌই ।
তোনজুনা ‘ঙাইখো ভাই, ছুটি হ্রাল্লবদি ওজা হেড মাষ্টরনা অমুক হেন্না
ফুরনি । ঐ হায়ররগে অদো করি হায়না হায়মুগে ?’

‘ভাই নঙনা হায়নিংবা অমা হেজা হায়রুরো ।’

তোনজু হেডমাষ্টরগী মনাজা ছুটিগী হায়বা চংখি । মহাক্লা চংখিবগা
লোয়ননা অচৌবা মাগী ফমফমদগী থোরক্লে, ক্লাসকী থোঙ মনাজুদা লেপতুনা
তোনজুবু ঙাইদুনা লৈ । মখোঙ নামদি ক্লাসতগী থোরক্লবনি । মমিংতু তথক
তথক শাদানবগী মাংদা লৈরবা শানা চেনগদবগী থোঙফম য়েংবগুম মিংনহা
মচা অদুনা তোনজুগী মন্তা ওজা বোরাচাউবা ওইনা ফাওদোরক্কদরা হায়না
পাখংপা, অকিবা, তুজুংবা শুনা তিল্লবা মিৎয়েংনা য়েংদুনা লেপ্পি । অঙৌবা
মচুদগী শুবদসু ঙৌখংত্রবা উফুল মচু তাবক্লবা মদুগী মথক্তা অচা-অথক,
হৈতুপ-হৈরা চাবগী মপাক মপাক চুদুনা লৈরিবা কুদাম তংলবা মাংদুগী মচিদুনা
মমায়গী হুমাং তৈথোকখিবগী মমিনা, নুরানা লৈমায়দা হকথেংননা তক্লুবগী
মমিগুম তারবা ফুরিং অদুনা মাগী মশাদা থোংলিবা অচৌবনি । ফুরিংতুগী

মথজ্ঞা মচু মান্দ্রবা লংনা শাংনা ফোংতুনা তাইরবা মপুক হাপ্পবা লাইরিক
খাওদুনা ঙকশমদগী নাকনদা খাওন ওম্বুদুনা য়াল্লি । ছুটি লৌবা মরুধু ঙাইবদা
চহি তরা মপুং ফাদ্রিবা মায়থোং ওইরবসু বজ্ঞনা শোক্লবা শ্রীযুং গরিবনিরাজগী
সনামাইথোংদগী হেন্না শোকচিল্লমগদবা মাল্লি । ওজা বোরাচাউ বা
লাকত্রিঙদা চেনপ্রসিরা খল্লি । মিগ্নন চেঙ্গুম-চেঙ্গানরিঙদা তোনজু লাক্লে ।
মহাক লাকপা উবদা অচৌবদি অদুমক থোরক্লে । তোনজুনা হায়

‘ভাই য়ারবনি । ঐনা নঙ নশা ওমদ্রে নখোয় ইমানসু ছুটি লৌরকউ
হায় হায়দুনা অনীমক হায়বদা অদুম য়ারক্লে ।’

হায়রিবসি অচৌবদি স্কুলগী লম্পাক লানথ্রে তোনজুনা হায়দুনা
লৈহৌবনি ।

অচৌবা ময়ুম য়ৌরকই থোঙ্গাল হেক লানশিনখিবদা হান্না বারম্বা রাখল
পুল্লমক লৌশিনখিদুনা নোংঙানবদগী করি অমত্তা তারকত্রিবা পুঞ্জী অরান্না,
ফাওরকই । শুমাংদগী চেনশিলজুনা কৌবকই ‘ইমা চাক লৌইরবরা ?’

নোংঙানবদগী মমাসু পাংতা চংলুবনি হলক্লেগা স্কুল চংখিবা মচাবু
পীজনবগীদমক চাক থোংলম্বনি । মচাবু উবদা হংলকই ‘নঙ হলক্লেবরা,
হৌজিকপো কয়াম থেঙপ্রবগেনে ?’

মমা মচা অনীমক অমনা অমগী হংনবগী পাউখুম অমত্তা পীনদে ।
মাগী মাগী রাখলতমক ফোংদোক্লে । মমানা চাক থোংলম্বা উবদা অচৌবা
মপুক্লেদা নুংঙাইবা ফাওই । চাকখুম্মাংদুনা লেপ্তুনা কদায় য়ৌরবগে হায়বগী
রাখলদা য়েংদুনা লৈ । নৌহৌননা অমুক হংলকই ।

‘ইমা ঐগী ফুরিং করি নুমিংতা লৈগদৌরিবনো ?’

মমা, মচানা হায়রিবদু তাবরা তাদবরা খঙদে চরু মৈ য়াংদুনা থোংলিবা
চাঙ্গু লৌইনবা কন্না হোংনরি ।

মথংগী নুমিংনি, অচৌবগী মমা য়েনখাদগী ইন হঙ্গেল পুথোরজুনা
ইমুংদগী তুঙ্গোল লৌথোক্কুরগা পুনশিন্দুনা পুননবা কন্না হোংনরি ।
মনঙ্গন্দনা চহি ফাদ্রিবা অঙাংদু পৌরী । মচেং মচেং কিস্ত্রবদা দারী মথজ্ঞুদা
বোরা অমগী মথজ্ঞা অচৌবা ফমলি, পাবা পাদবদি খঙদে মমাংদা লাইরিক
ফাকতোজুনা লৈরি । মমাদা হায়রকই

‘ইমা ঐগী ফুরিং ওসি লৈরুসিকো ।’

মমা তায় অদুবু পাউখুম পীরঙে, হঙ্গেন্দু নাহোকপা মপা অমদা কন্না
পুন্নবা হোৎনরি । মচানুপানা মখা তারকই

‘ওজানা মসিগী ফুরিংসি লিংলগা স্কুল কারকনু হায়, ফুসু য়ান্না ফুই ।
ইমা ঐ স্কুল কারোইকো, ওসি লৈরুসি ।’

মমা চৎত্রে । অচৌবা অমুকসু লাওহৌই

‘ইমা ওসি ঐগী ফুরিং লৈরুসিকো ।’

মমানা চৎখিবা য়েংদুনা লৈহৌই । দারি মথজুদা অদুমক ফমদুনা লৈরি ।
লাইরিক পাবসু তৌদে তুমিন্না ফন্নি, ফনা কুইনা ফমদুনা লৈ অদুদগী করি
খল্লববনো খঙদে মানা লিংলগা ফুরিংতু লৌখোজুনা থন্নি অদুগা ইমুংদা
চেনশিনখি শাবন থিই, কোয়থি থি মফম খুদিং য়েংই, কাঙ্খ-লুখা, য়েনখা-
লুখা পুন্নমক থুংলে, চেংই চফুদু ফাওবা থাঙ্গলুরে । ফিসু শাবনবু ওইরবসু
হকচাং শাবনবু ওইরবসু মচেং অমত্তা ফংদ্রে । মপান থোবজুনা বোরা
মথজুগী ফুরিংতু লৌখৎলগা ওইহাক লেপুনা লৈ অদুদগী পুথিরোমদা চৎত্রে
অদুগা ঈশিংদা চুপ চুপ লুপুনা শুদোকে । ফুরিংতু ফৌবলগা লেংজুম শুপলপ,
পাশোম নৌবা, শাদোন রাংলপ শ্বর চিংখৎপা মানবা শাবান্দো চোং চোংদুনা
মনিং তেকথোজুনা খুললোমদা শান্নবা চেনত্রে ।

নুমিংনা কোঙেন্দগী লৈথরকুবা মতমদা অচৌবা ময়ুম চঙলকই । মমা
হলকলমদি । ইমুং চঙদুনা অমুক অনীরকসু কৌরুরে । মপান্দা থোরজুনা
মমাবু ওই । ওসাই অয়ুজুগী থাবা বোরাডু লেঙদনা লৈরি । মবুক হাপ্পবা
খাও অদুসু মফম হোংদনা লৈ । অচৌবা তপ্পা চঙলজুনা খাওডু ইমুংদা পুশিল্লৈ,
বোরাডুসু লৌখৎলে দারি মচিন্দুদা লেপুনা মমাবু ওইদুনা লৈত্রে ।

ফনা কুইনা লৈরবা মতুংদা মমা মহৌশাগুম হল্পকই ইন হঙ্গেন য়াওই,
তুঙ্গোল য়াল্লি । মখুং য়েৎনা খাও অমসু পায় মদু ওসিগী চরানি । অচৌবা
মমাবু হেক উবদা চেনথোরজুনা ওক্রে মমিংতু মমাদা য়েংখৎলদুনা হায়রকই

‘ইমা চাক চান্দিওদা ফুরিং হান্না লৈরুসিরা ?’

মখা তারকই ।

‘ফুরিৎতু ঐনা শুদোক্লবনি ।’

মমানা

‘সে অমুক্তা পায়সুসে ।’

খাওদু পী ।

মমানা চাক থোংগদবগী হোৎনবদু উবদা অচৌবনা ‘ইমা ফুরিৎ লৈবা চৎলরোইদরা ?’

‘ইবুংঙো পৈশা শুদ্রিনে, ওসি নিনি-হুমনি লৈরগা লৈশি ।’

মমানা মচাবু য়েংলগা মখা শমথরকই

‘ইচাগী ফুরিৎ লৈগনিদা, শুকসোই সোইদনা লৈগনি ইমাগা পুন্না স্বাইরবন্দ কৈথেলদা চৎমিন্নরগা নঙনা অপাস্থা খনগদৌবিবনি ।’

ফুরিৎ লৈরোই খল্লুবদা মথরাই নুংঙাইরমদবদু মানা অপাস্থা খনগনি নীংলুবদা খরমথৈ শাফৈ অদুগা স্বাইরবন্দ কৈথেল পল্লকপদা নুংঙাইবা ফাওই

স্বাইরবন্দ কৈথেল - মমানা নোংমা পুবিখিবনি । বস তোংদুনা চৎলি । অচৌবা কাউদ্রি । পেং পেং লাওরবা ফমফম, ফজরবা থোংনাও, লম্পাকুম ঈশৈ খোংই, অঙাং অহল, নুপা নৃপী মীয়াম অমা পুন্না চৎমিন্নে । পিংপোং বসকী অহানবা হোর্ন খোংলকপদা মখোল তাবদা কয়াদা নুংঙাইখিবা, খোংলিবা ঈশৈদগী মদুনা হেন্না নুংঙাইখি । মখোঙ অনীদু মখা শোকপা ওমদনা ফমলস্বদু মখাদা চোংথে । দ্রাইভরগী মনাক্তা চঙশিল্লগা হায়কই অমুক্তা খোংঙো অমুক্তা খোংঙো । মহাক্তা খল্লি ঐনা গাড়ী থৌরবদি মকোক্তগী লোইবা ফাওবা খোংদুনা থৌগনি । কৈশাম্পাং জঙ্কশনদা বস খামলে । পাক্লবা শরক, মীনা মরি মরি, রিক্সো, সাইকল, গাড়ী কয়ানা খুরক হাংদে । লমলোং মরি ফাংবগী ময়াদা লেপ্তুনা সাইন তৌরিবা নুপাদুনা মখুং মশা হায়দুনা লম্বী তাক্লি । অচৌবা মমাগী ফিজি পায়দুনা পাক্ত্রবা থোংদু লািল্লি, ওইহাক স্বাইরবন্দ কৈথেলগী ব্রাখলদা লুপ্তুনা লৈ । মহাক কাওদ্রি মপুকীংদা খল্লি শামু লৈহৌবদু হন্দক্তি য়ান্না মুন্না য়েংলক্কে, খল্লিঙৈদা মমানা হায়রকই

‘নঙবো ওসি স্কুল কাদ্রবরা ?’

‘ইমা ওজানা য়ান্না ফুই, ফুরিৎ অহনবা লৈরগা কারগে ।’

হঞ্জিন হঞ্জিন তারবনি ওজানা ফুই ওজানা ফুই । লাইরিক হৈজ্জদ্রবী নুদীদু লাইরিক হৈবা ওজাশিংবু বারৌজৈ থম্মোই শোক্রা চৈ ‘মপাদৌবই ফুরিবনি হায়বরা মখোয়গী মখৌদি লাইরিক তস্থীবনি ফুরিং পান্নবা নঙে হায়মু ।’

ঙসি নুমিদাং অসি অচৌবা হায়নিংঙাই লৈতনা নুংঙাই মরমদি মাগী ফুরিং হয়েং লৈরুগনি । মমাগা মাগা চংকনি অঙাংসু পুগনি । বস তোংগনি । হয়েংগী খল্লুবদা নুমিদাংদু শারবা কালেন মৈশানা লৈক্রক চংহল্লবী মালেম লৈমায়বু বরিশাগী নোংনা মাঙহনখিবগুম অচৌবগী থম্মোই অরাবা কোকই তপ্পা তপ্পা মমিং উইশিনখরে ।

নোংঙাল্লগা মমা মচা চাক চারগা বস তোংদুনা স্বাইরবন্দ কৈথেল হাইগৎলকই । হাকুমগুম কুমশিদি অচৌবা হোর্ন মখোলদা অদুক যান্না পুক্রিং চঙলুদ্রে । মমাগী মনাজ্ঞা ইরেম্না ফমদুনা লৈ । গাভী খামলে কৈশামপাং জঙ্কসন যৌরে মী পূম্মক কুমথনরে । মমা মচাসু কুমথরে ।

‘ইমা কদোমদা চংকনি ?’

‘ইবুংঙো মোরে দুকানলোমদা চংশি’ অসি হায়দুনা পাউনা বাজারলোমদা লাক্কে ।

‘ইমা ফুরিং যান্না যান্দুনা লৈরে ।’

মমা মচা দুকান অমদা চঙলে । ফুরিং অঙৌবা অমত্তা লৈগে হায়দুনা পুথোকহল্লে, অমা খন্দুনা অচৌবদা লিংশিনহন্দুনা য়েংলে চপ চায়, খুদাং চোনবিনি মখুংতু খুদাং চোনবনরা করিনো ফলপ থাদৈ । মমানা মচানুপাবু য়েংজৈ তপলপ্পা হায়রকই

‘অদু অদুম লিংলগেরা ।’

‘হুম, চেরংদা হাল্লগা পুখিসি ।’

মমানা দুকান্দারদুগা মমল ঙাংনদুনা পৈশা পীথোক পীশিন তৌদুনা লৈ । অচৌবা ফুরিং য়োশ্বা চেরংদু মখুং অনী চঙনা মথবাক্তা কোন্দুনা থম্মী । মমাবু বা অমা হায়গে হায়বগী ঙ্গিৎ পী । মমানা নোহুরজুনা করিনো হংই । অচৌবনা মমাগী মনাকোং ময়াদা লোম্না

‘অবোকখোয়দা চাকৌবা চংপদা মসিগী ফুরিংসি লিংকেকো ।’

মমা মচা দুকান্দগী থোরক্রে সিড়িা কুমথরজুনা ঙাইহাক লেম্বী, খা-
রাং য়েংই, কদোমদা চংশিগে খনবগী মওং মাল্লি । অচৌবনা হায়রকই

‘ইমা ননাওগীসু অমা লৈবিসিরা ?’

‘মাগীদি কোন্না লৈশিদা ।’

মমা মচা বারী শায় ।

নুংখিলগী পুং অমা-অনীগী মনুংনি । মফম খুদিংমক মীনা কৃক কৃক
ইন্নৈ । মমা মচাসু পাউনা বাজারদগী মমায় অরাং ওন্দুনা থাঙ্গাল বজার
তম্মা লাকই । বান রে ট্রাফিক লৈ । ইঞ্জিন পানবা গাড়ী খুদিংমক অরাং পাংনা
খৌবিয়ু মখারোমদগী খৌজিনবিরকনু, স্কুটরশিং মনিংগী মায়কৈদা টু ছইল্লর
পার্কিং থাবা মপাদা থন্সিয়ু কারগীনা ফোর ছইল্লর মপাদা থাবিয়ু হায়বনিচিংবা
লাউর লাউরদুনা ট্রাফিকী জিপতু বান রে মায়েকুনা থাঙ্গাল বজাররোমদগী
পাউনা বাজাররোমদা মমায় মখা ওন্দুনা খৌজিল্লকি । শো-কেস মনুংদা
রাং চাউরবা নুপা অমনা মখুং তিংথোজুনা লেপ্লিবদু অচৌবা য়েংদুনা লৈরশ্বনি ।
পাখঙদুনা লিংলিবা ফুরিংতু মহাকীগুম লংনা ফজৈ । মাইক মখোল তাবদা
অচৌবা য়েংথোরকই, লাউরিবা মাইজু ময়ামগা মান্দে ইতোপ তোম্বী ।
মখোয়গী লম্পাক্তা হেক হেক খোংবদুগা মশক মচু খেই, ঙাইহাক য়েংদুনা
লৈ । লৈথোরকপদা মমা লৈরমদ্রে, অকোয়বদু য়েংই, উদে পাখংনা মমায়
অরাং ওন্দুনা চেনখংলকই মমাবু থিরকই । করম্বা কালগী করম্বা তাঞ্জানো
ট্রাফিকী জিবতুগা মাগা মায়েকুরুরে । অচৌবা লৈমায়থক্তা হায়থথরে খঙহৌদে
লৈরম্বা মীয়াম চেনশিল্লখি । অরাঙবা মখোল তাবদুনা অচৌবগী মমাসু মমায়
লৈথোরকই । মচানা শরক মথক্তা হিপলিবদু উবদা ‘ইমাগী ইবুংঙো’ হায়না
চেনশিল্লকই মচাবু কোনখংলি । ঙাইহাক্তংগী মনুংদা মফমদু মীনা পল্লোন
তরেং কোয় । মনাক নকপা অঙাংদুবু উহৌবা মীওইশিংনা লাওরকই অঙাংদু
সাইডতি চুম্বি, সাইডতি চুম্বি । পীক্লিবা অঙাংদুগী মতৌ উবদা লৈরমলিবা
মীপুম খুদিংমকী থম্মোইদা নুংঙাইতবা ফাওই । মশাদু ঙৈ চেম্বরক্রে । মমানা
মচাবু হম্মা হম্মা কৌই মনঙ্গন্দনা অপীকপনা তুমলি । মীয়াম মরক্তগী হায়নরকই
‘হোম্পিটালদা পুরো হোম্পিটালদা পুরো ।’ অচৌবা য়াম্মা তপ্পা হায়রকই

‘ইমা ঐগী ফুরিংতি ?’

মমা লৈদুনা য়েংই শরক মথজা মচাগী ফুরিংনা তাদুনা লৈরিবদু উই, হৌগৎতুনা লৌশিল্লী মচাগী মথবাজা থস্মি । অচৌবা তুমিন লৈ । পিরাংনা থুম্ফৎলবা মমিং অনীদু য়েংখৎলদুনা মমানা অকোয়বদুনা লাওরকই’ ‘নখোয় কনানো অমত্তদি ইচাগী ফিবম অসে ময়েক শেংঙুবা’ মশা ককথৎপীরবা উচেঙ্কুম মথানুংদা মচাবু কোল্লগা মমা হৌগৎলকই । মপাদা লৈরস্বা হোটেলগী শো-কেস মনুংদা অথুস্বগী নাপল তৌদুনা লৈরিবা লদুগী পেরামিটনা মখোয়বু য়েংবগুম তৌরি । মপাদু লানথোরকই ।

খুদ্দাকপম ওংবী সভাবতী

হয়েংনা করি তন্নমগবা

A.I.R. দা পাথোকস্ত্রবা বারীমচা ।

ঐ বু পোংলোই শেংচিনবিরে। ঐ ভাব অমত্তা তাতে । তশেংনা মঙনি ।
ঐনা সক্ষিওঁন ময়ায় তল্লা চঙলকখি । ঐ খোঙ থাংই হায়বা ফাওবা
খঙজদে । ঐগী খুং পায়দুনা ঐবু পংকোইদা কোইবী, লৈ চাইথহল্লি ।

লুহোংবা লোইরে । খোমদোনবীখোয়গী পাবনা ঐঙোন্দা হন্না হন্না
নানবীরগা হায়রকই, - ইচাগী আউনপোংতি ইপানা খোমদোনবীগী লাঙইবা
পুন্না ওইরগদবনি । ঐখোয়গী ইমাবুসু হন্না হন্না খুরুমই, ইচে নংনা শিবদগী
কল্লে হায়দুনা ।

লুহোংবা লোইরে । ইমা থাদোক্লমগনি খনবদা ঐ কপ্পে, কপুবসু
ঙমদে । ঐগী তুরেন্দো লাপ্পা হুন্দোক্লম্বা তারে । শনবী অমুবী তামহৌবা
তারে । হয়েং লৈঙোই লৌবা লাক্কনি হায়হৌবদু, ঐবু পোঙই হায়ত্রনিদো ।

ঐ কার তোংলে । মফম মরাং অমত্তা খঙদে । ঐনা চংলিবসে আ
ইম্ফালদনি, নিপা ময়ুমদা । বাঝায়, বেঙ্গুল খোংলে ঐ নিপা ময়ুমদা চংপা
হৌরে । উচান পাস্বীগী উমং, চীংগোন মথং মথং লাহোন্ধে, ঐগী পিনা জর
জর শিহুরকই ।

ঐনে খোঙহামপাংকি লৈরেনতোস্বী হায়বীদো । করিগুম্বা ইনাক
কৈরাক খুনবা ইমুং বিল্দিং অরাংবা শাবা নত্রগা চেক্কি বিল্দিং শাবীগে
খননবীরবদি ঐগী ইমিং তারমদ্রবসু শোয়দনা তারক্কনি । লৈঙোই লৌবা
লাকপশিংনা হায়নৈ - লৈরেনতোস্বীনা নীকপা লৈঙোইদি ওহোন্ধা ফজত্রে,
হেক কোংপগা চেক অদুম চনবা য়াই । এসু হরাওজৈ থম্মোয়দা ।

ঐনা খরা ওল্লকপদগী ওসি ফাওবা খোঙহামপাংকি তুরেল মপাস্দা লৈঙেই নীকপী অমা ওইনা লৈরক্লে । তুরেল্লা ঈশিং চাওরক্লেদি থম্মায়দা মিপাইজৈ হয়েং লৈঙেই নীকপা ওল্লরোইদ্রা হায়দুনা । ইমা অহল ওইরে অদুনা য়ুম শঙনহল্লে, পাবদি ঐনা খঙলকপদা লৈরমদ্রে ।

শজিবু লাক্লে অদুদগী কালেন, ইঙা ইঙেন মথং মথং অমুকসু শজিবু ঐগী ইথৌদি লৈঙেই নীকপা । অদোমবু পোৎশঙবমগী হুঙ্কাম য়েলাগী মহাও খঙবীদ্রাও ? পোৎশঙবম য়েলা হায়দুনা কৈথেলদা য়োনবদো ঐথোয়গী ইঙ্খোলদগীসু য়াল্লা যাওবনি । লাইবক ফরবদি ময়াল্লা লৈবীরকপা য়েলাদো ঐনা হেকথিবদু ওইরন্বসু য়াই । অদুদগী ঐথোয়গী ফাইরেন থাসিদি য়োংচাক্তি শেল য়াল্লা শাংপোৎনি । হিয়াঈ, পোইনু লৌখাওবা ঐবু খুৎনেক নেকপা য়াল্লা লাকই । খঙদে ঐনবু য়ৈরবদি অহল লমনশিংনা মচু তাই হেঙা হায়রকই । ইম্ফাল হায়বদো ভাড়া শিকিহুমতনি হায় অমুক্তবু য়ৌরববু ওমদেনে ।

পাংখং অনিখক লাকই, ইকপু ইকাইজৈ । খঙহৌদনা হায়রকই - শমনগা শাংবনে ওম্ছোক্তা ফজব্রে সত্য শক ফজবা হায়বসে য়েংদবা ওমদেকো । খঙদে, অসিগুস্বা রাসি তারগা ঐগী থম্মায়সে হরাওদবা হেঙা ওমদবা । অদুবু ঐগী ইথৌদি কায়বা য়াদে, ঐ লৈঙেই নীজুনা লৈ । পাংখং অমনা অমুক হায়রকই - ইম্ফালদা লৈরুরসি । পৃক্লিংসি মিপাইবা অমবু পোক্তকই, যাদি য়ানীংই । অদুবু ওইহাক লৈরগা অদুম চংব্রে খঙদেদা ঐনবু ইম্ফালদা করমহায়না লৈদৌরিবনো ।

গাড়ীগী দ্রাইভরশিংসিনা ঐঙোল্লদগী লৈঙেই হাপকেদা হায় । ঐদি নীকপা ওমসু ওমদনা ঐনা অঙস্বা খরা নীক্লিবসু মুম্লে ।

মনিশঙথোয় খুদোপ ফজবা শিরদুনা ফি ফজবা শেংলদুনা সাইকল মনীংদা ইম্ফাল চংখিবদো ঐসু চংনীংই ।

লৈঙেই অসুম নীকপদা সনা খুদোপ অমা ফংখি । মসিবু মপু থিসিরা কনাগী ওইরমগবা ঐবু হুরানবনিকা হায়রক্লেদ্রা ? ইমাদা পিশিনব্রে মপু লাক্লেগা পীখিববা ।

মীনা ঐবু লৈশাবী ফারে, শক ফজবা হেনগংলে, মঙাল তারে পঙহায়দা হায় অদুবু ঐনা লৈশাবী ফাবা করম হায়না তৌই তাকউ হায়বা সুকয়া যাদে । ঐবু চাক খরা য়ান্না চাঙ, চাউগদবা ব্রাংলি হায় ।

থবক শূররগা হল্পকপদা ইমানা চাক লৌইদুনা হেজা লৈরমই । ইঞ্জাং ওহোক্রা হাওত্রে য়েন্দেমনে, কারোননে, গা অয়াইবা খরা থারুগা মোরোক খরা শারপ্পা থোংবদুদি সে করি অমুক হংলুগদগে ?

ঐখোয়গী তুরেলগা ঐগা য়ান্না নুংশিনে । তনবু তল্লি ইঙাও গাওশিল্লরদুনা ফনেক পুরকপদো ঐ উদ্রিঙেদা হেজা পুদুনা চেল্পন্বা । ঐনা তান্নবসিদি অদুদগীদি মাসু ব্রা ইতীংলিবদুদা য়ান্নুনা হেজা থল্লমই । লাইরেন মাল্লদুনা থেক্কাই থেক্কাই ঐনা কুমথরগা লৈঙেই কোৎপদা ঐগী খোঙ ময়াদা করিবু হায়রিবনো চ্রোক চ্রোক উরু রু খোঙসিদা উরু উরু লৈদুনা শান্নে । শাওরমালে হায়দুনা লৈরাইদা কাখংলবদি হেজা ফখি । মরক মরজ্ঞা ঐনা ঐখোয়গী ইংখোলদা শাংপা লৈহাও অদো হেক হেক চিল্লি মঙোন্দসু অমমম হেক পী ।

নোংমা খন্না থোইবীগী ব্রারী তাইয়ে অদুদা ঐসু লোক্তাক য়েংনীংবনা খাঙবা গুমদে । ইমানা হায়রিবা ঐখোয়গী তুরেন অসি লোক্তাক্তা তাই হায় অদুদগী ঐনা চেনা শাবা হি অমা তাওথহনখিবনি শোয়দনা লোক্তাক্তা তারল্লনি ।

লাপ্পা পুন্দুনা লৈরিবা শজিক চারিবসে ঐখোয়গী শনবী অমুবীদুনি । নুংখিল ওইরবদি হম-পো হায়দুনা হেজা থোংলকই অদুদগীদি ঐসু শম্বল্লৈ পান্নী মরক অদু ফাওদুনা মাৰু তুরেন্দা পুথদুনা ঙ্গিশিং পিথকই ।

ঐখোয়গী ইমান্নবা ময়াম লুহোংনত্রে । মখোয়গী লুহোংবদা ইমাগা লোয়নদুনা হেক হেক চংলি । করিগীনো খঙদে দোলাই তোংলমদাইবু যৌরবদি হেজা কল্পা । খঙদে দোলাই তোংবসিবু য়ান্না নুংঙাই হায়নবদাইনে ।

ঙসিদি খোমদোনবী লুহোংবনি হায় । লৈঙেই কিলা কুন্না পীদবা যাদে হায়রমই । থবকুগা চিনবনে, ফিরোলনগা নাতে চাদবনে চংপা ওম্নোইদৌরিয়ে । মাগী নিপা বর অদু আ ইক্ষালদগীনি হায়য়ে । হাইঙ্কুলগী

ওজানি হয় । যান্না করে, ঐনা হয়েই ইক্ষালদকা চৎলবদি
খোমদোনবীখোয়গীদা চঙবা য়ারেদনা । ঐখোয় ম্খারোমগী অবোকখোয়
ইমহালখোয়সু লৈঙেই নীকপা হেক হেক খোরকপনি অদুবু ওসিদি লুহোংবা
চৎকনি হায়দনা অমত্তা থোরক্তে ।

বর লাক্ষ্মে হায়নৈ । ফরে, হোরেন য়েংহৌবা হায়বদুনি । মতম
অসিদা তুরেল মপান্দুদা বরগী কোয়েং য়েংপা অমা ফৈজোম তাখংলদুনা
ঐগী ইনাফুদা কন্না চেল্লকই । ঐ উবদগী অমুকা হেন্না য়াংনা চেন্নে । ঐ
লৈঙোই নীকপা অমক হৌরে ।

গুইহাক লৈৰগা মী খৰা অমুক তাল্লৰকই । এঙোন্দা বৰ কদোমদা
 চেনখি খঙহৌৱা হংলকই । মানা চেনখিবা মাইকৈদা খুং থিন্দুনা ঐসু ফজনা
 তাকখি ।

মী তরামুক চেল্লভুনা ঐঙোন্দা শোর থবেৎ থবেৎ হোনবথৈ হংলকই - 'কন্যা চেনখিবা উহৌব্রা ?' মী অনি অহ্ম অমদি হেক উবদা হাৎকনি ফাওবা হায়নরক্কে ।

এ কিবনা লোইরে । পোৎ চৈ লোইশিল্পে খুনা ইমাগী মনাক্তা চেলে ।
ইমানসু খবকশূবা চংলুরনু ঙসিদি ইরাঙ লাঙলে হায়দুনা এ ফিরোল
হোংদোক্তুনা পোখাগে তৌই ।

ঙাইহাক লৈৰগা ঙসাইগী তুৱেল মপান্দা এবু কন্যা চেনখিবা উহৌৱা
বৰ চেনখিবা উহৌৱা হংখিবা ময়ামদো ঐখোয়দা লৌইনা হুপচিল্লক্কে ।

হুজিঙ্গা থোকখিবা খৌদোক অদু নিংশিংলুবদা বর কন্যা মাঙখিবা
ঐঙোন্দা তইনরক্কেদৌরমাল্লে হায়দুনা ঐ কাংখদা চঙলে । ঐ না থাঙ্গতুনা
তারমই ।

ইমা মপাক্কা লংচাক চাকুনা লৈ । অহল অমনা ইমাদা হায়বদু তায়
ইতৈমা ঐখোয় ময়াম লাকচরিবসিব করিব হায়না হায়শিগে খঙজদেনে ।

ইমানা খুমই - করি তাকপিগদবনো হেজা হায়বীযুনে ইবুংঙো ।
 অহল অদুনা হায়রকই - ফরে, হেজা হায়জরগে ইতৈমসু তাবীবল্লগনি
 লহোংবগী কন্যা চেনশ্বে । হৌজিক লহোংবা অসে কায়রবা হায়বদনি ।

অদুদা ঐথোয়গী নিপামচাদি শিরনিবু হায়রে । চেনখিবদগী ময়াম চঙদুনা তান্দুনা ফারে । ঐগীদি মথন্তনি পোকচবা শিখি নাখিবসু থোকহমিংদে । অদুদা ঐনা ইতৈমদা অমুক্তা খুৰুমজগে ঐথোয়বু মায় ঙাকপীদুনা অমুক্তা কনবীযু হায়জগে লাকচবনি ।

ঐথোয় ইমা করিমত্তা খুমদে । ঐসু কাংখা মখাদগী থোরজুনা লোম্মা য়েংই । ময়ামদু তুমিমা সুমাংদা লেপুনা লৈ । অহল অদুনা অমুক মখা তারকই - ইতৈমগী ইচানুপী লৈশাবী অমা লৈ হায়না তাইজ অদুনা ঐথোয়গী অঙাংসিসু থোইদোক্কা মরম ওক্তবা নন্তে, হন্দক্কি মতাংসি খুয়ৌনরবসু ঐথোয়বু কনবীযু । অসি হায়রদুনা লোইনমক ইমাদা খুৰুমই । খোমদোনবীথোয়গী পাবসু ইমাদা খুৰুমই, হায় - ইচে ইচাগী আউনপোং ঐনা লোইনা তৌনি ।

ইমানা ঙাইহাঙং তুমিমা লৈরগা অমুক্তং খুমই - খঙদেনে তৌবিসে । অদুদগী ঐবু কৌথোরকই, ঐবু পোংলোই শেংচিনবীরে, ঐ লুহোংলে । ঐ লৈঙাইনীকপীনি ঐ লুহোংলে, ঐ নিপা ময়ুমদনি চংলিবসে । থাংমৈ অটৌবা অশাংবা পরেং পরেং শানা থানবা মফম অমা যৌরক্কে । নুংখিলগুম্মা ঙাল্লি । ইম্ফাল যৌরমালে । হয়েংনা করি তল্লমগবা ?

চোংখাম ওংবী সুবদনী দেবী

শ্রীমতি চোংখাম ওংবী সুবদনী (নবেম্বর ২৮, ১৯৬৩) : কৈশামথোং তোপ লৈরজ্জা লৈ । হৌজিক হৌজিকমক ষ্টেণ্ড কলেজ, কোংবগী মণিপুরী লোন অমদি সাহিত্য বিভাগকি সেলেঙ্গন গ্রেড লেকচররনি । সাহিত্যগী চেফোঙ কয়াদা অইবীগী শৈরেং অমসুং বারীমচাশিং হাপখরে । “মালেম অই কোল” না পুথোকপা শৈরেংগী লাইরীক “ঐথোয়গী ষোঞ্জেল” দা অইবীগী শৈরেং হাপত্রে । অইবীগী ফোঙব্রবা লাইরিক্তি “পারী নঙবু কনানো” (শৈরেং, ২০০২) নি ।

ওসি বুদ্ধ পুৰ্ণিমানি

A.I.R. দা পাথোকপ্তবা বারীমচা ।

ওনগনবা তাইবঙসিদা ঐ নিপা অমা ফংজরে । য়ুম পানবা হায়বসি
য়ান্না কিরমই । ইথকী অহন খরনা লৈশারিঙেদা ইনশিল্লি ঐবু হেজা
অপান্না নিপা অমা খন্দুনা ইশানা য়ানা চেনখিনবা অদুবু মায় পাকখিদে ।
অকোনবদা ইমা ইপানা ইঞ্জিনিয়ার বাবু অমদা থাজবিরে । অরান্না খুজং
ওইবনা লুহোংবা থিনবা মতমদা ময়ান্না লকুখি, গমবুট তোংলগা লাকহৌদবনা
ফৈজোমসু লৈখোম্না লোইরেদো হায়দুনা ।

মতম হৌখিদুনা ওসিসু পুন্ধ পুৰ্ণিমাগী অহিংনি । মপুংফারবা পুৰ্ণিমাগী
থা নোংপোকী চীংলক্তগী তরং-তরং থোরকই । চীল্লবা য়ুমসিদনা ইথন্তনি
মাদি হল্লকখিরৌই হোরেন নোংয়ায় মতুংদনি । তুফক তুফাই চল্লবা পুন্সিসিনা
হৌখিবা বা কয়া অমসু পংনীং নীংশিংলকই ।

হৌখিবা পুন্সিদি ফিশা লোনশা তৌদুনা লোংখোন্দুনা হৌরকপনি
লোয়ননা লাইরিকসু তম্বা ওল্লবা হোংনৈ । পোইনু থাদা খুজংগী স্কুল,
কালেন্দনা লৌ লোকপগী ছুটি থাবা মনুংদু মিকুপ অমঙসু পোথাবা
ফংলক্তবনি । লাইরবী ইমা বাজীগী মতেংসু ওইখি নোংমগী লৌ খুৎনেক্তা
লুপা ৮/-দুনা । মরম খরা মোকপা শারুংবদুনা ঐ লাইরিক মখা তমথবা
ফংখিবনি নত্রবদি মামখোয়না লাইরিক তম্বা তোকহল্লো হায়দুনা ঐবু য়ুম
পালহল্লবা হোংনবদু ঐ ফনা অঙাং ওইরিবনি । মামখোয়না য়াবদি তা-
সেলুংবনি । মহাক ফল্লং খাবা তৈবা য়ান্না হৈ । ওসিগী অসিগুন্না থাবল
ফবা অহিং অমদা ইমাগা ঐগা ফৌ শুমিন্নরম্মী । ইমানা ফৌশু ঈশৈসু
শক্কেলকই -

“কুঞ্জমালা ভাঙ্গায়রে

ভানুবা মঠে ফৈগঞ্জাও

তোনুগী মবুং কাংক্রম খুন

লৌনরে লৌনরে ওখা তুঙ্গোর স্বায় ।”

নুংশিংনা লিরি-লিরি হুস্মা থাবল ফবা অহিংদুদা শৌগ্ৰী মপালনা নীংখিজনা শাংপা, চু-ফৈদোমগী চু মনানা লেঙ লেঙ চংপা মতমদুদা ইমাগী ফৌশু ঈশৈদু পুক্রীংদা নুংওনবা অমদুম ফাওরকই । তাঞ্জাদুদা তা সেলুংদু প্রপ-প্রপ হেক চঙলকই - ইন্দোন কদায় শূকতু ঐ পায়গেসে মেরাতোঙ্গীয়া ঐখোয়নি লঙনগে । ইমানা ইমুংদা হেক চঙখিবগা তা সেলুংনা হায়রকই, - মেরাতোঙ্গী নংনা হায়রিবসিবু ঐসিবু লাইরিক হৈতে হায়রিবরা ? মহাকী বাদুদা ঐ খুম্ফম খঙদে, অসুম্মদি খুমখি, অদুগী নঙেদা তা-সেলুং ঐদিনে যুম্বব পানগে খন্দিদা ঐখোয়গী খুঙ্গংসে শোখরিবসে অমুক্তং মীরক তিলহুয়া ওল্লবা হোৎনগে খল্লি ।

তুরেলনা চেছুরকপদা কাওশিং ময়াম থেংলম্বুগুম তা-সেলুংসু ঐগী পুন্দিদগী অদুম চংপ্রে । অরান্দা লমদা লৈহৌবী ঐনা মীরমদা লাইরিক তল্লিঙৈদা খঙনখিবী সিসতর জোসিলাদুসু নীংশিংই । মহাক যুম পান্দবীনি পাল্লরোইসু হায়হৌই । ফিঙেতনা কুপশিল্লবা অকে অমৌ যাওদ্রবা পুন্নি উরুবদা যান্না পামজরকই । কথোয়ল্লবী অপান্না মিহৌবা লৈত্রবী পুন্নি অমনি । ঐনা লান্না ফংলরোইকো খল্লবদা নুংনাংবা ফাওই । ঐ শেল-থুম ব্রাংপা লৈতবা সহর ময়ামগী অকে-অমৌনা থল্লবা বিল্ডিং অমগী মপুদি ওইহনবিরে ঈশ্বরনা । অদুবু অথোংপা-অমেংবা মনম নুংশিবা লৈ পারিজাং, মধুমতি, জাতিকুম্বী থল্লা হৌবা খুঙ্গংগী অহাঙবা লৌবুক্রী শেংলবা নুংশিং, ঐখোয়গী খাংপোক অদুদি মমল নাইদবনি হায়বসি হৌজিকুদা খঙলকই ।

ঙসিদি ইঙ্কি শীংলবা শূমাঙসিদা শাংলি কেকতস পান্দীদগী লৈকংগী থম্বাল । মনমদি নমদে অদুবু তিজ্জং পান্দীদুদগী থোংলবা লৈনা লৈরিজুনা থল্লবা থম্বাল অমা শাংকাইরকপদুদি তশেংনা পুক্রীং নুংওনহল্লী । অয়ুক-নুংখিলগী মতমদসু অরান্দা শল্দোক্লিবা নোংমাইজিং চিংশাং পরেং, নোংচুপ চিংশাং, ঙাপ্রম চিংজিন বাইনোকুলার থারগা য়েংই বিল্ডিংগী ছাদ মথক্তগী ।

ওসিগী থাবলসিদনা ফমলি সুমাঙদা, ইথস্তা ওাইরি কারগী হোরোন
মখোন । অদুদগী যোৎকি গেট হাংবা মহাক থেঙনা হল্পক্কনি । পৈশা চবুন-
চবুন পুরগা অদুবু মীরোন তানা ওাঙনবা যাদনা যু ওাওরগা হল্পক্কনি, মসিবু
ওইবা তাই খুজ্জদা লৈরিওঁদা সহরগী মীদি চাউখংলি হায়নবদো ।

অমুকসু নোক্খিৎলকই থায়না মীরমদা লাইরিক তম্মীন্নবী ইমাম্মবী
অমনা হংখিবদো নখোয়গী লুহোংবদি পৈশা কয়া তিংই । ঐনা খুমই, -
করিগী পৈশানোনে ঐনা অপান্না বর অমা খঞ্জরগা ইমা, ইপানা লুহোংবিরগা
অঙন্বা অউনপোৎ খরা পীরগা লোইরে । মরুপ অদুনা নুংঙাইতনা হায়খি,
- ঐখোয়গীদিনে নিপা অমনা মচানুপী অমা হেক পোকপদগী লুহোংবা নুমিৎ
ফাওবা তানবা শেলদুনা মচানুপীগী দহেজ ফাওবা কোম্মদে । ঐনা খঙদি
ইখঙ খঙদনা অইবা শারদুনা হায়জিল্লি - মণিপূরগী নিপাশিংদি য়ান্না ফৈ
কৈদৌনুংদসু নুপীবু হস্থনা য়েংদে । নংসু লাকও মণিপূরদা য়ুম পাল্লুরসি ।’
ওসিদি খল্পকই মরুপ অদু মণিপূরদা লাজুনা য়ুম পাল্লমদবা ফৈ ।

মতমদি হৌখি ওসিগী বুদ্ধ-পূৰ্ণিমা বুদ্ধদেবনা অরান খুভম ফংখিবা
শেংলবা পূৰ্ণিমা নুমিৎসিসু অদুম হৌখিনি ঐগী পুজিসিদি অওনবা
লৈররোইদরা !

গেটতা সাইকলগী মন্দিলা বীঙলকই - কনা ওইরিগবা । গেট
হাংদোক্কই মহাক চঙলক্কে হেরো সাইকল অঙাঙবা অমা তোংলকই । কার
মমাম্মবগীদা থনন্নে হায় । হাউসি কল্লুবদা ফাওরকপা সাইকলনি হায় - মহাক
যুদি ওাওরজুবগুম তৌই । ঐনা খল্পকই, - মহৌশাগী ফজবা থাবলনা
চামথোক্কবা লুপামচুগী অহিংসি মাগী থম্মোইদদি ইপান পান্দবজাংলা, ঐনা
হায়ক্কই, - ওসি বুদ্ধ পূৰ্ণিমানি নঙবু খঙদ্রো । মানা খুল্লকই, - ও, অদু
ওইরবদি ওসি লমজাউগী থোংদু শজ্জারল্লনি হয়েংদি বিল খরা লাজৌরিসে ।

অহিংনা থেঙজিল্লক্কবা মতম বুদ্ধ পূৰ্ণিমা নুমিৎ কনানসু উবিররোইদবা
মতমসিদা মকা ফল্লা শাংলি লৈকংগী থম্মালনা ।

চোংখাম ওংবী সুবদনী দেবী

থন্মোয়গী কাচিন্দা ওমচাকুরিবি থাবলৈ

হ য়েংদি চৈরাওবা নুমিং ওইবনা স্বাইরম্বন বাজারসু মীনা চিক্কা চাইনা
ওমদরে । চহী অমগী অমুক্তং থোকপা চৈরাওবা নুমিংসিদা কৎনবা
চৎনদুনা লাকপা পোৎলম কয়া মাইকৈ, মাইকৈদগী পুখৎনরজুনা য়োম্মরি ।
কনানা থোং-থাকুবগী মথেন, কনানা য়ুমগী থোংগান্দা কৎননবা হৈ-লৈ
কয়া অৱাংপা অমতবু লৈতে ইসু হেক শুই । পুন্মক লমদমসিদা হৌজবা
মহৌশা লাইরেন্দিগী পোৎথোক ঙাঙনি । য়েংবদা ওম্হোকা নুংশিব্ববা
কৈথেলগী শক্তম অমনি ।

পোং য়োল্লীবা ময়ামদুগী মনুংদা কুসুম, লৈরি, কোম্বীৰৈ ইপুন পুন্না
শেমজবা নাচোমবু লুকমাই চোন্না য়োনজরিবী অমদি থাবলৈনি । থাবলৈ
মতম, মতমগী মাগী ইম্হোলাদা থাজবা ইম্হাং নাপী কয়া য়োঞ্জদুনা পুলিগী
লানফমদা মায়েকজরিবী অমনি । ওরাংদগী হৌনা মাগী ইম্হোলাদা মতম
চঙনা থাজবা কুসুমগী ফৈদোম অদু হেকচরদুনা অহিং মিংশেল ঝাঙদুনা নাচোম
শেমজবনি । চৈরাওবা নুমিংনা লাকপসিদা থাবলৈগী পৃক্তিং অসি অনৌবা
আশা অমুক অমুক চোংখংলকই । কুমশিসু মহৌশাওন্না কুসুমগী নাচোমশিং
অসি য়োঞ্জবদা ফংলকপা মসিগী অশিংপা পৈশাদুনা মহাকী ময়ুমগী চৈরাওনবা
মথেল-লুকোই লাংজনবা ওইগদৌরিবনি । মতম অমদা মাগী মপুৰোইবা
তোমালনা হিংলিঙৈদদি পুলিগী পোংলুম য়াওরমদবনি । ওসিগা য়েংনরুবদদি
ওম্হোকা থেংনরবনি ।

মতম অমদা লৈকাইগী চাক চা হৈজালফম ওইজরম্বা য়ুম, ময়ামগী
পুনফম ওইজরবা য়ুমদো ওসিদি তুমিং ফাওবা পাইরদরে, - য়ুম্মোন
কৈরোম্বনা হজোইনবা, কি-তুৰ্জচনবা য়ুম ওইরক্কে । মতমসিগী চৈথেং

ফংলবা থাবলৈগী ইমুংনি । মাগী ফিজিগী লন ওইজরন্থা মচানিপানা মতৌ
করুয়া ময়ুম থাদোফুনা চংখিবনো হায়বদুদি কনানসু খঙবীবা নন্তে । অরান্না
খুজংগী চিদাই অমদা লৈজরবসু অহানবা ফংজবা মচানিপাবু মই-মশীং মতীক
চানা হৈহনখি । মমান্নবশিংগী মরক্তা মীথোই-মীহেনবা ওইহনখি । লৈকাইনবু
হায়নরন্থনি নখোয়দি নচাগী নপান নৌনা চাগদৌরিদা মচা শেদ্বা কনন্তেদা
হায়দুনা । পৈশা মতীক চানা পায়হৌদবা, শজ-পজ লৈজদবা থাবলৈগুশ্বগী
মচানা লাইরিক ফনা হৈদুনসু কৈদৌনি । লমদমসিগী অঙম অথৌশিংনা
য়েংলিবা মীৎয়েংদি পৈশাগা মনতীক্লবা ঙাঙনি । অসিগুশ্ববা মখোয়গী
রাখল্লোন কয়াদুননি কাং-খোং চাইরবা সমাজ অমা ওইরকইবা । মচাগী
অব্রা-মৈচাক্লা মনুং-মতম চাদনা লৈবিদবনি তোমালসু ! অদুবু হিংদবদি
য়াদবনিনা ঙসি ফাওবদি থাবলৈ হিংলি ।

চৈরাওবগী কৈথেল কানরকপা কয়ানা মতম কুইনা উল্লবা ফংখিদ্রবা
মরুপ-মপাং, মশুঙ মমান্নবী কয়া থেংনজদুনা হৌশ্ববা পুলিবু নিংশিংদুনা
হরাও-মোমোন নোকচরি, কয়া অমনা শকফম হঞ্জীল্লা মচা কায়নখিবগী,
মপুরোইবনা ইশ্বোকপীরন্থগী ব্রাৰী কয়ানা অব্রাবা শরুক যামিন্নবসু
কোঙ্গাইনি । অব্রাং-অপা লৈত্রবী কয়ানা মকে শেমদুনা চৈরাওবগী কৈথেল
কানরকই, কয়া অমনা মমাইদা মাইহিংনা পুল্লবী অক-অনানগী রাখল লাগ্লবী
কয়ামসু যাওরি । অব্রাবা নুংঙাইবনা থল্লবা চৈরাওবগী কৈথেলনি । কৈথেলগী
চিদাই অমদা পোং য়োল্লীবী থাবলৈসু উচিন-নাচিনা তঙখাই অমমুক্তী
শিংখৰে । থাবলৈ নুংশা শ্বর খজিক্তংদি হোস্কেকচৰে চৈরাওবগী মথেল
লুকোই শিঞ্জনবদি শিংচৰে হায়দুনা । ফনা ঙলদি লাকচবনি অদুবু পোংতি
লৌইবা খমবা লৈতৰে । রাখলদা লাংতক্লবসু ফাওরকই নাইতোম তারবা
মাগী য়ুমদা লৈহৌরিবা মচিন-মৌপ্বাদুনা কমদৌরমগবা ! খুংলাই পায়বশিংনা
য়ুম অদুবু কৌয়শিল্লমগদ্রা ! থাবলৈগী থস্মোয়গী ঈপাক্তী অব্রাবগী সৰুক্লা
মতম চুয়দা খোন্হাং য়ৈরিবা ঈরাওখোলনি । রাখলনা নুংবংনরিঙৈ তাঞ্জাসিদা
খঙহৌদনা অতিয়াসু ইমম মমশিল্লকপগুম তৌরি । মমশিল্লকপদা নন্তে নোং-
খোংবগী ঝাক-লাওবগী মখোলনা পুমনি নিলখৰে । পোং য়োঞ্জরিবা অমদি
লৈবা লাকইবা পুশ্বমক পঙচেন্দা চেম্লে-পঙলাওদা লাওনৈ । অকনবা নোংলৈ

অমা যাওনা চুথরকইবা নোংলকুদা চহী মশীং নাইদনা হন্ন হন্ন ফোৎচরবা থাবল্লৈগী ছাটিন অদুনদি কৈদৌনি । অকনবা নুংশিংকী শাহ্ম অমদা খঙহৌদনা থাবল্লৈগী লুকমাইদা লৈরিবা কুসুমগী নাচোম ময়্যামদুসু লোইনা হমদোকখিদুনা লৈমায়দা মচোই মচোই তাখরে । মফম খঙদা চেম্মরিবা মীয়ামগী মখোঙনা কুসুমগী নাচোমশিং অদুবু নেংশিনবীদুনা চম্মফম খঙখিদরে । খোঙনেৎনরবা কুসুমশিং অদুবু উরুবদা থম্মোয় কায়রবী থাবল্লৈগী মমিৎতা পিগী ইরা চেম্মকই । ওহাকী মনুংদা শাগৎচরুবা আশাগী দলান কায়রম্মী । মাগী লুকমাইগা থঙননা ফল্লিবী মচে তোম্বীদা হায়রকই - ইচে য়ুমদা হন্নবা তৌরসিরা ? - ইচেগীদি পোং লোইনা শিংলবগুম্বনি ।

মচে তোম্বীনা ওসাইনা হায়নিংলিবা ব্রাফমসু অসিনি অদুবু থাবল্লৈগীদমত্তা য়েংবীদুনা হায়দবনি ।

ওহাকী মমাংদা পুমনি নিল্লম্বা ইমা কৈথেলসু খুস্তাক-লানশিবগুম্ব তৌখরে । নোং হাংখিবিদি লাইরদুনা হেন্নদুম কুঙনা চুথরক্লি । নোংথাং কুম্বা, খাক লাওবনা অতিয়াসু ভৈরবীগী শক্তম লৌরক্লে ।

তফিং, তফিং অথুবি খোংথাংদা থাবল্লৈগা ইচে তোম্বীগা ময়ুম মাইকৈ পাংলক্লে । হরাগাডীদা হেক হেক হনবনি অদুবু গাড়ীসু অমতা থেংনদে । মবান্নি বারী শানা শানা লাকপদা নুমিৎসু ময়ুম চঙখরে । চংনা, চংনা মচিন্দা বা পঙাঙদা ঙাঙবা হৌরক্লে । মানা ঙাঙলিবদো ইচে তোম্বীনা তাবদা রাখল চোইরবী অঙাওবী অমনা ঙাঙবগুম্বী । ইচে তোম্বীসু হেক হৌদোকলুই, থাবল্লৈ-হায়গুম্বনা নঙগী নচানিপাদো লৈজরল্লবদি নঙগী মতেং খরদসু পাঙলমগদবনি । মচানিপাগী বা পল্লকপদুনা অচাকপা মৈদা ঘী হৈজিনবগুম্ব থাবল্লৈগী থম্মোয়সে মৈরী থোক্কা চাকখংলক্লে । হৌখিবা কয়াসু নিংশিংলক্লে । মাগী মচানা ইন্টার্ভিযু কয়া যাওখিবা; অঙাং ওইরিঙেদগী মকোক্তা তাদুনা লাকচরবসু থবক ফংখিদবা মচাবু ইনথুদুনা থম্বীরম্বা । নোংমা খঙহৌদনা মচানা য়ুম থাদোফুনা চংখিবা ! ওসি ফাওবা মচাগী মরি মখোং খঙদনা থাবল্লৈনা লেল্লীবা ।

ইচে তোম্বীনা ঐ চঙহৌরগেকো হায়রকপদা থাবল্লৈ-ভাপ খঙতা তারকই ময়ুমগী কোছোং যৌরল্লে । বাইহৈ অমতং লৈজবী থাদুনা হায়রকই

- ইচে চুমদ্রনে ঐগী ইচাদো য়ুম থাদোজুনা চংলমদবা য়াবনে ওসিগী মপুকচেল
শেংদবা অঙম্বশিংনা থোকহনবনে, থোকহনবা !

থোঙ্গান্দা মমাগী মখোন তাবদা লোনশিলম্বা থোঙ হাংদোক্লদুনা মচিন
মৌপ্বানা মমাবু ওকচরম্মী । ‘ইমা লাকও ওসাইদগী নহাক ওাইবদা
শিগদৌরবনি, হয়েং চৈরাওবগী পোৎ-চৈ লৈরক্লবা নংত্রা ?’

চোংথাম ওংবী সুবদনী দেবী

মুংশিরবা আশা

কালেন নুংশাগী য়াক্সবা মৈশা নেমথরকপদা ঙাইরি । য়াচংলকপগী
মমলি মমলি তৌরকপা মীশক খঙবদা বারবা মতমনি । থাবলৈ ঙসিদি
কৈথেলদগী ঙন্তক কুল্লকই । মচানা লৈখিদবগী কুমওন যৌরকলে । লময়াইদা
ফল্লদুনা কৈথেলদগী মচাগীদমক লাইদা কংলুনবা লৈরকপা পোৎচৈশিংদু
অমমমতা ওইনা লৌথোক-লৌথোক্কা মচাবু নীংশিং-নীংশিং মিৎলুদা ঈরা
চেল্পকই । কদোমদনো খঙহৌদনা লাগুকা লাকপা নোংমৈ মখোলনা থাবলৈগী
রাখলগী খোঙজেলদা অপনবা পীরকই - তোক-তোক-তোক-তৎ-তৎ-
তৎ-তৎ লকক তৌনা তোক-তোক-তোক-তোক, ঙাইহাক কাপ্লম্গা মখোলদু
মমি শামস্ত্রে ।

হান্নদি নোংমৈ মখোল তাবদা থককৎনা মথোঙ খঙদনা কোইচেন
চেল্পস্বী থাবলৈনি । ঙসিদি নোংমৈ মখোলদুনা থবলৈবু মচি ফাওবা লেংহনবা
ঙমখিদরে । থৌ-রা শারুদনা সঙ্ক্যাগী ধুপ কংনবা থৌরাংলকই । ইমুংদা
ধুপ কংলিঙৈদুদা গুরুং-গুরুং, গপ-গপ, নুপামচা অনিদুনা চেনশিল্লকপদু
উহৌদ্রে ।

‘ইমা-ইমা’ তুংলোমদগী ইপা পাখৎনা কৌরকই ।

লাই খুৰুল্লম্গদগী মমায় ওনথোক্কপদা লময়ায়দা থাজদনা লেপ্লমলিবা
অনিদু উরকপদা শ্বায় লাওরুরে হংলকই ।

‘কনা-কনানোনে ইবুংঙো নখোয়নিবো ? ইমা ঐখোয় চাউথোইবগী
অঙাং ওইরিঙৈগী মরুপনি । মীয়াম্দি ঐখোয়বু লালহৌবনি হায়বী অদুবু
ঐখোয়না খুং থারুরিবদি লৈবাকসিগী মীচম প্রজাশিংবু অচুম-অরান য়েংদনা
নৈরবা ময়াং সিফায়শিংগী মথজুনি । ইমানা মতেং খরদং পাংবীয়ু হায়না
চঙজরকপনি ।”

অহল ওইরপ ডৌবদুনা হায়রকই । “ইবুংঙোখোয় ইমাদি ইতোমতা লৈবনি, নমাল্লবদুসু লৈখিদবা কুইরে, নপা অমা লৈবদুসু অরান্দা থবক শুবা চংপ্রি, ইমানা করি পাংবা ওমগনি অতৈ অমদা য়েংখিবনা ফরোইদ্রা ?” থাবল্লৈনা তপথনা হায়রকই । “ইমাদা থোইনা রাগদবা নন্তে, ইমানা ঐখোয়দা পাংবীগদৌরিবসি হোংদোক্লবা ফি অনীগা ফুরিং অনীদংগনি । য়ান্না থুনা মফমসি থাদোকহৌদ্রগদি আর্মিনা কোয়শিনত্তগনি অদুনা খুল অসিদগী লাপথোকখিবা য়াবা অশন্বা লম্বী অমতংগা তাকপীমু ।” খর নহাদুনা ফিংলপ হায়রকই । “অদুদা ইবুংঙো ইমাগীদি নিপাদি নঙ বাজি মতোমতনি, অহনগী ফুরিং অমদি লৈরমগনি অনিদি শুররোই । ইচাশিংনা পীমু হায়রগদি অদু মঙাই ।”

“হোয় ইমা কুইথবিরনু অরৈবদু পুথোকপীরকলো ।”

খর অহলদুনা রা তেনশিল্লকই । অঙাং অনিদুগী তহা তহাবা মতৌদুদা থাবল্লৈদু চঙখিদুনা খুয়াদা থারিবা অমনবা উপুদু হাংদোক্লগা মপুরোইবগী থপুনা থমলিবা মনজুনরবা ফৈজোম অনিদুগা পুময়াংতুগা চিংথোক্লক্লে । ফিশিংদু চিংথোক্লকপদা লৈখিদ্রবা মচাগী নীংশিং খুদম ওইনা থমলিবা ফুরিংতু উরকলে । মাবু হান্না নীংশিংলম্বদগী হেন্না নীংশিংলকই । মচাগী মমান্বনি হায়খিবদুগা মতেং পাংবিত্তসিরা অমুকসু খল্লি । লৈখিদ্রবা মচানি, হল্লজুনা অমুক লিংলরোইদবা ফুরিংনি, পিথোকত্তগে বল্লদুনা ফুরিংতুসু য়াওনা চিংথোক্লক্লে । মচাবু নীংশিং-নীংশিং হেন্না-হেন্না থিংবা ওমদনা পি-শীহুরকই ।

“ইমা খর থুবীয়ু” অহল ওইরপদুনা হায়রকই । থাবল্লৈনা মপি তৈথোক-তৈথোক্কা মপুরোইবগী ফিরোলশিংদুগা মচাগী ফুরিংতুগা পুথোক্লজুনা মগী লেংমান্ববদুদা পীরকই । থাবল্লৈগী নুংশুক-নুংজানবা মতৌদুদা ফিরোল হোংনা-হোংনা অহল ওইরপদুনা হায়রকই -

“ইমা ঐখোয় অমুক শোয়দনা লাকচখিগে, ফিশিংসি শোয়দনা থিনজরকখিগনি ।”

থাবলৈনা শকখঙদবা নহাশিংদুবু মচাশুন্না খঞ্জিল্লকই, হায়রকই -

“ম্মারে-ম্মারে ইবুংঙো, খিল্লজুবসু ম্মারেদা ।” “ইমা লম্বেল খঙলগদি অমতগা তাকপীমু ।” খরা নহাদুনা হায়রকই ।

থাবলৈনা লম্বী তাল্লকই -

“অসে, মনিংগীসিদা ফাওরগা লম্বী মচা অমা লৈবনি । মদুদা চুম্মা সুম চংত্রগা তুরেল থেংনগনি । তুরেল খোংনুংদুনা সুম চংত্রো অদুগা বান শাবা থোং মচা অমা লৈবনি, মদু লাছোন্ধগদি খুনদোলগী সরক অচৌবা তারবনি । মদুদগীদি নখোয়না ওল্লবা চংত্রো ।

নহা খর ওইবদুনা অহল খর ওইবদুনা করিনো খরা হায়রগা মখোয় অনিদু জু-জু তৌনরকই ।

থাবলৈনা মখোয়নিগী মতৌদু য়েংলগা হায়রকই -

“করি তৌরে নখোয়নিবো থুরে হায়বদাই ।”

“ইমাদা য়েংশিল্লরোই খলম্বনি, মতমসিনা ম্মারোইদৌরে, ইমাদা হেজ্জা হায়জরগে ।

মচাগা লেংমাল্লবদুনা হংগোইনা হায়রকই ।

“ইমানা ওমগদববু ওইরবদি করিনো হায়য়ুনে ।” থাবলৈনা হংলকই ।

“পোং খরা ম্মাওরি, পুরগা চংত্রগে খল্লম্বনি অদুবু থেঙজিল্লকপসিদা লম্বীদা করিগুন্না থেংনখিবা থোন্ধগদি শোয়বা তারে, অদুনা ইমাগীসিদা নোংমা নিনি ঐখোয়না লাক্জি ফাওবদং থম্বীরম্মু হায়গে তৌবনি ।”

অহল ওইরল্লদুনা মখা তারকই । থাবলৈদু অঙাংশিংদুনা হায়রিবদু তারগা ওইহাক তুমিনা লৈরুরগা করি খল্লুরবনো খঙদে খৌনা ফনা হায়রকই -

“কদায়-কদায় ইমাদা পীরমলো, লম্মাইসিদা থম্মুগে, লাকও নখোয়সু থেংত্রনি, ইমা নখোয়বু মনিংসি ফাওবা খিনদোকপীগে ।”

ঙাঙনা ঙাঙনা থাবলৈ লেপ্পম্বদগী লম্মাইদা থাল্লিবা থাওমৈ লেমতর্নদু পায়খংলদুনা অঙাং অনিদুগী মমাঙ থারদুনা ইমুংদগী মপাল থোকত্রে ।

থাবলৈগী মতৌদুদা লাকলিবা অনিদুসু ওক্লপনা য়েংনরগা পায়রস্বা খাউদু লময়ায়দা থনস্নগা মাঙদা চংখিবদগী মতুং ইন্দুনা মপান্দা থোক্লক্লে ।

“লাকলো-লাকলো থুরকলো, তু-সিদগী লস্বী মচাসিদা চুমস্রিং চংস্রো অদুগা তুরেল তারগনি ।”

থাবলৈনা মনিংগী লস্বী ফাওদোকফমদুদা লেপ্লদুনা হায়রকই ।

“ইমা ঐথোয় চংচরুখিগে, ইমাগীদা শোয়দনা অমুক লাকচখিগনি ।”

হায়রগা লাকলিবা অনিদুনা থাবলৈগী মখোঙ শোক্কা মরাইবক কংলকই । থাবলৈনা মখোয় অনিদুবু নুংশিনা মকোক্তা নানথবিরদুনা হায়রকই

“নতু নাম্মা তেজুনা যৌখোকো ইচাশা ।” হন্না য়েংলমদনা অনিদু খোঙলৈ থুনা অমস্বা মরজুদা মাঙস্রে । থাবলৈ শকখঙদবা মচাশিংদুবু খাদোকস্রগা হঞ্জিল্লস্নগা চংশিল্লফুনা লময়ায়দা তপ্পা ফমথরগা অঙাংশিংদুনা থস্নস্বা তারিবা খাউদু ফাক্লকই । খাউদুদা যাওরিবা নোংমৈ মচা অনিগা লোয়ননা প্লাসটিক্কা য়োমশিল্লিবা মশিং য়ান্সবা নোংমৈ মরুশিংদুবু থাবলৈনা মুন্না য়েংলকই । য়েংলস্বদগী পোৎশিংদুবু মথং মথং অমমমতা ওইনা খাউদগী লৌথোক্লগা লময়াইদা থস্নকলে ।

অসিগুস্বা নুমিদাং অমদনি, থাবলৈনা কৈথেল কুমলকপদা সুমাং চোন্না লৈরস্বা সিফাইসিংদুনা ইমুংতন্না গুরুং-গুরুং চঙস্রগা মথোং মরম অমতা খঙহৌদনা মচানিপাবু ফারগা পুখিবদু । মানা কপ-লাউদুনা মচাবু পুখিদনবা ফনা হায়জৈ অদুবু হন্না ফাওবা য়েংবিরমদনা পুস্রগা নোংমতা মপান থোকচদবা মচাদুবু লালহৌবগী মিংদা নোংমৈগা নোংমৈ মরুগা কোন্না য়ুমদগী ফাবনি হায়না জেলদা থমজিনবিখিবনি । থা খরগী তুংদা মশা ওমদ্রে হায়দুনা হোসপিতালদা পুরকখি । থাবলৈনা অচৌবা ফন্নাইবা শেঞ্জাও পায়বা কয়াগী মফমদা মচাবু লায়ংবীনবা কয়া হায়জরুই । অদুবু কনানসু তাবিখিদে । নুমিং খরনি হোসপিতালদা লৈরস্নগা মচাদু লায়ংবীবা ওমদনা লৈখিদে । থাবলৈ মাঙদা তারিবা পোৎশিংদু উরুরগা থোকখিবদা গায়রিবা যৌদোক্লুম মরী-মরী নীংশিংলকই । থস্মায় ফুক্কা কপনিংলিবদু বানা খাঙলকই ।

মপালদগী থোঙদা কাক-কাক থীল্লদুনা অরাংগী ইবেথোইনা কৌরকই ।

“ইচে ইচে, ওসাই কাপুবদুদা মী চেনশিনয়ে, কোম্বিং ওপেরেসন তৌগনি হায়দুনা লাউরিসে তাদ্রবরা ? যুমদা মী লৈহৌবা য়ারোই ওয়া থোক্কলোয়ে । মৈরা পায়বীশিংসু থোক্কবা হৌথবনি থোক্কলো ।”

“হৌই-হৌই নখোয় খরা হাল্লমলো ঐসু লাক্কগে ।” থাবলৈনা ইমুংদগী খুল্লকই ।

“অদুদি থোক্কলোকো”

ইবেথোইনা চংখিবগী খোঙথাং মখোলদু তানা-তানা থাবলৈনা মাংদা লৈরিবা পোংশিংদুদা মুন্না য়েংলগা খল্লকই , পোংশিংসিনা কমদৌবা ? মওন-মওন খল্লি, ঐনা থোকস্তগা সিয়াইশিংনা ইমুংদা পোংশিংসি থেংনস্তগদি কমদৌবা ? থনমদবা তারগনা করল্লা কদায়দা পুগনি । তৌফম খঙদনা ইমুং শিনবা থুংনা কোইয়েং য়েংলকই । থোংজিন ময়াদা ওরিবা মপুরোইবনা থবক চংলমদাইদা শেম্বীরস্বা মৈনম ব্রাক্কু উরকলে । খঙনিং-নিংশিংলকই, কেরোসিন হাপখিদি । করি খল্লরবনো খঙদে ফল্লমদগী ফুক হৌগতুনা মৈনম ব্রাক্কতু লৌরুরগা থাঙ্গতুনা মনীং-মমাং থোক-থোক ওল্লগা য়েংলকই । ব্রাক্কুগী মচিন্দা নমশিল্লস্বা ফিজেক্তু লৌথোক্কগা লময়াইদগী নোংমৈ মরুশিংদু অমমমতা ওইনা মৈনম ব্রাক্কুদা হাপচিল্লকলে । নোংমৈ মরুতনা থনকোক তৌরবা মৈনমগী মচিন্দা ফিজেক্তু-ফিগায় খরগা হেল্লা থিরুরগা মনুংদা য়াওরিবা পোতুনা মখোল থোক্ককতনবা ফিজেক্তুগিৎ গিৎ-গিৎ নমশিল্লকই । লুম-লুম লাউরবা মৈনমদু অমুকসু থাঙ্গতুনা নীল্লকই । মখোল থোকখিদ্দে । পোং অমগীদি লৌশিল্লৈ, থাবলৈ নোংমৈ মচা অনিদুগী অমুক খল্লকই । লময়াইদা হঙ্গং-হন্দা কোইচং চংলল্লগা স্বাংদা স্বাংচেং লাক্কিবা খুদৈ মচাদু লৌথোক্কুনা নোংমৈ মচা অনিদু চেংন য়োমশিল্লগা ফনেক মথাক্কুদা অমুক হল্লা স্বাংচেং ওইনা লাক্কীল্লকই ।

মপুরোইবনা নিংথমথাগী অইংবা খাংনরিবা থা-থা লাউনা চাউরবা মচু শিথরবা শামতুগী ফুরিংতু উপুদগী লৌথোক্কুরগা মঙোন্দা লিংশিল্লৈ । মতোমতা হনথদুনা অমুকসু য়েংলকই । ফুরিংতুগী মথক্তা মাগী তুস্তদা সুপুবা হাকথং ফিজাউদু ইনশিল্লগা কালেনগী শারবা নুমিদাংদুদা মৈ য়াওদ্রবা মৈনমদু পায়রদুনা অমস্বা মরুতুদা থোঙ্গাল তল্লা থোক্ককলে ।

থাবলৈনা নুমিমাংগী অমম্ববু মৈরাশিংনা ঙালহল্লদুনা যা-যা লাংলিবা শঞ্জাবুং লম্পাফু য়ৌরকপা মতমদি খুঞ্জংদুগী মীশিং অমত্তা চিখদনা শুনা তিল্লমলে । থাবলৈগী মতৌদুদা ময়াম মরক্তগী অমনা -

“ইনম্মা কৈদৌরে নঙদি, অসুক শাস্ত্রবসিদা ফিজাউদুগা, নশা ঙমদ্রবরা ?” হংলকই । অমনা অমুক ওকলকই -

ইচে মৈনমদুসু মৈ যাওদ্রেনে, কেরোসিন লোইথোকব্রবরা ?

“কেরোসিন লোইথোকব্রগা ঐগীদগী খাইরক্কে ।”

“যাম্মা ঙমদ্রমাল্লে হায়রুন্নু ।”

“মচা নীংশিংলক্লমগনি, মচানা লৈখিদবদু সিগুস্বা মতমসিদিনি ।”

অমনা অমা অমনা অমা ঙাংলিবশিংদু করিসু খুন্মদনা থাবলৈনা ময়ামদগী লাগুকা থোক্লক্লগা লমপাকী মচি অমদা তুমিনা ফমথরকই । ইবেথোইনা মনাক্তা চঙলক্লগা হায়রকই -

“ইচে ঙমদ্রবরা ? ঙমদ্রবদি কৈদৌবগী থোক্লকলিবনো, তাদসু লৈতে, সিফাই লাক্লবসু নঙোন্দদি করিসু তৌররোইদবদুবু ।”

“লাইহৌ খব লৈবসিদা য়ুমদা সুম লৈববুদি ময়াম মরকসিদিনা খরা ফগদ্রা হায়দুনা থোক্লক্লবনি ।” থাবলৈনা তপ্পা খুন্মকই ।

“ফরে অদুদি তুমিনা পোথারো, ঐসু ময়াম মরকসিদা যাওকুখিগে । মৈনমসিসু থাউ যাওদ্রবরা ? হোরেন হল্লমদাইদা ঐঙোন্দগী খাইরবসু খাইরক্কে ।” ঙাংনা-ঙাংনা ইবেথোই চংস্ত্রে ।

ইবেথোইনা চংখিবদু য়েংলগা থাবলৈনা অশাংবা শ্বর অমগা লোয়ননা ফিজাউদু হাইদোক্লকই । ঙসাই মৈখৈদি কোক্তা পুবা মৈশাদুনা কালেনগী মৈশা ফাউরমদবনি । অমুকসু খল্লকই, অঙাংশিংদুবু কদায় য়ৌরল্লগনি । শ্বর হস্তরকপদা ঙাইরি ময়াম যা-যা লাঙনরকই-সিফাই য়ৌরকলে, সিফাই য়ৌরকলে । হায়না হায়না লংলবা মৈঙালগা কোন্না গপ-গপ লাউবা খোংউপশিংগী মখোল লাগুক তারকই । মৈঙালদুদা মরী মরী লাক্লিবা সিফাইশিংদুনা লমপাফু নকশিল্লক্কে । তফিং-তফিংনা থাবলৈ হাইদোক্লস্বা ফিজাউদু অমুক ইনশিল্লগা মনাক্তা লৈরিবা মৈনমদু লাম্লকই । চ্যেক তৌগেকা

হায়রক্কবদি কমদৌবা । মিহ্ন তিং তিং চোংলকই । থবাক্তা হুন্নিবা মিহ্ন তিং তিং চোংমনখিবনা মখোল থোক্কবোই খল্লি । পোংশিংসি থেংনত্রগনা কমদৌবা ? কোকচাউবী ফুং কাই, হুমাংনা মশা পুন্না চোংলকলে । ইথক থক্কৎনা মখুৎনা মবুন্না মারকই । কালেনগী মৈশাগী মথক্তা বাখলগী মৈশানা মৈরায়রকপদা চোকথরবা মশাদু ফল্লম্বদগী মিৎ উইশিল্লগা লৈমাইদা তপ্প হীপথরকলে ।

মমিং উইশিন-উইশিনা সিকাইশিংদুগা লোয়ননা মখোয়না পুখিবা মচাদুবু উরকই । গপ-গপ লাউবা নক্সা তাবা খোংউপকী মখোলদা মিৎ পাংথোক্ককপদা উরকই, মমলি-মমলিবা মৈঙালদুদা মঙোন তল্লা লাক্কিবা সিকাই খরদু মনাক্তা নক্সা লৈরমলে । মচাবু পুখিবা সিকাইশিংদুনা নক্সা লৈরম্বদু ঈপাই হৌবগুম মশাদু খঙহৌদনা থক-থক নীকপগুম তৌরকই । ইপা পাখৎনা করি অমুক তৌরক্কদগে খন্না হিপ্পা-হিপ্পা মনাক্তা লৈরিবা মৈনমদু লৌশিল্লগা মোন ওইনা খাঙজিল্পে । পুক্রিং ফাখনবা বানা হোংনদুনা মফি-মরোলদু হন্না হন্না শেষজিল্লগা মমিং উইশিল্লদুনা তুমিনা হিপলকই । সিকাই অমনা মনাক্তা চঙশিল্লদুনা হংলকই -

“মা ক্যা হুবা” অপায়বা পোং অমনা মোন খাংলিবা মৈনমদুদা কোক কোক থেংলকই । সিকাইদুনা মৈনমদুদা থেংলকপা খুদিং থাবল্লৈগী থম্মোয়দদি তিং-তিং পাল্লকই । অরৈবা খৌনা খুদিং খোমজিল্লদুনা উইশিল্লম্বা মিৎতু পাংথোক্কগা তপ্পা হায়রকই, বিমার -

“ও বিমার, থিক-হে, থিক-হে, সোজাও-সোজাও”

হংলিবদুনা মনাক্তা লেপলিবা খরদুগা করিনো খবা জুজা-জুজা গাঙনরগা সিকাইশিংদু মরী-মরী ময়াম লৈফম তল্লা অমুক চৎত্রে । থাবল্লৈ হিপ্পম্বদগী তপ্পা হৌগত্তুনা ফল্লগা চৎত্রিবাশিংদুবু উরিবমথৈ য়েংলকই । হল্লকুরে খঙলবদুদা মমায়দু খুকউদা উপশিল্লগা মমিং উইশিনা মচাগী লেংমান্নবাশিংদুবু নীংশিংলকই । মখোয়দুবু কমদৌরমগবা? যৌরমখিরৌইদরনে ? লাংতক্করকই । চংলমদাইদা মখোঙ শোক্সা খুকল্লম্বদুদগী মচাগী ফুরিং লিংখিবদুনা হেন্না ময়েক শেংনা মিৎমাংদা থোক্ককই । থাবল্লৈনা মশেল মরাং ওইনা মচাগী ফুরিং লিংলিবদু মচামজু ওইনা উরকলে । স্বাই

লাউনা মমিৎ খংপাং পাংখোক্কই । মশাদু হুমাং অনঙ্গী কারদুনা ঈতাউ-
তাউনা কোয়না য়েংলকই । ময়েক শেংদ্রবা মৈঙালদুদা লাগুকা নুপী অমনা
মাঙোন তম্মা চেঞ্জকলিবদু ওইনা উরকলে । ইবেথোইনা হাথু-হাথু চেঞ্জকা
শ্বর থবেৎ-থবেৎ হোল্লদুনা থাবল্লৈদা হায়রকই -

“ইচে সিফাই লাক্কন্বরা ? মোয়না সোমলোমদা চংখিবদুদা ময়ান্না ইচেদি
মশা ওমদবনি হায়খিবনি । করি করি হায়রস্মী ।”

“কৈদৌরে হংলস্মী, নারে হায়বদগী চংপ্রে ।” থাবল্লৈনা তপ্পা খুল্লকই ।
মখা তানা হংলকই -

“ইবেথোই সিফাইশিংদু সিদা অমুক লাক্করোইদ্রা ?

“লাক্করোই ইচে, মোয় চোক কন্না তৌহৌরি ।”

“মীগা ফায় হায়বদি তাদেকো ?”

“হৌজিক ফাওবদি মী ফাখিবগী পাউ তাদে ইচে, ফাগদৌবা মাল্পেদা ।
নহা মইখদি চোক তৌবা লৌইপ্রে ।

“নখেয়গী ওপেরেসন হায়বসিবু লৌইগদৌবা কয়াম রাংলিবগে ?”

“ময়ান্না বারবরা ? কুইররোই লৌইরবগুশ্বনি । চোক তৌগদৌবা অহল
খরদা ঙায়হৌরবনি । বারবসু বানা সুম পোখারো ইচে, ঐসু অমুক চংলুখিগে,
হেক লোয়বগা সিদা লাক্কে ঐগা পুন্না হনমিন্নসি ।”

ইবেথোই চংপ্রে, থাবল্লৈদি ইবেথোইনা চংখিবদুবু য়েংনা য়েংনা মানা
হায়রস্মিশিংদুবু নীংশিং-নীংশিং, নে তাবগী অশাংবা শ্বর অমা হোনদোক্কই ।
ঙসাইমখে মৈশা ফাওকদ্রবা অথাবা ফিরোলশিং অদুবু য়েংলুংগা মখাংদা
তপ্পা মারকই । মখুং নান্মনা মৈনমদুবু অমুক পায়শিল্লগা মমিৎ উইশিল্লদুনা
ইবেথোইবু ঙাইরকই । ঙাইনা-ঙাইনা থাবল্লৈনা অহিংগী অমস্বদুদা,
মৈরাশিংগী মুৎসিবা মৈঙালগা সিফাইশিংগী লংলবা মৈঙালগগী মঙালদা
খুঙ্গংগী শঙ্গাবুং লম্পাফুদা তিল্লিবা মীয়ামদুবু নমহংলদুনা মচা মানবা অনীদুনা
নোমহৌ নোমহৌ রাগী থোংদু লাল্লদুনা চংখিবদুবু মোমোন তৌনা মিৎ কুপুনা
য়েংলকই ।

মতম কয়া যান্না হৌজিনগ্ৰবনো খঙদ্রে, । “ইচে-ইচে ওপেরেসন
লোইরে, লাউরিবসি তাদ্রো, যুমদা হল্পসে ।” ইবেথোইনা হমা হমা
কৌরকই ।

নোংসু ঙানফুং ঙানফুং তৌরমলে । থাবলৈ, মৈনমদুদা ঙাকলৌ পীরদুনা
তপ্পা হৌগংলকই ।

ঐচ. নলিনী দেবী

২১/৪/০৪

কাঞ্চিপুৰ ।

ঐচ. নলিনী দেবী(১৯৫৬): থোংজু পাৰ্ট টু, কাঞ্চিপুৰদা লৈ । বারেং অমসুং শৈরেং
ই । ফোঙব্রবা লাইরিকশিংদি ১) সনামনিক, ২) ঙসিদি শক্ৰীংলক্ৰে ইমা (শৈরেং) ।

অরোইবা তীর্থ খোঙচৎ

অরাংলোমদা অঙাং ময়াম ইবাং লাংনৈ । নেনেবোক লাকলে,
নেনেবোক লাকলে । নেনেবোক, অরাংলোমগী বৈষ্ণবীদা
অকোয়বগী অঙাংশিংনা কৌবা মিংগৌনি । বৈষ্ণবী বৃন্দাবন্দগী থুংলরমাল্লে ।

থা অনিগী মমাংদা কনামতা খঙনহৌদনা চৎখিবনি । মঙা তক্কিমুক
উরক্তুবদুদা ঐসু মচানিপাদা হংলুই -

“ইবুংঙো ইমা উদে কদায়দা চৎখি ।

‘বৃন্দাবন্দা’ মচানিপানা শম্মা খুমলকখি ।

“এ ঐখোয়দি করিমতা খঙনহৌদ্রেদনা । লাইদা কংনবা করিসু
হাপহৌদেদা’ মখা তাথরুই । মা কয়া হৈনিংদবা মাল্লি, মখা করিসু তারমদনা
ইমুংদা চঙত্রে ।

থা-মখাই অমরোম হৌজিনত্রে, মতোমতা লৈবা মচানিপাদুসু ইউ
উষিড্রে । যুমদুসু শো লোন্দুনতা লৈবা উই । নোংমা নুংখিল তালজো সুমাং
মতোন্দা ইরুজদুনা লৈরম্মী । হংলুই -

“ইবুংঙো, হন্দক মরকসি ইউ উদে, নঙবু কদায়দা লৈরিবগে ?

“ইতৈমা উরিপোকী যুমদা” মানা খুমলকই ।

“হোয়দা মতল্লগা ফৎত্রবসিদদি নতোমতা সিদা লৈববুদি ইমা লাক্তি
ফাওবদি আদা লৈবনবু ফরেনে ।’

ঐনা মখা তাথরুই ।

“হোয় মদুম তৌবনা ফরদ্রা খল্লি ।”

থোঙ্গাললোমদা লৈমতোন চংলকপদগী বারী মখা চখখিদ্দে । করি করিনো খর লৈমতোমা কল্পপ-কল্পপ ঙাঙহৌবদু থোইনা তাশিল্লুদনা চঙলকলে ।

বৈষ্ণবী থোইনা অহল ওইকবগী বান্ডে । তাঙ্গানা যাদবদগী লাইবকী ময়িনা ফৈনা য়াংখিবনরা চহী কুনগা তরুক-কুনগতরেংতা নৌনা লুস্তাশিঙদা চলহৌই । মচা অমত্তা য়াওদনা মপুরোইবনা হুন্দোকপীরস্থনি । শকচুদা লম যৌদ্রবসু তিংদা-য়াংদা চুস্বী কুলে কুচুদা লময়ৌবী বৈষ্ণবীনি । চহী মতাংনা পীরকপা ইখিলবু থিংবা ওমলিগদ্রা ? লাইবক থীখিবগী ব্রাতনি । হিংনবগী লানফমদগীদি মায় ওন্দুনা চেনবা যাদবনা লংলোন ইতিক কয়া তৌদুনা শেল কয়া তানশিনখি । করস্থা মখলগী করি ললোনখিবনো হায়বদুদি কনানসু খঙনখিদে । মীনা কনা-কানি পংঙাঙ ঙাঙনখি । কোন্নথংদা নিপাময়ুম থাদোকল্পগা উরিপোক্কাগী লাকুনা অরাংগী য়ুমথংনবা ইম্বোলাদা লম মচেং অমা লৈরগা লৈরখি । মবুংশিংগী মচা অমা চাওবোক ওইনা য়োক্তুনা মমা মচা লৈমিন্নি ।

থোইদোক্কা হাদে বৈষ্ণবী, উঙনা লিরি থোইরিনা লৈজৈ, বা ফাওবা কমা ঙাঙজদে । লৈকাইগী অহল-লমন মশক খঙনা কিনা-নোমা, ইকায-হুঙ্গায়না লোয়নজৈ । বৈষ্ণবীগী শাজংতা, লমচেং বাবাচাবদা মাঙগী বারী লোইনা কাউনখিবগুম তৌখি । বৈষ্ণবীগী মওং-মন্তৌ, তৌগোক্তকপা থবক, ঙাঙথোক্ককপা ব্রাঠৈ কয়াদা পূম্মমকপু শেখীবিবা ইবুংঙো মতাক্কা মফমদা ওম্মা কংথোক্কবগুম উই । ইম্বব সেবাগীদমক বৃন্দাবন্দ তোযনা চংলি । মীয়াম্মা অমুক্তংদি যৌজনিংনা লাইবক্তা তমদেদা শোম্রবিবা তীর্থনি, বৃন্দাবন্দ । বৈষ্ণবীগী নীংজবগী মতিক ইবুংঙো-ইবেম্মা অনীগী কপানা যৌবা ওমলিবনি, লাইবক ফবিনি, মীয়াম্মা ঙাঙনৈ ।

পীক্কা ইম্বোলা মচেংতুদা লাইশং মাওপ মচা অমমম শারগা ইবুংঙো ইবেম্মা অনীগী চিত্রবোংতা নীতিগী সেবা চংতুনা নাম শোল্লি । চরা ফাওবা অনী শুদে, ‘এক সন্ধ্যা’, হিংনবগীদমত্তা চাবগুম খল্লি । অয়ুক, নুংখিল, নুমিদাং ‘ত্রি সন্ধ্যা’ কায়দনা সেবা চঙই । সেবা চঙবা খুদিং লাইমাওদা শক্তিবা বৈষ্ণবীগী মন্দিলা মখোলগা লোয়নবা হিক-হৈরবা পার্থনা, লালিসা কয়া

ময়েক শেংবোই শেংদবোই, অর্থ খঙবোই খঙদবোই তারুরগা মমি শামি হেক-হেক পুঞ্জিং লুপশিন্মিবসু য়াওরুই । থম্মোয়সি শেংদোক্লবোই নিংই । অঙকপনি বৈষ্ণবীগী ইবুংঙো-ইবেম্মা অনীগী মফমদা থমলিবা প্রেম-ভক্তি । তশেংনা খল্লি, কয়াদা শেংত্রবা বৈষ্ণবীগী থম্মোয়নো । মাগী পুলিবু উরুরগা সংসারগী ময়াশিংসিদগী লাপথোক্লিংবগী রাখল পোকহনবগুম তৌরকই ।

বৈষ্ণবীগী শঙ্গশিং অরাপ্পা-অনকপা কয়া তোয়না লাকই । সাধু-সঙ্গ ওইনা ফম্মিন্নরৈ, নাম শোনমিন্নরৈ, ইবুংঙো-ইবেম্মা অনীগীদমক থম্মোয় শেংনা পিরাং শিহ্মমিন্নবগুম তৌই । ধর্মগা মরী লৈননা থোক্লকপা থৌদোক কয়াদা ময়ামগী অন্ন-সেবা (উসব সেবা) ফংজৈ । খন্নৈ শেল য়াওদনদি পাঙথোকপা য়াবা থবক নঙে । অদুবু মীয়ামগী সেবা, ঈশ্বরগী সেবামক্লি খন্না গুল্লা কথোক্লবা বৈষ্ণবীনি । অকোনবগী বৃন্দবন খোঙচংতসু মরি-মতা অমগী মনাত্তন লৈরগা ইবুংঙো-ইবেম্মগী মিৎদা মন্দির কংলম্বগী রাসু ত্রাখিবগুম তৌখি । নহা ওইরিঙেদা ওনথোক্লা য়াম্মা তানশিলহৌরবা ইবুংঙো-ইবেম্মা অনীনা মনাইগীদমক তশেংনা পীবীরক্লবা লম্মি । কনানা করিসু প্রাণখিদ্দে, বৈষ্ণবীগী পুলিবু মীয়াম্মা কল্লক্লা শোমখিবতনি ।

সাধু-সঙ্গ তৌমিন্নবশিংগী মরাত্তন স্বাইদগী তোইনা নোংমা কাংদনা লোকসিবদি উচে লৈমতোয় । লৈকাইসিদা নৌনা লাকপী বৈষ্ণবীনি, অদুবু লাকপগা উপনপুখি । লৈমতোয় নঙে, তাদা থানিনজাউ, ইচে লৈমতোয়গী নিপা, মচাশিং ইমুং-মনং পুন্না বৈষ্ণবীগা অমতা ওইখিবগুম তৌখি । হাম্ননা লৈকাইনা শব খঙনবা মচিজাক চাদা তাদা থানিনজাউনি । ওফিসকী থবক ময়াম ওইরপ চাফিা তৌররবসু চন্দন পাক্লা থিনবা 'একাদশি বর্ত' কায়জদবা নিপানি । ধর্ম কায়দবগী মথক্তা বৈষ্ণবীগা থেংনরুদগী ঈশ্বর ভক্তিন হেন্না থবায় য়াওশিনখিবগুম তৌখি । চিত্রবোংকী লাইশঙদা নোংমতা কাংদনা ভক্তি কংলৈ । ধর্ম কর্ম কয়াদা ইমুং হুপা বৈষ্ণবীগা গুমজবা সেবা ফম্মিন্নরৈ । সাধু-সঙ্গগী লমদা বৈষ্ণবীগা লেপ্তনা চাফিা তৌবনা থানিনজাউখোইগী ইমুংগী পোথাফম ওইরকই । ইমুং অনি পুন্না ইবুংঙো-ইবেম্মা অনীগী সেবাদা লুপশিন্মিন্নখিবগুম তৌখি । বৈষ্ণবীগী বৃন্দাবন্দগী খোঙচং খুদিং ইবুংঙো-ইবেম্মগী সেবা থানিনজাউগী ইমুংতনা তৌহৌই ।

উনা উনা চহী অহুম-মরি হৌজিনখি । নৌনা হোংলকপা বৈষ্ণবীগী পুলি ইবুংঙো-ইবেশ্মগী সেবাদা লুপশিন্দুনা নীতি সেবা কায়দনা চখরি । অদুবু অওনবা অমতংদি তাদা থানিনজাউ অমদি ইচে লৈমতোনগী সেবাদংদি খজিক্তং কোমথোকপগুম তৌবরা ? উসব সেবাগী মতম নস্তনা পঙতোই তোয়না উদবগুম তৌই । নোংমা লম্বীদা ইচে লৈমতোনবু থেংনবদা এনা হংলুই -

“ইচে হন্দক্তি ইউ উদেদা, করম তৌরি নুংঙাইরিদনা ।”

“নুংঙাইরি” তপ্পা খুল্লম্মী । মখা তারমদনা চংখি । মথায় ইনুং নুংঙাইতবা মাল্লি । হান্নদগী কোইনরকপা ইচে নস্তে অদুবু নুমিত্তুদি এবু ইকোই কোইবগুম তৌখি । করিগীনো এসু মফম খঙহৌদে, খলহৌই, করি তৌরবনো ইচেসিবু ।

কুইদে ময়াল্লা চিবোন চিবোন ঙাঙনবা তারকই, লৈমতোনগী নিপা থানিনজাউ ওফিসতগী শেল লৌথোক্কা বৈষ্ণবীগা পুন্না বৃন্দাবন্দ চংমিলখি । মফম মরাং খঙদবা রাখল অমনা এবু ইনুং নুংঙাইহনখিদে । খল্লি, তাদা থানিনজাউদুবু বৈষ্ণবীগী করম্বা ভক্তিনা পুল্লিগবা ?

বৈষ্ণবীগী সূমাংদা, অঙাংশিংগী অরাঙবা মরক্তা ইচে লৈমতোনগী অকামপেংকা লোয়নবা রাই কয়ানা অখাক-অরাও য়াওরবা নোংগুম লেপুনা হৈথরম্মী । অচং-অওক কয়াসু লেপুনা য়েংনখিবরা ? ঙসিতদা খঙলকই বৈষ্ণবীগী বৃন্দাবন্দা খোঙচংকী খচ ।

ঐচ. নলিনী দেবী

১/৪/১৯৯৩ ইং,

কাঞ্চিপুর ।

শেগায়খ্রবা চিঠি

তারি বরা মপান্দা অমুক্তা থোক্ককউ মী লাকই ।”

মহাক্কা মপান্দা লেপ্পগা ঙাঙবদু তায় ।

কনা ওইরিগবা নীংথমথাগী অয়ুকসিদা করি তৌগে লাকলিবনো খঙদে, ইংগা-ইংবনে, অঙাংগী স্থল চংপগী সেবা, ইমুংগী কুপ্পোম, চাকী খৌরাং, থবক্কা মৈচ্যাং পাইরিঙৈসিদা মী লাকপকা অমতা পামদ্রে । লৈতে হায়রগা কোক থাদোকখিগে হয়দে । শাউনিং-শাউনিং মৈথক্তা থাংগৎলম্বা চাগী পান্নদু থাংথরম্বগা থোক্ককপনি । সূমাংদা ঙাহৌ-ঙাহৌ চংলম্বিবদুবুদি উই । অসিগুম্বা মীতানা ঐবু উন্নবা লাক্কনিসু থাজকদে । অতৈ কনা লৈবগে কোয়না য়েংলুই কনাসু উদে । খল্লি, হঙ্গৎ হন্দা সূমাংদা চংলিবসিনা কনানো ? হংবসু পাক ডমদ্রে, থোংজিন মপান্দা লেপ্পুনা সুম লৈরে । চঙক্কা য়েংলিঙৈদুদা সূমাংদা কোইচং চডুনা ইংখোল শম্বল য়েংলম্বদগী মানা ওনশিল্লকপদুগা মিৎচানরুরে । মানা হান্না “মেমা ঐবু খঙদ্রবরা ?” নোক্কদুনা কৌরকই ।

মানা কৌরকপদুদা ঐদি পুমঙক ডকত্রে । কুইনা উন্নখিদবগী মশকসু খরা ওল্লম্লে । অসুম হায়না ঐগী সূমাংদা লাক্কগা লেপ্পগনি হায়বসু থাজকদে । নুংঙাইবসু ফাওই, হায়ফম খঙদবা হাইফেৎ চরাঙনবা ইখিল অমনা পুক্কাংবু ইরাঙ লাঙহনবগুমসু তৌরকই । কৌরিবদু খুস্বদি লায়রদুনা চপ য়ুংদুনা লৈরুরমাল্লে । মানা মথা তারকই -

- “ফনা কুইরে লাকপা নোইগী ইবুংঙোদুসু থেংনখ্রবনি, মানা করিমতা হায়রদ্রবরা ?”

- “হায়রৈ, সুম্মাইনা লাক্কনি হায়বদি কনানা থাজ্জগনি । ইমুংদা চঙশি কাখৎলকও । শকসু ওল্লমলে, অদুনা পাক কৌবা ওল্লুদ্রে”, শাউনু ঐনা নোল্লদুনা হায়রুই ।
- “করম তৌরি নুংঙাইরিদনা” তপ্পপনা হংলকই ।
- “নুংঙাইরি” শম্মা খুমখি ।
- কয়াম কুইরে থোল্লকপা - ঐনা মখা তারুই ।
- ওসি মঙানিরোম শুরে ।
- সিদা সুম লৈরদেইরা, অমুক চংখিগদ্রা ?
- চংখিনি, ছুটি ওইবগী লাকপনি, উল্লদবা কুইরে হায়দুনা চংলকপনি ।
- উল্লদবা কুইরেকো ?
- উম ।
- লুহোংবগী পাউকা পীরজ্জিবদি করিগীনো ?
- নঙগীবু পীরকখিবরনে ?
- ঐনা পীখিদ্ৰবসু ঐঙোল্লদি পীরকপা যাইদনা ।
- পীনিংঙাই লৈত্রি ।
- “করিগী, হৌজিক ফাওববো ?” ঐনা ওল্লপনা হায়রুই ।
- “চংলো, নখোয়গী ইবুংঙোদুম কৌথোল্লকউ ।” হান্না তপ্পা ওঙলস্বদগী মানা কল্লপ হায়রকই । মাগী মতৌদুদা ঐদি ঐওক ওল্লুরে । অদুবু থংনবা মিকুপ্তা ঐসু ভাব তারকই, মহৌশাগী মতমদু নংত্রৈ । ঐগী মতৌদুদা মানা হান্নগুম তপথরদুনা মখা তারকই ।
- নখোয়গী ইবুংঙোদু শকমখৈদি উনরে হায়ববু নক্সা অমুক্তা ফমমিল্লখিদ্দি । রারী-রাতাই ওইহাক শাবসু যাইনা । করি কায়বা লৈ হা ?”
- কায়দে কৌথোল্লক্কে, অদুবু ইমুংদা চংলগা শাবনা নুংঙাইরোইদ্রা ? ঐ মাগী মতৌগুম তপ্পা হায়রুই ।
- যারেদা, নুংশা যাইবা ওইনা সুম্মাংসিদা সুম ফল্লগে । অঙাংসিংদি অমতা উদেনা, শকসু অমত্তা খঙনদ্রেদো ।

ইমুংগী মীনা মপান্দা থোক্ক-থোক্কা পাউখুম পীরকই -

- “অঙাংশিংদি ওয়া স্কুলদা চংহনশ্বে । কোমা খঙনবদা তারে । করিনো ফিদাকা অমত্তা থাদ্রবরা ?” ঐঙোন্দা অমুক ওনশিল্লকই ।
- “এ ঐদি ইকাওবু কাউথোক্কুরে, ইমুংদা ফমসিসু যাদে ।” ফিদা লৌথোক্কুরগা থানা-থানা ঐনা ইমুংগী মীনা ওনশিন্দুনা লাকলিবদুবু মশক তাকলুই -
- ঐনা রারী শাখিবা শিলোং University দা লৈখি হায়বা ওজা বিরেনদো ।
- মিংদি তাজবা কুইরে, শকসু ওসি খঙজরে ইমুংগী মীনা হায়রকই ।
- যারে-যারে নঙ চঙশ্বে, নখৌদুম তৌজরুরো, অমুকসিদি নখোয়দি যান্না চিনবনি । নখোয় ইবুংঙোগা রারী শাহৌরগে । মানা ওইনা ঐঙোন্দা ওনশিন্দুনা হায়রকই ।
- অদুদি ঐ চা লৌশিল্লুখিগে । মখা তাথরমদনা ইমুংদা চঙলক্কে ।

কোলেজ নৌনা কারকপগী চরাংনবা মতমনি । মতমদুদা মহাক্তি বি.এ. অরোইবা চহীদা তল্লমলি । যান্না হাদবা রাখল খনগনবা মীতানি । কোলেজগী ভোংতা কেন্দিদেং অমা ওইনা থোক্কপদগী মহাক্তা শকখঙনবা হৌরকখিবনি । নোংমা ভোং খোম্বা চংমিল্লনবগী হৌবা লাকপদা জ্ঞান ইতা তাদনা ঐনা চিল্লাং-খল্লাং হায়দোকখি - “কাসু কারোইদৌবদা ভোং লেপ্লিবসিবু তল্লা ? শেল তিংনবা, মতম মাংনবা, তোকথোকলো । নুমিংতু মহাক তুমিল্লা ঙাইহাক লৈরল্লগা ভোংকী ব্রাকা মখা তারমদনা চংলগে ফাওবা হায়রমদনা অদুম্মক চংশ্বে । মাগী মওংদুদা ঐসু নুংঙাই হৌদ্রে, করিনুংগী হায়রুরবা । শাওরল্লগদ্রসু খল্লি অদুবু হায়দোকত্রবনিনা কমদৌনি ।” নুমিত্তুদগী কোলেজদা মাবু তোয়না উখিদ্বে । ভোং নকশিল্লকপগা লোয়ননা তারকখি, মহাক কেন্দিদেং ওইবদগী তোকশ্বে । পাউদু তাবদা মঙন-মঙন খনখি, ঐনা হায়রবদুদগী তোকলিবরা তশেংনা কাররোই খল্লবরা, শেল লৈত্রবরা নুংসু নুংঙাইখিদ্বে । করিগী তোকলিবনো হায়বদু খঙনিংখি । মাগা উল্লরগা অমুক্তংদি হঙনিংখি ।

ভোং লোইশ্বে, সেনিয়র অমা ওইনা মাগা ঐগা তেল্লাবা মতম খরদি নকশিন্ননা লোয়নখি । চহীদা মহাক্সা ঐঙোন্দগী ফনয়ান্না হল্পবসু মাবু নমহায় তৌদুনা লোয়নবনা ঐগী হৈনবীনি । ঐগী মওংদু মহাক কয়া হৈনফান্তনা উই অদুবু অদুম্মক ঐনা ওল্লা চৎশ্বে । চরাংনবা ফাগী কয়গী মরক্তা বারী কয়া শাখি, খৌদোক কয়াদসু পূনখি । বাদি ইঙাঙ ওাঙদনা ইথক থোংবা অমা ওইনাঐগী মতেং কয়াসু পাংবীখি । পুলিসিনা মাগীমফমদা শিংওমদ্রবা লমন তোনশিল্পে খল্লা-খল্লা মাগী কোলেজ পুলিসু লোইশিনশ্বে । অদুবু মাগী মফমদগী খঙনিংনা কয়ারক হংখিবা করিগী কেন্দিদেং ওইবা তোকলিবনো' হায়বদুগী পাউখুমদুতংদি মানা পীরমখিদ্বে । মতল্লা ঐখোয় অনীবুসু তপ্পা তপ্পা লাপথোক্লহল্পকখি । লাপথোক্লখিবতা নঙনা মাগা-ঐগগী লম্বীসু তোঙান-তোঙান চৎনশ্বে ।

কোলেজ লোইরবা মতুংদা মাদি লাইরিক মখা তমথনবগী মপান্দা চৎশ্বে । অমরোমদা ঐদি ইমুংগী খুদোং চাদবা খরদগী কোলেজগী পুলি ফাওবা মপুং ফানা লোইশিনবা ওমখিদ্বে । মানা মপান্দা লৈরিঙৈদা মাগী চিঠি খরসু থারকখি । চিঠিশিংদুদা, করম তৌরি নুংঙাইরিদ্রা, লাইবিক নীংখিনা তম্মু, চেকশিল্পা লৈয়ুনচিংবা কয়া নুংশিনা বারক বাতেব্বীদুনা ইবকখি । মতমগী মতুং ইল্লা ওল্লকলিবা মীওইবগী পুক্রিং রাখলগী মরমদা পুলিগী অরেপ্পা ফিবোপ থমগদবনি, হায়বগী বা তোয়না পল্লকখি । মহাক্সী ঐবু নুংশিনা য়েংশিনবীবা অমদি মমল য়ান্নবা পাউতাক কয়গীদমক ঐনসু ইথক-থোংবা অমনা হায়রকপনি খল্লা নুংঙাইজখি । মাগী মফমদসু ঐনা ঐঙোন্দা ফাওরিবা নুংঙাইজবা কয়াদসু ফোঙদোকখি । মাগা ঐগগী মরক্তা শক উল্লদ্রবসু অমুক হল্লা নকশিন্নরকখি । অদুবু ঐগী নুংঙাইবদু মতম কুইখিদ্বে । থাজদনা অথুবা মতমদা ঐবু ইশাগী অয়াবা ফাওবা হংবীরমদনা অহল-লমল্লা য়ুমসিদা থারকখি । লুহোংলবা মতুং ইকান কান্দনা মহাক্সা ইউনিভার্সিটি দা থবক চংবগী পাউদু ঐঙোন্দসু খঙহল্পকখি । পাউদুদা তশেংনাঐসু নুংঙাইখি অদুবু মফম খঙদবা তয়াং-তশোইবা রাখল অমনদি ঐবু লৈতাহনখিদ্বে । মতুংদদি মাগা ঐগগী মরক্তা পাউ ফাওনখিদ্বে । য়ুম্মানবগী চেংলবা লিপুন্দুনা তপ্পা তপ্পা মাবুসু কাউহনশ্বে । চহি খরগী মমাংদা নোংমা য়ুমদা ঐগী মিংদা থারকপনি হায়দুনা ইমানা মাগী চিঠি অমদি পীরকখি । চিঠিদুদা -

‘মেমা’

এবু কেন্দিদেৎ ওইবদগী “কাসু কারোইবদা তোকথোকলো” হায়খিবা
রাইে খরদুনা অসুক কুইরবা মতমসি ফাওবা ঐগী থম্মোয়দা করিনো মফম
খঙদনা শাফু পীদুনা লাকখি । তঙনা খনখি, অসুক লায়না ঐগী অনিংবদা
অখিৎবা পীরিবা মীশকসি ঐগী কনানো ? অদুবু অরোইবদা ঐনা খঙলকখিবদি
মহাফুনা ঐগী ইফমদা পাউখুম ফংলরোইবদা রাহং অমগা লোয়ননা চাউরবা
মফমদি কল্লম্লে । রাইে খরসিনা নঙবুদি রাহল্লগদ্রা ?

নহাকী
ওজা বীরেন,
শিলোং

মহাকী চিঠিদুবু কয়ারক হন্না পাখি । চিঠিদুনা করিনো হায়বদি ময়েক
ইশেং-শেংদনা এবু মতম খরদি চরাঙনবা পোকহনখি । অদুবু ঐনা খঙনিংনা
হংখিবা রাহঙদুগী পাউখুম যাওবা মাগী থেংনা ফঙলবা চিঠিদুদি মখুং যাওরবা
ইচাশিংনা মচেৎ কয়া থোক্লা শেগায়বীরমলে ।

“চাদুবু নুঙ ওইনা ফুংলবরো, ওজা চংলগে হায়য়ে ।”

মপান্দগী ইমুংগী মীনা লাওরকপদুদা জ্ঞান খংতা তারকই ।
য়েংথরকপদদি চাগী ঈশিং পুম্বা ওল্লা কংলমলে । মথোং খঙদনা ফিংতক্লা
খুমখি -

“পুরক্কে-পুরক্কে” ।

ঐচ. নলিনী দেবী
১১/৯/১৯৯৯ ইং,
কাঞ্চিপুর ।

মমিং

লাউরিবা অসিবু - করি হায়বা ! “বজার থোঙ লোপ্পে হায়বা” করি
তৌবগী লোপ্পীবা থোঙনো ? নোংমতা কাংদে হায়বা হেক য়াই -
অদু তৌরে অদা তৌরে । ফৌ-চেং খিন্দুনা চাবা মখোয়গীদি ফরে, লুপা
অমা অনী তোংনবা হোংনজরিবা নোংমগী চারা তাঞ্জরিবশিংনা
হিংগদৌরিবসিবু করিনো ? কৈথেল কারিবনি হায়দুনা তৌরিবসিসু ফনদি
ঈকাইবা বানি । মশাগী অরেপ্পা পোৎফমসু লৈজবা নন্তে । ট্রাফিক পুলিস
লাস্তবা তাঞ্জা য়েংদুনা লুকমাই কোয়থাং থাংদুনা য়োল্লিবসিদা অমুকসু কৈথেল
বন্দ !

ঙসি নোংমা নীনিসিদা লৈপ্পা লৈতনা তাখিবা নোং, লেন্না থোম্বদগী
চেচখায়রবা কোবী ফুলসিং, ইঞ্জাং নাপী খামেন অশিনবা খর অদু লুপা তারা
কুন্দা শিংলবসু ঙারি-ঙাতাইদদি লৈনগনি খন্দুনা হেকচিঞ্জুবনি । অদুবু
কৈথেল ফম্বদ্রবদি অমুক মাঙলগদ্রা খন্না খন্না ইবেচাউবীনা মনীং হাইফেং
তংলবা থুম্মোক-লাইতং অদুদা পোৎশিংদু হাপচিল্লি । অমুকসু শাউনিংই,
করিদি উপাই লৈরি । মপান্দা তোম্বীনা কৌরকই -

- ইবেচাউবী ! হো ইবেচাউবী লৈতবরা ?
- করি হায়গে ইচে তোম্বী ।
- “ঙসিদি কৈথেলদা ধারানা ফমগনি হায়য়ে । যাওদ্রবদি লুপা ২০০/-
ফাইন থীহনগনি পোৎফমসু ফমহল্লোই হায়বনি । ঙাইহাক
য়াওরুসি ।”

“চাক চখোম অমমম চারগা পুং ১০গী অদুৱাইদা চংসি । ঐসু চাক
থোংলুখিগে । মরমবু করিগীনি হায়বগে ?” খুমলমদনা অদুম্বক তহা তহা

চংগ্রে । তোম্বী নৌনা লুপ্তা ওইহৌবনি । মচা নুপী অনী নুপা অহ্মনি মানা থাক্খিবসি । কৈথেলদা লুকমাই পাল্লিবনি হায়দুনা তৌরিবসিদসু লল্লোনশেন চামঙা চাতরুক ফানা পায়জবা নস্তে । নোংমগী অফংবা মনা-মশীঙ খর তিরুগা হোৎনজরিবনি । মাসু ঐগুস্তনিকো খেল্লরিবা হায়ববু ঐগীনা ইচা নুপাসিখন্তনি ।

ওরাং ঐনা কৈথেল কুল্লমদাইদা ইচে শব্বিখোয় মেস্মখোয়না গাঙনখিবা হায়ফেং তাখিবগুম তৌই - মপাল্লমদা লাইরিক তমজবা পাখংমচা অমা ময়ুমদা ছুটি থোকচরকপনি । দুকান্দা পোং লৈদুনা লৈরিঙে গাডীদা লাকপা কমান্দো খুংপু অমনা কাপ্তুনা হাংপীরমলে । মরাল লৈতনা মীবু পংহাত্তা হাংপা মীওইবগী হিংবগী আধিকার অমত্তা লৈত্রবা ! ঐখোয়না হিংলিবসিবু খুংলাই পায়বশিংগী শরাক তম্ফম ওইরবা । ইচা পোন্ধ্রে হরাওদবা, পোন্ধ্রে রাবা । হিংবগী মমলবু করিনো ? মহাপ্রলয় হায়ববু লাক্সমাল্লে, যুগসে লৌইগদৌরত্রা ? মীওইবনা মচা মত্ত পোন্ধ্রদুনা মইহে-মশীং তমলিবা অসি অফবা, চাউখংপা সমাজ অমা শেম্ববগীদমক্খি । অরৈবা কয়ানা মীরৈবাত্তা থাদুনা মচাশিংবু মইহে-মশিং তম্ফন্দুনা অহেনবা জ্ঞান তানশিল্লবা হোৎনহল্লি । লৈজদবা কনানা চারা নামতা চাদুনা ফিজ্জেং ফিগাই শেত্তুনা মীমাল্লবা ওল্লবা হোৎনরি । চুরান থাবনা থেংন থেংনবা মী ফাদুনা হাংপগুম লম্মখাংদা চিংনৈ হায়দুনা মীবু রাহং পাউহংদনা অচুম অরান থিদনা হাংপগী চংনবী অমা কল্লা লমদমসিদা চথরি । মমা ওইবীশিংগী ফিজিগী লনবু নমজা নমথেজ্জুনা মুন্দুনা পুবিরী ।

ইবেচাউবী মফি হোংলদুনা ইমুংগী কাচিন্দা থল্লীবা ওসাই মানা থাংজিনখিবা থুস্মোক লাইতংদা যাওরিবা ইঞ্জাং-নাপী অদু চিংনা য়েংজখি । হৌজিক হৌজিক ফাওবা জুকনিংঙাই লৈত্রবী মহাক্সা লুপা চনি কদাইদগী থিবা ওইথোক্তে । অসিগুম্বা খুদোংথীরবা থৌদোক অসি মশীঙ নাইদনা থোকগ্রে । ময়ুমদগী মথানুংগী মচাবু মুনবিল্লগা মফম খঙদনা মাঙহনবীখিবা । থিঙেন্দা তাইনবা ওমদ্রগা নাশিখোঙদা তাইনবা । মনা ফংনিংবদগী মরাল লৈজদ্রবা মীবু হাংপীরি । মসিনা মণিপুরগী অনৌবা ইতিহাস অমা শেম্বদা তেংবাঙলি ।

ইবেচাউবী মচে তোম্বীগা লোয়ননা মীয়াম মরত্তা ধারানা ফন্সা যাওরি ।

ধারনা ফম্বগী মরমদি মমিং অনী থোনবগীনি', লালহৌবা ওইরবোই নীংদুনা চিংনবদগী কাপ্লা ওইরল্লে । ওল্লেখকপনি ! লৈহৈদ্রদকো বিষ্ণু ! বিষ্ণু ! মমিং অনী থোনবগীদমকপু অসুক নুংশি হৈত্রবা শাজং । থেংখাং কয়ানো মমা ওইবীশিংগী থম্মায়বু কায়হনবা ! ইবেচাউবীনা মতম অমগী অনীশুবা নুপীলালগী বারী নীংশিংলকই - চেং লৈনা লৈনা চাবা ফংজদ্রবা চারা হেল্লাবা মচাশিংগীদমক্তা মপান্দা চেং থাবা থিংবগীদমক সিফাইশিংনা খুংলাই পায়জদ্রবা নুপীশিংগী মথক্তা খুংলাই থাখিবা মণিপূরদা 'নুপীলাল' হায়না খঙনস্ত্রিবা খৌদোক অদু মচাশিংগীদমক্কা, লৈবাক্কীদমক্কা ।

ইবেচাউবী ফমদুনা লৈবা ওল্লেখ । মশা পূম্বা হুমাং অনম্মী কাংলকই মতোমতা পোকচবা নুংশিনা মিংথোজবা মচা 'থোইথোইবা' মুলদনা শান্তিকুমার মচাগীদমক মীপাইজরকই ।

ডাঃ ডাডোম একাশিনি দেবী

২০/৪/২০০৪ ইং,

ডাঃ ডাডোম একাশিনি দেবী (ওক্টোবর ২২, ১৯৫৭) : ললাসুং তখেল্লম লৈকাইদা লৈ । এম. এ. মণিপূরীনি । হৌজিক নাওরেম বীরহরী কোলেজ; বুদ্দাকপমগী ভাইস প্রিন্সিপাল ওইনা থবক পুরি । মণিপূরী লৈটরেবী সোসাইটি, ইম্ফালগী প্রেসিডেন্ট (২০০১-০২) ওইরকই । মণিপূরী নুপী অইবীশিংগী খোমজিনবা লাইরিক "নুপীগী খোঞ্জেল" (১৯৯৩) দা অইবী অসিগী শৈরেং হাপস্ত্রে । অতৈ চেফোঙ অমদি এল্খোলোজিগী লাইরিক কয়াদসু শৈরেং অমদি বারীমচাশিং হাপস্ত্রে ।

মসিসু পুঞ্জিনি

নীংথমথানি । যান্না ওল্লি, অযুকী পূং মঙাতমক তারি । ইবেমহল কৈথেল
কাপ্তে । ওল্লিওঁদা যোলহৌদ্রবদি পোং শিংতেহায়দুনা ওল্লা ওল্লা চংলি ।

চহি তরামঙাদা ওঁইরিওঁদগী ইবেমহল নৌনা অহল লমনশিংনা হায়ন-
শীংনদুনা ময়ুম পাল্লকখীবনি । থাপ্পবা খুজংগী নিঙোলনি । মনেম নৌনা
কায়নখি । মরৈ কল্পবা মকুবোকী মীংয়েং মখাদা হীংলকখিবনি । মদুমক্কা
ইবেমহলনা মচা তরুক যোকপা ওল্লকখিবনি । মকুবোক লৈখিদবা মতুং চহী
অমা ফারবদা ইবেমহলগী মপুরোইবদু মৌ অমা পুদুনা লাকখি । নুমিং হুয়ি
লৈরম্নগা মগী নুপা ইবোহন্দু নুপী মপামদা লৈখি । নোংমতা মচাশিং করি
চারি, করি থক্লি হংলকখিদ্রবনি । চহী কয়া হৌপ্তে । ইবেমহলগী অমতা
য়াওজ্বী মচা নুপী অদু তাইফতনা কল্লা নাখি । মপাবু তোয়না হংজখি ।
নুংঙাইত্রদুনা মচানুপা থাদুনা কৌহজ্বখি, লাকখিদে । অরাবা হৌনদুনা লাকই
হায়বদুনি । তমথিরবা চৈনা অমা ইবেমহলদা অমুক নোংদম্বনা তস্বীরল্লে ।
নুংশিজরবা মথানুংগী মচাদু মুনবিপ্তে । মচা কাইনবগী মৈনা চাক্লবী ইবেমহল
মপুরোইববু বারৌপ্তে ।

নোংমতা পোখাদে ইবেমহল মচাশিংদু মী ওইনবা খনবদা শুবা নোম্বা
লেপ্পা লৈতে । মীয়ামগী সমাজগী মীংয়েংদদি মপুরোইবা লৈবী নুপীনি অদুবু
মহাকী হীংলিবা পুঞ্জি মহিং অসিদি লুত্ৰাবিনি । নুপা নুপী অনী থোং মাল্লনা
নোল্লাবা ফাওবদা মেনবা ওল্লদ্রিবনি । ইবেমহল অরাবা কোজ্জাই খাঙদুনা
মচাশিংবু মইহে-মশিং তম্বল্লববা হোংনজৈ । বারবা মতমসিদা ইবেমহল
মচানুপীগী বাহে ওসি ফাওবা কাউদ্রি । নাকোঙদা অদুম্বক ওংদুনা লৈরি -

- ইমা ! নঙ যান্না বারে । ঐনা হয়েং চাউরগা নঙ নুংঙাইহনদৌরিবনি ।
মমাগী থোইবী ইচা চাউরে হায়দুনা মকোজ্জা শিং শিং নাস্ত্ববিবিবা হৌজ্জিজ্জা

থোকবিবগুম উরকবি । মদুদা ইবেমহলনা মচাবু নুংশিনা চুপচবি । মউ য়াওদ্রবি উপালগুম মদোম কোয়চেন চেঞ্জরি । নুশীসু নুপাসু শুশীবনি । তাঞ্জাসিদা খঙকৌ কৌরকই - 'ইনেবেম্মা !' চাউবীতোন হাল্লগী মতৌগুম নুমিদাংরাইরম যৌরক্কদুনা ইবেমহলগী মনাক্তা শেল্পেপ মাংবীগী পৈশা খোম্মা লাকই ।

- ইবেম্মা হ্যেং পুল্পপ ইনখংলক্কগে, য়াদ্রগা ওইহাক্তং লৈরগা ওম্মা য়েংগে অতৈ অতৈ হাল্লা চংলুখো ।

- ইনে নোংমা পুথখিবসে ব্রাগনিদা ।

- ইনেনা হেন্না পুথহরীংদবনি, তাঞ্জা অমা চাদদুনা তৌরিবনি ।

ইবেমহলগী মচা অতোম্বদু বি. এ. অরোইবা অসিদদি থাদোকহনগে হায়দুনা হোৎনরকপনি । পরিস্কাগী ফোর্ম ফিল্পপ তৌনবগীদমক্তা মঙেদন্দগীলুপা লিশিং অমা লৌরুবনি । য়ুম পানবা ওম্মবা মচাশিংনা ইজ্জোলদা ইঞ্জাং নাপী থাদুনা হোৎনজরকখিবনি ।

- চাউবীতোন ইবেমহলগী মতৌদুনা হংলকই - ইনেগী মতেং পাংবীনবা কনামস্তা ফাওবা লৈত্রবরো ?

- ইবেম্মা ! নৌপাশিংদুসু সরকারগী থবক তৌবা পৈশা থোকপা অমা ফাওবা য়াওদেদো । প্রাইভেত স্কুলদা ওজা ওইবা অমতংদি য়াওরি । মদুনসু ওইবা য়াবা নঙে । অঙাং খরা প্রাইভেত তম্বীবনা হৌজিক্কী মতমদদি কৈদৌনরুনি । বি.এ, এম.এ. পাস তৌরে হায়দুনসু হৌজিক্কী মতমদদি পৈশা, শঙ্গ লৈতবা মীদি থবক অমা তৌরুবা ফক্ক্কাং ওইদুনা তোকইদো । প্রাইভেত খরা তম্বীবদুসু তলব ফংদে হায়দুনা পৈশা অমা ফাওবা পীরদি ।

চাউবীতোন রাইহ-অমা ফাওবা খুল্লকখিদ্ৰে । তুমিন লেপ্পম্বদগী মনাক্তা তপ্পা ফমথরকই । মনেগী অরাবদা মাগীসু শরুক য়াজবগুম খল্লকখি । কনতক ওঙলুবা রাইহুদগী নুংঙাইতবা মশাদা ফাওরকপগুম তৌরকই । তপ্পা হায়রকই ।

- ইনে ! ইনেনা ওম্মা মতমদা খরা খরা হেক ইনখংলকউ । চাউবীতোন মীগী অরা অনা কয়া য়েংঙমদবিনি, মীনুংশি লৈবিনি । কৈথেল ফম্বী কয়া অমদা পৈশা খরা খরা থংবীদুনা কাম্বা পীরি । লল্লোনবীশিংদুসু নোংমা ফাদোক ইঞ্জাং চরা অমা চারু হায়দুনা হাল্লীবসু ময়াওই । অফবা মীগী শরুক

থুংদে হায়বগুম মীনা পৈশা ইনখৎপীদনা অদুম মাঙবসু কয়ানি । মাগী মাগী ধম্মনি খন্দোকই । থম্মোইবু শেংলবদি কনাগুম্বশিদি মাগী ইমুং মনুংগী অচেৎপা রাফমদা তাথোক তামিন ফাওবা তৌনে । চাউবীতোনদি অয়ান্না মতমদা ইবেমহলগী মতেং পাংবীদুনতা লাকখি । হেক নরুবা মণি মমৌগুম লোয়নজরকপনি ।

- অদুদি ইনে ঐ চৎলে । অমুক লাক্কে হায়রমলগা তপ্পা হৈনিংদনা মনেগী মনাক্তা অশাংবা শ্বর অমত্তং হোল্লন্নগা থোকখি ।

পোত্তি লোইশিল্লক্কে মীনা মচিন থী হায়খিগদ্র খন্দুনা চাউবীতোন লাকপা ঙাইরি । অতৎপা থুম্মোক মনুংদা মঞ্জুনবা গমশা মতেক অমনা চেকশিল্লা য়োমলিবদুদা অমুক য়েং অমুক থম তৌরি । ওসাই হেক হায়গদবসু হজ্জোইদুনা হায়বা ওমহৌদ্রবনি মীনা করিনি হায়না খনখিগদগে হায়দুনা । হেজ্জা হায়রগে লেপ্পে হৌজিক্তি । চাওবিতোন মোমোন নোক্কদুনা, “ইনেবেম্মা ওন্তানা পোৎশিৎ ফরেদা ।”

- ইবেম্মা পোত্তি লোইরে - অদুবু ।

মখা তাবা ওমদ্রিঙে চাউবীতোন বোয় কলম পুথোরকই । ইবেমহল পৈশা পুথোকপগী মছস্তা চেৎনা য়োমলিবা ময়োমদু চাউবীতোন্দা পীশিল্লি ।

- ইবেম্মা ! ইনে ওসাই হায়বা ওমদদুনা তৌবনি করি হায়গদগে খঙদ্রে । সে ! পোৎশি পায়শিল্লু ।

- “করিনো ইনে ?” চাউবীতোন য়োমলিবা ময়োমদু হাংদোজুনা য়েংই । মঞ্জুনরবা ফনেক ফীগে মানবী মংগে মচু অমা ওইরমলে । মঙোন্দদি অসিগুম্বশিসিদি চন্নফম লৈতে । অশেংবা ফিগেনা মচু শুনা লৈরিবনি । শাউরুবসু যাদ লকক তৌদুনা লেপ্পুনা লৈরি চাউবীতোন ।

- ইবেম্মা ইনে হায়ফম খংদদুনা তৌরবনি । ওসাইনা হায়গদবসু হেক হজ্জোইদনা লৈরবনি । নঙোন্দা চীন পুথবদা তাপ্পে । ওরাংসু পীদ্রে বারৌনু অদু পায়শিল্লো । ইনেনা ওল্লবা মতমদা অমুক ইমৌগী পৈশাদো পীরক্কে, হায়না হায়না ইবেমহলগী মীৎলুদা পীরাং ইহৌরকই ।

- ইনেবেম্মা ! ঐ মসি পুরোইদা । থমজিল্লো মীনা উত্তগা ইকাই । মথঙদা ইনখৎপা ওন্তা য়েংনরগা লোয়রেদনা ।

- ইবেম্মা ইনেদি ইকাইবনা শিরে ইমৌগী মতৌশিদি । ইনেনা খাঙলকলিবসি ওসি ওরাংতগী রা নঙে । লুপা মঙা তরা অমা তোংগদ্রা খন্দুনা মীনা য়াহৌনদ্রিঙৈদগী কৈথেলদা নোংঙাল্লিবনি । লৈকাইগী মরুপ মপাংদগী খৌদোক রাথোকশিং অসি তোকপা য়াবা নঙে । চৎনবী অসিনা লাইরবী ঐবুদি কয়াদা রাহনত্রবা । পীকত্রবা ইশুশিং ময়াম অসিমসু হুন্দোকলম্বা য়াবা নঙেদো । ইশু নুংশিবগী প্রেমদো কয়াদা কনত্রবা অরাবা পূম্বা কাউইদো মখোয়শিং অসিবু হেক হুন্দোকলম্বা য়াবা নঙেদো । মখোয়না ঐবু মায়্যা অমুক তৌররে ।

- ইনেবেম্মা মসিসু পুল্লিনি । পুল্লি মখল অমনি ।

- ঐ ইথস্তা ওইরবদি করিসু লৈবা নঙে । চাবা চাদবা ময়ামসিগী খনবদা ঐসে শিবা ওমদ্রবনি । ঐসু অহল ওইশিল্লকলে । ঐগী শিনফমসিনা মখোয়বু কয়াম কুইনা পীজ পীথক ওমখিনি । মচিন মনাও মখোয়দো তুং কোইনা লৈমিন্নহৌবা অদু পাম্বদগী তৌরিবনিনে ।

অহল-লমনশিংনা হায়নবা “ম্বুশ্বাল্লোন হায়বসিদি তুরেলগী লৈঙাইদগী হেন্না কুম্বী” রাইে খরসিগী অর্থ হৌজিত্তা খঙলকপগুম তৌরি । চাউবীতোন ইবেমহলগী মতৌদুদা থেমজিন রাইে ওইনা “ইনেবেম্মা পুল্লি হায়বসি অমুক রাবা অমুক নুংঙাইবা অসি ওজুনি । ইনেবেম্মাগীসু মতম লাকখিগনি । ঐ চৎলগে, হায়রম্বগা হৌগডুনা থোকপ্তে । ইবেমহল উঙজা পুরবী অমগুম করিমতা হায়হৌদনা তুমিন্না লৈহৌই ।

ডাঃ ডাডোম একাশিনি দেবী

২৫/৫/২০০৪ ইং,

রিজিগেনেসন

- কৈ দৌরবগে কলেজ চক্ৰবদি ?
- করিসু তৌদে ।
 - “থেংদ্রিবরা ? নুমিং খুদিংগীদি হোবে হোবে তৌবদায় ?” হায়রল্লগা মপুরোইবদু অদুমক থোকশ্রে ।

সুনীতা মপুরোইবনা হায়বিবদুগী পাউখুম পীরুদনা মহাক্কা কয়ারক হল্লা হল্লা খল্লাবা মতুংদা ইখিবা রিজিনেসনগী লেটর অদু পানা পানা হৌখ্রবা খৌদোকশিং মথং মথং ওইনা নীংশিংলকপি -

- পাবুং ! ঐ এক্সপবিয়েন্স তানবা ওইনা প্রাইভেট কলেজ অমদা চঙলগে । সবকারগী থবকসু পাককা ফংখিরোই ।
- “ঐগীদি করিসু হায়দেদা । নঙগী ব্রানি ওঝা হায়বসিদি সরকারগী প্রাইভেটকী হায়বা লৈতেদা । তলবতনা প্রাইভেট সরকার খায়বনি।”

মমান্বীশিংদি সরকারগী থবক ফংনশ্রবনি । মহাক্কা মতম অরেশ্বদা লৈগদৌবগী শক্কক কলেজ অসিদা চঙলকখিবনি । ছাত্রশিং পংয়াম যামদে । নৌনা লিংখংপা কলেজগী সেসন হৌবা নুমিত্তুনা টিচিং অমসুং নন টিচিং ষ্টাফকী মীওইশিং অনৌবা শকখঙনবগী হৌনবা মশা মশাগী শক তাক্লে । হরাও তয়াল্লা চা থকমিম্লে । নুমিং অদু কয়াদা নুংঙাইজখিবা । মশাগী ষ্টেটস অমা লৈজরবগুম খনখি । চঙলকপদা ঙাইরিবা মাগী থরাই যাওবা মতৌদুনা ওথোরিটিনা দায়িত্ব কয়া শীম্লে ওথোরিটিগী থরায় যাওবা অমদি পূকচেল শেংনা হোংনবীবনা কলেজ ডিভলবমেন্টতা পঙখিন থিস্তররোই খনখি । ওজাশিংসু চহী মঙাগী মতম ফাওবদি শেলগী খল্লদনা পূকচেল খোয়জেল তীল্লনা হোংনরকখিবনি । সুনীতা ওজাগী শিনফমসিমক্ৰি য়াল্লা পামজরকখিবা ।

অদুবু প্রাইভেত কলেজগী ফিভমদি - হৈ লৈর থাঙ লৈত, থাঙ লৈর হৈ লৈত, ওজানা লাক্কনি ছাত্রা লাঞ্জে, ছাত্র লাক্কনি ওজা লাঞ্জে । থরায় যাওবা ছাত্র খরগীদি সুনীতা নুংতিগী কলেজ কাদবা য়ারঞ্জে । অহীং কয়া তুমদনা লাইরিক কয়া পাখি, সজেসন কয়া শেষখি ।

হোংবা নাইবা মতমগী ঈচেল্লকসিদা ঈতিন্নবা ওল্লবা হোংনদবা য়ারঞ্জে । স্কুল কলেজনা শৌগ্ৰী য়ুংবগুম য়ুংনরক্কিবা, সরকারনসু প্রাইভেটকী স্কুল কলেজশিং পাক লৌশিনগদবা লৈত্রি । অদুগীমথক্তা হীরম খুদিংমক্তা কম্পিটিসন ওইরক্কবসিদা শোখদুনা লৈরিবা কলেজগী ডিভেলবমেন্টকীদমক মশীং নাইদনা মিটিং কয়া তৌখি জি.বি. (গোবর্নিং বোর্ডিং) মেশ্ববশিং, ওজাশিং, অমসুং নন-টিচিংগী ষ্টাফশিংগা লোয়ননা । বারেপ কয়া পুন্না লৌমিন্দুনা ছাত্রশিং কলেজ কানিংনবা সজেসন কয়া তৌনখি । ছাত্র মশীং য়ান্নক্তবা, ফি হস্তরকপনা ওজাশিংগী তলব হান্নদগী তাথরকই । গাড়ী তারা হেনগৎলকই । চহী নিপান-মাপন ওজা ওইরকপসিদা প্রাইভেত কলেজগী ওজানা কয়াম তোন্না লৈবগে হায়বসি হৌজিক্তদা খঙলকই । সুনীতা ময়ুম পাল্লে, মচা লৈরে মপুরোইবসু সরকারগী থবক তৌদে, চুন্না ঠিকা মচা মচা তৌজবনি । শেহ্নোক ব্রাংলকপনা য়ুম পুবদা অর্রাবা ওইরকই । ওজাশিং ফনা য়ামলে তোক্কখিবা । অহল ওইরবা মনেম মকুগী সেবা, পীক্কিবা মচা অহুমদুগী লাইরিক লাইশু তম্বগী হোংনবগদা অর্রাবা ওইরকই । মসিদনি মানা মপুরোইবদা হঞ্জিন হঞ্জিন হায়ব্রিবা -

- ঐ কলেজ তোক্কগে ।

- করিগীনো নশাগী এক্সপরিএন্স তানশিল্লু ।

- এক্সপরিএন্স অমতা পামজদ্রে । মতেং পাংবীনবা মী থমগদবসু শেহ্নোক মতাসিনা ওমদ্রে । কলেজনগা লাগ্নগা ইমুংগী কৃপনোমগদা কুচু কুমেং থোক্তরে । মনেম মকুনসু তলব নীংখিনা ফংবসু নত্তা তোক্তো হায়রবনি । ওল্লিবমখৈদি হোংনরমখিগে খন্দুনা খাঙলকখিবনি । 'মে-দে' নুমিৎনি । সুনীতা ক্লাস লোইরদুনা পৈশা লৌবা চংলি । হান্নগা কোল্লদ্রিওদা পৈশা অমুক ককলমখি । কেশিয়ারদুনা হংলুবদা 'সেক্রেটারীনা ককউ হায়বদগী ককপনি খুমলকই । ব্রা মখা তারমদনা তুমিনা থোরকই । বি.এ; বি.এস.সি সেকেণ্ড

ইয়রগী পরিক্ষা মনুং ওইবনা ওজাশিং ইরাক লাক্লেদে । মহাকীদি নুমিং খুদিংগী কায় । পরিক্ষা লৈতবা নুমিত্তু প্রিন্সিপালদা ছুটি নিবগী এপ্লিকেসন পীশিল্লি ।

- ছুটি লৌদ্রবসু য়াই । পরিক্ষা লৈতে ।
- নঙগীসি হন্দক পৈশা ককখিবরা ?
- অহোই ওজা ।

পরিক্ষা মনুংদা দুটি লৈতবা ওজা কয়া অমদি কলেজ কান্নরক্তে পৈশাসু কক্তে হংলুবদা ওজানা পরিক্ষা দুটি থারশ্মোই অদুননি হায়রকই । অতৈ ওজাশিংগীসু থাবা নঙে । ওথোরিটিগী শকমায় য়েংবা থবক থৌওং কয়াদা মহাক বারৌই । ওজাশিং মাগী মাগী ওম্ববা দবল সার্ভিস তৌনবা অতৈ অতৈ উপাই কয়া থিনরকই । কমন ক্রম খুঙ্গংগী কৈথেল মচা অমা ওইরকই । সেক্রেটারীগী চেক তৌরকই অরীবা ওজা লৌথোজুনা অনৌবা ওজা হাপলকই । জি.বি. গী চাউখং থৌরাংগী থৌশিলদা ওজাশিং কনামঙনা সজ্জেসন পীকুবা য়াদে । কলেজগী থৌরম কয়াদা থরায় য়াওনা হোৎনজরুবা পৃম্বদু হিংনবগী লানফমদা ষ্টেটসকী ব্রাফম তুংওইনরকুবি সুনীতা উনা মচুগী ইনভেলবতু লৌকদুনা ওসাই মানা ইখিবা রিজিগেনেসনগী লেটরদু হাপচিল্লি । নীংথিনা থুপচিল্লবা খাউদু মপুরোইবদা উৎলদুনা, ‘হয়েংদি শোয়দনা পীকুরগে ।’ খঙহৌদনা মীংলুদগী পিগী মরিক শীছুখি ।

ডাঃ ডাঃডোম একাশিনি দেবী

২৫/৫/২০০৪ ইং,

ঐগ্যাবোন্ধী ফুংগা বারী

নীংথমথাগী নুমিদাং অসিদি চাকচামাংদবু ওইরবসু চাক চাবা লোইরগবু ওইরবসু ঐথোয় ময়াম ইকোয় কোয়না চমদবা মথৈ কৃক কৃক ইমরবসু ঐগ্যাবোন্ধী ফুংগা মপাল অকোয়বা অদুদা ফল্গা মৈ তিঙ্কুনা লেঙ্কী । ঐগ্যাবোন্ধী বারী নুঙাই নঙাইবা কয়া লিবি । মরক মরক্তা মনাক্তা ফল্গীবা ঐথোয় ময়ামসু মানা মানা হৈজ্ববা বারী কয়া লিনবা পাউথোঙ কয়া চমবা অদুনা শাং ব্রবা নিংথমগী অহিং অদু হৌখিবা খঙহৌদে ।

ঐগ্যাবোন্ধী পীক্তক তৌবা ইনা কুন্না য়ুম মচা অদুগী মমাঙথাংবা কাদা ফমুং মচা অমা, মনীংথংবা কাদা ফমুং মচা অমা, ফমুংদুগী অরাংদা ফুংগা অমা, অপীকপা চাকখুম লৈরঙ অমা, ফিরোন থম্বা তরং মচা অমা নন্তনা অতৈদি করিসু লৈতে । ফুংগাগী নোংপোক থংবা মাইগৈ অদুনা চক্রি রাষ্ট সাংনা হাল্লী শীঙসু খরা অদুম ময়াওই অদুবু সচ্ছিশীঙনদি নম্মা থায়, ফুংগা অদুগী অকোয়বদা ফল্গীবা মীশিংগী মনুংদা ঐথোয়গী ইঙ্কোমুংগী অবোকশিং, ইমা, ইন্দোমচাশিং, মৌশিং অমদি খুবাশিং য়ুম মরি মঙা অদুগী অঙাংগী লোন্দা হৌমিন কামিগ্নরকপী ময়াম অমা ইকোয় হেক কোইশিন্দুনা ফম্মী । খরনা ওবোং খরনা কম্বল অঙাং খবনা মতং-মতা খরা থবাক্তা কিশি কিদুনা ইল্লী । ফল্গীঙেদি ফোং-ফোং হেক শারদনা কয়াদা নুংঙাইব্রবা । মীনীম্ননী খঙদে মৈননি খঙদে হৌগৎলুরগা হেজ্ঞা ইঙবা, অমা হৌগৎখি অমা হেজ্ঞা চঙলকুনা ফম্মী ঔহাক্তা ফাওবা হাঙদে ঐগ্যাবোন্ধী ফুংগাদু । য়ুমলোন কৈরোম্ববা ময়াম অয়ুক নুংখিল থবক ব্রানা শুনকরবসু নুমিদাংগী অমত্তা ওয়রবা পোখাশঙনী ফুংগা মপাল অসি, ঐথোয় ঐগ্যাবোন্ধী লিবিবা বারীদি য়াম্মা নুংঙাই । ব্রা ওংবদসু রাশি য়াম্মা যাওই অদুবু মশক্তি ফজ্বা নত্তে এঙ্কাং থোংবগদি হাউব্রপোংনি । ময়াম্মা ফুংগাদা মৈ তিঙ্কীঙে ঐগ্যাবোন্ধী লৈরঙ মচা অদুদা মথোয় মমা মচা অহমগী চাকু বারী শানা শানা থোংদোকই

চফু অদুসু লৈবাক্লা শাবা চফুনি এঞ্জাং অদুসু অকায়বা খাং অমদা অকায়বরোমদা খরা চেপখংলগা কাংশোই থোংলি । মরোয় মপাং ঙা নম্বা থাকপা মনম নুংলিবা এঞ্জাং অদু ঐগ্যাবোক্তা হোরেন লৌইরগা মৈ তীক্লিবী ময়াম অদুনা হল্পমদাইদা খজিক খজিক যেনগদৌরিবনি । ঐখোয়গী ঐগ্যাচৌবীসে ঐগ্যাবোক্তী মচানুপা অতোনবনি মহাজি য়ান্না ফিংঙি শাউগল্লি মহাক্লা শাওরকপদা ইমুংগী কোল-লিক, চফু-উয়ান হেক হেক লংখাইদুনা থুগাইবী অদুনা ঐগ্যাবোক্তী ইমুংসে কায়দবা কোপ্তবা কোল অমত্তা লৈতে । ঐগ্যাবোক্তো রাবদি রাবা জাংনি অদুবু নোংমতা শাউবা উদে কনাদসু রারৌদবগুম অদুমক লৈ । ঐখোয়না খঙলকপদগী ঐগ্যাবোক্তী হনুদুনা অদুম লৈরম্মী । ঐখোয় অবোক্তা হেক হেক হায়, “মতম অমদা ঐগ্যা লৈরীউদা নুংঙাইরমত্তপোংনি । ঐগ্যাদো লিন সামরম্মনি লিন্না চিকপা মী লাইয়েংবসু ঙম্মী । ঐখোয়না লৈরিবা ইঙ্খোল মশাঙ অসি মখোয়গী ঙাক্তা ওইরল্লীবনি হুজিক্তী মচেং-মচেং য়োহ্লেজুনা পীকশিল্লক্লবনি” হায়দুনা হেক-হেক শোল্লি ।

ঐগ্যাবোক্তী বামেল্লীনা ময়াম্মদি এঞ্জাং নোংমতা লান্দে ইঙ্খোলুংদা হৌবা মরোই-মপাঙ, মনা-মশীঙদি পরেং অদুনা লৈরীবা ইমুংগী মীওই খুদিংমক হেক-হেজুনা চানরম্মী, কনাসু শাউনদে ঐখোয় অবোক্তী খরা সৌ-সৌ লাউগল্লি অদুবু অবোক্তী কৈথেলদা বোরী য়োনবা চংলী নোংমতা য়ুমদা লৈজবা ফংজদে ইঙ্খোলদি ইপুবোক্তা কোইবনি ঐখোয়গী পীকতক তৌবা ইঙ্খোল অদুনা হৌদবা মনা-মশীঙ লৈতে মরু-মরাং মরোয়দগীনা হিদাক মনা সিং য়াইঙং সূনা থাই । ঐখোয় ইপুবোক্তী মপুক য়ান্না তল্লী । লৈকাইগী মী অয়াম্মনা অরাং-অপা হংবদা ইপুবোক্তী মনাক্তা হেজ্তা হংলৈ মীনবু পোং অমা হেক হংলবদা ইপুবোক্তা লৈতে হায়বা অমত্তা য়াওদে য়েংখিগে হায়রগা হেজ্তা পুথোরকই । অরাংপা অমত্তা লৈতে, ইঙ্খোলনুং অদুগী মীশিং খুদিংমক ইমুং অমত্তগী মীগুম তৌই । অয়ুক নুংখিল রানা শূনক্কা মী খুদিংমক নুমিদাং হেক যৌবগা ঐগ্যাবোক্তী ফুংগা মপান্দা কোয়শিল্লি । অদুদগী অমুক শ্রো-শ্রো খোংলগা মৈরু হাল্লী । হিদাক তুবীয়াদগী হিদাক অসুবা অদু মখুংনা পেং-পেং মেংলগা খরা অমুক হাল্লী । ফুঙগা মপান্দা লৈরীবা মৈরৌ চেগপ অদু পায়রগা মৈতান অদু খন খন্দুনা হাল্লী মচিন্না তপ্পা তপ্পা কামদুনা য়েংঙি

অদুদগীদি হিদাকপু মতোন্দা ঙাছুক অদু হাপচিল্লগা প্রোক প্রোক চিংদুনা বারী
মথং-মথং লিরকই । নোংমসু খুরায়াইমনা লীবিবা যাওই নোংমনা অঙাং
ঐখোয়গী মরক্তগীসু লীনৈ । নুংঙাইব্রপোংনিদা মতমদো, ঐগ্যাবোকী বারীদা
লমদম অসিদা লৈরম্বা-লৈরম্বী অচৌ-অশাংগী বারী, নুংশি নুংওনগী বারী,
হরান-চিছি তৌরম্বগী বারী খৌদোক কয়া থোকখিবা পূম্মক চিখদনা লীবি
অসিদসু নঙে হৌজিক হৌজিক লৈমীল্লরিবা ইমুংশিংগী মওং মতৌ পূম্মক
ঐগ্যাবোকী ফুঙগা মপান্দা ফল্লবদি খঙবা ওম্মী । ঐনা হৌজিক্তা মরক-
মরক্তা খল্লকই থায়নগী মতমগী অঙাংশিংনা মোরেল সাইলকী লাইরিক
তল্লমদিবা অসি অসিগুস্তা চৎনবী অসি লৈরম্বগী ওইরম্বা যাই । য়ুল্লোম্ব
কৈরোম্বা, অহল-লমনশিং কয়াদা নুংশিনরম্বা, অরৈ অরৈবা য়েমদুনা,
চামীল্লরম্বা অদু কয়াদা হাউব্রবা, ইম্বোলনুংগী ইচে ময়াম, ইচে-অহনবী,
ইচে-মেমচৌবী, ইচে মেমচা যাইমা, ইচে স্যামা ঐ অমদি ইনাও ময়াম অমা
পূম্মগা ইচেহনবীখোয়গী হৈকু অদু হেঙ্কগা শুদুনা চাবদা হাওন্ত্রে নোংমনা
শিংজু ময়ান ইম্বোলন্দগী থুমোক মচা অমদা হেঙ্কগা পূম্মা কোম্পাক অমা
হেক খনবমথৈ সুরগা চামীল্লৈদো ইম্বোলন্দগী হেকপা হঙগাম মতোন,
হবাইমতোন, হৈবী মনা য়েদেম মরু, হৈমাং-মনা, কোবী ফুল, পালউকাবী,
অরা থবী অস নুমিং বুদিং বাৎপা লৈতনা হেকলম্মীদা নুংঙাইব্রদা মতমদো ।
মতমদু ঐগ্যাবোকী ফুঙগা মপান্দা ময়াম ফল্লম্মী ঐখোয়গী লৈকাই অসি
সগোলবন্দ সয়াং পুত্রি মপাল হায়না খঙনৈ । পুত্রি অসি য়ান্না চাউব্রবা পুত্রিনিদা ।
ঐখোয়না পীল্লিঙৈদা তোটি ঈশিংসি লৈকাই অসিদা অমখক্তংদগী হেল্লা
লৈরমদে । লৈকাই অসিগী অকোইবা মীয়াম ময়াম অসিনা পুত্রি অসিগী
ঈশিং শীজিল্লবদা নোংমতা ফাওবা কংবা নাইদে । ঐনা ঐগ্যাবোক্তা হংলম্মী
“ঐগ্যাবোক পুত্রি অসিবু কনানা তৌরম্বনো ?” ঐগ্যাবোক্তা হায় “বোর
সহেবনা তৌরম্বনি ।” ঐনা হংঙি “বোর সাহেব হায়ববু কনানো ?”
ঐগ্যাবোক্তা খুল্লকই “বোর সাহেব হায়বদি সাহেব অচৌবনি মহাক্সা মনীং
অসিদা লৈরম্বী নিংখৌ মচানুপী সনাতোম্বী কোবী অমা লৌরম্মী । বোর
সাহেবসি ঐখোয়গী লৈকাই অসিদা লৈরম্মী । মহাক্সা ঐখোয় ময়াম শীজিল্লনবা
পুত্রি অসি তৌরম্বনি । বোর সাহেবনা সয়াং পুত্রি অসি তৌবদা সনাতোম্বীনা
ঐগী ইয়ুম লমদম সাপম লৈরক অসিবুদি পুত্রি তৌবিদে হায়না ওইনবদগী

তেরা পুত্রি অসি অমুক তৌহনখিবনি হায়না তাকপীখি । পুত্রি অনী অসি মচিন-
মনাওনি অমনা কৌবদা অমনা তায় ঈশিং ফাওনৈ হায়না ঐগ্যাবোন্ধা বারী
মখা তারকই । বোর সাহেবনা সনাতোদ্বীবু থম্মলগা ময়ুমদা হনখিবদা
সনাতোদ্বীগীদমক সনা লুপা ময়াম অমা থম্মলস্বদুনা হজিক ফাওবদা হামেং
অঙেবী ওইনা মরক-মরক্তা মথী ফোংডিকাসু হায় । ঐগ্যাবোন্ধা বারী মখা
তারকই “সনাতোদ্বীদো মসক য়ালা ফজত্ৰপোৎনিদা ।” সনাতোদ্বীনা বোর
সাহেবতা লৈবা মতমদা লমদম অসিগী মীয়ালা সনাতোদ্বী মাঙলে-মাঙলে
বোর সাহেবনা থিকা ওকত্রে হায়দুনা ঈশৈ ওইনা শক্লরম্মী । মৈতৈ নুপীশিংসে
জাং য়ালা তাগল্লিনে, তৌহৈদবনি কো - ঐগ্যাবোন্ধা ঐখোয় ময়ামদা
ওনশিন্দুনা হায় । ঐখোয় ময়াল্লা মুন্না খনবা তাই । ঐগ্যাবোন্ধা অমুক মখা
সমথরকই । সগোলবন্দ তেরা হায়বা লমসে খুং তরেং হায়দুনা ফাওরম্মীবনি
বোর সাহেবনা লাকপদা সগোলবন্দগী নহারোলশিংনা পাংখোকলাদা
য়োল্লগা অমাংবা লংসিল্লিদো লৈবাক লৈতুম থাজিনবীদো অদুদগীদি বোর
সাহেবনা সগোলবন্দ তেরা মাইকৈ অসিদি লম্মী সরক্তা নুংগা থাদুনা সেমলুবা
যাবা নঙে ঐ ওইনা কোক কায়গনি হায়দুনা থাখিদি হায় । মসিদসু নঙে
ঐখোয়গী লৈকাই অদুদা পোকখিবী বামোন চনু থম্মালনা মুসলিম নুপা অমদা
ওংখিবগী নুংশিরবা বারীদুদা পুন্ধীংসি লূপখি । চাউরবা অমুবা ঈশিংনা নিক
নিক লাউনা ঈপোম হৌদুনা লৈরীবা সয়াং পুত্রিগী ময়াইদা যুংলীবা ময়ুর অদু
যৌনবা নুমিৎ খুদিং ঈরোইদুনা লৈসাং তমজরম্মী থম্মাল অদুগী নিংখিজবী
মাইথোং অদু মতম অদুগী মীশিংনা সনাগী থম্মাল চম্মানিপাল শাংলীবোই
নীংঙী হায়নরম্মী মতম অদুদা সাইকল থৌবা, খোঙউপ উল্লা, খোঙগাও সুট
তৌদুনা সেংপা মীগী মশীও য়ালা তাঙলম্মী অদুবু নুমিদাংরাইরম খুদিংগী
নুপা অনীখক সয়াং পুত্রি মপান্দা সাইকল বেলী অহনবা অমা খৌরগা সউন
খোঙউপ উপুনা সুট তৌদুনা লাক্লগা হেক হেক খামদুনা লেপ্পা উরম্মী ।
নোংমা নুমিদাংরাইরম অমদা থম্মালনা ঈরোইদুনা সান্নরীঙৈদা নুপা অনীদুনা
লাক্লগা ঈশৈ শক্লরম্মী হায় । ঈশৈ অদু তারুবদগী থম্মাল অদু অদুম থীবা
খঙখিদ্ৰে হায়না ঐগ্যাবোন্ধা য়ালা নুংঙাইতনা বারী লৌইসিনখি । ঐগ্যাবোন্ধী
ফুংগা বারী লৌইশিনখীবা চহি কয়া কুইত্রে নোংমা ঐনা লৈসাখী ফারকপা
মতম অদুরাইদা কৈথেলদা ফীয়োনফম ফম্মী ইনে ইবেচানা নুপা অমগা তহা-

তহা লাক্কাগা ঐখোয় পাবুংগী নাক্তা প্রপ-প্রপ চংসিনখি অদুগা য়ায়া চেকশিন্না
 বারী অমা সান্নখি । পাবুংদা ইনেনা বারী লীরকই, কৈথেলদা ঐনা লং
 লৌথোক লৌসিন তৌনবা দুকান অদুগী মপূনি ঐগা কৈথেলদা খঙনরকপনি ।
 মহাক্কা ইচেবু করি লমদগীনো হংলকপা অদুদা ইনেনা সগোলবন্দগীনি খুম্মী
 হায় । মহাক্কা সগোলবন্দ করি লৈকাইদগীনো । ঐনা তেরাদগীনি হায়না
 খুম্মদুদা মহাক্কা ঐগী ইমাসু তেরা সয়াং পূত্রি মপালদগীনি হায় । থন্মাল কোই
 বামোন নিঙোলনী । ঐগী ইমাদু লৈখিছে । ঐ ইচিল ইনাও পুম্মমকী অহলনি ।
 ঐগী ইমাগী অরোইবা পুন্নিগী মিৎকুপ অদুদা মহাক্কা মপাম লমদমবু
 নীঙসিংদুনা য়ায়া কপচরম্মী অদুগা ঐঙোলন্দা ঐ বামোন নীঙোলনী ঐগা
 পোকমীম্বা ইবুং অমা লৈ ইমানা হয়েং শিত্তবা মতমদা নহাক্কা নহাক্কা মাস্মা
 অদুবু খুক্সা চংলু অমসুং শক খঙনরু হায়না তাকপীরম্মী । ইমাগী পারী
 পুরীগী খোঙগুল লীদুনা লাকপনি । ইমাগা পোকমীম্বা মাস্মা অদুবু থিজবা
 ফংনবা দুকান অসি ফল্লকখিবনি । ওসিদি ঐগী নীংবা থুংলে । ইচে নহাক্কা তুং
 ইল্লগা মাস্মাদু অমুজ্জা উনজ্জগে মতেং খরদং পাংবীযু হায়দুনা লাক্কে । করম
 তৌসিগে ইবুংঙো অসি হায়রগা নুংশাস্তুর শাংনা হোন্দোন্ধগা ইনেনা
 ফম্মথখি । পাবুংনা নুংশা অমুক শাংনা হোন্দোন্ধগা তপ্পা হায়রকই ইচে নহাক
 হান্না চংলুরো । ইনেনা চংখি লাংতকুরবা মিৎয়েংগা লোয়ননা নুপা অদুনা
 ইনেগী মাইকৈ য়েংদুনা লৈহৌরী । ঐনা খনখি ঐসু লমদম অসিগী চনুনিকো
 সয়াং পূত্রি ময়াইদা সাংচরম্মী সনাগী থন্মাল অদুনা লৈমন চনখিবদা কনানা
 তেংথাবিবগে ? নীংশিংলকই ইপাম লমদম, ঐগ্যাবোকী ফুঙগা বারী মথং-
 মথং ।

সিল্লৈমা

সগোলবন্দ তেরা কৈথেল, ইম্ফাল ।

সিল্লৈমা (দিসেম্বর ২৬, ১৯৫৭) : সগোলবন্দ তেরা খুরাইজম লৈকাইদা লৈ । মণিপুরদা
 নুংতিগী পাউ-চে অমগী কলমনিষ্টনি । বারোং শৈরেং কয়া ইবা পামজবা অইবীনি ।

ইনে

এনা তাইবং মীরোন হেক তারকপদগী ইনেসে ঐখোয় য়ুম অসিদা অদুম লৈরম্মী । ইনেগী মচানুপী ইনম্মদুসু লৈরম্মী । মচানুপা অতোনবা অদুমদি ঐখোয়দা অদুম্মক চাউম্বনি হায় অমুকসু চংখি অমুকসু লাকই ঐসু অঙাং ওইবগীরা অমুকসু নিংশিংই অমুকসু কাউই । ইনেসে করম তৌনা য়ুমদা হল্লকখিবনো ঐখোয় ইনেদি মশক থীবসু নঙে মশাসু নাল্লি । মীগী সেবা সেবী তোঁবা, চাক এঙ্কাং থোং থাকপা ইনেনি হায়দুনা থাগৎপগী ব্রা নঙে ওম্বোকা হৈথোই শিংদোইম্বনি । এনা অঙাং ওইরিঙেদা ইনেদা খোঙউপ লৈরকউ হায় হায়দুনা ইনেনা সেন্দল মচা অমা লৈরক্কা ময়ামদা তম্মী ইমৌনা সেন্দল লৈরকত্রবদি য়ুমদা চঙহল্লোই হায় । ময়াম্মা নোকই ঐদি মথোঙ খঙখিদে । ইনেদি লাইরিক তমহৌদ্রে । ঐখোয় ইনেহৌইনা অঙাং ওইরীঙেদদি নুপীনা লাইরিক তম্বসে য়াম্মা নোক্কা ময়াম্মী হায় অদুবু ইনেদি হিন্দিলোন, নেপালীলোন, অশাম্মীলোন ঙাঙবদি ওম্বোকা হৈত্রে কোকসু লৈম্ববজাংনি । মীনগাদি লাইরিক হৈতে হায়বগাসে থাজদবা জাংনি । অদুবু ঐনতদি ইনেনা দুকান অমা য়ুমদা ফম্ববদুদা খঙবগী ব্রানি । ইনেগী দুকান্দা অয়ুক্তগী নুমিদাংবাইরম ফাওবা পোং সোংখীবা মীগী হিসাপ অসি নুমিদাং তুম্মদাইদা ঐঙোন্দা হায়রগা হেক হেক ইসিল্লি এনা শংদ্রদুনা ইহৌদ্রবদি নুমিৎ নিনি হুমনিগী হিসাপ অদু মী মমিৎ ময়াম অদুগা পোংকা পৈশাগা অংগা অসিনা নিংথৌকাবগী অসিনা লৈবাকপোকপগী মথং-মথং হায়থরকই । এনা ইসিনবীরগা ইনেনা হায় ইমৌ নত্রবদি কনামত্তা হেক লৈতে । এনা থম্মোয়দা খল্লী ঐখোয় ইনেসে শিংম্পেদকো ইনেগুম্মী অমনবু করিগী মপুৰৌইবা কায়নরীবনো ?

শাংলবা চহি কুন অমুকসি ইনে য়ুম থাদোজুনা চংম্পে, নোংমতসু ইয়ুংগী মী অমত্তনা ইনেবু হংবীরুদে মনাজুসু চংপীরুদে । ইনেনা মথম্মা মহাক্কী

কাটরদুদা লৈবা অদু করুয়া লেঞ্জীবনো ইনেনা লৈমীম্বিৰীবা ঘুমসিং অদুসু
 মীতোপ ঙাঙনি ঐসু পাবুং লৈখিদ্ৰবা তুংদা ইনেগী কাটর অসিদা চংলকপনি
 মরক মরজা ইনেনা বারী সাই, ঐখোয়দি অঙাং ওইরীঙৈদগী ইবুংনা বারক
 চেংপনিনা কিজবনা, ইবুংনা সেল পায়রীঙৈদা মীনা মশক উনদ্রিবা ফি, ফুরিং
 ফজ ফজবতা সেংলকপনিদা অহাও অহাওবতা পীজরকপনি । নখোয় মাশ্মগা
 ইবুংগা তিন্নৈ হায়দুনা অহল-লমরা হায়না শীংনদুনা লুহোংবীৰে । ইবুংদুনা
 উনবীবা লীক অদো মরু মরু মতেক মতেক হেক কাইথোজুনা নখোয় মাশ্মগী
 মই তম্বদা থাদোন্ধে মতেং পাংলে অদুবু লাইবিক তম্বা লোইদুনা ওজা
 ওইরগা ইশৈ তৌবী নুপী অমা পুদুনা লাক্লে । অদুদগী ঈশৈ মতুং ইনবা
 চংখিবা অসিনা হল্পক্কা ঐবু ওংখিবসিদি, অদুদগীদি নুপা মথস্তা পোকপা
 ইমুং অদো ঘুম অনী থোন্ধে ইনেমবোন্ধা ঐগা ইকুবোন্ধা অতোম্বীগা অস
 হায়দনা কান্ধে অদুদগীদি কন্নরোই হায়দুনা ইনেনা ঘুমদা হল্পকখিবনি ।
 অদুদগীদি অতোম্বীদো মচানুপা অনী লৈরগা অমুক ঈশৈ তৌবা চংখিবদগী
 অতোম্বা নুপা অমদা চেনত্রে অদুদগীদি ঐবু অমুক কৌসিনবীৰে ঐগী
 ইচাঅহসিমনে অতোম্বীনা হন্দোকপীরম্বা মচা অনী অদুমনে কয়াদা বানা
 যোকপ্তবা অদুদগী অঙাংসিং অদো খরা খরা চাওজরক্কা খরা নুংঙাইজরনি
 বল্লম্বদো লৈশাবী অমা অমুক পুদুনা লাক্লে । লৈশাবী অদুগা অমুক লুহোংবীৰে ।
 ঐনা কুজা য়ারে । শেল তপতানা চংদুনা লুহোংবীৰে । লুহোংবা মতুং থা
 অনীমুক লৈরগা অমুক ঐবু তাছোকপীৰে ঘুমদা অমুক লৈরে । ঘুমদা লৈ
 হায়দুনসু নুংঙাইবা নন্তে মচা মঙা অসি নোং হেক ঙানবগা লাকই । নুমিদাং
 চংলো হায়দুনা চাক পীজরগা চংহনখি অসুম তৌদুনা লেজ্জকপনি । ইচাসিং
 অসিগী মতেং খর পাংবা ঙুল্লবনি হায়দুনা ইনেনা ইকাই ইকাই কৈথেলদা ফি
 যোনফম থোকখিবনি । কৈথেল লাইরেনবী অসিগী মপান্দগী খরা খরা নিং-
 নিং লাওজরবা মতমদা অমুক জিৰীদগী অঙাং অমা পুদুনা লাক্লে হায়দুনা
 তৌবীবসিনি । বানা চাবা থকপা থিদনা হোংনজবদা ইচাশিংসে মী খর খর
 ওইজরক্কাদৌরে মপাগী নাক্তসু লৈত্রে খর কোল্লগনি বল্লুরগা ইনেগী পুলি
 অসি লাইবক ওছোন্ধা থীনা তমলমন্তবা মপোক হায়বদুনি হায়রগা ইনেগী
 মমিস্তগী মপী চেহুরকখি । ঐসু হায়ফম খংদুনা তুমিলা য়েংদুনা লৈখি ।

নুমিৎ অদু নীংশীংলি ইনেনা কৈথেলদগী হল্পকপদা ঐনা অচাপোৎ হেক-
 হেক চাই । ঐখোয়গী মাজোল অচৌবা অদুনা পাবুংগী ফমুং অমা খাবদুদা
 পাবুংনা ফম্মী । পাবুংগী মমাংদা ফক অনী খাবদুদা পাবুংগী মরুপ মপাং
 লাকুনা বারী সারী । ঐসু ফক অমদা লাইরিক ওরাইদুনা লৈ ইনেনা অচাপোৎ
 অদু চানা চানা লাইরিক পারী । ওহাক লৈরগা খুরায়াইমনা পাবুংবু কৌথোকখি
 করি হায়রবনো খঙদে পাবুং অমুক হঞ্জিল্লরুগা ফমখি । ওহাক লৈরগা পাবুংগী
 মরুপ মপাংসিংদো চংত্রে অদুদগী খুরায়াইমনা পাবুংদা হায়রকই, তাদা ইচেগী
 কাদা মী অমা চংখি অমুক্তা য়েংবীয়ু । পাবুংনা করি তৌরবগেনে হায় ।
 খুরায়াইমনা মখা তারকই, মহাক্তি নিঙেম্মী য়ুম অসিদা হল্পকুনা লৈবনি
 মহাক্তা ঐখোয় ময়াম লৈনা লৈনা অসুম্মা লম হেনবা থবক তৌরকপসিদি
 নুংঙাইতে । মীনা ঐখোয়বু করিনি হায়খিগনি । অমুক্তা য়েংবীয়ু, অদুদগী
 পাবুংনা হৌগৎলগা ইনেদা কৌখি । ঐখোয় পাবুংদি মহৌশানা য়াম্মা শাখী,
 ঐ কীবনা থক-থক নিকপজাৎনী । পাবুংনা মাজোলদা ফল্লদগী শুমাংদা মী
 অমস্তা লানবা ওস্তা নঙে । ইনেনা পাবুংনা কৌবা অদুদা খুল্লকপদা পাবুংনা
 কনা লৈ হায়খি । ইনেনা ইবুংঙো অমা ঐনা অমস্তদা ইথস্তা চংপা নুংঙাইতে
 হায়দুনা খিলহল্পকপনি । পাবুংনা নুপা অদুদা নঙ কনানো হংখিবদি তাহৌখি
 অদুদগী ময়াম্মা য়ৌ-য়ৌ হেজা তৌনরকখি । পাউখুমদি ঙাইদবগুম তৌই
 খুংপাক্সা খাবগী মখোল সেং-সেং লাওবা অমা অনী তাখিবগুম তৌই অদুদগী
 ইনেদা নঙ মতুং-মনাও তৌখিগদ্রা, লাল্লী হায়য়ু লাল্লী হায়য়ু হায়দুনা
 অবোক্সা চেনশিনখি । খুরাসিংনা চৈ পায়দুনা নুপা অদু ফুগদবগী ঙাইরি অদু
 খঙবগীরা খংদে পাবুংনা নুপা অদু পুদুনা থোকত্ৰগা অমস্তা মরজুদা
 থিন্দোকখী অদুগা অমুক থুনা হঞ্জীনলকুনা ইনেদা চৈখি । নঙ ওসিদগী মফম
 অসিদা লৈবা য়ারোই খংউ । নবুং-নৌপা ময়াম লৈ হায়বগী মায় মচেৎ
 অমতং ফাওবা য়েংদবা হায়দুনা ঙাংলমলগা মহাক্তী ফমুং অদুদা কাখৎত্রে ।
 ইনেদা ইপুবোক, অবোক ময়াম চংদুনা পঙাংদা ঙাংবী ইনেনা মহাক্তী ফমুং
 অদুদা খোঙ য়াস্তুরগা তুমিল্লা ফমদুনা লৈহৌই । ফনা থেংলবা মতমদা মী
 খুদিংমক মাগী মাগী কাদা চঙনত্রে । ইনেসু থোং লোম্বিনত্রে অদুবু নুমিৎ
 অদুগী নোং ঙাল্লকপদা ইনেগী কাদো সো লোম্বুনা লৈরমখি । নুমিৎ অদুদগী
 চহী কয়া হৌত্রে ইনেসু অমুক্তা উখিদ্দে । পাবুং কিবদগী ঐখোয়সু ইনেগী মরী
 মখোঙ হংগদবা কীদুনা পন্নদ্দে । ঐখোয় পাবুংসু ইনেসু লিংজেল খাবা চপ

হেক মান্নবা জাংনিকো । ইনেনা য়ুমদা লৈত্রবা মতুং চহী তরামুক লৈরগা পাবুংসু লৈখিছে । পাবুং লৈখিদবা মতম অদুদা ইনেসু য়ুমদা চংলকলে । মতম অমদা পাবুংদা ইনেবু তাংছোকখিনবা পাউ তমথোক তমসিন তৌদুনা পেং-পেং তৌরম্বা খুরা ইন্দোমচাদো পাবুং লৈত্রবা মতুংদদি ইনেগী নাক্তা লোইনা চঙদুনা নুংশি চান্নবগী মওং তৌদুনা লৈনরে । ইনেসু মরক মরক্তা য়ুমদা লাক্লে অসুয়া চহী তরানিথোই হুমদেই হৌম্বা তুংদা ঐহাক সরকারগী খবক মচা অম্মা তৌদুনা ওফিস কাজরে । ঐগী ওফিসতু ঐখোয় ইনেগী ক্কাটর অদুগা পংলাপ লাগুদে ঐনা নুমিং খুদিং ওফিস কবা চংপদা ইনেনা য়েংদুনা লৈরম্মী । ইনেনা ঐঙোন্দা কৌশিল্লগা হায় “ইবেম্মা নঙ ইনেগী নাক্তা লৈরো । ইনে ইথস্তা লৈবসি নুংঙাইতে ওফিসসু নকলেদনা । নঙনা নথস্তা লাগা চংপদো নুংঙাইতে, ইনে পাখংলী ।” ঐনসু ইনেগী নাক্তা লৈবনা ফরদ্রা খুদুনা নুমিং অফবা অমদা লাক্চুনা ইনেগা পূন্না লৈমিল্লখিবনি । ঐ লৈবদগীদি ইনেদো পৃক্তিং খরদি নুংঙাইজবা জাংনি অদুবু খবক্তী হেমা হাপকংচরবনি । অয়ুক্তা ঐদি চা থক্তবনিনা সঙ্কেম সেন্দী, মাগী চা অমুক লোল্লী ঐগী ওফিস কাবা নঙনবা চাক থোংবনে ফীসু ফীজাম্বনে ফনা রাজরবনি । মরক মরক্তা ঐগী শম হাংপীরগা ইমৌগী শমসে সাংনবা হায়দুনা চেংহী ফুংপীদো লৈশাবী ফারবা ঐবু ঈরুজবা হৈতে হায়দুনা ঙাং-ঙাংদুনা ঈরুজবীদো মতম অদু ঐখোয়না লৈরিবা ক্কাটরগী অকোইবদো চেংহি ময়ান মনা মলীং পীক থল্লা হৌরম্মী । অদুবু ঐবুসু নোংমতা মপাল থোকহন্দে মানসু থিদিদা হেকলুদে কৈখেল চংপদা চেংহী ময়ান্নী হায়দুনা হেজ্জা লৈরকই । অদুদা লৈরকখিবা ময়ান্দো সংব্রৈ, লাইবকঙৌ মনা, চরোং অঙৌবা মরা, খোংজাইনাপী, যেনসিন, লালুকোক, পেরুক, যেনপং, হনুরৈমনা, হৈবী মনা, হৈক্রু সূনা লৈরক্কাগা ফুংপী অদুদা ফুংপা চেংহী মনমদো ঐখোয়গা য়ুমথংনবা য়ুমলোন অনী অহুম লান্না মনম চংপা জাংনি য়ুমথংনবসিং অদুনা ইচে করি এঙ্কাং মনমনো অসুক নুংশিবা মনমসিদি অমুক্তা থেংনদ্রি হংলকই । ইনেনা নোক্তুনা খুশ্মী এঙ্কাং ওইরবদি নখোয়দা পীরকলোইদ্রো এঙ্কাং নঙেয়ে খুশ্মী ।

নোংমা ইনেনা মহাক্কী মচা নুপা অতোনবা অদু মপান্দা লাইরিক তম্বা লোইরে য়ুমদা থোক্তকলে চাক পীজগনি হায়দুনা লাঙবদো ঐগী মীংসিনা

সঙ-সঙ উরকই । ইনেগী মাইথোং নুমিং খুদিংগা মাল্লদে । মচাগী আসানা মমা ওইবীশিংগী পুক্রিংবু য়েনীং চোংহল্লী হায়বসে ইরায় লায়না খঙঙিকো । মতম খরা উরুদ্রবা মচাবু উরনি খনবদা অরাল্লা লমদম অমদগী অটো অশাং অমা লাক্কদবগুম কোয়চেন হেক চেন্দুনা কোয়নোম হেক নোম্মী । মম্মীঙৈদা হৌগৎলগা ফমুংবু লৌইশিনবও, সোফাবু তকথোকপও, পর্দাবু শিনবও ওছোক্রা থরায় যাওনা হোৎনত্রপোৎনি । ইনেনা হায় ইবেম্মা এঞ্জাং অসি সৌইবুমগা ওক্রাগা অমা থোংসি অতাওবা অমা, ইরোনবা অমা, ওা অঙৌবা থোংবা অমা, কাংহৌ অমা তৌসিদো । হরায় থোংবা অমা যাওসিরা অমুক হংঙি, ঐনা রাগনি হরাইদু তোক্কসি হায়দুদা ইনেসু য়ারে অদুদগী নহালমথে শীজিন্নদনা উপুদা হাপুনা থল্লীবা পুখম অহনবা অদু লৌথোজুনা মচাগী চাক খিনবা হোৎনরী ঐনা ইনে করি কাল্লনবা পুখমদো লৌথোক্কিবনো । অরৈবা অসি চারসি হায়বদা ইনেনা করিনো নবুং লাক্কদৌরীবা অসিদি হায়রকই । ঐসু মানা অপান্না তৌজরসনু হায়দুনা ফরে-ফরে হায়না খুম্মী । ঐথোয় ইনেদি মশা য়াল্লা নাল্লী রাইসিংপা সেংবা কোন ফেংবা লংবদা নত্তনা নুমিংখুদিংগী শীজিন্নগদৌরীবা কোল-লীক চফু চনাই পুম্মক ঈশিং অরুবা অশেংবনা শেংনা চামথোক্কগা নুংশাদা উপ উপুনা ফৌদোকই । চফু মনীং অদু লৈবাক্লা লংত্রিক লংনা রাই তৈশিল্লী । মৈ থারিবা শীঙ অদুসু শিং নাল্লা খায় অচাপোং চাবা য়াবগুম খায়দুনা কংনা ফৌরগা চাখুমগী লৈরং মপা অদুদা সারিবা সগাই অদুগী মথস্তা পরেং চপ মান্ননা ফৌদোজুনা কংহল্লী । চাক থোংবা থাকপদা শীজিন্ননবা ঈশিংদুসু নহাল সোকখিব তেক অদুদগী মথক থংবা অরুবসিং অদু পুন অমদা অমুক হৈজিন্নগা থল্লীবা ঈশিং অদুনা শীজিন্নগদৌরিবনি মতমদুদা ইনেগী মতৌ অদু তমদুনা থবক তৌবসি ওছোক্রা রাত্রপোৎনি । হৌজিক্কা নুংশিরকই খল্লকই ঐথোয় ইনেদো শিংব্রেদা । মনুংদা পুসিনবদা শীজিন্নবা কোল কোঙৌ বালটিন অদুসু মিংসেনগুয়া লংত্রিক লংনা তক্কনি ঐনা কোল ফেংবগাসে য়াবা নত্তে ঐনা মতমদুদা থল্লী, মীনা তৌবসে থানখিদ্রেদা ঐথোয় ইনেসে হয়েংরাই মমৌগা থিরগা করম তৌগনি ? ইনেদি নোংমতসু ওম্মা তুম্মা যাওদে কোক চিকই হায়রবসু নোংমতা ফমুংদা হিপ্তে । মহাক্লা নুমিং হেক তাবগা ইবানি তুম্মবা ফমুং অদু কছোক্রগা কাংখল থাজিল্লী । অলমীরাদা শুদোক্কগা হাল্লীবা কাস্তা

কোভর অদু হাশচিল্লী মোনপাকফীদকসু মনুংদগী লৌখোঙ্কগা অশুবা থাই
 অদুদগী কেন্দল মতেক অমা চুরগা কাঙ ফাদোকই । কাং ফাদোকপদু লৌইরগা
 কাংখল অদু চেৎনা য়েপশিল্লগা থম্মী । ঐনা চাক চাবা তোঙ্কগা ফমুংদা তৃম্বা
 চঙবা খুদিংগী ইনেদি হয়েং য়োল্লবা কোম ক্বা খেৎপা নত্রগা চল্পা অমা নত্রগা
 অমা তৌদুনা লৈহৌই । ঐনা মিকপ থোঙ্ককপা ফাওবা অদুম থবক শুদুনা
 লৈরম্মী নোংমনা চেখাও শাই ঐনা ইনে তুল্লরো হায়রবসু মহাক্সা ইনে লাক্সগে
 অদুম হায় অদুবু অহিং পুং অমগী মমাংদা নোংমতসু ফমুংদা কাখৎতে । অয়ুকসু
 মল্লীঙেদা হেস্তা হৌগৎষি । ইনেনা অখেৎপা কাশিংদু শুনু তৈসিল্লগা কংহল্লী,
 মৈদা বাং মচা অদু থাংগৎলগা ভৌই । করীশুন্না মতমদনা সঙগোমদা ক্বা
 অদু ফুংলী খঙদেদা ইনেনা তৌরীবদো ঐদি মুন্নকা য়েংবীরুবা পোৎ নন্তে ।
 ইনেনা মতম মতমগী হৈ খুদিংমক অচার শেম্মী, অচারদুগী মহাওদো তোপ-
 তোম্মী । য়ুমখংনবা ময়াং ময়াম অদুনা ইচেগী অচারদি ময়ামদগী হাওবা
 হেল্লি হায়দুনা অমনা অমুক নি অমনা অমুক নি ইনেনা তথী তথী চৈবীবসু
 য়াওই অদুবু মখোয়সু হেস্তা চঙলকই বতালিয়ানগী সগোল গাড়ী খৌবা
 রাজেনগী মচা খানসানা নুমিং খুদিংগী হায়নক্কদ্রবসু সঙগোম খীনবীবকই
 সঙগোমদুসু মী অতৈগা মান্দে । ঈশিং মরিক অমস্তা হাপ্পগা য়াবা নন্তে ।
 জাং মখল মখল সূনা লৈবা সিফাইগী কাটর অদুদা মীতৈগী ইমা লাকলে
 হায়রবদি অঙাংশিং অদো কীবনা থক-থক হেক নিকই । সিফাই
 ওকিসারদগীনা মচামশু খুদিংমক্সা ইচে হায়রগা খঙ্ডী । মখোয়সু ইনেবুদি
 অদুম বেবহার তৌনা লুনা চান্না তৌই, কীনসু চংলী করীগীনো খঙদে ঐদি
 ঙকপনা লৌইস্তে ঐখোয় ইনেদি অটৌ অসাংসু নন্তে মখোয়গী মরী মতাসু
 নন্তে ।

অসুয়া অসুম হৌখিদুনা ঐনা ইনেগী কাটরদা লৈরকপা চহী অহমলোম
 শুস্তে । নোংমতসু ইনেবু লৌবা মাম্মনি হায়দুনা লাকপসু উখিদি মশকসু
 খঙদে । য়ুমলোন কৈরোল্লবগা বারী শাল্লবদি ইনেনা হায় নখোয় বাবু
 লাক্সম্মী নহাক্সী থবক্সী বাদো হায়রম্মনি । য়ুমলোল্লবদা লৈবা তামোনসু ।
 ইচে বাবুনা অসি হায়রকই অদা তৌই হেক হেক মরক মরক্তা পনবগুমসু
 তৌই । ঐখোয় ইনেসে মীনদি হায়নৈ ময়ুম পানস্তে ঐনতদি খঙদ্রি । ইনেগী
 পুন্নি অসি করম্মা মখলগী পুন্নি নুংঙাইনা লৈবগুমসু উই । মী খুদিংমক্সু

ইচে নঙসে নুংঙাইদনতা লৈদকো হায়না হায় ইনেনসু নুংঙাই হায়না নোকই।
 ঐগী ট্রাকফর ওর্দর অমা লাকুনা ঐগী ওফিসতো খুয়াথোংদা হোংবা তাখি।
 মতম অদুদা ইনেনদি মহাকী মনাক্তা অদুম লৈম্বু হায়বনি অদুবু ঐনা লম্বী
 লমদাং খরা নুংঙাইগদবা য়েংলগা য়ুমদা ওইনা লৈরগে খন্দুনা য়ুমদা লাকখি।
 ইনেদো য়াম্মা নুংঙাইহৌদে। অদুবু ইনখংলকপা মতম ওইবগী অরা অনা
 মশক খংদ্রৈঙে ওইবগা য়ুমদা চংনিংবগী রাখলগা পুস্তীনখিদুনা ইনেবু
 থাদোকলমদুনা য়ুমদা হল্পকখি ঐনা য়ুমদা লাকপদা ইনেনা ঐবু য়েংদুনা
 লৈহৌখি, মপী তৈথোকখি।

ঐনা য়ুমদা চহী অনীরোম লৈরবা মতুংদা ঐ য়ুম্মাল লম্বীদা খোঙদারকখি।
 ঐনা নুপা ময়ুমদা লৈবা থা অনীরোমতমক ওইবী ইনেদো নারে হায়দুনা
 ঐখোয় খুরানা লৌরুই হায়দুনা য়ুমদা লৈরম্মী। ঐসু ইনেবু উনগে হায়দুনা
 মহাকী ফমুং মনাক্তা চঙলুই, ইনেনা ঐবু হেক উবদা হায়রকখি ইনেগী ইবেম্মা
 নঙ ইনেদৌনা লাইবক থীগনুকো। মতম অদুদা ফাওবা ইনেগী রাইহেদুগী
 অর্থ খংদবগুম লেপখি ইনেগী ফম্মাংদুদা, ইনেগী অনাবা অদু হেঞ্জিল্লজুনা
 নোংমা ইনে লৈখিদ্দে হায়দুনা য়ুমদগী পাউ লাকখি। নীংশিংলকখি ঐসু মমা
 ওইবীগী চৈথেং ফংলবা মতম অসিখজুদা ইনেনা মতম শাংনা অহীং তুমদনা
 শূ নোমখিবা, নারক্লগা ইনেনা লুনা চাম্মা তৌজবা মচাশিং অদুনা মনাক্তা
 পুবিদ্রিবনা করিগী? হঞ্জিন হঞ্জিন খোহ্মাং য়ৈরকখি ইনেগী অরৌইবা রাইহে
 “ইবেম্মা নঙ ইনেদৌনা লাইবক থীগনুকো।”

সিল্লেমা

সগোলবন্দ তেরা কৈথেল, ইম্ফাল।

অহোংবা মাইথোঙ

- এদি গাড়ী তোংবসে ওছোকা রাশ্রে চুন্নগী খুংরাগা নঙে হেক কাখৎপগা পুকসে মথক-মখা থোক থোক হেঙা ওল্লী অদুবু চংনীংমনত্রদুনা মতাং চারীউঙদা হায়দুনা ময়ামগী মতুং ইল্লকীবনি ।
- এদি গাড়ী তোংবসে ওছোকা নুংঙাইজশ্রে, গাড়ীনিবু হায়রবদি হেক কাখৎতুনা ফন্সগা উইবনা হাল্লী ।

“নুংঙাইজরীনিদা, ঐনা গাড়ী তোংবা য়ারল্লবদি মলেম অসি হেক থুংনা কোয়রমগদবনি, গাড়ী তোংবা য়াদবসিদা উপাই লৈতদুনা তৌবনি । পরীক্ষা থাগদবা অঙাং ময়াম অদুনা গাড়ী মনুংদা খঙনা চান্নবা ঙাঙনা ওইবদুদা হরাউ তয়াল্লা রা-রা নোজুনা চংলী । ইমান্নবী ময়ামদুসু অদুম-মক নোক খেদুনা ফাগী জুগায় তৌনদুনা, বারী শান্নদুনা লমশাং তোংবগী অরাবা কাউনরী, অদুবু ঐদি হকচাংগী নুংঙাইতবা চৈনা অদু খাঙননবা হোংনবদা মালেম অসিবু খুদোল তন্বীরল্লীবা তাইবং সেন্সা মপু অদুবু থাম্মোয়দা থাগৎচরগা, শংবান্নরবা পাক-চাউরবা অতিয়াগা শম্বরীবা অশঙবা চীংশাং পরেংনা ঙল্লীবা, লেং-লেং চংলীবা ফৌনাগী জগোয়না লৈতেংলবী পামলৌগী লৌবুক কয়াদা মীংফম থমদুনা খাঙলি । ওসাইমখে লায়রবী ইমা লৈপাকী খুজ্গংশিংদা উবা ফংলজ্জুবা তরু-তরুরবা স্কুলগী ইউনিফোর্ম শেংপা, তাই পুনবা অঙাংশিংনা চীংগী পার্কশিংদা চেন-চোংদুনা শান্নবা উরকখি - “গেট য়ৌরে গেট য়ৌরে ।” পাদুনা য়েংলুবদা উত্থল গেট রেল কম হায়না থারীবা অদু উরকখি তয়িং তয়িংবী মহৌশা লাইরেস্বীনা হরাও তয়াল্লা ওকলল্লী লৈচু কয়াগী লৈরাংগা লোয়নদুনা,

- “ফজশ্রেদা লৈশিংসিদি”, চপ হেক মান্ননা শোমখি নুপীসিংগী খোঞ্জেলশিংনা

- পার্কিং য়ৌরে ইমা -
- সিদরো ?
- “সিদনি” । ঐসু গাড়ীদগী কুমথনবা সেম-সারী । নাউবীনা হান্না কুমথরগা
- “ঐ পোৎতু ওরুকে ইমা” ঐনা বেগতু থাংদোকপা হোৎনরীঙৈদা গাড়ী খামফমগী মতাই ওইরপ্পা লেপলস্বী নুশীমচা অমনা কৌবা তাখি ।
- হৌজিক য়ৌরকপরা ?
- মানি ।
- এ অদুদি কদায়দা ফমগনি ?
- নঙগা থিমীন্নসি ।
- “ইমামিদি হান্না উখিদি কনারা ?” ঐঙোন্দা ওনশিন্দুনা হংলকখি ।
(বেম-বেমনা ওড়ুনা খুমখি) মমাংগী চহীদা ঐগা লৈমীন্নবা মশম জ্বায়-জ্বায় লাউবা নুপামচাদো ।
- ও অদুদি লেনিনলা ?
- ও মাগী মমানি ।
- অদুদি হেরোগী মমানিনে । ইমা নখোয়গী নচাদি সিদদি হেরো ওইবনিনে । মহাকসু লাকপরা ?
- লাকই ।
- মহাক কদাইরা ? মহাক্সা মমায় লৈদুনা য়েংলগা এ হেরো লাকলে ?
হেরো লাক্সবরা ?
- “উম” ইবুংঙোনা নোকফেং তৌই ।
ঐনা খল্লী করিনোনে তৌরীবা মতৌ অসিবু কিস্তেদা, লৈসাবীনবু অসুক সাথীবসিবু লমশাং চংলুবগী রাবগা খোঞ্জেল অসি পীক্সা তপ্পা হংঙি
- ইবেম্মসিবু কনানো ?
- ইমা ঐগী ইমিং শানু কৌবনে ।
- ও শানু, নহাকসে নশক য়ান্না ফজপ্তেদা ।
- “ও ইমা ফজত্ৰা ? য়ান্না হরাওই” হায়দুনা নোকই ।

মীনোক অদুসু ওহোকা নুংশিত্তে । ঙাঙনা ভৌবা মহাকী কুচুদুনে, বাং-চাউরবা শাবান্দুনে, নুংশিরবা মিৎতুনে, ইঙাও ঙাওবা মতৌদুনে লৌথুপ লৌকোই লৈত্রবা রাঙাঙ-শঙাঙদুনে পুম্মমজুনা উরীবা উম্মলগী শকতম অদুবুসু নীংথিহল্লী । শানুগী মতৌদা মুল্লবা প্রেমজিৎকী মমাগা ঐগনা উংদুনা লৈ ।

- ইবেম্মা ভারা ফংগদ্রা ?

- “ফংগনিংনে ইমা, করিগী রাগদ্রা ওহাক পোৎথাবীয়ো খুনগী মীদি লবুজা লোয়না চৎখিবনে ইমা, মহোয় লাক্কাগা অদুম লৌবীগেকো” হায়রগা বসতগী থাংথরকপা পোৎ চৈ, খাউ, সুইটকেস ময়ামদো পুদুনা খুনগী লম্বী মতাইদা উনা শারগা থল্লীবা পোৎথানবা ফিদা ফান অদুগী মথক্তা থমখি । অদুদগী মহাক্কা কোইচেল চেম্দুনা কোয়কৌ হেক কৌদুনা গাড়ীদগী কুমথরকপা মীয়ামদো মীপায়বা কোকহল্লী । ওসাইমথৈ বারম্বা পুম্বা খংয়াং হেক য়াংবগুম তৌই । থম্মায়দা থল্লী, কয়াদা চমত্রবা লৌইবী চনুরাশিংগী পুম্বিনো ? ঐখোয়গী ইম্মালদা লৈহৌবী চনুরাশিংদুগা ইতোমতা থম্মায়দা চাংদম্নজৈ, ফান অদুদা ফম্মা ফম্মা ওহাক লৈরগা লম্বী ময়াদা থোঙ লোন লোন্দুনা লৌরীবা য়ুমগী কাসিং অদুগী মপু অদু মমিং হং-হংলদুনা কোয়না চংলগা শো পুদুনা লাক্কাগা পামত্রা পামত্রা খল্লু হায়দুনা হাংদোজুনা য়েংহল্লী । নিংথিজনা তেমথোক্তা চীংগী চীংমাই মথক অদুদা উপাকতনা ফকলাং ওইরগা চাং চপ মান্না সারীবা তরু তরুরবা য়ুমশিং অদুগী অকোয়বদা লৈতেংলীবা মচু-মচু কয়াগী লৈরাংশিংনা মোমোন নোজুনা কৌশিল্লকলী, চংঙকউ হায়দুনা ওকলীবগুম তৌরী ।

শানুনা কোয়চেন চেম্দুনা লম্বীগা হেক তাইনবা পরেংদা লৈবা মতাই ইথং থংবা কা অনিগী য়ুম অমা ঙাঙনদুনা পোৎ চৈশিং হোজিনবিরে । য়ুম্ম অদুসু মচা মশু লৈতবনিনা য়াল্লা ইংনা লু নাম্মা লৈ । ঐখোয়না লৈগদৌরিবা কা অদুদা কাংথোল অম্ম তেবল অনী, চৌকী অনী, অমদি ঐখোয় লাকপদুদা মোরা খরসু পুথোজুনা পীরকই । কা অনীদুদা বেম-বেমনে, নাউবীনে, প্রেমজিৎনে, ইবুংঙোনে, প্রেমজিৎ মমানে, ঐনে ঐখোয় তরুক লৈমিন্নরসি হায়দুনা পুম্বা লৈমিন্নরে । খোঙচং অদু কয়াদি নুংঙাইরে নোং হেক ঙানবগা প্রেমজিৎ মমানা এঞ্জাং সেন্ধীরে, নাউবীনা চাক হেজা থোংগৎখি, অরেন্সা

অদুনা ঐ তারে । নুংঙাই-নুংঙাইরবা বারী কয়ানা য়ুমদা কমদৌরমগনি হায়বা কার্ডনরে নুমিদাং অদু লৈশাবী পাখঙ ইচাশিংগী ময়ান্নবী ময়াম অমা লাকুনা বারী সামদুনা ফাগী তৌনদুনা নোকপদুদা ঐদি অহানবা থোঙচৎ ওইবনা খুনগী চৎনবীশু খঙদবনিনা কিরি কিরি অদুম মতৌই ।

- হে অঙাংশা নোকনু মরোল ইরোল তিন্নবা নন্তবনিনা কীজৈকো ।
- ইমা করিসু তৌরোইদা য়ান্না ফবনি ।

অদুদগী ওহাক লৈরগা চিংমাইগী লম্বী নাকন অদোমদগী য়ু ঙাওবা নুপা অমনা শাউদুনা চৈর-চৈরগা ঐখোয়রোমদা লাকপদৌনা তৌবা থোঙেল অমা তাখি ঐনা থোংনাও হাংদোজুনা য়েংলুবদা পাখঙ মচা খরা তান্নরজুনা ফাবা খান্না তৌনরী । ঐদি কিবনা থক থক নিকলবনি অদুবু লৈসাবী ওইজরবসু নাউবীগা বেমবেমগদি ইকি কিদবগুম থৌ-রা ইসা সাদবা অদুদা ঐনা সাওনিংবনা লোয়রে ।

- নখোয়বু লৈসাবীনি কিদ্রো, মীনা হায়রগা অসুক থৌ-রা শাদ্রিবা অসিবু করিনো খংদে ।

- “কবিসু তৌরোইমি মমা”, অদুগা অমুক পঙনোক্তা নোকই ।

তান্নরকপা পাখঙ মচাশিং অদুনা য়ুঙাওবদু ফাদুনা চিংলগা পুস্ত্রে ।

ঐখোয়সু থোঙ লোনসিন্নরে, নোকপসু লেপলে । তুল্লবা শেষ শানরে নোং ঙাল্লমদাই অদুদা প্রেমজিৎ মমানা হৌদোরকই ।

- ইবুংঙো’মা হৌগংলো মপান থোকউসি ।
- “হোয়” তল্লা তল্লা তনবা য়াবা মতাং নন্তবনিনা অদুম হৌগংলে মহাকসু মনুংদা থোঙ হান্সুনি হায়দুনা চৎখি, ঐনা মপান্দা ফান মচা অমদা ফল্লগা মাঙদা লেমটর্ন অদু থল্লগা ফিনা খুমজিন্দুনা ইঙবা খাঙলি । মায় নোংপোক ওন্দুনা য়েংখংলুবদা মহৌশা লাইরেন্সীগী নীংখিজরবা শক্তম ময়াম অদুনা ঐবু লক্লবগুম তৌরকলি । মুনা শংলবা চিংগী চিংমায় খুদিংদা চর্চকী অঙাংবা মৈঙালনা কুফেৎ-কাফেৎ, কুফেৎ-কাফেৎ তৌদুনা মিৎকপ থোকহল্লী । যিশুগী মঙক লেকথদুনা পাং তিংদুনা লেন্সীবা শক্তম অদুনা তাইবংগী অরাবা খুদিংবু কোকহনবীনবা ওইরীবগুম

উরকখি । চিংলক্তা লাগ্না য়েংলুবদা অমশ্বদা তোচলাইট কাগ্নদৌনা অমুকসু চংশিল্লকখি, অমুকসু লাপথোকখি, অমুকসু উখিদে করিনোনে তৌরিবা অসিবু ঐবু মহৌশা লাইরেশ্বীনা লক্কুরীবা জাংলা ? ইথস্তা খল্লকই । মদুদগী খংহৌদনা শিরোইগী রাং চাউরবা চিংশাং পরেং অদু উরকখি,

- অস ফজত্রেদকো ।
- “শিনা লোই হায়দুনা শিরোই কৌরিবনি নহাক্সা পারী পুরীগী খোঙগুল লীরীবদুদা ঐবুসু কাউনুকো” । ঐ মিৎকপ খংথোক থোকখি ।

উইরুরমাল্লে অস, খংহৌদনা অতিয়াথক্তা সনামকূপ ময়াম অমা চাইথরকপগুম লংলবা মসেক-মঙাল কয়া থক থক কাপখংলকখি । অস করিনো অসুক ফজবা শকতম অসিদি পুন্দিদা অমুক্তসু উবা ফংজখিদি ।

- প্রেমজিৎ মমা থুনা থোন্ধকউ করিনো অমা য়েংলুরাও অতিয়াদা করিনো অমা তৌরে য়ান্না ফজ্জি ।

হায়রীট্টে অসিমক্তদা সং না ঙাঙলবা কৌরৌহনবনা শিরোইগী রাংলবা চিংদুম অনীগী কারক অদুদগী লংনা লিংখংলকখি,

- “হো প্রেমজিৎ মমা, ইহে নঙদি নংহৌদ্রেদনা” - ঐ প্রেমজিৎকী মমাদা রাবৌরকই, হায়দোকখি ।
- “মোনশ্বেদা,” থম্মায়দা খোয়রাংঙি, অসুক নিংথিজরবা কৌরৌহনবনা শিরোইগী চিংদোলদগী লিংখংখিবগী শক্তম অসিবু ঐনা হয়েং তম্পাক্তা চংলগা করন্না ফোঙদোক্তুনা তমগনি কনানা শাখি ওইগনি চংমীল্লকবা নঙ ফাওবনা উহৌদ্রবদবো । অসুক নিংথিজরবী ইমা নঙগী খুজ্জংসে উরুরবদা করন্না পামলৌদবগে কলক চাউবা কনানা, কলকই ঐসু থরাই অসি থাদোন্ধবসু ইমা নঙবুদি থাদোকপা ওমলৌইকো । নিংথীজরবী উখুল ইমাগী তম্পাকথক্তা রাখলগী জগোয় শারীট্টে কৌরৌহনবগী মঙালনা শিরোইগী চিংশাং থুংলকলে ।
- ইমা

- এ বেসটম নঙ লাক্কীরা ?
- হোয় ইমা ।
- ওরাং নুমিদাংদি ইমাদি কিবনা লোইশ্বে । নাউবীথোয় বেমবেমথোয় ময়াম মরুপশিংগা বারী শাল্লবদা খরা হৌপ্রমাল্লে কনানো অমনা য়ান্না শাউনা চৈবগুন্না অমা তাখি ।
- অহোই ইমা মহাক য়ু থকপনি অদুনা মহাক্সা শাওবনিনে,
- মহাক্সা হায়রীবা অদু করি হায়না হায়রীবনো ? ঐথোয়বু লাংঙি উশিংতে হায়বা নত্রা ?
- মানী ইমা, মহাক্সা মথোয়না ইক্ষালদগী লাক্সগা উশিংতদুনা লাওবনি হায়বা বানিনে । অস ইমা অসিগুন্না ফরক তাবসে য়ান্না লৈবনিনে ।
- ঐ ইমা শাউরগনি হায়দুনা থেমগে লাকপনিনে, শাউগনুকো ইমা ।
- এ করিগী শাউগনি ঐথোয়গী ইক্ষালদসু অসিগুন্না মীসে অদুম লৈবনি । বেসটমগা বারী শাল্লরীঙৈদা মখাদা চংলীবা লম্বী অদুদগী শানুনা কৌরকই
- ইমা তন চাবা লাকপ্রো,
নিংশিংলকই ওরাং ঐথোয়বু য়ুম অসিদা থীনজিনবীরল্লগা শানুনা ইমা নথোয় হয়েং ঐকোয়গী হোটেলদা তন চাশি লাকউ হায়রল্লনি ।
- শানু নথোয়বু করি জাতিনো ।
- শানুনা ঙাঙলবা চিনবান অদুনা নোজুনা, “তাংখুলনে, মান্দবরো ইমা” ।
- মানদে, অদুদগী মচে মায়ানা তপ্পা খুমলকই ।
- নেপালীনিদা ইচে ।
- ও অদুদি নথোয় তাংখুল ওনগ্ববা ?
- হোয় ইচে ঐথোয় ইমুংসে চহি কুনমুক শিদা লৈরবনে অদুনা তাংখুল ওনগ্ববনে ।

হোটেলদগী হল্লকপগা বেমবেমগা নাউবীগনা চাক থোংহৌরে নুপামচা অমদি শঙহল্লমসি অদুগা ঐথোয় অহুম অমনা ঈশিং সোকলুসি হায়দুনা অরৈবা কোন খরা পুদুনা থোল্লকলে । অঙস্বা শাংলবা লম্বী অদু ফাওরগা

চংলীবা লোকী ঈশিং অদুদি, ঈশিং খোং অদু য়ায়া ফজৈ ঈশিংখোং অদুগী তাফম অদুসু অকোইবা অদু পুত্রিমুক চাউনা পকা তৌদুনা চল্লী । ঈশিং পুদুনা হল্পকপদদি য়ায়া স্বায়, লম্বী ময়াদা লৈবা ঈশিংখোংসিং অদুদি য়ায়া তপ্পা, মোংপসু মোংপা ঈফুৎকুস্বা ওইবনা সোকপদসু হংগোই অদুবু ঈশিং তাঙবা মফম ওইবনিনা অহিং নুংখিল খাজুনা কোনগী কোনমক্তা থল্লা মরোল-মরোল লৈবনা সোকপগা ফংবা পোং নঙে । অদুনা অরাম্মা অঙস্বা লোফুদা ওইনা অদুম মচংনৈ । ঐখোয়না লম্বীদা কোন পায়রগা চংপা উবদা লম্বীগী নাকন্দা শান্দুনা লৈবা অঙাং মচা ময়াল্লা কৌরকই ।

- “মীতৈ ইমা-কদায় চংকেরা ?” খোঞ্জেলদু তাবদা কয়াদা নুংশিত্তে ।
- ঈশিং সোকে ।
- ঈশিং চংত্রে ।

প্রেমজিৎকী মমাদি খুনুং খরগা ওইজবনিনা বাদু তাবদা খংলেপ হেক লেল্লী ।

- মীতৈ ইমা ফাগী তৌবনে ।
- থীদা অঙাওবসিদি ।

অদুদগী মৰোয় ময়াল্লা হৌদুনা নোকই, ঐখোয়সু নোকই, নোকপা লোইরগা ভাব তারকই । ঐখোয় তম্পাকী তেটি ঈশিংনা থিংবা নাইবা অদুদা অঙাংশিংনা খঙদুনা লকুবনি হায়না নিংশিংলকই । চীংগী অঙাংশিংনী নুংশিরবা খোন্সোক অসিমতং তম্পাকী অঙাংশিংদসু যাওরবদি নুংঙাইগনিদকো ।

- খেল্লত্রেদকো শৈত্য ।

উচিন নাচিল্লা অঙস্বা লোকনুং লৈরীবা খুনগী মং ওইরীবা চীংগোল অদু যৌরকলে ।

- কিজেকো ।
- করিগী কিরুগদগেদা ।

অরাবা পোংথাবা ওইনা ফুমখিবা মীগী মং ময়াম অদুদা মমিং পাই

তাং য়েংঙি, পোকপা শিবগী চহী, শোক পাকরগা ওরাংতমক তগৎ-তগৎ
ডেক্সা ফুন্নমবসু যাওরী ।

- অস, চংহৌরসি তল্লেদা ।
- হোম চংলসি ।

চংনা চংনা নীংশিংলকই কংলৈ খুনাইগী পুরারী কয়া, চরক চহিং নাইদুনা
কয়াদা বারিবা । অসুন্না লৈরন্নবদবু অমুক বানখিগদ্রা ? থম্মোয়দা হংনিংবা
বাহং মক্তনা মরী-মরী চেল্পকই লৈচু কয়াগী নিংখিরবী লৈরাং কয়ানা মংগী
ফুল্লীবা মথক অদুদা হরাও মোমোন মীনোকা লোয়ননা লৈশাং তল্লী ।
লৈরাংশিং অদুবু উরগা হেকনিংলকই ।

- লাইদা কংপা যাগদ্রা ?
- খঙদে ।
- অখঙবা অমত্তং লাক্কবদি নুংঙাইনিদা ।

বারী শানা শানা চংপনা ঈশিং খোং যৌরকলে । খুনগী লৈশাবী
ময়াল্লা ইকোয় কোয়না ফস্মী খঙনবা খঙনদবা লৈতে লোইনা কৌনৈ বারী
শানৈ । লৈশাবী অমমমুনা কোল মরি মঙা ফাওবা পুনবা ঙাফ্রনি । মখোয়না
পুরকপা কোলশিং অদু অঙৌবা ওইরবসু লংত্রিক হেক লংঙি । লৈশাবী অমনা
শম মথক্তা ঈশিং কোল অনীবু হেক হাপ্পা হৌখিবদা ফল্লম্বা লৈশাবী অমা
হেজ্ঞা হৌগৎখি । অদুদগী অহেনবা কোলশিং অদু মথং-মথং লোনখৎখি,
অদুদগী স্বাঙদা সনাবুন অমসু অদুম য়েপখি । ঐনা পীপা লিটর মঙাগী অনিখক
পুক্রবনি অদুবু ঈশিং শোন্ধগা পুবা ওমগদবা মাদ্রে, প্রেমজিৎকী মমাদি কোক্তা
পুবা য়াল্লা হৈ অদুনা কোন অচৌবা ওইরবসু হেজ্ঞা থোংগৎহল্পগা পুখি ।
ঐগী পীপা অনিদো পায়গে হেক তৌবগা লৈশাবীশিং অসিগী মরক্তগী শমদা
থোংগৎত্রগা স্বাঙদা য়েপলোইদবা অমনা

- ইমা ঐ পায়গে ।
- ওমগদ্রনে ।
- করিগী ওমদনি ।

অমনা অমুক, অমনা অমুক অদুম চংখিবনা ঐ ইথল্লা ইহাঙ হাঙনা
চংতুনা অদুম হল্পকলে । চল্পবী খুঙ্গ চনুবাসিং অদুগী মওং-মতৌশিং অদুনা

অহল ওইরবী কয়াবুসু চিংশিনবগুম তৌখি মখোয়গী মনাজ্ঞা য়ায়া নক্লা, পুক্কাইশি অসুম অসুম চমথোকপগুম তৌই, খেয়বা লৈতবা চংনবীনা পুম্মকপু নুংঙাইহল্লি ।

নোং হেক ঙানবগা শানুগী হোটেলদা চা-তল চাবা হেজ্ঞা চংলী, ঐখোয়না খরা থেঙলবদি শানুনা হেজ্ঞা কৌরকই ।

- ইমা লাকলো ।

- “লাকলে-লাকলে” শানুগী হোটেলদা ঐখোয় ময়াম চা থকপদা শানুগী মচে ময়াসু নুমিং খুদিং যাওঁরৈ - ময়াদি বা ঙাঙবদসু রাশি য়ায়া লৈবনি, মহাক্লা ঐখোয়বু য়ায়া নুংশিবদৌনা তৌই । ঐখোয়নসু মখোয় মচিন মনাওগী মতৌদুদা য়ায়া নুংশি ।

ময়াদি শানুনা ফল্লীবা হোটেল অদুগী মাইয়োকুবদা দুকান অমা চাউনা ফম্মী, মহাক্কী দুকান্দু চানা থরুবা পোং খুদিং শুনা ফংঙি, ঐখোয়না চা থকপা লোইদুনা য়মদা হল্লমদাইদা ময়ানা হায়রকই ।

- ইচে নখোয়না পোং রাংলবদি ঐগী দুকান্দগী অসুম লৌকো, শেল য়াওঁবসু কোমা পীয়ুকো ।

- হোয় রাংলবদি লাক্লে । ইম্ফালদা লৈবা দুকান ফম্মা মীসিংনা নোংমা ফাদোক অরান্দগী লাকপা ভারাগী মীসিংদসু অসুম্মা হায়রমগদ্রা, ইথল্লা খল্লকই ।

- ইচে, হয়েংদি নোংমাইজিং নুমিংনী ঐগীদা কোয়রকউ । ফমসি, গুসিদি ঐসু ইম্ফোলদা এঞ্জাং থিবা চংকে অদুগা ইচেগী শরুকসু খাকলমগে ।

- “হোয় লাক্লে” নোং হেক ঙানবগা থবক লৈতবনিনা কোয়রকনবা সেম সারে প্রেমজিং মমাগা ঐখোয় অনি চা থকপা ওইনা চংলুসি হায়দুনা চংলে । ময়াগী দুকান্দুগী থোঙদু উপাক কা অমখক্তং হাংদোকুম্মী । ঐখোয়সু অদুদা চঙলগা মনুংদা ফম্মীমদুনা চা তন চামীলরে । শানুদু গুসিদি য়ায়া কেরদুনা তাংখুলগী ফজরবা ফনেক, ফিনা লৈতেংলম্মী, কুন্মো য়েংবা চংলমদাইগুম্মা হরাও তয়াম্মা উই ।

- ইমা চংলুখিগে ।

- কদাইদনো ?
- চৰ্চতা ।
- “চংলুরো, চংলুরো ।” - অদুদগী লম্বীগী নাক-য়েংতা মশা নানবা সুট-তাই তৌবা পখং, লৈশা, অহল লমন পরেং পরেং চংপা হৌনরকই । মফম অসিদা লৈবা মীওই খুদিংমক মনিং মখা তম্বা লৌথুপ লৌকোয় লৈনদনা লৈবগুম লৌইনা উই । য়েংবদা পুফ্রিং নুংঙাইহল্লী চংনবীশি ফজত্বেদকো ।
- “ইচে, থোঙ অসি ঙাশিনগে খজিক্তা লৈসিনবীয়ুবা” । ঐগী ব্রাখলগী মঙলান অদু কায়খি ।
- করিগীনো ?
- চৰ্চগী ফাদর উরগা নুংঙাইতে ।
- ঐখোয়গা ব্রাৰী শাদুনা লৈবগীরা ?
- “অহোয়” ময়গী পাঙখুম অদুগা লোয়ননা মাইথোঙদা মমি তাবগুম তৌখি মীখা পোনবগী ইকায় নুংশি য়ান্নবা থম্মোয় অমগী চৈনা - অহোংবা মাইথোঙ ।

সিলৈমা

সগোলবন্দ তেরা কৈথেল, ইম্ফাল ।

তাং ১০।৪।২০০০

নিংঙাই

- “পা মজ্জদ্রে পামজ্জদ্রে, পৈশা মরিগী তরা তরামুক তৌরবসু সুকপাম পামজ্জদ্রে ।” জানকিনা মুকুম মুকুম শোন্দুনা মাংগোলরাই শীৎলি ।
- “তানীন্দবনা শিরে মমাঙদদি অমুক্তা ঙাঙবা ঙমদে ইমানা তৌরিদে । মানা হেক থোকখিবগা পোরোক শোনবদা ঐখোয় অমত্তা লৈফম চাফম খঙদ্রে । ঐখোয়সু লোইনা চৎচত্ত্বে ।” মচানুপী বীনানা ঙাঙলকই ।
- চৎপীত্তো চৎপীত্তো কনামত্তা লৈত্তগা রাই শংগদবনি । মৌনেনা তৌরিসিনা নোংঙানবগা ইমুংগী অহোবদি য়েংদে চৎকদবগী মথোঙ থাংগত্তুনা লৈ । হঞ্জিল্লকএ উপু অখোংবী অমগা মমীং মনা উইশিন্দুনা বেবা বেবা খোংবদা নাকোংদ্রম শেগায়দৌরে । রাখল অমত্তা মেন তানা খনবা ঙমদে । করিনো ঐগী লাইবকসিবো ?

মেমচানা য়ুমসিদা মৌ ওইনা লাকপা চহী অমা ফারক্লে । লাকপা নৌরিঙে ইমুংগী মী প্লমক্লা মহাকপু লুনা তৌবীরম্মী । মপুরোইবগী নুংশি মীংয়েংখাদা মহাক্কী পুন্সি আশা কয়াগা লোয়ননা শাংকায়গনি হায়না খঞ্জখি । অদুবু নোংমা নোংমগী মহাক্কী শাগৎচরুবা আশাশিং মথোঙ চেত্তুবা লৈঙোয়গী ফুৰাণ্ডম নীংখায়বা হৌরকই । মহাক্তি খুনাইদা মহাক্কী মফম অমা কল্পবী শৈশকপীনি । মপান নাইদ্রবা শুরগী ইথক ঈপোমদা ঙানু থংগোংগুম তাউজবনা মহাক্কী মঙলান্নি । মতম অমদা মানা খঞ্জরম্মী য়ুম পাল্লবা মতুংদা মহাক্লা লৈরুগদৌরিবা ইমুং অদুগী মীপুম খদিংমক্লা মহাক্কী লম্বীদা অপনবা পীরোই । মহাক্কী মপুরোইবনা মহাক্কী লম্বী শেম্বীগনি অদুবু খল্লুবা রাখলগী ওন্ন তৈনবদা খদিংমক্লা মহাক্কী লম্বীদা তিংখং ওইররে । মনেম মকু অমদি মপুরোইবগী পেন্নবা হোংনবদা য়ুমগী মখী মকুম খৌয়াম পুবদা মহাক স্ত্রীংনা

শাবা লাইধিবী অমা নোংমা শোয়দনা ওইরকনি হায়বসি মহাকী থাজবগী
ব্রাংমদনি । কুইরে মহাক্কা ঈশৈগী খৌরম অমত্তসু যাওবা ফংজরক্তিব।
অদুগা অমরোমদা মহাকী খোঞ্জেলদা মহাকী শুরদা সুক্ষৎলবা মীশিংনা
মহাকপু ওইরি খৌগংলবী নোংগৌবীনা কুমগী ঈরা ওইজবগুম ।

- “কুইরে ঐনা ঈশৈ শকপা যাওরক্তবা । হন্দক্তি প্রোগ্রাম অমা ফংই, ঐ
যাওরুবা তারে ।” মহাক্কা মপুরোইবদা হায়রকই ।
- যাওরুচোনা নঙবু কনানা খাস্বগে ? যাওগনু কনানা হায়বগে ?
- চীনা হায়দ্রবসু থবক্কা উংলি । নোংমত্তা ঐনা চথোক্কা হল্লকপদা
নঙনা হরাও হরাও লৈরস্বা যাওরা ? ইমুংশিগী করস্বা মীওইনা ঐবু
তরান্না ওকপীরস্বা যাওবগে ?
- মদুদি নঙনা থোকহঞ্জবনি । তৌগদবা নথৌ তৌরস্বগা চংলবদি কনানা
নঙোন্দা রা ওঙগনি ?
- ঐনা নুমিৎ খুদিং তৌরিবনি । নোংমা ফাদোক্তি ইমুংসিগী মীশিংসু
তৌবীবা যাই মতাং মতাং হায়বদুনি । নঙনা ঐবু ঐগী পামজবদা নীংতস্বা
পীগনি হায়বদাই ? পীরিবদি অসিরা ?
- নঙনা হায়রিবদু ঐঙোন্দরা ? ইমুংগী মকপ মতাইবু ঐঙোন্দা তৌ
হায়রিবরা ? নংত্রগা ইমাদরা নঙনা হায়রিদো । যুম অমগী মৌ থিবা
হায়বসে অপীকপদগী অটৌবদগী পোংলুম প্লমক লৌনবা থিরিবনি ।
ইমুং মহী লাঙনবা নত্তে ।
- অদুদি ঐথোয়বু নুপা ময়ুমগী মমল পীদবা মীনাই অমগুম খল্লীবরা ?
ইশাগী মী অমা ওইবগী অপাম পামদা ফোঙদোক্কা হক অমত্তা
লৈত্রবরা ?

নুমিত্ত লাঞ্জাও অমা থোকখি লোয়ননা ঈশৈগী খৌরমদুসু নাছোকখি ।
মপুরোইবনা মহাকপু মাগী চীহুজা খুশ্মী হায়দুনা ফবীরস্মী । ইমুংগী মীপুম
খুদিংমক্কা খামদোকপীবগী মহত্তা মঙোন্দা মরাল প্লমক থঙজিল্লস্মী ।

- মানা ঐথোয় প্লমকপু পোকপীরগে হায়রিমাল্লে । কদায়দগীনো
শুনীংদবী ঈরাং তৌবী অমা লাঙুনা ইচাগসে লোইনা ওঙহন্দৌরে ।

অরায়বা মী নঙেয়ে শায়াম থেংনরবীনে মই তৌদুনা ইচাগসে ফাবারি ওইরিনিয়ৈ ।

নুমিভুদা মনেম্বোক্কা মচীন পেনবমথৈ মহাকপু চৈবীথি । অদুগা মহাক্কা মবোনথোক্কা লাইমিবিগুম তুমিন তাশিন্দুনা লৈথি । নুপীনা য়ুম পানবা হায়বসি পাপ অমরা হায়না ঝঞ্জিথি । নুমিৎসিগী মথংগী অয়ুক্তা মহাক্কা রাই তৈরম্বদু মনেম্বোক্কা অমুকসু হঞ্জিন্না তৈথি । মহাক্কা ফেঙলম্বা কোনশিংদু মচনুপীনা অমুক থাংদোক্কা ফেঙথি । মখোয়না তৌরিবদু করিনো হায়না মথস্তা হংজরম্বী ।

- “ইমাগা অঙাংশিংগনা থবক তৌরিসি নঙদি তৌবা যাদ্ৰা ?” মাগী নুপানা হায়রকই ।
- রাইসু ঐনা তৈরম্ববনি কোনসু ঐনা ফেঙম্ববনি ।
- নচীনখীনু মখোয় অঙাওবা নঙে ।
- থাজ্জগা মখোয়দা হংবীয়ুনে ?
- অদু ওইরবদি নঙনা তৌবদু মচু তারম্নোই । ঈথক ঈবাংদা তাউরিঙে থবক ফজনা তৌনি ঝঙলম্নোই ।

ঝাঙাঙ খুদিং ঝোঙথাং খুদিং মহাকী মরালতা পীরম্বী । মহাকী হকচাং তংখায়নি মখোয় অনীগী থবায় অমন্তনি হায়দুনা অতিয়া মালেম মী লাই পুন্মকপু শাখি থমদুনা মহাকী ওকশমদা কুন্দা পরেং হকপীম্ববা মহাকী মপুরোইবন ফাওবা মাবু ঝঙবীবা ওমদ্রে । মাগী থম্মায়গী চৈনাখোল তবীনবা কনাসু লৈতবশ্তম্নে । মী অমা ওইবগী অরা অনা পূক্কাংগী অপাম পামদা খুদিংমক ফোঙদোক্কা তাঞ্জা ফংদনা ফংলবসু তবীনবা লৈতনা মেমচানা মপুরোইবগী মনাক্তা লৈরক্কাবসি চহী অনী ফাজিল্লক্কা । পুন্সিগী মীৎকুপ মীৎকুপ্তা মহাক্কা অঙাং ওইরিঙেগী, মপামদা লৈশারৈঙেগী ঝৌদোকশিংবু হেক হেক নীংশিংজৈ । মহাকী মমা মপানা মবুং মৌপানা মহাকপু কয়াদা নুংশিনা কয়াদা মমল লৈনা তৌজখিবা ! মফমসিদি পুন্মক ওল্লতৈনরে । “গারী সন্না পোৎলুম ময়াম অমা অমগী মথং অমা অমগী মথং অমা মথক্তা নছরদুনা চংলি কুদ্রক কুদ্রাকপা লম্বীদা । বাদুনা ঝজিক্তং

নিংঙাই তৌজরুবদা মনমদা শাজৈ থারকই। মখোয়গা ঐগা করিদা খেলবগে ? খেলবা থোইনা লৈতে। রাখলগী নম্বো ময়াম অসি করম্বা মীংকুপ্তা থাংথদুনা হিংবগী মহাও ফংবা ওমগনি। মহাক্লা হেক হেক খঞ্জরম্বা। ইমুংগী মীপুম খুদিংমক্লা মহাকপু ইমুংসিগী মী অমনি হায়না য়েংবীবা ওমদে। কাঙখদা চঙবা লিনগুম মহাকপু য়েংলি। মহাকী খোঙথাং খুদিংমকী অশোয়বা থিৰি। মহাকী মপুরোইবনা ফাওবা নোংমত্তা মহাকী অপাম-পামদা, অৰা নুংঙাই অমত্তসু খঙবীনবা হোৎনদে।

- মা ঐ থম্মোয় থম্মোয় খঙনদুনা লম্বীসিদা লাকপনি অদুগা করিগীনো ওসিনা লম্বী লমখাওদা থেংনবা লম্বী মরুপ্তা মরুপ ওইরক্লিবা ?

নীংশিংলি নুমিত্তু যাউশঙ মনুংনি। মখোয়গী মমাঙ শরক্তা ফম্বা হোটেল অমদা মখোয় অনী চা থকমিল্লখিবদে।

- নঙনা ঐগী নাক্তন লেঙদনা লৈরগদবা নুমিত্তো হায়রো। ইমানা পুশিল্লকও হায়না তকশিল্লকএ।
- নখোয় ইমা খঙব্রনে ?
- খঙই, করিগী খঙদনি মচানা তৌবা থবকপু।
- নঙসি নখোয় ইমাদা বারী য়ান্না শারমগদবা মাল্লি।
- শাবা য়াবমথৈদি খরা খরা শাই। ঐনা মহাকী মচা অহল্লি অদুগীসু মথক্তা অমত্তা য়াওজবনি।
- ঐনা হয়েং নখোয়দা লাক্কাকান্দা নখোয় ইমানা ঐবু লুনা তৌবীগদ্রা ? ঐনা পামজরিবা শিনফমসিদা অথিংবা পীরোইদ্রা ?
- য়ান্না লুনা মচানুপীগুম্বা তৌগনি। ঐখোয় ইমাদি য়ান্না ফৈ। ওসিফাওবদা য়ান্না কায়বা নত্রবদি ঐখোয়না তৌনীংবতা তৌহন্দুনা লাক্লি।
- নঙনা ঐবু থিংলোইদ্রা ?
- নঙ ঐ অমত্তা ওইরদবা নত্ত্রনে ?

মতমদুদা হায়খিবা ব্রাহৈশিংদো ওসিদি কয়াদা তাইয়োন্নরবা ! য়াউশঙগী অঙাওবা অশংবা হীগোক মচুগী পিচকারী মহীশিংনা মচু শঙলবা অতিয়াদা মহাক্লা মহাকী পুন্নিগী মচুশিং শাগৎচকুই। য়েন্নীংথাগী লৈপালশিংনা তৌবগুম

লৈচু উজ্জিবা পোন্নিবা লৈরাংগী লৈকাবু করন্না মীংকুপ্তা হাইদোঙ্কগদগে হায়না খোয়রাংনা ঙাইজখিবা মীংকুপশিং অদো ঙসিগী মীংকুপ অসিবুৱা ? অতিয়াদা নীংতল্লা পাইরিবা চেঙ্কাবু উরগা মখোয়গী ঙ্গশৈবু তারগা মাগী থেম্মোয়দা সুরগী ঙ্গথক হৌরকই । লমদোন নাইদ্রবা মালংদা ঙ্গশৈশিংদুনা মাঙখিবগুম মহাকী সুরসু মদোম চরফম ঋগুদনা তিনখি মাগী থেম্মোয় অতিয়াদা ।

- “পোন্দা ফাজিন্দুনা থন্নিবা চেঙ্কাগা ঐগা করিদা খেল্লবগে ? চেঙ্কা ওইরবসু তেনরানি, মপুনা তস্বীবা মরোন্তমক লোমবা হোৎনবদা মশাগী মরোল কাউশিল্লক্কাবা । পোনসিদগী নাহ্লেজুনা অহাঙবদা অমুজুং নীংতল্লা পাইজরবদি, অঙ্গবা নুংশিত্তা তাউজদুনা থেম্মোয় পেলা শৈশক তমজরবদি ।” মহাকী থেম্মোয়না লাঙতক্কাই । অদুবু থদংপসু ঙমদে যোংহ্লীংসে মখোঙ অনীমজ্ঞা চেংনা কিখিবনা ।

মতম কুইনগী তুংদা ঙসিদি মহাক টিভিদি ঙ্গশৈ শকপগী বার্তন অমা ফংলে । মদু য়াল্লা চাউবা ওল ইন্দিয়া দিদি কেলী ফাউন্ডেসন দেগা মরী লৈননা পাঙথোকপা খৌরম্মি ।

- মখোয়না য়ারবসু য়াদ্রবসু হন্দক্তি ঐ চত্তবা য়াদে ।
মেমচানা ৱারেপ লৌরকই । নুমিদাংদু মহাক্কা মহাকী ইমুংগী থবক পুন্মমক লোইশিঙৈ অদুগা মপুৱোইবগী নাজ্ঞা চঙলকই ।
- ঐগী কার্দ অমা থারকই ঐ খৌরমসিমদি তঙাই ফদনা যাওনীংই । মপুৱোইবদা কার্দ উৎলি ।
- চংলু অদুবু ইমাদা অমুজুদি হায়য়ু ।
- ইমানা য়াদ্রবদি চংকনু হায়রিবরা ?
- য়াদ্রবদি করম চংকনি ?
- অদু ওইরবদি ঐ হায়বা ঙল্লরোই ।
- করিগীনো ?
- ইমানা য়ারক্কনি থাজ্জদে ।
- করিগীনো নঙনা ইমাবু অদুক য়াল্লা থাজ্জদিবা ? শোয়দনা য়ারক্কনি ।

ঐ হায়গে । সে, চঙশিল্লকউ বা অমা হায়গেবা ।

মহাকপু মখুং পায়দুনা মনাক্তা চিংশিল্লি । করাম চাউবা মতৌদা মহাকপু চেংনা কোঙ্গিল্লকই অদুগা হন্না হন্না চপলকই । মহাকী সহম চাউনা হোল্লকপা নুংশাহ্বরনা মহাকী মশাদা য়ৈরকপা য়ীৎকুপ্তা মেমচানা খল্লকই

- “মসিখকীরা নখোয়না ঐখোয়বু তাৎ তৌরিবসে ? থস্মোয়দি পীবা গুন্দবা, ঐখোয়গী থস্মোয়বুসু হাঙদোক্তুনা য়েংনীংদবা ।” খঙহৌদনা মহাক কল্পশ্মী ।
- কৈদৌরগে গাওরব্রো ? করিগীনো কাপ্পিদুবো ? সে তোকওবা ইমাখোয় তারনি ।
- “নুমিংচুপ্পগী ইমা ইমা । নঙগী থস্মোয়দা লৈরিবা ইমাগী মফমদু ঐনা মুনগে হায়বদি নঙেদনা । ঐগীসু মফম খজিক্তং পীবীয়ু হায়বনি ।”

মহাক্তা কপ্পা কপ্পা হায়রকই ।

- সে তোকওবা অদুগী ওইরে । নঙনা নঙনি ইমানা ইমানি । অমগী মফম অমনা শিনবা য়াবা নঙে ।

অদুগা মহাকপু হেন্না হেন্না চেংনা কোঙ্গিল্লকই । লাউখোংনা চেপ্পকপা ঈপান্হাগী তুরেলগী ঈচেলবু অশংবা সমুদ্রনা চেকমোক লাউদনা য়োৎশিনখিবগুম মহাকী ঈখৌলাংবা অদুনা মেমচাগী থস্মোয়গী বাকৎ পুম্মমক য়োৎশিনগদবগী হোংনরকই ।

- ঐখোয় ইনস্মগী মখোন্দো নুংশিদ্দা ইমা ? মশকসু অতৈদগী মানা ইহেন হেল্লি ফজবা । ঐখোয় ইনস্মসে ঈশৈদি হৈদি হৈবা জাংনি । মাগী ঈশৈনা সুক্ষৎপগুম তৌই ।

মেমচাগা মপুরোইবগা মাজোল দারী কাখংলকপদা ফক্ষম কাদগী মচলুপী বীনানা হায়রকপা তায় । মখোয় অনীমক চপ মান্না খোঙথাং লকক তৌই ।

- খঙজদে খঙজদে ঐখোয়, চাঙ্কুম থিবীনবা তৌরুরো য়ৌরল্লনি ।
- ঐখোয় ইমাসে মমৌসে নুংদি নুংশিবা জাংনিকো ।

- “সুম চগৎ চগৎ ঙাঙদুনা লৈরেনে মীনা হায়বদি তাতে । ঈশিংগদু খর লুমখৎপীমুনে মখোঙ মখুং হামজনবা নুমিদাংসিদা ঈংবনা লোইন্ননি ।”
অদুগা হনুবিদু চাকশঙলোমদা চঙখিন্নী ।

এম. বরকন্যা

তাং ১৬/১০/০৩

তেরা

এম. বরকন্যা (ফেব্রুয়ারী ১, ১৯৫৮) : খুৰাইজম লৈকাই, তেরা ইম্ফালদা লৈ ।
শৈরেং, বারীমচা অমসুং উপন্যাসতা খুং থাই । ফোঙম্বা লাইরিকশিংদি -
(১) শিক্কারৈগী লৈকাদা (উপন্যাস, ১৯৮৩), (২) লোইনাইদ্রবা থরায়গী ঈশৈ
(শৈরেং, ১৯৮৮), (৩) উতোল অমদি উচেকশিং (শৈরেং, ১৯৯১), (৪) শংবান্নবা
অতিয়াগী ঈপাক্তা (শৈরেং, ১৯৯৫), (৫) মৈরী (উপন্যাস, ২০০৩) । “শংবান্নবা
অতিয়াগী ঈপাক্তা” হায়বা লাইরিক অসিদা “খাইদেম প্রমোদিনী সনাগী মেদল”
(১৯৯৮) ফংখি ।

লৈ য়োনবী

“চা নিপাল, চামাপন, লীশিং অমা, লীশিং অনী, লীশিং অহম”
মমাঙদা শন্দোক্তুনা লৈরিবা মঙাচৎপী, তরা চৎপী, য়াঈঙ্গ চৎপী, চামা
চৎপীশিংদু মরোন মরোন লোনখতুনা কোম্বীরৈনা মশীংথী । পৈশাশিংদু
চপ্পগা মাগী মঞ্জুনবা মবুক চোল্লবা শেংগাওদুদা হাপচীল্লি । মৈ লাঙে
দ্বিপানিতাগী মোমবন্তী পরেংগী মৈঙাল্লক্তা নুমিং চুপ্পা অমা নুংশাদা
ফৌকবগী কাথেক্লবা মাইথোওদু নুমিদাংবাইরমগী নোংজাবী মচুনা
থাক্লবা শক্তমদা ওহোৱক্লে ।

“ঙসিদি কয়া শীৎলকপগে ?” মপুরোইবনা হংলকই ।

লীশিং অহম শীৎলকই ।

হাকুমদি লীশিং অনী ফাখিদদাই ? কুমসিনা হেল্লেদনা ?

কুমসিদি সনাতৈ অথোনবনসু হেল্লে অদুগীসু মথক্তা ঐনা ঙ্তান্না চৈ
ঙাকপীহৌবদুনা লৈ পৃম্মক মপোপ কাযদনা ফজনা শাংলে ।

লৈপরেং অশাঙবা লেপ হেমা শাংবদুদি কয়া কয়াদা য়োল্লি ?

লুপা কুনমঙা কুনমঙাদা য়োল্লি । অতেনবনা তরামঙা কুন সুম্মাইনা
চাংচত্তা য়োল্লি । হন্দক্কি নিঙোল চাক্কৌবগী খরচতি মসিনা পাঙন শানবা
শীম্বা তাৰে । চেঙসু বালহৌৱনি অৱেশ্বদুনা পোষ্ট ওফিসতা থমজিনবা
তাৰে । শেন্দোইসু চাউই হাফনৈ ।

তুংখংপা ঙম্মু ঙমগদ্রনে অহোবা ময়ামসিগা ?

য়েংবা হায়দুনি । সিদগীদি সনাতৈ মক্কশিংসি হ্নববা মতম্ অমুক
ওইৱক্কনি । মথংগী চহীদনা অমুক হেমা শীৎনবা হোৎনসি ।

লৈয়োনবী কোম্বীরৈগী ইম্বোল শীকতক তৌনা য়েংবদা পুঞ্জিং সুম্মাংলি ।
 অঙাঙবা, অঙৌবা, নাপু মচু, হীগোক মচু, লোয়ান্না, লৈ মচু মখল মখলগী
 লৈশিংনা অউবশিংগী পুঞ্জিং চিংশিল্লি । অসিতা নন্তনা উরৈশিংসু মখল সূনা
 শাংলি । পিঙ্ককপা পুঞ্জিদা মতম মতমগী থরো-থম্মাল মখল মখলসু মশাংলি ।
 নুমিং খুদিং অশাংপা লৈশিংসি কৈথেলদা পুখত্তুনা কোম্বীরৈনা য়োল্লি ।
 মদুদগী ফংলকপা শেনফম্মা মথোয় অনীগী পুলি হিংনবা ওই । কোম্বীরৈনা
 মাগী মপুরোইবগা পানমিন্নরক্কিবসি চহী যঙা সুরক্কে মমীস্তা মচাদি উবা ফংদি ।

- করম্মা মতমদা ঐখোয়বু ইচানা নোকপা, নিংঙাই তৌবা উবা
 ফংলকদগে ? পুলিচুপ্পসিমা ইচা ফংজদনা অরেশ্বদা মাঙলদ্রা খঙদ্রে ।
 কোম্বীরৈনা মখস্তা মুকুম মুকুম হেক হেক শোল্লি ।
- নহাক্কী নচাদি অমত্তবু নত্তেনা অসুক য়ান্না লৈরিসিদি ?
 নোংমা মপুরোইবনা লক্কখি ।
- করিনো হায়রিদুবো ?
- অচুম্বনি, ইচা লৈতে হায়দুনা ঐখোয়না করিগী ব্রাকনি ? ঐখোয়গী
 ইচা মলীং লাকঙমদনা লৈরিসিদি ? মথোয়গী মপানসু চাবা ফংলবনি
 ঐখোয়দি । মপান্না থম্মা শাংপা লৈহাউ পান্ধী অসিনা ইচা অহন্নি ।
 জুবাকুসুম, অপরাঞ্জিতা, গুলাবনচিংবশিংসিনা মনাওশিংনি । মথোয়না
 মপান শান্তুনা মোমোন মীনোক তল্লকপদা ঐখোয়গী থম্মোয়সু
 নোক্কিবনি । মথোয়না মনা কেল্লকপদা ঐখোয়না মিপাইজুরিবনি ।
- “অদুদি ঐখোয়দি লৈগী মমা-মপা তারেনে ।” অদুগা মথোয় অনী
 থরায় তানা নোকমিন্নৈ ।
- “চাকৌবা চংপদা শেংনবা ফিদি লৈরত্রা ?” মহাক্কী নুপানা হংলকই ।
- লৈরে । ফীগেদি হান্নগী মুকাক্কৈদু অদুম শেংলনি । ফিদি লৈ মচু অরাওবা
 অমকিনা পীক্লা মপান চনবা অমা লৈরকই, মসিওইনা ইল্লগে ।
 ফিদু তনলৌ লৌথোক্কুরগা মপুরোইবদা য়েংহল্লি ।
- য়ান্না ফজ্জগনি । নঙোন্দা লৈমচু য়ান্না পকচবনি । পুনবা পোংচৈদি
 লৈয়ক্কত্রা ?

- লৈরক্লে । ইচে শৰিগী মনাওনুগীদু হৈ য়োল্লি । মহাক্কা সেমগা কল্লাগা কেজি মথায় মথায় থাকপীরল্লে । মীঙোন্দদি সেল্লা কেজিদা য়াঙথৈ য়োল্লি হয় কল্লানা নিফু য়োল্লি হয় । ঐঙোন্দদি নিফুগা কুল্লাগদা পীথোরক্লে । য়ুবী অহ্মগা ক্ৰেকজেক পেক্কেং অহ্মগা ক্কা খরগা লৈরক্লে লফোয় লফাং অহ্ম অমগা য়াওরক্লে ।
- অদুনা কোন্নরদ্রা পিবাди অহ্মল্লি ।
- কোন্নদবা হায়বা লৈপোৎনন্তেদা । অঙম্বা খর খর থুংবা হায়দুনি ।
- পোত্তি য়াল্লা পুনীংদবা দখিনাদি য়াল্লা পাম্বা হায়দুরা ?
- দখিনাসু কৈসু পামজদেদা ।
- নহানমুক মৌ অহনগা অতোস্বীগগী দখিনা ময়াল্লা য়েংনবদা নঙনা চাকখিবদো ঐসু উহৌইকো ।
- কদায়দা চাকইবা, মৰা লৌদে । দখিনাদি মথোয়না লৈদুনা পুথৈ পুরগা । ঐথোয়দি অদুগুন্সদু পামজদে । লায়রবা ঐগীসু পীবীরকপা খরা । ইনাকখুনবা মথোয়গীসু মথোয়না থোকপা । মদুগীদমক রাফম লৈত্রা ? চাক্কেবীনবা লৈরিবসি ফরিবনি । কনা কনাগুন্সদি কৌবীনবা লৈতদুনা পি তানবসু য়াওবিবনি ।
- নঙগী থম্মোয়দি লৈদ লৈনি । ঐনা নঙবু ফংজবা লাইবক ফবনি । তুম্মসি লাকও ইয়েং য়াহৌ থেঙলনি ।

অদুগা মহাক্কা কোস্বীরৈবু মখুং পায়দুনা ফম্মুংদা চিংখংলম্মী । নুংশিনা কোনবীরম্মী । নুমিং চুপ্পা নুংশাগী মৈশাদা হিংনবগী অকনবা লানথেং মাইয়োক্লবদা চোকথরবীদুগী অৰ্ৱাবা কোংগায় মূৎলসনু মতাগুম হেল্লা চেৎনা কোনবীরম্মী ।

কোস্বীরৈগী লৈগী পোৎফম মহারানী থোৎথোঙদনি । মহাক্কী ময়াল্লা তেৱাদনি । নুমিং খুদিংমক্কী মখুংনা থাজবা লৈশিংদু হেতুনা পোল্লাং থংকোক তৌনা মফমদুদা পুরকই । লাতোন অচৌবা অমদা হৈদোতুনা পৈশিল্লি । সনারৈ, গুলাব, অপৰাজিতা অমুবা অঙৌবা, জুৱাকুসুম অঙাঙবা, অঙৌবা লৈ মচু, হংগামপান মু, জাতিকুম্বী, মালিকা, লৈহাউ, কবোক্লে, তখেইলৈ,

থরো থম্বাল, নাগেশ্বর অসিতা নন্তনা মতম মতমগী উরৈশিংসু রাংপা লৈতে মহাকী লৈগী পোৎফমদা । কোম্বীরৈগী মপুরোইবনা হায়বা চুম্বী মচা লৈজদ্রবসু মখোয়গী অরাবা লৈতে । লৈশিংবু মখোঙ শোম্বীবা ঈশিং চাইবা শম্বল খাজিনবীবা, হার চাইবীবা, তীল কাঙ ফাদোকপীবা অমদি অনৌ অনৌবা লৈ থাবনা মখোয়গী মখৌ ওইরি । নুংনাংবা রাখল অমন্তনা মখোয়গী কোক্তা লান্দারকপা ওমদে । অপোম্বীনা পোমশাৎনরক্কনি, পোমশাৎনবীনা ফুগাইনা শাৎলক্কনি । খোইমু খোইরেল ওংলক্কনি । মচুগী ঈথক্তা কুরাকশিংনা লৈনা লৈনা পাইরক্কনি অমাং কোইরৈ শাম্বরনি নুংশিবা লৈনম্বা মাইকৈ থুংনা শন্দোক্কনি পৃম্মকসিগী মথক্তা অমনা অমবু থাজনবগী নুংশিনবগী লৈহীনা নীক নীক চোম্বা মখোয় অনীগী খোইবাদা শীম্বগনি ।

- ওরাংদি নবুং নৌপাশিংনা করি দখিনা তৌবীরক্কবগে ?

কোম্বীরৈগা থংননা ফম্বিবী শখিনা হংলকই ।

- করিবু থোইনা তৌরক্কবনোদা ইচে । ফনেক ফি ঙাক্কনি ঐগীদি । লায়রবা ইবুংশিংনা লৈত লৈত তৌবীরকপশিংদো ওম্বোক্তা মমল যাম্ব্রবগুম্ব খল্লী ।

- অদুনি ইবেম্বা মচীন মৌপাগী নুংশিনববু পৈশানা খল ওনবা যাত্রা ? কোবীনবা লৈরিবসি ফরিবনি । ইচেতোম্বীখোয়গীদি মমা মপা, মবুং-মৌপা অমত্তা লৈজদ্রেদো অদুনা মাগীদি মৌ মচীন মনা ওশিংগী মমাওদা ইকাইজদুনা মী নেজুনা চাক্কৌবগী পাউ হাযহল্লৈ হায়য়ে । অদুগা চাক্কৌবা নুমিত্তা মফি মরোল শেৎলগা চাক্কৌবা চংপা শাদুনা থোরক্কগা বজাবদা পোৎফম ফুম্বী হায়য়ে । মাগী বারী তাবদা ঐখোয় লোইনা পি তানরিবনি ।

অচুম্বনি ইচে মতমসিগী চৎনবীসি পামজদে । নিংঙোল চাক্কৌবগী ফজরবা মশকপু দখিনাগী ঈহৌসিনা হামুক তৈশিল্লৈ । ফ্রিজ তৌগেরা, কলর টি.ভি. তৌগেরা, সনা তৌগেরা, রাশিং মেচিন তৌগেরা ইনাক খুনবনা তৌজবনি । লায়রবা মীনা মতৌ তম্বা ওম্বা নন্তে ।

- অদুবু নঙ ঐগুস্তা খরতগী বানি । ঐখোয় মৈতৈদি মিঠৌ তন্তা য়ান্না কল্লী । ইশাগী ফীতম য়েংনদে, থাক য়েংনদে । চাগা য়েংনা চাদিং তৌবসু হৈতে । চীনগা খৃৎকসু য়ান্নদে ঙাঙথোরকপনা অমা তৌথোরকপনা অমা মসিদি ঐখোয়না পৃথরিবা ।
পুকচেল তিংনা বারী শাম্নৈ । লৈয়োনবীশিংগী থম্মায়সু লৈগুম থোংনৌবরা ? লৈয়োনগুম লৈহী চেনবরা ?
- ঙসিদি পোৎশিংসি খংহন হল্লেনে ইচে । দ্বিপানিতাদা ইকা ঙাঙম কারকস্তবনিনা ফন কুইনদি লেপ তারেনে । করিবু চাদুনা হিংদোইনো লুস্তে ঐখোয়না তৌদৌসি ।
- ইবেম্মা নখোয়গীদি নখোয় অনীতনি । নচা অমা য়াওবসু নঙে অদুগীসু মথক্তা নঙগী নুপানসু পুশিল্লকইবনি । ঐখোয়নি লুরিসে ইচা কোকথোং অমগা নুপা ফংলে তনবনা চেঙফু হুম য়েংলগা থবক শূবা হায়দো ।
- চেঙফু হুম য়েংলগা থবক শূবা হায়দুদা তাৰে ।
মচে শখিগী ব্রাতাদুদা কোহীনা নোঙ্ককই ।
- ঐখোয়গীনা মরক মরক্তা খুবাক খুমদা ফম্মা পৈশা লংথোকপদা চেজেৎকুম্মা খনবা ।
- নঙগী নুপাবু অদুম্মকা তৌবনে ? ঐনা থেংনবা খুদিং মী পুদুনা কল্লা কল্লা খৌবা উই । মাগী রিক্সো খুথৌদু থুমল্লিকো লম্বী মী খৃৎচিনসিগা ।
- থবকপুদি পঙকন মকনবা অমুক্তং ফল্লুবদা ফুরিংখাউ মথক মখা ওস্তোঙ্কল্লগা লাকইবনি । নোংমা ফাদোক্কি হায়বা চুস্তবা মচুনিনা পাক হেক কোকপসু ঙমদে । অদুনা নোংমদি মতেক মতেকশিংসিনা মপুম অমা ওইরক্কদৌরিবনি ।
- নঙগী নুপাসু অদুম্মা তৌবোইরে ? ঐখোয় লৈবাক্কী নুপাশিংসে ব্রাখল থেল্লিদকো মসিননি হিংদবা য়াদবনিনা নুপীনা মপান থোরক্কিবা । অদুগসু নুপী কৈথেলকা হায়জশারিয়ে মমায় ইকায়গেদি হায়দ্রদনা । নুপা মখোয়না উতাংবী ওইদুনা লৈরে । মখোয়সু মরোমদোম লেপচবা ঙল্লবদি ঐখোয়গী লৈবাকসি কয়াম চাওখৎকনি অদুদি নত্ৰদুনা মৈতৈ

নুপীদি হা অদুনি অদানি হায়দুনা থাগং থাগংলগা পাকল শোনবী নুপীদা কোকথোং পৃথকক পুহনবা হায়বসি অচুস্বদি নন্তে । লম্বী শরক্তা থেদুনা লৈরিবা মপাস্থোম নাম্বা কৈনা চাবা ওল্লরোইদবা পাখংশিংসে উরগা লম্বাং তুম্বাংদা তাদুনা লৈরিবা মুঙাওবা, ফোর কায়শিং উরুগা খোয়দৌদা পঙশাউদা শাউগংলি । অরাবা হায়বসি ঐখোয় নুপীগী শরুক্তি হায়না মখোয়না খনবগুম তৌই ।

- ঐখোয় ঐখোয়গী ইচা ইরা ফক্তগা পৃথকক হেজা হায়বসু য়াপোং নন্তেদা ইচে । মীগী নুপা অফবা য়ান্না লৈ, মতৃ মচা লুনা তৌবা মপান থোকহন্দবা নুপাসু লৈ ।
 - ঐখোয়গীনা অমরোমদা বরবু ফৈ অদুগুম্বা নুপাশিংদুনা অমুক নুপী লোনগল্লি । মখোয়গী মমীস্তা নুপীবু লাইমিবিগুম্বা উই ।
 - খঙদেদা ইচে নুপাশিংসিবু অমা নত্রগা অমা তৌদ্রবদি ইয়া যাদবজাংলা ? মখোয়সি ঐখোয়গা য়ান্না খেলবা মখলগী মীশিংনি ।
 - ইবেম্বা করি লৈনো থিরিববো ?
- নুপী অমনা চঙলজুনা লৈ য়েংলবদা কোম্বীরৈনা হংলকই ।
- তুলসি অমুবা য়াওত্রা ?
 - য়াওই-য়াওই মনা কয়ানো ?
 - তরানিপান্নি । লৈ অঙৌবগা হংগাম্পানগা লৈয়ু হায়, বিষ্কুদা কৎনবনি ।
 - লৈনি লৈনি, লোইনা সুনবা পীরগেসে ।

কোম্বীনা লৈ বন্দোজুনা লাভোন অমদা তুলসি মনাগা প্তা য়োমশীন্দুনা পী ।

- সে সে ইচেনা য়েংনা পীরবনি । নঙনা হায়বা মচুশিংদুগী মখক্তা ঐনা খরসু হায়ীরবনি ননীং থুংনা কংলো ।
 - বানা থিকবা লোইনা য়াওরম্বে নুংঙাইবেদা । লুপা কয়ানো ?
- লৈ লৌই ।

- মঙাদং থম্বীৰম্মো ।
নুপীদুনা পৈশা পীৰম্মগা থোকখি ।
- ওসিদি লুপা মঙা খুলাংখাং কৌবদা ওয়রি নুমিঙি তাদৌৱেনেসে ।
- ঐদি খুলাংখাং ফাওবা কৌদ্রি । কৈনো ওসিসিবো লৈ ময়ামসি অৱেশ্বদা মাঙবা তাৱেনে ।
- পৈশা ফং ফংদবা লৈ অৱেশ্বদা মাঙবসিমুক নুংঙাইতবা লৈতে । চেঙনি ইঞ্জাং নাপীনি হায়দুনা থোংঙগা চানি হায়সু নত্তা । উইহৈ-ৱাইহৈনি হায়সু নত্তা । ফজব্রবা লৈশিংসে লৈখোক্তা শাত্তুনা ফজনা লৈজদৌদু ঐখোয় হিংবনা লুই ঐখোয়গী পুৱা লুই হায়দুনা হেঙ্ৰংপীৱেসে অদুগা অমুক লংথোক তাৱে । তেনব্রবা মপুন্সিসিদা অমুকসু হেঙ্ৰংপীৱবনিনা হয়েংদি লৈমন চল্পনি । তৌহৈবা শিনফম নঙেদা ।

কোস্বীৱেনা শোল্লকই ।

- মীশিংসিবু ওসিসিবু লাইকা অমত্তা খুৱম্মদজাংলনে, কনামত্তা হেক লাঙেদা । নঙ তাদসু মশা ওমহৌদে । য়ুমদসু চেঙ মৱু অমত্তা লৈহৌদে । ঐদি ফম্ববু ওম্মজ্জেনে নুমিৎ তাশিল্লকপনা হাল্লনি । ইচাশিংদুনা চেঙ লৈব্রগা অমুক হেল্লি চনীংবা ।

মচে শখিনা শোল্লকই ।

হায়না হায়না নুমিৎ তাশিল্লক্কে । উচিন নাচিন্না কোস্বীসু লুপা তৱাদি ফংহৌৱে । মচে শখিদি নুমিভুমগী খুলাংখাং অদুম কৌহৌদে ।

- ইচে ঐগীদি য়ুমদা চেঙ খৱ লৈহৌৱি তাদসু মশা ওমহৌদে হায়দাই । ওসি শীংপা লুপা তৱাসি ইচে পায়ত্তো । হয়েং কোন্না লৈৱগা হঞ্জিল্লক্কে । মসিনা য়ান্না কৈনো লৈৱগা অঙাংশিং পীজৱৰো । ওহোঁকপা দাউ হায়বদুনি ইচিন ইনাওগী ওসিগী দাউসি ।

কোস্বীনা শখিদা লুপা তৱাদু পী । শখিনা লৌনীংদা লৌনীংদা লৌদুনা চংখি ।

ওসিদি শখিদু নুংশুক নুংজান্ননা ফম্বী ৱা লান ওঙদে । মমায় মমিৎসু ইপোম পোন্নে ।

- “কৈদৌরগে ইচে হকচাং ওমদ্রবরা ?” কোস্বীয়েনা হংই ।
- হকচাংবুদি কৈসু তৌদে ইবেম্মা । লায়রবা হায়সে পাপ্পি । মীংকুপ খুদিং খোঙথাং খুদিং নুংঙাইফম ইরৈ লৈতে । মীনা তাখীবমক্তা লাকচবমক্তনি ঐখোয়না থেংনরিসে ।
- অদুবু কৈদৌরগে হায়বা ?
- নচানুপী অহন্দো পুংকক চাউজরে । ক্লাস সেভেন কারবনি অদুবু মিং চন্বীবা ওমদ্রে । মেত্রিক যৌদৌবা চহী খজিক্তা ঙায়রকানসিদা লাইরিক তস্বা তোকপা তাররা খঙদে । মাদি অঙাংনিনা খঙদবনিনা ঐঙোল্দা পঙশাউ মশাউই । খাঙবা ওমদ্রদুনা চৈসু চৈবীরে ফুসু ফুবীরে ওসিদি । অসুক য়ান্না থরায় নুংঙাইত্রিঙেসিদা ঐখোয় মখারোমদা ওফিসার অমা লৈবদো নঙসু খঙইদনা মাগী নুপীনা ঐঙোল্দা ওসিদি বা অমা হায়রৈ । অদুগা শখিদি বা মখা তাবা ওমদনা ফীজিনা মমায় খুমদুনা কল্পী ।
- করি হায়রিবা ?
- “নচানুপী অহন্দো ঐখোয়দা থল্লো । ঐখোয় শেমজরগে যোকচরগে ।” অসিনিদনা ।
- অদুদি য়ান্না ফৈনা ইচে, শেশ্বীবা ওমদদুনা মাঙগদবগী শরক পীথোকখিবদুনা ফত্কা ? ইচা মী ওইহৌরগা লোইরে ।
- নঙনদি লায়না হায়রিবা ঐদি খাঙবা ওমদে । মখোয়না হায়রিবদো ফজবী লোল্দাদা হায়রিবনি । লৈশাবী মচা ফাজরকপদা ঙায়রিবী ইচাবু মখোয়গী লুখাক শেংনহনগে থবক শীজিন্নগে হায়বনিনে ইবেম্মা । মসিবু করন্তা মমানা তাদুনা লৈবা ওমগদগে ? নঙদি নশাদা পান্দবনিনা খঙলল্লোই ।

কোস্বীরৈদু মহাকী অরোইবগী রাইশিংসিনা খংপ্রেক খংহনবগুম জৌখি ।

- “মদুসু চুম্মীনে ইচে ।” শোহ্মাংননা শোল্লি । মহাক্লা অঙাং ওইরিঙে মহাকী লায়রবী মমানা চোকশিন্না লুনা তৌবীখিবশিংদু নীংশিংলকই । “ইচাদি পুম্মমক্তগী হেনবীনি থোইবীনি” হায়খিবশিংদু নৌহৌনা

তারকই। মচাশিংগী মফমদা মমাশিংনা য়েংজবাবীংয়েং অসি অমগা অমগা থেম্বাবা লৈতে মহারানী ওইরবসু চাক্লিবী ওইরবসু। অদুনবু হায়নরিবনি, “নিংথৌগীদি শজিক্লেয় ইমগীদি নিংথৌরেল।”

- করি তৌরবগে নঙবু নমায় নমিৎকা ইপোম পোল্লীদুবু নশা ওমদ্রবরা ? মপুরোইবনা হংলকই। নুমিত্তু নিংথম থানি ফুংগাদা কোস্বীৰৈ মথোয় অনী মৈ তীকমিন্নরি।
- ওসিদি থবায় য়ান্না নুংঙাইতে। ইচে শখিগী নুপা কতন্দু নুপী অমা পুরগা লাক্লে হায়য়ে। কয়াদা ধর্ম্য লৈখিদ্ৰবা মীনো ? মবাল পুন্মক ইচে শখিদা থঙজিন্নগা মচা অহমদুসু পুরগা মপামদা চংলো হায়না নুপীদুগী মমাওদা ফুৰী হায়য়ে। নোংজু নুংশা মরক্তা মানা মচা মব্রা করি চাগদগে খনবদা কয়াদা রাজখিবা ঐদি শেংনা খঙই। নুপীদুসুনি ঐনা ওক্লিবদি মীগী নুপী লৈবা নুপাদা লাকপা ওম্নিদুবু ওক্তা ? মশমশিংদু তুম্নৌ ফোয়বগুম ফোয়দৌনি।
- থিজখিসনু কৈদৌগে মীসু ওইরোইদবা নুপাদুবু ?
- অদুবু হেক য়াত্রা ? ইচে শখিসু নহানি হনুবীমকসু নঙে অদুগীসু মথক্তা মচাসু য়াংগোল অমা লৈরিবনি অদুক থঙই উশিত্তবা, মী হাংপগা চপ মাম্নৈ মানা তৌরিদো। ইচে শখিসে খর শোনমনত্রে অদুননি। ঐঙোন্দা থোকপা ওইরিদি খঙদৌনি ?
- কৈদৌদোইবা ?
- নুপাসু নুপীসু অনীমক থাঙনা স্কগা হাঙৌনি।
- কিজরেদা নঙদি ওমদা ওমদৌ মাল্লি।
- করিগী ওমদনি ঐবু হাংপা মীদি ঐনসু হাংলম্বা তাবনি। হায়য়ুনে, নঙবু অদুম তৌবা ওমগদ্রা ? কুইনা অরা নুংঙাই খাঙমিন্নরক্লবী মকোকথক্তা কোকথোং পুন্মক থোনগতুনা পুহল্লকপী অমবু কৈসু ওইদনা পোংলুম পুনবা থম্বা শা অমগুম খনবা হায়বসে নঙবু য়ানীংব্রনে ?
- য়ানীংদে অদুবু মী মীগী বানি। অনৌ অনৌবা পাম্বা হায়বসিসু হৌনশানি।

- ঐখোয়সু মীনি অনৌ অনৌবা অফ অফবা পান্নিবনি হায়দুনা নুপাশিংনা তৌবগুম তৌরক্কবদি নখোয় করি ওইগনি ? নখোয়সু শোয়দনা মী হাৎকে হায়রক্কনি ।
- মসিগী রাসি তোকসিদা, মখোয়না মখোয়নি ঐখোয়না ঐখোয়নি । নঙগী নফমদদি কৈদৌঙৈদসু থোকহল্লোই ।
- অদুগী রা নঙে ঐ য়ান্না নুংঙাইতে । ইচে শখিগী থম্মোয়দা ফাওরিবদু ঐঙোন্দসু ফাওই ।

অহিংদু ফনা কুইনা কোন্সীরৈ তুম্বা য়াদ্রে । ঙাওন শাওন তৌদুনা লৈরে । কাইনথংদা মহাক্কী মপুৰোইবনা মহাকপু চেৎনা কোনবীদুনা সুস্বীরম্মী । অদুতদা তপ্পা তপ্পা তুমথরক্কে । নক্করুবদগী ফাওরকপা মচেম শক্কবী অদুদগী থক্কোরকপা মৈচাক পুম্মক মমি শামিরক্কে । মহাক্কী মঙওই হাওই তৌবা মীৎকুপ্তা কোন্সীনা তারকই মচে শখিনা হেক হেক শোনখিবা রাই খর - লৈসিসু ওসিদি শীভ্লেনে মপাগা মচাশিংগদুবু করিনো এনা পীজরক্কৌরিসে ?

অদুগা মহাক্কী মায়থীরবা মকশিল্লবা মাইথোঙদু লুকথদুনা মাগী মনান্তা ফল্লিবগুমসু উরকই ।

এম. বরকন্যা

তাং ২৯/১০/০৩

তেরা

য়েন্নীংথা অমুক লাকপদা

হন্দক লাকপা ক্লার্কসিদি মমাংগৈঙদা লৈরম্মশিংগা পূমখেন
খেন্নৈ, পুংচম্মি । মশক্কা মশক ফজরিবা ।

“অনৌবা ওইদুনা তৌরিবনি মপোকথা লাল্লকুবদি মমাংগৈঙগীশিংদগী
মানা থগায় অমা হেল্লকপসু খঙপোং নত্তে ।” ওফিসকী কেম্পসতা
ফম্মিবা শিংজুগী পোংফমদুদা থারিবা ফাঙ্গাংদুদা পরিংদা শেন্সাং
তোংবগুম তোংদুনা ওফিসকী ষ্টাফশিংদুনা শান্নরিবা বারীশিংদু
তোম্মীমচানা শিংজু শোইনা শোইনা তায় ।

ইবেম্মা নঙগী শিংজুদুব লোইদ্রিবরা ? লঞ্চ আবার লোইরকদৌরে ।
নুপী অমনা হংলকই ।

লোইরে লোইরে ইচে, লুপা কয়াগী তম্মকউগে ?

“তরাগী তম্মকউ, থোইদিং বেসোন নম্মল্লকউ । মোরোক খরা শারপ
থাক্ককউ । কাংঙোগা পাক্কমগা তরা অমা পীরকউ ।”

তোম্মীমচানা প্লেট অনীদা শিংজুগা কাংঙো অমদি পাক্কমগা
হাপুনা পী ।

হায়সু হায়বনি যান্না ফবা অঙাঙনি । মহাক লাকপদগী ঐথোয়গী তলব
থীন্তুবদু তৌদ্রে । জিপিনী করিগী মঙোন্দা ব্রাফম অমা হেক হায়কবদা
ফাইল থাংদোরক্কনি অদুগা খুদজা লোইনবা হোংনগনি । চা থক্লবা
ক্কা চানবা য়াংথে চাম্মা থাদবসু লৌ হায়বা সুকয়া য়াদে “অসিগুম্মসি
তৌবগীদমক তলব চারিবনি” হেজা হায় । হৌজিক্কী মতমদা মখোয়গুম্ম
মীসু থেংনরি । অঙকপনি । শান্নরিবা বারীশিংদু ইতা তাদবগুম নুপী
অমনা হায়রকই ।

- অদুবু হায়বা, পাখং ওইদুনা তৌরিবনি । মতীক চাবা নারেং থাংবা ওম্বী অমা হেক থেংনখিবদা পুম্মক হোংত্রদৌবনি । অদুনা মহাকী নুপীদি ঐখোয়না থিবীবা তারে ।
- নারেং থাংবা হৈতবী অমা থি-তারেনে অদুদি ।

অদুগা নুপীশিংদু অমুক্তং য়া-লাউনা নোক্কই । তোম্বীমচাসু হাইফেং নোক্কই । মহাকীদি ময়ামগী বারীনা অরা পোখাফল্লি । শিংজু পুম্ম অমা তোঙবদু ঙাইহাক্তংদা স্বাই মাঙস্ত্রে । ঙাঙনা ঙাঙনা মখোয় অহল্লা তকশিনখিবদু তিল্লাইখোম্বীনা থল্লা চাবসি মঙায় । মহাকী লুকমায়দা লুপা কুনচংপী অমা থাদরম্মগা মরী মরী হৌগত্তুনা থোকখিবদা ঙায়রি নুপা খরসু চঙলজুনা ফালাংদুদা ফল্লরে ।

- ইবেম্মা চা মরি কাংঙৌ মরি ।
- চা থজ্রিঙৈদা ঈশিংদু গ্লাস অমত্তা হাল্লা থকহৌগে ।

তোম্বীমচানা ষ্টীলগী জগতু থাংগত্তুনা গ্লাস অমদা ঈশিং হৈরম্মী অদুগা চাগা কাংঙৌগা শেমদুনা পী ।

- ইবুংঙো মোহেন, ঐখোয়গী ওফিসকীদি পোৎফমসিনা কেনতিনসু কৈসুনি । পোৎফমসিগী শিংজু অমুক্তং চাপ্রবা মীদুদি অতৈগী শিংজু চাবা য়াররোইদবনি । নক্ত্রনে ইবেম্মা ?

হেদল্লার্কুনা তোম্বীমচাদা মমীং খেলকই ।

- কদায়দগীনোদা তাদনা পঙথা থাগৎপীরে পাঙনা শানবা হায়দুনি ।
- “পঙহায় হায়বসু য়াবা নন্তে চারগা খঙবা হায়দুনি ।” মোহেন্না হায়বকই
- ইবুংঙোসে মীনৌনি । ঐখোয় ওফিসতা বিল ক্লার্ক ওইনা লাকপনি থা অমা ফাবদা ঙায়রি মানা জোইন তৌরকপা ওসিদি ঐখোয়না পুথোকপীরক্লিবনি । ঐনা য়াল্লা নুংশিবা ওফিসারনা য়াবা অঙাংনি ।
- “ঐসু তাজরে ।” অদুগা মোহেন্দা হাইফেং য়েলকই । মোহেন্না মাবু হাল্লা য়েংদুনা লৈরল্লে । মীংকুপুদা তোম্বীমচাগী থম্মোয়দা ফাওখি, “মতৌ অমদি লৈদনা” । মোহেনসু মীংকুপ খরদং মীংয়েংদুদা

লম্বুকুবগুম তৌরম্মী । হায়বগা তৌবগা মথঙগী নুমিস্তসু অদুগী
মথঙদসু মমাল্লবা অমা নত্রগা অমগা লোয়ননা পোৎফমদুদা লাকপা
হৈনরে । তোম্মীমচাগা কোইনবসু শাফরক্কে । মীৎ মীৎ য়েংনদুনা বারী
শাবা ওল্লরক্কে । পোৎফমওই হোটেল ওই তৌবা মফমসি নন্তনদি
ময়ামগী ফম্ফমসু লৈতে ।

- নৌনা মরাইবক থীরবী অমনি । মহাক্কী নুপানা অতোম্মী অমা লৌদুনা
লৈত্রে । হন্না য়েংলক্কে । মচা অসীকপা অনী অমসু মানা তেক তেক তাল্লগা
হোৎনজরিবনি । মীঙোন্দা থোইনা কায়বা অভাং নন্তে । অসিবু হন্দোজুনা
থম্মীরিবা অসিসু অঙকপা পুকচেলনি ।

হেদক্কার্কনা মোহেন্দা বারী তৌই । তোম্মীমচাদি তাতে ওফিসকী গেৎ
ব্রাংমদগী ঈশিং শোকপা চৎখি । হল্লক্কে । সনাবুল স্বাঙদা য়েপুনা ঈশিং
পুরক্কিবি শাবান অদু উইহেনা লুম্খহল্লবি হৈপালগুম্মী । তনৌরিবী
মাইথোঙদুনা নোংলীনা য়েথৎপীত্ৰবি গুলাবকুম অরাবগী চৈথেং কয়গী মমি
তারি । নহানমথৈদি থোইনবু খল্লুদে ওসিদি মোহেনগী কনাগুম্মী অমঙগী
মমি তাদ্রিবা থম্মোয়না শক্তমদুবু হন্না হন্না য়েংনীংবগুম তৌরম্মী । অডৌবা
চেবাংদা ময়েক লাদবা পেলিলনা শক্তমদুবু হাইফেৎ খোৎচিনখিবগুম তৌরম্মী ।

- চা অমত্তা থকচগে ?

তোম্মীমচানা লৈরঙ মৈ কান্নিঙৈদা খোঞ্জেলসি তারকই । হন্না
য়েংথোরকপদা নোকমি নোকমি লেপ্পম্মা মোহেনগী মীৎয়েংগা থেংগাইনখি ।

- চানবা যাওবীগদ্রা ?

- বোরা খরগা পীবীরকও ।

- ওসিদি কনামত্তা লোয়নবীরক্কেনা ?

- ঐগী মরুপশিং লাভ্কে । ছুটি লৌইনা লৌনত্রে । হেদক্কার্কসু লুহোংবা
অমা চৎকদবা লৈ হায়দুনা ওস্তা চৎত্রে ।

তোম্মীমচানা চা বোরা পুথোজুনা পী । মোহেন্না থকপা হৌই ।

- মেম্মগী য়ুম কদায়দনো ?

- ওফিসিসিগী হেক মখাথংবদা লৈরিবা লম্পাক অসিগী ব্রাংমদনি ।
- চহি কয়া সুরবগে ?
- কুনমরি ।
- ঐনা চহী মরীদি হলে । ঐদি কুম্মিপাল সুরবনি ।
- অঙাং কয়ানো ?
- অনীনি ।
- কয়াম কয়াম চাউরবগে ?
- অহন্দুনা ক্লাস ফোর, অতোনবদুনা ক্লাস টু ।

মোহেন্না হংগে খনবা ব্রাহং অমদি হংবা ওমদনা অদুম হনব্রে ।

মথঙগী নুমিং ওফিস কারকপদা তোম্বীমচাগী পোৎফমদা হাইফেৎ য়েংশিল্লুই হৈনবী অমা ওইনা । মহাকপু হান্না ওাইরন্বগুম ফল্লম্বদগী ফুক হৌগৎলকই, মোহেনবু খাল্লকই । মফমদুনা মহাক্লা তোংলকপা বাইছু ষ্টাট মূথৎলে ।

- ওরাং ঐগী পোৎফমদা তামোগী আই কার্দ তাহৌরে ।

মহাকী ওসিগী মিংগৌ অসিনা মোহেনগী থম্মোয়দা ঈথক হৌহল্লকই । কার্দতু লৌবদা খঙহৌদনা মখং অনীদু শোক্লখি । মতম অমঙদা অনীমকী থম্মোয়দা শকখঙদবা ঈচেল অমনা পাথোক্লা চেল্লকই । তঙাং তঙাংলবী তোম্বীমচাগী মাইথোঙদু মোহেন্না য়েংবগী পেনবা নাইদনা য়েংলকই ।

মথঙগী নুমিঙনি । তোম্বীমচাদু ফি শেংপা মতমদা ব্রাখল তৌই । করি মচু শেংসিগে খল্লী । মমৈথংদা অঙাঙবা কুরাও মপানগী ফনেছু পামজনা শেংলকই । মোইরাং ফিজন চনবা হংগাম্পান মচুগী ফি মতেছু ইল্লকই । মিংশেলদা মাঙতুং য়েংদুনা মশক শেন্সা পাল্লকই । কুইরে মহাক্লা অসুম তৌখিদবা । থেংন থেংনবা হেজ্জা শেংকন ইনগনবনি মিংশেল মমাঙদা কুইনা মতম মাঙহন্দবনি । ওসিদি কুইরবা চহী অহুমগী মতুংদা তপ্পবা ঈচেল অমগী খোংছাং নৌহৌনা তারকপগুম তৌরকই । কুইরে মহাকী মপুরোইবনা মহাকপু থাদোজুনা অতোপ্লা নুপী অমগী মকাদা য়াইরেকখিবা । মহাকী

থোৎলবা থস্মোয়বু মখুৎমক্লা থাঙ পায়দুনা নুংশি হৈতনা শিংকুপ শানা
 যাসুৎপীরস্বা মীৎকুপুদগী মহাকী থস্মোয়দা থাজবগী ময়োল পুন্মক
 কংলুরবনি। তাইবংপালসিদা লৈরিবা নুপা হায়বা কাঙলুপুবু মহাকী
 য়েকুবনি হায়না খল্লবীনি। অদুবু ওসিদি থাজদনা মেঙলবা য়েমীং থাগী
 শৈশক অমনা মাগী কংশিল্লাবা থস্মোয় লৈপালদা অনৌবা য়েমীং চোংহল্লরে।
 মহাকী মীৎমাঙদা মরাল লৈত্রবা মোহেনগী শেংলবা চল্লা শঙ্কল্লা কেবু
 লোৎপী শাল্লররে। মোহেনগী থস্মোয়দনা মিনুংশিনি। লৌথুপ লৌকোই
 থাংদ্রবী, ইকাইধীজবী, নৌজরীবি অদুগী পুলিদা থেংনরিবা শোকফম
 অদুগীদমক নুংনাংবনি অদুগা নকুবনি। মশামকসু খঙজহৌদনা থস্মোয়গী
 চেবাঙদা তপ্পা তপ্পা তারক্লিবা মমি অসিনি। মোহেন্সা ওফিসসিদা লৈরক্লিবা
 চহী অমা ফারে অদুবু মীশিংনা ওক্লরিবদি মহাকী লমচং হোংদবা অসিনি।
 থস্মোয় শেংবগী মতৌদুনি। অপীকপা শিনফমদা লৈবা মহাকী মতৌবু
 ওফিসতুগী ওফিসারশিংনা কোক নোল্লিবা অদুনি। অচুস্বা অফবা হায়বসিদি
 অঙৌবা লৈনি। মীৎকুপ অমন্তং ওইরবসু থস্মোয়বু পেলহনবনি, মীৎপু
 ঙ্গহনবনি। অদুবু মসিদগী হেন্সা ময়ান্সু ওকহনবা অমদি তোম্বীমচাগী পোৎফম
 থোঙ লোনবা অসিনি। তারিবা পাউ অসিনি। ওফিসতুদা লৈবা মীপুম খুদিংমক
 মচি মচি ফমদুনা অরুবা বারী অমা শাল্লবগুম তৌরি। মথোয় পুন্মকী
 মাইথোঙদা অঙকপগী মমি তানরি। হেদ ক্লার্কনা হায় - “অনীমক চপ মার্নৈ।
 মান্নবা পোৎশক অনী নকশিল্লা থল্লবদি অমন্তা ওইশিনিখি।” হেদ ক্লার্কনা
 হায়রিবসে মীয়ান্সু যানীংলম্বী।

অমরোমদা মোহেনগী মমানদি মশম মনা ফোয়দুনা মথবাস্তা খুত্তুস্বা
 শুদুনা কঙ্গী,

- ঐগী ইচাদো মাঙলেদো। ঐনা পোকচবদা মঙায়রে মৌ হল্লকপী অমনা
 ফাবীত্রে।

মোহেন্সা তোম্বীমচাবু পুদুনা ভারাগী যুম অমদা মচা অনীদুগা লৈরম্বী।
 চংলমদাইদা মহাক্লা মমাদা হায়রম্বী -

- ইমা, মহাকী মরাল লৈতে। মসিদা লানবা তারবসু ঐনি। ঐনা মাগী
 পুলিবু পান্সুজরুরে। ইমানা নচাবু নুংশিরবদি মহাকপসু নুংশিফম
 থোকই।

- নঙবুদি ইচানি করিগী নুংশিদনি অদুবু তুমল চাজেনবী অমা পুরকপা অসিদি যান্না চাউনা অরানবনি । ওক্তবী অসিনি অমুক হেন্না লাগ্নিবদি । মীগী মচা পাখংনি হায়বা মহাক খঙদ্রা ? থোঙ ওাক্কনু । ইকাই খঙদবী অদো মক্ক কোল্লগা সুনু যাইঙং তৈরগা থাখিগে ।

শাউনা চোংশিল্লকপা মমাবু মানা ওাকথোকখি । তোত্বীমচানা লৈরিবা কাদুদা চঙহল্লমদে ।

- মাসু মীওইবনি । মীগী পুলিবু হৈ-লৈগুম খনবদু ঐদি পামজদে । ঐনা লেগ্নিবা ফিরেপ অসি হোংলরোইদবনি । মী অমগী পুলিবু মীওইবা অমনা কনবদা করি কায়বগে ?

- মা অমা কল্লবা হোংনবদা নঙদি শিরগে ঐথোয় প্লমকসু শিরো অসিরা ? তুমল ওইরবসু খর ফরে মীগী মচা অনী অমসু যোক্তদৌরিবা ! যেনবীনা ওানুমচা চেনবগুম চেন্দৌরিবা ! মীনা করি হায়নদোইনো ? ঐথোয় মী মরক্তা হিংলিবনি । মীয়ামগী ব্রা, চংনবী হায়বা অমসু লৈরি । মীয়ামগী ব্রা, চংনবী হায়বদু মফম মতমগী মতুং ইন্না হোংদোক হোংজিন তৌবা যাই । ঐথোয় মীওইবনা শেমখিবনি ঐথোয়না শেমদোকপদা করি কায়বগে ? মপানা মীরাইবীরবা নৌরিবা অঙাংশিংদুগী লাইবজু খনবীয়ু । থাংজিল্লুরবা খোঙথাং অসে পুলি চুল্লগী ওইনা হন্দোক্করোই ।

হায়ফম তৌফম খঙদ্রবী মমানা মখোঙ মখুং শং তিংথোজুনা মচাবু ওাওরে মহৈ তৌদুনা ওাওহনবীরে হায়দুনা ও খোংনা কল্লা হৌরক্কে । মোহেন্না অরোইবা ওইনা মমাদা হায়রম্মী

- ইমানা ঐবু নুংশিবীরিবা অদুগী মরিক খরদং মখোয়দা খাইবীবা ওল্লবা মীংকুপ অদুদা ঐথোয় অমুক ননাক্তা লাক্কে মতম খরা কদায়দনো লৈকখিগে ।

‘মমানা চংপিপ্তো ঐগী ইচা শিপ্তে লৈত্রে’ হায়দুনা কপ কপ্তুনা মাবু শিরাপ তৌহৌই ।

তোত্বীমচানা ইমুংগী থবক প্লমক লোইশিল্লগা অখীংপা ধুপতু চৈশিংদা পেক পেকুনা তৈবা হোংনরি । থেঙলে, অখীংগী পুং তরানিথোই য়ৈত্রে ।

তাইবং পুত্বা ঈচিক হনত্রে । মহাক্তি মোহেনগী ওফিসকী কেম্পসতা হোটেল
 তৌবসু ইকাইজৈ হায়দুনা তোল্লবনি । খুব শারগা দুকান দুকান্দা কোয়না
 থারিবনি । মথোয়না ভারাদা লৈরক্লিবসি চহী অনী ফাজিল্লক্লে ।
 থেঙজিল্লক্লবদুদদি মহাক্তী মচাশিংগী মনাক্তা চঙলজুনা হীপ্পরে । মচাশিংনা
 দবল বেদতা মকা লায়্যা তুল্লি । নৌরিবা মথোয়গী মাইথোঙশিংনা তাইবংগী
 করিগুস্তা অমকপা মমি অমন্তুনা খঞ্জিনবা ওমদনা মঙলানগী লৈকোলদা চেন
 চোংনা শাল্লরি । হৌজিক ফাওবা মোহেন হল্পক্টি । করি তৌরবজাংনো ?
 মশাদু লৈতানা লৈবা ওল্লমদে । মচাশিংগী মাইথোং য়েংনা য়েংনা হৌত্ববা
 পুন্সিগী চেনা কয়া ফাক্তুনা য়েংলুরি । মহাক্তী মপুরোইবনা মহাক্তী পুন্সিগী
 অঙনবা শরক্তা কয়াদা নুংশি চান্না তৌরস্বা । ওইহাক্তং উদবদা চহী কয়া
 হৌত্ববগুম কোইথী থিথিবা, মহাক্ত অমদি মচাশিংগী নুংশিবদা ওাওজখিবা ।
 চথোক্তুবা হঞ্জিল্লকপদা মহাক্তী মতৌবু য়েংনীংদুনা লোক্তুনা মহাক্তা লক্কখিবা,
 মকাদা ওইনজখিবা কয়া তামস্ত্রবা মঙলান অমদা থোকখিবা থৌদোকুম
 মহাক্তা লায়না নাথৈদুনা থম্স্বা । মহাক্ত প্রেসকী প্রোপ্রাইটরনি । নুপীগী
 মচাশিংগী করি থোনসিগে করি পীজশিগে খনবদা থবক চিল্লস্বা মহাক্ত থেঙনা
 য়ুমদা হল্পকপা হৌরকখি । মরক মরক্তা য়ু ওাওদুনা হল্পক্কা প্রেসতা নৌনা
 লাকপী কেম্পাজিতর অমগী মখুং চংপা, মী খোনবা রাঙাও শাঙাঙগী মরমদা
 থাগক্তুনা হেক হেক ওাঙলৈ । অসিদা নত্তুনা অমুক নুংশিলদগী হেদোক্কা
 অহীং ফাওবা হল্পক্তুবা য়াওরকখি । হংলুরবসু খবর পুথোক্কদবা জনৈল
 পুথোক্কদবা লৈদুনা তৌরিনি থবক চিল্লি হেক্তা খুল্লকই । চমজরবী মাগী
 থম্স্যায়দা অমকপা লৈচীলনা খঞ্জিনবা হৌরকই । মহাক্তী পুন্সিবুসু খঞ্জিল্লবা
 শেষ শারকই । নুমিং নিনি ছল্লি মনাক্তা হল্পক্তুবদা মহাক্তা য়েংবা চংলুই ।
 মহাক্তী প্রেসতু বাজারগী গলি অমদনি । অমস্বা কা অদুদা কেম্পাজিটর অদুগা
 মবান্নিদং লৈরস্মী । ওবসিন বুক অমা নুপীদুনা কেম্পাজ তৌরস্মী । মথোয়
 অনীগী শেংলবা লুরবা ঈচেলদা খুং অদুনা নৈখায়গদবগী শেষ শারিবা অদু
 উনা উনা মহাক্তা করিসু হায়জবা ওমদনা মপুরোইবগী অয়াকপা মীচৈ তাদুনা
 ময়ুমদা হল্পকপা তারস্মী । থৌদোক অসিগী মতুং ইকুই কুইদনা মহাক্তী
 মপুরোইবনা মহাক্তপু থাদোক্কা চংখি । মহাক্তী পুন্সিনা লৈকংলাগুম ঈথৌ
 লাংনা লেপ্পকখি । নুংশি হৈত্ববা খুংশা অমনা খাঙতপ্তা ককথংপীত্ববা,

নৈহংপীত্রবা থেম্মায় লৈপান্দা য়েন্নীংথাগী অনৌবা য়েন্নীং ওইনা মোহেন লাকখি । মসিগী মতুংদা করি অমুক ওইরক্কনি ? তমথীরবা খুংশা অমনা য়েন্নীং অসিবুসু অমুক ককথংপিত্তবদি ! খল্লুবদা নুংশা মপী অমা খঙহৌদনা হোন্দোকখি ।

থোঙদা কাক কাক থীল্লকই । মহাক্লা থোঙ হাংদোকই । মোহেন লাক্লে । করিগীনো অসুক থেঙনা হল্লক্কিবা হায়না হংগদবা ফাওবা মিপাইখিবনা হংবা ওল্লমদে ।

- “নহাক নুংশা থীরা ? ওসি ঐ খরা থেঙত্রে ।” খঙহৌদনা তোম্মীমচানা অঙাংমচাশুম মোহেনগী মথবাক্তা মমায় উপশিন্দুনা হীক হীক কপ্পকই । মোহেন্না নিংঙাইদু খঙলকই ।
- ওসিদি নুংঙাইবা পাউ পুরকই সে, কপ্পনু, রাখল নুংঙাইনা লৈগদবা মতল্লি । অঙাং মশা ফনবা, মশক ফজনবা । ইমানা ঐখোয়বু হয়েংমক লৌবা লাক্কনি হায়হৌই । নশাগা লুংগা ভারাদা লৈবা মতম নঙেসু হায়রকই ।

মহাক্কী মশম নান্ধবীরদুনা মোহেন্না পাউ তম্মী ।

- ঐবুদি খরবু ফরি ইচাশিংসিবু ইমানা লৌশীনবীনিংগদ্রা ? ফিজিনা মপি তৈথোক তৈথোক্তুনা মহাক্লা হংলকই ।
- থাজদবা তৌগনু নুংশিবা হায়বসিগা নক্লবা পোং খুদিংমক্কী মমল লৈবনি ।

অদুগা মহাক্লা তোম্মীমচাবু চেংনা কোনবীরকই ।

এম. বরকন্যা

জং ৩/৪/০৪

তেরা

মরুভূমীদা নোং

শ্র মাংগী নুংশাদা মোড়া মচা অমদা ফল্লদুনা শংবান্নবীনা ব্রাজ্জানবু ঈরুজ্জবিরি মোন্দা যান্না নুংঙাইনা ঈশৈ ঙল ঙলদুনা । অঙাংগী কুচুদু পুলাই কুচুনি । মশমদু ঙাংতক তৌই; মচিনবান্দু পিক্তক লাকতক নুংশিবা লৈখোন লৈ । শেংনা ঈরুজ্জবিদুনা তৈথোন্ধুগা মোড়া মথক্তা লেপহল্লি । তঈং তঈংবা অঙাংগী ধোন ধোন লাওবা খজাই অনীদুদা নুংশিনা চুম্বী, লাইবক্তসু অদুগা হায়, ঙল্লিঙৈদা লাকপা যাদ্রো ? নহাকথক পুন্সিসে অনৌবা পন্দুপ অমা হাংদুনা মপোক অমা ওইপ্তবনি । নহাক য়াওরমদ্রবদি পুন্সিসে মহাও য়াওরল্লোই, লৈকংলা ওইরমগনি ।

শংবান্নবী চাকখুমদা চাক থুনা লোইশিন্নবা হোংনরি । নীংথমগী অঈংবদু ইফাও ফাওদবগুম হোবে হোবে নংনবা তৌরি । মনেল্লা হরাওজৈ মমৌগী সেবাদা । পামজবা নুংশিবা অনীমক পুন্সিপ পুন্সিবনিনা । মশক্লা ফজরে তৌথোরকপা খুদিংমকসু ইপক্তা পকচৈ । মনেল্লা তৌরম্বা থবক খুদিংমক মমৌনা শিল্পে । হোবে হোবে নহা মচাগুম মচাগী ওফিস কাবা নংনবা নোমজেল চেনবদু তৌদ্রে । নিংথমথাগী অমেঙবা নুংশাদু পেন্ন্য য়াইরগা চাক্রেন খুঞ্জবদু করম্বা নুমিৎ থাদা ফংগদগে খল্লম্বদু মমৌ নুপীনা ফংহল্লৈ । অমুক্কা হেল্লা স্বাইদগী পেঞ্জগদবা হায়ববু মশু অমঙং মতম্বাক্তা পম্বা ফংজবা অদুনি ।

ব্রাংলেন্না মখুংতা অচৌবা য়োংচাক চরোং অমা পায়রুন্ধুগা চাকখুম্মাংদা পোপ থাদরগা “হৌজিক ফাওবা লোইশিন্দ্রিবরো ?” হায়না হায়না তুংলোমদগী খঙকোন কোনশিল্লকই । “হায়মা ! কৈদৌ শোন্ধকইনো অশেংবনি ঐদি । ইঙাও ঙাওশিল্লরদনা চাকখুম্মাংসিদবু ইমা চঙলকলনি ।”

“চঙলকওই ইবেম্মা, ইমা শুমাংদা লৈহৌরি । ঐসু অশেংবনে, ঈকজরবদুদি ।”

“অদু ওইরসু ।”

“খঙদেনে, থুনা লোইশিল্লো” হায়রল্লগা ফং থোকয়ে ।

মনেম চঙল্লগা হায়রৈ, “ইবেম্মা ডাক্তর চংকনি হায়বদো হান্না চংথোক্কুরো, চাকখুমদো ঐ চঙহৌরগে । অদুগনে থবক অকনবগদি পংতৌ তৌকনুকো । চংলো চংলো ।”

মনেন্না রাগ মথং মথং শাগৎচৈ । মমিৎতা পিক্ৰিবা অঙাং অমা কোইচেন চেনবা উরকই । অঙাংদুনা শান্নপোং ময়াম পুরল্লগা মবোক্তা পী । ফি মচা অমসু পুরল্লগা মবোক্তা পোবিয়ু হায়দুনা ইঙ্গিং তৌই । মবোক্তী মনঙ্গলদা ইশি শিনা তুমখি । শেগা ওঙ্হুরগা মশুগী পাল্লবা লাইবক্তা নুংশিনা চুম্বী অদুগা নোকফেং তৌরদুনা পেন্ন হায় “ইশুদি চেঙ মচংনি ।”

“ইমাশি চংলুবিগে ।” মমৌনুপীনা হায়রকপদা খঙপ্রেক খঙই । মীংমাংদগী মশু মাঙখি, মচিন্দদি চংলুরো চংলুরো । ব্রোং ব্রোং শৌরিবা য়েঙ্কাংদু ওসাইমথৈ উদবগুম থুম থাকচিল্লে । যা ফরিঙৈদা পেন্ন চাখিবা য়োংচাকু ওসিদি কল্লকউদ্রে অদুবু মচানুপাগীদমক শিংজু শুবিগে হায়দুনা য়োংমোং পুথোরক্কি ।

মমৌনা হেক হল্লকপগা মনেন্না ওাইঙমদে “ডাক্তরনা করি হায়রকই ।”

মমৌনা খুমদ্রিঙৈদা মচানুপানা “কৈশু থোইদোকপা হায়রক্তে, পোংথাও, থবক অকনবা তৌনু । বেদ রেস তৌগদবনি শিখক্তনি ।”

মনেন্না নুংশা থীজনা,

“অদুদি নুংতিগী ওফিস কারিসিদি কমদৌনি ? ছুতী লৌগদ্রা ?”

“হৌজিক্তগী ছুতী লৌবদি কদায়দগী য়াগদগে ?”

“অদুবু নুপীমচা মথস্তা চংহনবা য়াবা নঙে । নঙনা গাড়ীদা লৌবা থিনবা তৌগদবনি ।”

“হোয় হোয় ইমা, নমৌনুপীশে লাই লাংপদৌনা লাংলশিকো ।”

“চরোদা মসিগী অঙাঙশিনা হেক ঙাংব’মা ।”

বাংলেমা ঘড়ী য়েংলগা “ইমা ঐ ওফিস কাবা থেংপ্রেনে । চাক লোইরবরো ?”

“চাকপুদি ওসাইনা লোইরেদা । লাকও লাকও চাক থিরগে ।” মমা চাকশঙদা চঙখি ।

মনেম চংত্রবদা শংবান্নবীনা মপুরোইবদা ওইনরকই, “করিগী ইমাদা অদুমা হায়রিবনো ? ইকাইদ্রো ।”

“ইকায়দেদা, ইমাদবো ! ইমাদি মশু উনিংবনা ঙাওরবনি ।”

“নঙদিনা ।”

“ঐঙোন্দবু নঙগা হায়রদনা, থকশি ঝাসি ইনাই নায়দ্রদনা । ঐঙোন্দগী হনরা ?”

“ও....ও..... শোয়প্রে, অদো য়ান্না কৌহন্নীংবা মীংদুদি খিঙং ঝাংলিবা নত্রো ? হৌজিক্তগী হেজ্ঞা কৌরো হায়রিরো ।”

“অদু অদা খঙদে ঐদি মপা ওইদৌবা কুইদ্রেদনা । য়েংওই রা হায়রমগে ডাক্তরনা অকনবা থবক তৌনু, ঈশিং অরুশ্বা থাংগনু হায়বদু থবক ফরিনিকা হায়দুনা ঈশিং হোল্লুনুকো । লৈগী ঈশিংগদু ঐ লোয়না চাইগে পোখাদুনা লৈরম্মু ।”

শংবান্নবী তশেংনা মনেমগা মপুরোইবগনা তৌবা সেবাসিদা ইকাইরবনি । মনেমা মৌ অনৌবী শাপ্তবনি । মশুসিতগী খনবদা । হৌজিক কালগী নুপীশিংসে, মমাংঐঙগুম মচাবুদি য়ান্না পোকুদ্রে অদুবু খিঙং পোকীবদুসু ডাক্তরনা হেজ্ঞা পোংথাও হায় । ডাক্তরগী রা থওই রাওইদবা কয়া অঙাং তোয়না কায়বা উবদগী মনেমা নুংশা থীরবনি । অঙাংসি মীরোনবা হাঙক্তগী মচানুপাসু প্রমোসন ফংই হায়দুনা অমুকা হেমা মমৌবু লুনা তৌই ।

বাংলেন ওফিসতগী মহৌশাগুম থেংনা হল্পকখিদ্দে । ওস্তা হল্পকগা যুমগী থবক ইঙ্খাংদসু মতেং য়ান্না পাংশিল্লে । য়াহৌসু ওস্তা হৌগংলে ।

শংবান্নবীগী থবক্তি হান্না কোম্বগী মথক্তা অমুকসু ছুতী লৌদুনা অয়াস্তা মতমদা ওফিস কাড্রে ।

শংবান্নবী থা শুজিল্লক্কে । মনেম্মা মশুগী নিংথা ওইনবা অমোনবা ফি নুংঙায়গদবা য়েং য়েংদুনা শুরগা থমজিল্লি । মপুরোইবনা শেংলম্মা ফৈজোম শেগায়দুনা নিংথা মচা মচা মশুগীদমক শেম্মী । শংবান্নবীনদি শেগায়দনবা হায়বনি অদুবু মনেম্মদি মধৌগী ফি মচা মশুনা শেংপা ইনবদি পুজি হায়নরিবনি হায়না খুমদোরকই ।

শংবান্নবী নুমিদাং অম্মা মশা নুংঙাইতে হায়দুনা ডাক্তরদা পুখংলে । নুমিৎ নীনি চিংননা লৈ । মনেমগা মপুরোইবগা নুংশা থিজৈ, কোইচেল চেল্লি । ওপরেসন তৌদবা য়ানি হায়দুনা লৈবদগী কোম্মা তৌদবা য়াররোই হায়দুনা তৌখি । নুমিৎনা তরং তরং থোন্ধকপা মতম অদুরাইদা ভৌরোক ভৌবা মশুনুপা অম্মা পোন্ধে তাবদা মনেম্মা হরাওজখিবিদি অঙ্কপনি । মনেমদা নন্তে মম্মাসু মপাসু অদুবু লাইবক থীবদি অঙাংদুগী শ্বর খুংহোম্মু মতামা তৌই হায়দুনা নুমিদাংরাইরমদুদা কোয়চেন চেম্মৈ । ডাক্তর কৌদুনা তানৈ অদুবু কান্নখিড্রে । ডাক্তরনদি অঙাংশি মম্মাগী পৃকনুংদা কুইনা কান্নমন্দুনা রাবা হেনজিনবদগী লৈখিদিবনি হায় । শীরবনিনা অমসু অমসু পংহায়দা হায়নৈ ।

পোকপদা ঙাইরিবা অঙাংদু থাজদনা শিবে হায়বা পাউসি তাবদা মনেম সনা লৈফম খঙখিড্রে । ডাক্তরশিংগসু খংনরে । শিফম থোক্তবা অঙাং ডাক্তরনা চ্যেকশিন্দবদগী শিহল্লৈ হায়দুনা চার্জ তৌরে । অটৌবা রাথোক অম্মা ওইরে । তৌবগীদি ডাক্তরনা কৈশু তৌরোই হায়দুনা খরসু খৌশাখিদিবা জাংনি । মীকুপ খরা থিঙ্খিবিদুনা পুজি অম্মা শারেপ তাঞ্জগদবদা থুপচিনিবিরে । মখুংতা ইতং তন্তনা থোকপা খৌদোক ওইরগসু তাঞ্জা অসি মীওইবগী অটৌবা লানফম অমসু ওইরিবনি হায়বসি করিগুম্বকান্দা ডাক্তরসু কাওজল থীবা মীওইবনিনা কাওখিবরা ? হৌজিক্তি কনাদা তাইনকনি ।

অঙাং শিরে হায়বগী পাউদু শংবান্নবীগী মফমদি নোং খোঙদনা ব্রজ তারকপগুম্মী । যুমথক নীংখায়দুনা নল্লকপগা চপ মাম্মখি । ঙাওরগা চংতে হায়বদা খাকখি । চাক ঈশিং চাও থকউ হায়বা ফনা কুইনা য়াখিড্রে । মমিৎতা মচাবু নীংশিংদুনা উদুনতা লৈখি । শংবান্নবীগী ইমুং মহৌশাগা মাম্মড্রে ।

অমগা অমগা রাখল মোং ইচান চান্নরক্কে । মপুরোইবা রাংলেন থেঙনা
হল্লকপদা নন্তনা যু থল্লগা লাকপা মশীং তোয়রক্কে । অহোংবা শাজং ময়াম
অসি শংবান্নবীগী মফমদি হু পুবা নোংলৈ নুংশিংকুন্সনি । মনেমগী রাখলদি
মতস্বাক্তা মশু পস্বা ফংলরোই হায়বসিদা লাইনিং ওইশ্বে । লুনা তৌরস্বা
মমৌবু তাথিরক্কে । প্লমকসিগী মথক্তা স্বাইদগী লাইবক থীরিবিদি শংবান্নবীগী
অঙাংখাউ অসি কেলর তারক্কদৌরে লৌথোক্তবা য়াররোই হায়দুনা
লৌথোকখিবা অসিমক্কা আশা পস্বা কায়খিবা । রাশী লৈরস্বা, ফজরস্বা
নীংথীরস্বা মায়থোংদু হৌজিক্তি মায়হিংনা পুংমু মুশিনশ্বে । হৈনিংবা পস্বা
মাংশ্বে । ইমুং অসিদা লৈবদা সান্তী ফংগনি থাজরক্কে অদুবু মপুরোইবনদি
মাবু তাথী তাওইনা তৌদ্রি । মহৌশাগী নুংশিবদদি অদুমক পীরি মদুমক্সু
শংবান্নবী মনেম্মা ঈশৌ তৌরবসু খাঙবা ওম্বগী ব্রানি অদুবু নুমিদাং তুল্লমদাই
খুদিংগী মপুরোইবদা হৌদোকচৈ “য়াস্বুং, ইমাশিগী নীংবশি থুংহনবা ফৈ ।
ঐগুস্বা অমগীদমক য়াস্বুংগী প্লম্বি মাঙহনবা পাস্বুই ।”

“কৈনো নঙনা হায়রিবসিবু অঙাং লৈত্রবদি হিংবা য়াদ্রবদৌনা ?
হৌজিক্তী মতমসিদি অঙাং লৈতবনদুম হেন্না ফরে । উরেননা নোংমা কাংদনা
শিরিবেসে এইদসনা লান্দাদুনা খরা, এক্সিডেন্টনা খরা, নহারোল লালহৌবনা
খরা, সিফাইনা খরা । য়ান্না ফরবনি ঐথোয় রাই শংনা লৈত্রো । ঐ
অঙাংগীদমক অতোপ্পা নুপীগা থিবা ওমলোই । ইমাদি অহলনিনা পঙাঙ
ঙাঙজবা হায়দুনি ।”

“পঙাঙ ঙাঙজবা নঙে । য়ুম লেপ্লীনবিদি কনাসু লৈত্রো । য়াস্বুংসু ইথল্লতা
পোকই, ঐসু ইথল্লতা পোকই ।”

“অদু ফরে কৈদৌগে, কোন্না বারী শাসি । তুল্লসি, পুংসি য়েংউ ।
বারো তাগদৌরে ।”

মপুরোইবিদি ইশি শিনা তুমথখরে । অদুবু শংবান্নবীদি তুম্মা য়াদে ।
মহাক মওল মওল খল্লি । মথল্লতা লেপ্পা বারোপ মথল্লত অমুক ককচৈ । ফল
তাবা ওমদে । চহী খবগী তুংদনি । নোংমা শংবান্নবীনা ওফিসতগী হল্লকপদা
মপুরোইবদু চৌক্ৰি অমদা য়ান্না শুকথনা ফল্লস্মী । শংবান্নবীনা হকচাং

নুংঙাইত্রবরা কৈদৌরগে হায়দুনা ইপা পাখংনা হংলুবদা য়ায়া নুংঙাইতনা শোছাংননা খুন্সকই, “শংবান্নবী, ঐ নুপী অমা খিদবা য়াদ্রে ।”

শংবান্নবী স্বাই লাওই । মপুরোইবনা অসুয়া হায়রকনি হায়বা খাজদে । মহাক্লা মতমচুপদা নুপী থিয়ু হায়বদা য়াদুনা লৈরকপনি অদুগা ঙসি খঙহৌদনা ।

মখা তারকই, “ঐনা করিগুস্তা নুপী খিঙ্গনা থা অমগী মনুংদা নহাক্লা অঙাং অমা য়োক্লনবা পুরক্লাবা হোংনগদবনি । ইমাবু মশু অমঙা উহন্দনা শিহনবা ঐ পামদে । হন্দক ইমানা অনাবা হেঞ্জিনখিবসি রাখল লায়নাননি । অদুবু অদুবু শংবান্নবী ঐ নঙবুদি নুংশি । নঙগা কায়নবদি পামদে ।”

মখা তারমদে ফুক হৌগংলগা মাগী স্টুরদু খৌরগা চংস্ত্রে । শংবান্নবী তৌফম খঙদে । মপুরোইবনা পীরস্বা মতম থা অমনি মসিদগী হেন্দোকপ্রবদি নুপী অমা পুশিল্লকনি মসিতনি হায়রস্বা । লোন্সবী নুপীগা লৈমিল্লগদবগী মরুকপুদি মপামদা লৈবনা হেন্না ফৈ খল্লি অদুবু অঙাং পোক্তবগীদমক মপামদা হনখিবনি হায়বদুদি পামদে । পুক্রিংদা মঙল মঙল খল্লবা তুংদা মাগী মরুপ নর্স সোবিতাগী মনাজা লাক্লে । অঙাং য়োকপগী রাখম অসিদি মপুরোইবা তাহন্দ্রবসু নাতৈ চাবা কোইথি থিরিবনি অদুবু লুরিবদি পাক হেঙা ফংদে । অদুবু হৌজিজি থাঐশেংনা দণ্ডি পান্দুনা খিদবা য়ারক্তবদগী লাক্লিবনি ।

কুইনা উন্নরুদ্রবা মরুপ লাকপদা সোবিতা ইঙক ঙকই । করস্বা অরুবা থবক লৈরবনো হায়দুনা খঙনিংবা পোকই । শংবান্নবীনা বারী পুন্সমক অমত্তা চিংখদনা থম্মায় শোক্লা লী । খাঙবা ঙমদনা অঙাং মচাগুম বারী লীনা লীনা কপথোরকই । সোবিতাগী মখুংতু চেজেং পায়শিল্লদুনা হায় - “ঐবু অমুক্তা কল্পু অঙাং অমত্তদি নহাক্লা থিবিয়ু । থা অমগী মতমসি হেনপ্রবদি ঐহাক কৈদৌনি ।”

সোবিতানা বারীদু তারগা মুন্না রাখল তৌরগা হায়রকই, “মসিদি ঈশ্বরনা তস্বনি । করিগুস্তাকান্দসু নোংমদা অরোনবা অঙাং অনী অহম পোক্লবসু য়াওই । মখোয়না পুত্রগা হাংতোকপসু য়াওই, হন্দোকপসু য়াওই । নঙ তারিবা নত্ৰনে অঙাং হন্দোক্লস্বগী বারী ময়াম অদুবু থিদ থিরুরগসু হেঙা ফংদে, থিরুদ্রগসু ইরায় লাইনা হেঙা ফংই অদুবু ঐ নঙগীদমক শোয়দনা

খিগে । নঙগী লাইবক্তা করি তন্নীবগে হায়বদুদি ঐহাক্লা অন্তর্যামি নত্তবনিনা খঙম্বেদো ।”

শংবান্নবী হল্পকখি । মাদ নন্তে অঙাং হংখিবা । মরুপ মপাং খুদিংমক্কী ময়ুমদা চংখি, মরী মতা খিখি । নুমিৎনা নোংমা নোংমা হৌখিবা খুদিং লৈতাদবা হেল্লকই, অহিং তৃস্বা যাশিল্লন্তে । মাসু খঙই মপুরোইবনা মাবু নুংশি, থাদোক্কীংদে অদুবু মতমগী ঈচেল তস্বা ওমদে হয়েং করি থোঙ্কগবা ।

শংবান্নবী ওফিস কারে উংই, চংলে উংই । যুমদা লৈরে লৈফম খঙদে । মহাক লোন্না লোন্না কপ্পে । অঙাং অমত্তদি পীবিয়ু হায়না ঈশ্বর খুঙ্কমজরিবা মশিং খংদে । নুমিৎ হমনিতা ওইশিল্লক্কে থা ফাগদবা । মাগী পুন্নি অনৌবা পন্দুপ অমা হাংদোক্কদবা । মতল্লা নকশিল্লক্কি বমথৈ মীহন চোংবা হেনগৎলকই । সোবিতাগী মনাস্তা চংতুনা ও খোঙনা কপ্পুরে । মাগা পীক্কিউদগী হৌনা তিন্নজরকপী রাখল চান্নবী মরুপ্পী । মরুপকী মতো য়েংবা ওমদে সোবিতাসু । মাসু মপি তারক্কে । কপমিন্নরে । সোবিতাসু খঙই, শংবান্নবীগী মপুরোইবা অদুক হাক্লা ফত্তবা মী নন্তে । শংবান্নবী কোয়বগী পাউ পুথোক পুশিন মানতা তৌরকপনি । চেনবা নুমিৎ ফাওবা সোবিতা যাওরিবনি । মতেং পাংদুনতা লাকখিবনি অদুবু হন্দক্কী মতাং অসিদদি সোবিতাগী উপায় করিনো ? লায়না ফংবা পোংতু খিবু থিরবদি হেজ্জা ফংদে । শংবান্নবীদি ময়ুম চংলু যাখিদ্দে । মতো য়েংবা ওমখিদ্দে । মমশিল্লক্কবদা নমদুনা সোবিতানা থিল্লকখি । ওসি নোং হেক ওানখিবদা হয়েংনা অরোইবা নুমিৎনি । অহিং চুপ্পা তৃস্বা যাখিদ্দে । বাংলেনসু খঙই মাসু তৃস্বা যাদে । শংবান্নবী শুক্কুম তুমদনা হৌগৎলে । নোং ওাল্লক্কে । অয়ুক্কী সূর্যা পূজা তৌনবা শেষ শারিউদা মাবু কৌবগী মখোল অমা তাখি । থাজদনা, য়াল্লা থাজদনা সোবিতা ওইরম্মী । করিনো মানা ফি ময়োম অমসু কোন্দুনা পুরক্কীবসিবো । “কাখৎলকউ সোবিতা, করিনো অসুক ওন্না । নঙবু ওরাং নাইট দুয়তি তাই হায়বদায়নে ।”

“তাই, ঐনা লাক্কিবসি হোসপিটালদগীনি ।”

“অদুগা করিনো ময়োমদুনা ।”

“য়েংলো লাউনে ।”

“হায়মা ! অঙাংনিনে, সোবি, সোবিতা । ঐ হিংলে । ঈশ্বরনা ঐবু খৌজানবিরে ।” ইমুংলোমদা ওনশিল্লগা - য়াসুং ইমাশি ঐগী ইচা লৈরে খোরকও য়েংলো লাও । হরাওবা হেনমনখিবনা শংবান্নবী সোবিতাগী মখোঙ ময়াদ লেকথদুনা তুথরকই ।

ক্ষেত্রিময়ুম সুবদনী

২৪/৩/২০০২ ইং,

ক্ষেত্রিময়ুম সুবদনী (১৯৫৯) : কাকৈথেল মোইরাংপুরেল লৈকাই, ইম্ফালদা লৈ । অইবীগী ফোঙব্রবা লাইরিকশিংদি ১) মাঙব্রবা ঈশৈগী শুর, ২) নহাকপু ঐগী কন্নানো, ৩) নুংগী চিনবাল, ৪) লাইবক, ৫) পিগী বারী, ৬) পৃথিবীগী ফুঙ্গা বারী বরা, ৭) য়েম্নীংথানা লাকপদা, ৮) অরাং নোংপোক্কী ফুঙ্গা বারী বরা, ৯) প্রজাতন্ত্র চংপা লৈবাক অমগী বারী অসিনচিংবনি । ২০০১ ইংদা ফোঙখিবা লাইরিক “মনিপুরী অইবীশিংগী খনগংলবা বারীমচা” গী সম্পাদকসু ওইখি ।

যোৎকী কৃ

মঙাল এম. এ. পাস তৌরে । থবক ফংদ্রি । ইন্টরভিযুদি মশীং খঙদনা
য়াওখি অদুবু খল্লকপগী বাদি লৈত্রে । মানসু সরকারগী থবক অমত্তা
আশা তৌরুদ্রে । প্রাইভেট স্কুল অমদা ওজা ওইনা চঙলে অদুবু পীকল্পবা
তলবতুনদি করিমত্তা কোমবা ঙমদ্রে । মমা লৈরিঙৈদদি খরদা ওইরবসু মতেঙ
পাঙবিরম্বনি । মানা ইঙ্খোল শুরগা মমানা হেক হেক যোনবা চংলম্বনি অদুবু
মমা হেক লৈতঙৈদগীদি ইমুংগী ভার পুন্মমক মঙোন্দা লোয়না তাহৌরে ।
লুরিবদি ইঙ্খোলদা হৌরিবা পোংচৈ অদু ফাওবা যোনবিনবা লৈতদুনা মী
নেঙ্কগা যোলহল্লে । মরক মরজা যুমদগী পুন্মপ লৌখিবসু যাওই । অদুবু
মদুনদি ওইবা য়ারক্তে । মখাদা মনাও অনী, মচন অনী লৈরি । মখেয়বু মী
ওইহনবা ওইহনদবা হায়বদু মাগী মখুংতা লৈরে । ইকাই ইকি থাদোক্তুনা
শেল তান্দুনা মনাওশিংবু মী ওইননবা কন্না হোংনৈ ।

মঙালনা ওজা ওইবিবা প্রাইভেত স্কুলদু মোং মামদবা খরা যাওবদগী
কায়দুনা অনী থোক্রে । কাংবু অমগী স্কুল অতোপ্পা মফম অমদা হোংপ্রে ।
ছাত্র ছাত্রীশিংসু খাইবুং খাইবুং তৌনবদগী হামগী চাংদগী য়ান্না হম্বুরে ।
পীরিবা তলবতু য়ামদে হায়দুনা বাকংলিঙৈদা অমুক্সু তানা পীরকপদগী মঙাল
ওজা ওইবা তোক্রে । করি তৌসিগে হায়দুনা পুক্রিংদা মঙল মঙল খল্লি ।
মনাওশিংগী লাইরিক তম্বগী খরচ পুনবা হোংনবদসু অরাবা অমা ওইরকই ।
অদুবু নোংমা মাগী মাস্মা লাকুনা গ্রীন শাবগী বার্কশোপ অমদা পুশিনবীবদগী
বার্কশোপ যাওখি । লাইরিক লাইশু হৈবা মঙালনা পোরম কয়া শীনবদগী
বার্কশোপ অদু য়ান্না থুনা চাওখংলম্বী । মতম খরগী মতুংদদি মহাক্সা বার্কশোপ
অদুগী মেনেজর ওইরম্বী ।

মঙালগী ইমুং হামগী নত্রে, খরা ফগংলক্রে, মনাওশিং ওল্লা লাইরিক
তমহন্দুনা মী ওইনবা হোংনৈ । ময়াম্বগী মাযোক্তা অমত্তসু হে তোংদে ।

কিনা লুনা চংটৈ । শেছোক লস্বী লৈতে হায়দুনা কুইনা নুগী থিরুদ্রবা মঙাল হৌজিক্তি ফিতল্লা যাদদুনা নুগী থিরে । মচা অনী লৈরে ।

মঙালনা থবক তৌরিবা বার্কশোপ অসি শরক মপান্দনি । পাংথী কোমথী ওইনা তৌবা মফল্লি । বার্কশোপ অসিগী মপু চাউথোইনা লৈবাক খরা হৈজিল্লগা শাখিবনি । মীয়াল্লদি কুইরবনিনা মফমসি মাগী ওইরবোই খল্লি । অদুবু সরকারগী ওর্দর অমনা শরক পাকথোক্কদৌরি; পাট্টা তাদবমথৈ শীদোক্কনি অদুগা তাবা যাওরবসু লস্বী পাকথোক্করকপসিগী মনুং চল্লম্বদি ক্ষেতিপুরন পীগনি হায়রি । সরকারগী ওর্দর অসিগী মতুংইল্লা পাট্টা তাদনা যুম শাজিল্লম্বা, দুকান ফমজিল্লম্বা পুম্বমক শীদোরকপদা মঙালনা যাওরিবা বার্কশোপ অসিসু যাওত্রে । মতম খরদি বার্কশোপ লেল্লা তারে ।

তৌফম খঙদ্রবা মঙাল অনৌবা থবক অমমুক পায়খংপা হৌরে । মীনদি নোকনৈ মানা তৌশারিসিবু হায়দুনা । মানা চঙখিবা মফমসিমজুবু বেড়া হেজ্ঞা থাংই হায়দুনা অফবসু ফন্তবসু পঙাঙদা ঙাঙনৈ । অঙ্গীকপা লমনিনা ইতা তানৈ অদুবু ঙাঙনরিবশিংগী মায়েজ্ঞা ফনা যানিংদ্রবসু খুম্বদি তৌদ্রে মাগী তৌগদবদু অদুমক মোং হাদনা পায়খংত্রে ।

মঙালগা যুম লোম্বা ইমুংশিং ইনাকখুনবা ঙাঙনি । লাইরবগী ইমুংগা তোরো খন্দানবা হায়বসিমজুবু ইনাকখুনবা কাংবুনা পামদে । ইনাকখুনবগী ইমুংদু চেকপলনা ইবা খাজিল্লি । মঙালসু মীগী পোইরৈ য়েংনা খঙনা চংলি । লৈকায়গী দেব কস্ম অমা থোরকপদা ইনাকখুনবগী ইমুংদু কয়া যাওদে । মীনসু কয়া চঙনিংদে । গেটতা “বিব্রের ওফ দোগস” হায়না ইরগা গেট ময়াদুদনা হুই অমা অনী থাদোক্কনা লৈ । গেটতু হেক হাংদোক্কবদা হেজ্ঞা চেনশিল্লকই । মদু উবদা কনামস্তা মখোয় যুমদা চঙনিংদে । থবক ইনখাঙ থোক্কপা খুদিংমক মী নেল্লগা লোইরে খল্লি । উশব মেলাদা কোর্ফ কোর্ফান ফেংনবা মী নেল্লবসু ইমুংগী অহল শিবা মতমদদি কৃ চনবিনবা, অশিবা থাংদোকপিনবা মী লৈতদুনা কোইকৌ কৌনৈ । নোংমস্তা মঙালগী ইমুংদা চল্লজ্ঞবা ইঞ্জিনিয়ার থোইবা মঙালবু নুংশিনা কৌরকই অদুগা মখোয়দা খরা খরা লাক্কবসু হায়রম্বী । মঙালনা ফনি লাকচগে শল্লা খুম্বী ।

মঙাল অমুক নুংখিলদা নন্তনা নুমিদাং ফাওবা থবক শুই । মনাওশিং মচাশিং মী ওইনবা মশা মীনাই ওইরবসু হায়দুনা কন্না হোৎনৈ । মখোয়গী মপাল চাগে হায়বগী রাখল থোইদোক্কা খল্লুদে । ময়ান্না অমা ওইনা মমা মপাগী মন্ত্শিন্দুনা হোৎনফম থোকই খল্লুবননি । অহানবদদি মাগী কারবার অসি তৌবগী লৈকায়দগী তাঙ্কোকশি হায়দুনা রাবেরপনৈ । ময়ুম মকৈ শিদোক্কা হায়দুনা লৈকাই ময়াম হৌদুনা লাকই । ভাব তানবা মঙালনা ফনা কন্না হায়জৈ অদুবু বা তাবিদৌবা মীনদি মনাদ হাপতে । কু ললোনবগী কারবারদু অমুক হন্না তৌবা য়ারোই নত্রবদি ময়ুম মৈ থাগনি হায়না ধমকা তৌবদগী কোইলোৎ লোৎলুই । কোন্নথংদদি ময়ুম মকৈ য়োঙ্কোক্তুনা ইম্ফালদা লাকখি । মফমসিদদি মাগী অতোপ্পা কারবারদু মায় পাক্লে । উ বা য়ান্না হৌনদ্রবা ইম্ফাল সহরসিদদি মঙালগী কুদু মথং মথং রাযবা লাক্লে । অশিবা থাংদোক্কা নবগীদমক উপাকী কু শানদ্রে । মঙালগী যোৎকী কুদু অরায়মল পীদুনা রাযনরে । মসিনা য়ান্নসু শমলে, মী কৌনদুনা অরাবসু পীদ্রে ।

মঙাল মহৌশা নন্তে । মাগী যোৎকী কুদু ডিম্বান্দ য়ান্না লাকপদগী ফনা য়ান্না শাদুনা থমলে । মদুতনা ইমুং ফজনা পুবা ওমলে । অঙাংগী অহলগী চাউবা পীকপা খেন্না তোঙান তোঙানবা সাইজদা থমলে । সাইজগী মতুংইন্না অরাইমলসু খেন্নৈ । শিবগীদমক মী অয়ান্না উপাকী কু শানদ্রে । মঙালগীদগী লোইনা রাযবা লাক্লে ।

নুমিং মরী মঙানি হায়রক্লে নোংনা লেপ্পা লৈতনা চুরক্কাবা । তুরেলগী ঈশিং ঈমায় ফনা য়ান্না হাইগৎলে । ঈশিং চাউগদ্রা নুংশা থীনৈ । নোং খজিক্তং তাবদা ঈশিং থুন্না ইম্ফাল সহরনি । ইচুমতনা থুন্না ওম্মীবনি । লম খোপচিন্নবদা ইবম নালা ওম্মমক ফুনজিন্নরবা ইম্ফাল সহরনি । মঙালগী শুমাংদুসু ঈশিং থুন্মী । ঈশিং মরজুদা নুপা তরকখক চবুং চবুং কুমথদুনা মাঙ্গোল কাখৎলকই । মখোয়গী মনুংদগী অমনা হংলকই -

“তামো মঙালগী য়ুমদুবু ?

“মানি ইবুংঙো, ঐ ইশামক্কা কবি হায়গে ? “মাঙ্গোলদা খবর পারিবা মঙাননা খুন্মকই ।”

“তামোগীদা কু লৈ হায়না তাইজৈ ।”

“লৈ । কয়া রাযগদবনো ?”

“তরুণবক্তা ব্রায়জগে ।”

“এ ! করিগীনো অদুক য়াৱদি ?”

“ইমুং অমগী মীওই অনীষক নন্তনা তরুজি ওরাং নুমিদাং কান্নিরস্মে ।”

“করি মরমগীনো ?”

“অকুপ্পা মরোলদি থোইনা খঙজদ্রে অদুবু ঐথোয়না খঙবদা কান্নস্মীবা নুপাদু পুলিসনি । ইছোৱালগী মতাংদা নুংঙাইনদবা খরা লৈমাল্লে । ওরাং হিদাক খরা থকচিল্লগা ময়াম পূন্না চাক চারিঙৈদা কান্না ওইরমাল্লে ।”

“বিষ্ণু ! বিষ্ণু ! ওছোৱা তৌহৈদবা গাঙনিদা । খঙদেনে হৌজিকী যুগসি যুগতা অমা ওইরেনে । মপা মচা ফাওবা মশক খঙনদ্রে অদু ইবুংঙো সাইজদি অচৌবা গাঙরা ?”

“নন্তে, মচা অনী, য়াইমরপ অমা অচৌবা অহ্মনি তামো ।”

“অমুক্তা য়েংউখিগে । ওরাংসু মঙা ব্রায়ত্রি । ওসাই অমুক্তসু তরুণ অমা ব্রায়ত্রিবনি । অমত্তা থিল্লজি, মচা খরসু য়াওখিবনিনে ।

তাঞ্জাসিদা নুপামচা অহ্ম অমসু লাকই ।

মঙালবু উবদা হায়রকই - পাবুংদগী কু মরিখক্তা ব্রায়জগে লাকপনি । ওরাং গাড়ী এক্সিডেন্টতা মাচিন-মনাও অনী শিরে । অনী অমনা দ্রুগ কান্নদা ডোজ হেঞ্জিন্দুনা শিবনি । ঐথোয় লৈকায়গী গাঙনি ।”

মঙালনা নুংঙাইতনা হায়রকই, “হৌজিকী মতমদা তৌদৌসি খঙদ্রে । মণিপূরসিসু মখোঙ মরি পানবা গাড়ীনা প্রিক প্রিক শৌরে । মপান্দগী হোঙনসু পুশিল্লক্লে ফবা ফঙবনা অমনি, বেক্সনসু গাড়ী লোন পীথরে । শোরোক্লেদি পাকথোকরঙা, এক্সিডেন্ট তোয়না থোক্লে । কৈদৌনি অশিবতনা মাঙজরেন্দা । খবরদা নোংমতবু কাংদে অশিবগী পাউ । ফল্গম্যু ইবুংঙো ঐ রিসিষ্ট বুক্লে অমুক্তা লৌথোক্লেখিগে ।”

“পাবুং অব্রায়মনসিবু কয়া ওইরবনো ? অমনা হংলকই ।”

“অচৌবনা লুপা য়াঈনি, মচানা নিফুনি । চাদা য়াঈঈ এডভান্স থনল্লগা য়ারে । নোংমা হেল্লবদি মমল হেল্লি ।”

“অদুদি পাবুং, কৃ মরিগী লুপা চাম্মা থম্মজরম্মগে ।”

“ম্মারে, ম্মারে ।”

নুপামচাশিংদুনা ম্মোয় ম্মোয়না পুরকপা গাডীশিংদুনা কৃদু হাম্মগা পুখি । মঙালগী নুপী লৈমখুখীনা পৈশাদু ম্মীং খীরগা হায়রকই, “হ্মদক মরকসিদি ম্মী শিবসি গ্রুপ ওইনা হৌন হৌনদুনা শিনরক্কি, শিরকখিগদবসু য়াম্মা লৈরি । হৌজিক্তি হৌবদবু ওইরি ।

“হোয়দা হোয়দা, নঙবু ম্মী শিবগী অক্ক হোৎতুনা লৈরবরা ?”

“হোৎতেদা । কৃ থম্মফম কাসি খরা চাউথোকহ্মদবা য়াদ্রে । ইচানুপা ইবোচৌবগী মনাজ্ঞা অতোম্মসিসু থাদোকগ্রসি । ঐম্মোয়সিদি লাইরিকসু অমত্তা তম্মীদে, ট্ৰাইক তৌদুনতা লৈ । মপাল্লোমদা থাম্মবদি চহীসু অমত্তা মাংঙরোই ।”

“পৈশাদি কদায়দগী থাগনি । অম্মা থারিবা সি ফাওবা কদায়নো হায়রগা ।”

“ননাওনুপাশিংসু লোয়না তলব চারে । ম্মোয়বু শেম্মীরকপগী মতেং খরিদি পাংউ হায়ববু করি কায়গে ?”

“কায়দে, অদুবু লমন শিংনবদি পামদে । ঐগীদি ইম্মা ইপাগী মম্মং শিন্দুনা ময়াম্মা অম্মা ওইনা তৌফম থোকপা থৌদাং লৌবতনি । ম্দুগী লমন থৌরুবা হৌনদে । অদুগী শরুক থবক কন্না শুরগা লোয়রে । ঐগী খুৎশু খুৎলাইদু পুথোরকউ । লৈরিবা য়োৎতুনা কৃ মচা খরা শারমগে ।”

“খঙদে খঙদে, ঐনা হায়জবা য়াদ্রবনিনা মোইবাবানা থোকপা তৌবিরো” হায়রম্মগা শাওরংননা চঙখি ।

মঙাল মখা তাদে, চৈরুবসু তৌদে । থবজ্ঞা পূক্রিং থিংজিল্লি, অকোন অকোনবা য়োৎশিং অদু চোকথবা নাইদনা চাং মাম্মনা য়ৈথোকই ।

ক্ষেত্রিময়ুম সুবদনী

১৪/৪/২০০১ ইং,

মৈশা অমসুং মৈচাক

দি লিপ্লা ইম্ফালদা লাকপা চহী কুন মপুঙ ফারে । মৈতৈলোন ঙাঙবা হৈরমদবদগী ফনা য়াম্মা হৈরক্লে । মণিপুরদা লৈবদগী মাগী জাতিগী কাংবু নস্তনা মরোল ইঙাঙ ঙাঙখিদরে হায়বা য়াই । মণিপুরদা লাক্তিঙৈগী মমাংদা অতোপ্লা লম কয়াদসু চৎতুনা পৈশা তানবা চৎলুরে । মণিপুরদা ঈশিং নুংশিং ফবগীরা নংত্রগা পৈশা তানবা নুংঙায়বগীরা খঙহৌদে চহি তরামঙা হৌজিনস্ত্রে । মরক মরক্তবুদি ময়ুমদা চৎলি । মফম মরি মঙানি মাগী মখাদা মী থমদুনা থবক শুরিবা । মখল মখলগী ইমুং কয়াদা থবক শুকবনা তোঙান তোঙানবা মীওই কয়াসু থেংনরকই । থেংনরুবা খুদিংমক্কী বারী মাগা লৈমিন্নরিবা সুখলালদা হেক হেক তম্মী । ঙসিসু য়াম্মা থরায় তানা তল্লি ।

“তুল্লবরা নঙবো ?”

“তুমদে ।”

“য়াম্মা তল্লা উইদা, তুল্লিংলবরো ?”

“তুমনিংদেদা । ঙসিগী বারী লিরকও”

“খরা চংশিল্লুসে । মোন ময়াদগী বিরিদু অমুক্তা লাল্লকউ ।”

“সে, মৈখেৎতি লৈতেকো ।”

“পায়রে ।” বিরি অমা চল্লগা মৈখুদু অমুক্তং ব্রাংনা কামখৎলগা মখা তারকই ।

“ঐনা টাইলস কল্লা নপ্পীঙৈদা ডাক্তরগী নুপীদু চংলকই ।”

“ডাক্তরগী নুপী ! মশক ফজবরা ?” মরক থংনা হংলকই ।

“ফরক তৌরকখিনু ।”

“কৈদৌরগে ? মশক ফজবরা হংববো । সিবু কয়াম কায়রগে ।”

“কায়দে । ফজৈ ।”

“হো অদুমঙাইদনা ।”

“মঙোন্দা হায়রুই, ভাবী, ফি ফন্তবা অমত্তা পীবিরকউ ।”

“কৈদৌনবনো ?” মুন্না য়েংলগা খুনকই ।

“টাইলসশিং অসি তকথোক্লবা ।”

হোয় হায়দুনা চংখি । শুকলাক লাভে । ফিদুসু পীরভে । মচানুপী লৈশাবীদা অমুক হায়খি পীরভে । হায়রুবদগী শুকথোকপু থোরকখিদ্দে । ইমুংদা হেক চংগদবসু হম্বোইরপ তৌই । মপান্দা কৌই তাদে । তাশিন্নদ্রিবরা করিনো খঙদে । ডাক্তরদা হায়গদবসু অনাবা ময়াম য়েংলি । লোইরগসু হোবে হোবে হেজ্ঞা চংখি । বারীগা শান্নবা নঙহৌবা নভে । পৈশা লৌগদবা লৈববসু ওফিস হল্পকপা ঙাই । ডাক্তর য়াওদ্রবদি থবক অমত্তা ফাওদে । ফনা কুইরে ফি মচেং অমত্তং পুরকউ হায়খিবা অমত্তা মনাদ হাপ্তে । উপায় লৈত্রদুনা কদায়দা করি লৈরিবা হায়দুনা কোয়েং য়েংই । লুঙ্গি শেগায়বা অমখক কাচিন্দা তাদুনা লৈবদু উবদগী মদু লৌকরগা শেগায়দুনা তকথোক্লে । মচানুপী ইতোন তোনবীদু ময়া ইতেক তেব্বদুনা গপ গপ তৌদুনা লাকই । ঈশিং খৌরাংবা কুইরবনি । মী অমত্তং কাখংলব্বদি ঈশিং পীযু হায়গে খনবনি । কনামত্তা কাখংলভে অঙাংদুদা হায়খি -

“বেমবেম ঈশিং খিৎতা পুরকউনা, য়ান্না খৌরাংঙে ।”

“করিদা পুরকনি ।”

“অমদা হেজ্ঞা ।”

হোয় হায়দুনা চেনখি । ঈশিং পুরকনি খাজদে । অদুক হায়খিবতনি । অদুবু থুনা চেনখংলকই, প্লাসতিকী জগ মচা অমদা ঈশিং তজ্জায় অমা পুরদুনা ।

“কাকা ঈশিং ।” ময়া ইহি হিংগংলদুনা জগতু উংলকই ।

“কদায় ।” খৌরাংবনা ঙাওদুনা ঈশিংদু গুরু গুরু থকাচিল্লি । গিলাসকা য়াওবা নভে ।

ঈশিং থকপদু মুন্না য়েংলগা হায়রকই, “নঙগী শম চোংলে ।”

“কদায় শমদি”

“চিনবান ময়্যাগী শমদো ।”

“হৈ, সিদি শম নঙে, কোইনি ।”

“শমবু কোইনি হায়বা ঐখোয় বাবাগীদি হৌদে । নঙগী কোইদু কিজৈ ।”

“কোইবু কিব্রনে ?”

“কি, কি, হিংচাবা মাল্লি হিংচাবা মাল্লি,” হায়দুনা ময়্য ইহি হিগৎতুনা ফন ফন চোংই ।

হিংচাবা মানব্রনে হায়দুনা তাপ পমখৎতুনা ময়্য মচাদুনা কোইদুনা শুরু শুরু নৈরুই । অঙাংদু কিবনরা নংত্রগা যুবনরা থংকপ কপ্পকপদুনা দিলিপ শ্বাই লাওই । ডাক্তরগী ইমুং মনুং তারক্কদ্রা হায়দুনা হমাং পাখৎলি । কপ্পা তোকও হায়দুনা থেম্মী । পাক তোক্তে । নুংশা থী । ফুরিংথাও কোইমা মাবদা মিঠাই অমা যাওরমদুনা পী । পৈশা পীবদদি লৌ হায়বা যাদে । থোঙলোমদা লিফৎ লিফৎ য়েংই । থোঙথাং মখোল অমগী শল্পম খজিঙৎ ফংলকপদা না থাঙৎলি । মিঠাইদু পীবদগী কপ্পা তোকথ্রে । ময়িং মচাদুনা ফলপ ফলপ য়েংলগা কুমথথরে । দিলিপ্তা তান্নদুনা মাগী ফুরিংনা অঙাংগী মপিদু পুমকং কংনবা তৈথোকপীরুই । হয়েংসু মিঠাই লৈরক্কনি । কপকনু হায়না নুংশিনা নানবিরুই । তুংহমা য়েংনা য়েংনা শিড়িগী থাঙ্কু কুমথথি ।

নুমিংতুমা দিলিপ থবক শুফম খঙদে । মশাদু করিনো খঙদনা লৈতাদে । অঙাংগী নুংশিবদুনা ওহাজি পুমশুম শুক্ষৎলুই । চহীমুক্কী মমাং ময়ুম চংলুবদা মচাগীদমক লৈবিরকপা ফুরিং ফিরোল ময়্যামদু লিংপীবদা কয়াদ হরাওজবা, তবারবা মচাগী ময়্যাদা চুপ্লিবগা নানবিবগা শুরু শুরু নৈশিল্লুই । মচানা মকোইদু য়ুই হায়দুনা থংচিং চিংলকপদা নামন্দুনা লৈময়্যাদা দুপ লাওনা থেম্মী । মপুক্লিংদা খনখি কোইসি শোয়দনা কোক্লগে । অদুবু ককথৎলমদাই মীকুপ্তা হেজা ককপা ওমদে । কোইসিগা করি মরী লৈনদুনা মসিবু ককথৎপা পামদ্রিবা মদুসু খঙদে ।

দিলিপকী নুপীনা ইতৎ তৎতনা হায় - মহাকপু মনিপুরদা অমুক্তা পুবিয়ু । দিলিপসু হোয় হোয় পুবিনিদা হায়রগা অমুক্তা পুদে । হন্দক্তি চাননা হেজা

তকশিল্লকই । চাক চারিঙৈদা হৌদোকই -

“নখোয়গী সনা লৈবাক মণিপুর হায়বদো নহাক্লা চংলিঙৈদা অমুক্তদি চংচহৌগে ।”

“হন্দক্তি চংপা য়াদে । কোন্না পুৰিনি ।”

“কোন্না পুৰিনিদ হায় শুকপু পুৰিদে । অঙাং হায়ৰ চাউৰে ।”

“মণিপুরদু মহৌশাগা মান্নদ্রে । ঈরাং ফৎত্রে । নোংম নোংমগী মীশি মীনা তৎতনা থোকপনা মৈখুগী লম ওইরক্লে । বন্দ ভোয়না তৌবনা বন্দপুৰ কৌরে ।”

“অদুবু নহাক্ৰদি মণিপুরসি লৈবা নুংঙাই, সনালৈবাক্ৰি । চাবা থকপা য়ান্না হাওই । ঈশিং নুংশিংকী ফিভম য়ান্না ফৈ হায়বদায়নে ?”

“পুল্লমক অদুবু হৌজিক্ৰি নুমিংপু তারক্ললবদি দুকান গুন্না থোঙ লোল্লি । অচৌবা কৈথেলশিং খজিক্ৰং থেঙজিল্লকপদা মীখোল তাদে । সিফাইগী গাড়ী মখোল নক্ৰা নক্ৰা তাবা নত্তনা ।”

“অদুক ফিভম ফৎত্ৰগদি সিদা শুম চাবা চাদবা লৈরসি । মীগী হাজিরা শুবা যাওৰগা লোইৰে ।”-

দিলিপকী নুপীনা নুংশা খীজনা হায়রকই ।

“মদুসু হেক য়াপোং নন্তে । সিদা লৈরগদি থবক শুফম ইৰৈ লৈতবনিদা ইচাশিংসি লাইরিক তমহনবা ওমলোই । ঐনা পৈশা তান্দ্ৰবদি ইচম্পী করন্না লুহোংগনি । কদায়দগী পৈশানা দাওরি পীগনি । যন খৰা লোয়বদুনদি ওইবা য়াদে । অদুনা খাঙথো অৰাবা, অৰাবা খাঙদনা নুংঙাইবা য়াবৰা ?”

দিলিপনা থেমজিনবিখি । মগী নুপীবু য়ান্না নুংশিনা থেমজিনবিখি । লাংলম্বা মপুক্রিং উনগুন্না ঈংহনখি ।

মণিপুরদা ফোৰেনর চংলো হায়বগী ঈহৌ অমা কন্না লাকলি । মহৈৰৌইগী সংস্থান কয়াসু ঈহৌদু ইনোং হাপকৎলকখি । দুকান কয়া হরতাল তৌখি । নুংঙাইখিদবা থৌদোক অমখক্তি মশক খঙদবা মীওই খরনা বজ্জালি মতৈ মনাওদং যুমগী ভাৰাদা তরক তরক লৈজবদু মীনুংশি খঙদনা হাংতোকপীৰম্বা অদুনি । লৈজবা পৃম্বসু লোইনা খোন্নাগা পুবিখি । চুন্না হাংপা

ওইরম্বদি অসুক নুংঙাইতবা তৌরমলোইদবনি । পাউ হেক তাবগা দিলিপ হোবে হোবে লাকখি । ফিতমদু উবদা কোকচাওবী কাখি । নুমিদাং ইশি শিনা তুন্নিঙৈদা শকখঙদবশিং অদুনা চাওরবা নুংজাও অমনা থবাক্তা থাদদুনা হাংখিবনি । মাগী নুপীনা অঙাওবীগুম লাও খোংখি । মপুরোইবগী মশাদগী শিহুরকপা ঈদুনা মোম্পাক ফিদক পুম্প লুপখি । মাগীশম্মাং ফাওবা চোংখি । ঈদা লুপ্তবা মপুরোইববু কোন্দুনা খামদোক শেংতোক্লবা যাদনা কপখি । যান্না থেস্মায় শোকখি । মীনুংশি খঙদবশিং অদুগী খোঙ্গুল ফাওবা ঈরিকশিংদুগী মরক্তা লৈরম্মী । পুম্মমজুনা দিলিপকি হৈনিংলম্মা পুম্মক হীকথহনখি ।

থৌদৌদু দিলিপা কাউবা ঙমখিদে । মাগী থেস্মাইদা তুঙদুনা লৈখি । মাগা লুনা তিন্নবা, কা অমস্তদা পূন্না লৈমিন্নবা মীনি । দিলিপা বিহারি, মানা বঙ্গালি ওইজরবসু । মথোয় অনি লৈমিন্নজরবসু শিনফমদি মান্দে । অমনা ফক্সাংগী রং (পেণ্ট) হাইবনি অমনা টাইলস নগ্না মোজেক থাবনি । অদুবু ওহোক্রা নুংশিননা অরৈ লৈত তাথোক তাশিন লৈমিনৈ । থৌদৌজুগী মতুংদা দিলিপ ময়ুমদা হল্পগে কয়ারক খাল্লি, হোংসু হোংনৈ অদুবু পুম্মিগা থবক্কা মনতিক্লদুনা থাংদোক্লরবা খোঙথাং হঞ্জিল্লকখি । খাঙবা তাখি ।

মপুরোইবগী সংস্কার পুথোক পুশিন ফরক তাবদগী মণিপুবদা পোংলোইখি । মাগী নুপীনদি মাগী লাগ্নবা মরমদম তান্না পুনিংখি । অদুবু চহী কয়া তুংশিঞ্জরকপা তানশিঞ্জরকপা লল পুম্মক শিৎ নান্না পুবিখি । অরোইবা ওইনা মণিপূর থাদোক্লনা চংলমদাইদা ওহোক্রা থেস্মায় শোক্কা হায়রম্মী -

“দাদা দিলিপ, ঐহাজি লাইবক থীবী ওইহৌরে । ইমিংতা ইচা অমফাও মাগী নিংশিং খুদোলনি হায়বসু ফংহৌদরে । শাগংচখিবা আশা কয়া খঙহৌদনা লাকপা ঈশিংগী শাফু কল্পবা ঈরৈদা চেহুথরে । ইপুরোইবগী মোংফম লাগ্না লৈহৌরনি । ঐগা মাগগী মোংফম তোঙান তোঙান্নরনি । লেমহৌরিবা পুম্মিসিদা মাগী মোংফমদা লৈ মনা অমা ফাওবা কংচবা ফংগনি হায়বা পাপচেল্পবী ঐনা থাজবা ঙমদ্রেদো ।”

রাইশিংসে ফনা কুইনা দিলিপকী নাকোংদা ঙুংদুনা লৈখি । লুহোংবা চহী অনী ফাদ্রিবনি নৌনা লুত্রা ওইহৌরে । ঙসি তুল্লীবা ফমুংসিমজুদা মাগা

দিলিপকা পুন্না তুমিল্লখি। ওছোকা বানা হোৎনখিবনি। লাইবক ফবদগী কারবার মমায় চুমদনা পৈশা পায়খিবনি। মাগী নুপীসু লুহোংবা মতুং ইকুই কুইদনা লৌরুরগা লৈমিল্লখিবনি। তোঙানবা য়ুম অমা মাগী মরমদমদা শাবদসু ওইরিবনি। নুপী লৌরুবদনা মরম ওইদনা কা লৈতবদগী তোঙান্না লাগ্না লৈখিবনি। থবক মফম মান্দবনা তোয়না উল্লখিদবনি। অদুবু ওসিদি মা চৎখরে। সুখলালগা অমুক নৌনা লৈমিল্লরে। থবক মফমদা থেঙনখিবনি। লৈফম নুংঙায়তে হায়বদগী পুন্না লৈমিল্লখিবনি।

ব্রারী লিবা হৌরকপদা সুখলালদি নাখোজুনা তুমপ্রে। ওসিসি মহাক য়ান্না বারমাজ্জে। তুমদ্রিঙেগী মমাং হায়দি হায়রম্মী করিনো খঙদে ওসিদি হকচাং ইকুম লুম্বদৌনা তৌই, ইনুং নুংঙাইতে। পাম্শোম মরুশিসু ফন ফন চোংই। দিলিপনদি কৈশু তৌরোই হায়খি মবুক মপাও চমজবা মঙোন্দা।

দিলিপ রাখলদা ঈরাবুরি। মা তঙাইফদনা পৈশা তান্দবা য়াদে মচন্মুপী য়াওশং থাদা লুহোংগদৌরি। মচন্মুপীগী অওং অউন নুপাময়ুমদা পীগদবা পৈশা মা খনবদা মম্মী। অসিগুম্বা দাওরি পীনবা জাতিদা পোক্লম্বসে মা পামদে। মসিনা নিঙোল পোকপীদা কয়াম ব্রাহ্মি।

মাগী খুঙ্গংগী পুন্দি লাকশিন্দুনা য়েংই। থবক শুফম খোংফম লৈতবা নুপীশিংগী পুন্নি। নুপীশিং অয়ান্না লাইরিক লাইশু হৈতে। শেল থুমগী ফিভমসু ফন্তে। লৈরিবা মফমসিনরা মদুসু হায়বা ওমদে। চাউখৎলবা অমেরিকাগী লমদসু অমিশ কাংবু লৈ হায়। টুরিষ্ট লাক্ষ লাক্ষ লাক্ষুনা কাংলুপসিবু য়েংনৈ হায়। আমিসিং অসি স্কুল কাদে, লাইরিক ইতম তম্মদে। কার তোঙদে, টেলিফোন থমদে। শগোল নংত্রগা শগোল গাড়ী তোংই। চাউখৎলে হায়বিবা লমদুদা মখেয় অদুনা করম তৌরিবা। নেপালগা তাইনবদা ভারতকী ওমইখদা লৈরিবা মাগী জাতিগী নুপীশিংনা চাকখুমদতা লৈরিবা। ময়ুম পাল্লবী নুপীশিংনা অতোপ্পা নুপাগা চুম্মগী ওইরবসু অমগীবু ওইরবসু ব্রারী শাবদা নংত্রগা উল্লবদা অখিংবা থল্লীবা। মসিনা চাউখৎপগী লম্বীদা মনিং হনবা নত্তনা করিদি লৈ। শেছোক লম্বী লৈতবা অসিমক্সসু মহাক্সা পৈশা তান্ননবা মথং মথং লাকখিবনি। ইরোই লোইবদা মণিপুর যৌরকখিবনি।

দিলিপনা থবক শুকুরগা হল্পকপদা শুখলাল মমিং ইপোম পোয়া লৈরম্মী । কৈদৌরগে হংলুবদা মমা লৈত্রে হায়দুনা থারকপা টেলিগ্রামদু উৎলকই । থোরক্তবা যাদে কন্না হায়রকই অদুবু সুখলালদি থোকলৌইদৌরি । মাগী মখুংতা পৈশা ইলৈ লৈতে । লুরিবিদি সরকারগী কম্বাচারীশিংগী তলব চাং নাইনা পীরক্তবদগী খুংশুমল রাংনা রাংনা পীরক্তুনা পৈশা তুংশিনবা ঙমদে । মশা চংলবদি খরচ হেন্না চংখিগদৌরি অদুনা পৈশা ওইনা থাপ্রগে খল্লি । চাক্কা আলুগতা চাবদুনা মশাদুসু শোকচিল্লে । শা-ঙা, থাউনচিংবা থা অমা চারোইদৌরিবনি । উইহে রাইহদি চাবা য়াই । অদুবু খুংশুমল ফাওবনা ফজনা ফংদ্রবসিদা চানিংবা পূম্বা কংলে ।

শুখলাল খন্না খন্না পি তারকই । মমাগী অরোইবা মিৎকুপ উল্লবা ফংদ্রে । অদুগীসু মথস্তা পৈশাসু মতিক চানা থাবা ঙম্লোইদৌরি । দিলিপতগী খরা লৌগদবসু মচন্সুপী লুহোংবগী চংকদৌরি । অয়াস্বা মতমদা সুখলাল ইনুং নুংঙাইতে, উংদুনতা লৈ । দিলিপসু মতৌ য়েংবা ঙমদে । মতেংসু পাংবা ঙমদে ।

দিলিপ চংপ্রে । সুখলাল মথস্তা ঙাইহৌরে । কাদু ইচ্চিক চিকই । চানিংবসু পোক্তে । দিলিপ লৈরবিদি থেমদুনা খরদা ওইরবসু পীজগদবনি অদুবু হৌজিক্তি কনাসু লৈত্রে । মাদি মচন্সুপী লুহোংবদু হরাওনা পাংথোক্লগনি । মচন্সুপী, মচাশিং, মাগী নুপী নুংঙাইবগী পি শিস্ত্রমগনি নুংঙাইনা অহিং তুম্মগনি অদুগা মাদি মপাং শেংনরবা লমখুনু লাবদু মঙাইরে ।

করম্বা মতমদা ওরাং অহিং তুমথখিবা খঙহৌদে । মীকপ থোরকপদা করিনো চৈনা অমা ইফাও ফাওবদৌনা হৌগৎপা ঙমদে । য়েংথোকখিবদা উরকই শিলিং ফেন । মাগী কাদদি ফেন লৈতবনি । নাক য়েং য়েংলকপদা উরকই য়ুম্মু ইবোহলগা মচানুপীগা লেপুনা লৈরম্বা অদুগা দিলিপনা কদোমদগী । মহাক ওরাং ময়ুমদা চংপ্রবদায়নে । সুখলালগী জ্ঞান তাদবা চঙক্লবা মতৌদুদা ইবোহলনা করিসুতৌদ্রবরা ইবুংঙো হায়রকপদা জ্ঞান লাকই । য়েংথংবা মখুং বেদেজ তৌরম্মী । কয়াম থীনা শোক্লমগবা । হায়ফেং য়েংবদা খুংকী খুংশা মশিং শুনা উদে । খুং য়াওদ্রবজাংলা নুংশা খঙথী থীরকই । করিগুম্বা খুং তংলবিদি রং হাইবা ঙমলৌই । হমাং পাখংলকই ।

মাগী নুংশাখিবা মতৌদু উবদা ইবোহলনা হায়রকই, করিসু তৌদে ইবুংঙো, খজিকুং খুংতা শোকখিবতনি । ওরাংগী য়ুমদা লংশিল্লম্বা বোমদুনা খরদং খেংখিবনি । শিহৌদ্রিবসি য়ান্না লাইবক ফরবনি । ডাক্তর লাক্কগনি ।

“বোম লংশিল্লম্বা কাংবুদুদি ফারবরা ?”

“কদায়দগী ফাবা ফংলগদগে ?”

“করি মরমগীনো ?”

“ঐসু খঙদে । উম্মসি হায়না মফম থারকখিবা অমদি লৈ । ওরাংগী খৌদৌদুনা নুপী অঙাংশিংসি ইপা পাখত্তুনা লৈরে । দিলিপসু চংলুরগা খঙহৌদনা লম্বী বন্দ তৌরল্লে হায়দুনা হল্লক্লে । লাইবক ফবদগী ঘটনা অসি মহাক্তি নংহৌদরে । ডাক্তর রাউন্দ লাক্লে নহাক্কী মওং অমা খঙলগনি ।

ডাক্তরনা অনাবগী হকচাং কুপ্পা য়েংলগা মতুংদা হায়রকই -

“করিমত্তা নুংশা থিনিংঙাই লৈতে । খুবী যাওনা খুংশা অহ্মখক্তনি তংপা মদুদি শেমতোক শেমজিন তৌরবসু য়াই । বারুন্সু ।”

সুখলাল জ্ঞান মাংনা মিৎ উইশিল্লকই । মাগী খুংশাশিং মহৌশাপুন্না য়াদ্রবদি করম্মা অমুক হন্না নুঙ পায়দুনা সাটকী ব্রালশিং তক্তনি, করম্মা রং হাইগনি । পুন্সি অসি করি ওইবা তারবা । হুমাং মরিক মরিক কাখংলকই, খোয়দৌগী মীহন চোংখংলকই । ব্রা ওঙদনা ফমুংদুদা উতুপ তাবগুম হাইথরকই ।

ক্ষেত্রিময়ুম সুবদনী

ওক্তবী

ও সি ঐনা নাইট দিউটি তামিন্নরিবা মহাক অসি ঐনা স্বাইদগী হৈনদবা
য়ালা তুচ্চচনা খনবা মীশক্লী । বাকচীংগী ইংবনা খুৎ তিংথোকনিংদ্রবা,
ফৈজুপ মনুংদগী ওকফাওবা লীংথোকনিংদ্রবা মতমসিদা ইতন তন্না, হৈনিংদনা
শাখীবা অনাবা যাওবিদ্রবদি ফনিদা খন ঐগী ফিরোল লৌথোজুনা ফৈজুপ
শেম্মী ।

“শীলা নহাক তব্বা ? ঐদি কনা তারমদোইনো খন্দুনা লাকপনি ।”

“উম” দণ্ডিগুম তঙাইফদনা খুল্লুই ।

মহাক মশক ফজৈ মশা নাল্লি রাঙাং নুংশি । অদুবু করিগীনো খঙদে
মানা ওসিফাওবদা করিসু অকাযবা থবক অমত্তা ঐঙোন্দা তৌখিবা লৈতে
অদুবু ঐন মাঝু য়ালা হ্লেয়না খল্লি । মেরা থাগী মপুং ফানা লৈশাং তল্লিবা
অথোনবা সনারৈগুম নীংখিজরবসু ঐনা মাঝু তুচ্চবগী চাওরবা মরম অমদি
মাগী লমচং অদুনি ।

মহাক লুথ্রাবীনি । ঐগী মীংয়েংদা ঐনা পামজবা কীদম্মফম ওইবী নুপী
অমগী লমচত্তগী তাইওল্লবীনি । ওরাংনা সিনেমা হোল মমাংদা নুপীদা
করামচাওবা কনাগুন্না অমগা, ওসিনা মশাগী ওফিসকী ওফিসারগা অরোনবা
কাদা থোঙগী মপান্দা চৌকিদারবু শঙহল্লগা, হয়েংনা অফ-ফত্ত খনথবা
পামদ্রিবা ইনখংলক্লিবা থবক চঙলকপা কুইদ্রিবা নহারোলশিংদুগী মরক্তগী
অমগা । হংচিংনা ওফিসকী পোংচৈ সপ্লাই তৌরিবা সপ্লায়রশিংগী মরক্তগী
অমগা - নিপাশিংদুদি কয়াবু খল্লুদ্রে । করাম চাওবা, মশাগী ইন্দ্রি খুদুম চঙবা
ওমদবা ইরাঙপুবি অমত্তং উবদা পঙথবা হাযবসি নুপাগী মচংনি খন্দোক্তুনা
মৈতৈ নুপী অমা ওইনা পলেপফম খঙদবী মশাগী ইজংপু খোংগাওনবীনি

খন মাঝু যান্না তোহুনা তুচ্চনা লৌকই ।

“শীলা, তুল্লভা ? ওনমন্ডা তুস্বু যাত্রা ?

“অনাবা লৈবসু নঙনা হুজিকপু কৈদৌকনি ।”

খোয়দৌ শাউগৎলপ খুন্সই ।

“ঐদি তুস্বা যাদৌ মাস্বে ওসিদি পুক্রিংসে যান্না লাওঙি । লৈতাফম খঙদে ।
নুংঙাইবা হায়বদৌ ইরাইবকসিদা তল্লমদ্রমাল্লে ।”

“নঙগুস্বী অমগীসু লাইবক হায়বা অমমুক লৈরিব্রনে” চীনদি থোক্তনা
পুক্রিংদা খল্লি । হংনিংবা অমসু ফাওই । কাঙখল মনুংদা ফাক্করবা ডাইরিদু
খুমজিল্লগা ঐনা হংঙি, “করি তৌরে, নারভা ?” ঐগী রাহংদু মাগী
রাহৈশিংদুগা চান্নরিদ্রা, চান্নরল্লোইদ্রা খঙদে । ওইহাক লৈরফাওবা করিসু
হায়রক্তবদুদা হায়কই, ঐদি নঙসে অরাবা হায়বদু লৈতবদগী নুংঙাইবা মশক
খঙদ্রা খল্লুরে । মাইয়োকুবা ফম্মুঙদা মখোঙ য়াহুদুনা ফম্মিবা মানা মপী
ইরা চেন, “ঐনা হিংলিবা মহিংসে নুংঙাইরমগদবা মানভা ? ঐগীসু থম্মোইদি
পাল্লি” হায়রকই । মতৌদুদা হাইফেং নুংশিবা অমা ফাওরকই । নুংঙাইরক্তদুনা
হায়কই, “হায়দোকপা য়াবা রা ওইরবদি রাবীদু লীযুদনা ?” কাঙখল মমায়দু
হাইদোকগা ঐগী ফম্মুঙদগী মঙোন তল্লা য়েংলুই । ওইহাক তুমিন লৈরুরগা
“ইচাশিংনা ঐবু ইহু্যকপীরে ইথল্লনা অরানবা তাহৌরে ।” “নচৎননি”
হায়না খুমনিংলুবনি অদুবু অরৎপা লৈতনা তারক্কিবা মপীনা চোৎলবা
হীকথরবী শক্তমদু উরুবদা হায়দ্রে । ওন্ন-তৈননা “করিগীনো” হংলুই ।

ঐবু মীপুম খুদিংনা ইশাদা হায়দ্রবসু ওজবীনি হায়না লৌরিবদু অচুস্বনি ।
অদুবু ঐনা পামজনা চংখিবা লস্বীদি নঙে । ইপুরোইবা লৈত্রবা মতুং পীক্কিবা
ইচা অহ্মগা ইনেমবোক্তগী পোৎলুম ইথক্তা নল্লকপা মতমদা ইশাগী অমদি
ইচাশিংগা ইনেমগগী হিংনবগীদমক থবক থিরকপদা ঐখোয়গী ওফিস অসিদা
তারকখিবনি । গ্রেড ফোর খর লৌনি হায়বা তাবদগী খঙন চান্নবা কোইথি
থিরকই । লৈকাইগী ইবুং অমনা লমজীংবীদুনা হেড ক্লার্কুগা শক খঙনরে ।
তরাম তরাম তৌবি শোয়রোইদৌবা মাল্লি ।

“ইবেম্মা ইবুংনা অঙম্মা মতেং পাংনি । শোইদনা ওইনবা হোংনশি ।
মীংদি করি কৌই ?

“সনারৈ”

“ইচলগী মীংসিদি শকা ওহোংক্লা চান্ননা থোনলমম্পেদা অদুবু সনারৈমক
ওইরবসু সনা মচুগী অথোনবা সনারৈ মাঞ্জি ।” খুমলুদে মায় ঙাংলপ
লুকথদুনা খাঙখি ।

তাং ১০ নোংমাইজিং নুমিংসে এগী ক্কাটরদা লাকউ পাউ লৌরোলাও ।

“তামোনা শোইদনবা তৌবিরো । ঐদি করিসু খঙজুদে । লাইরিকসু
য়াম্মা হৈজহৌদে । যৌজরগে” হায়রম্পগা তফিং তফিং থোরক্লে ।

নুমিংতো, হায়নখিবা নুমিংতুগী পূং ১.০০মুক তাবা অদুরাইদা ঐ
চংলুই । ঙাওবমক্তি নত্রগসু নিশা রাউরি রাউরি পাল্লবা হেড ক্লার্তুনা তবাম
তরাম কৌশিন্দুনা রেটিং রুমদুদা ফমহল্লে । নিংকোক নিংকোকপা পৃক্টিংসিনা
ইনশিন্দুনা, “ইনম্মখোয় অঙাংশিংদি অমত্তা উদেনা” হায়রকই ।

করাম্পবা মীংয়েংগা শাগোন্নরবা উইরুম্পবা মমীত্তুনা এবু মীত্তানা
য়েংলম্বদু উবদা হৌগত্তুনা চেম্মিংখি ।

“নঙগী এপোইন্টমেন্ট ওর্দর থোক্লেবনি । ননম্মদি মচাথে পুবগা মপাম
চংখি ।” ঙাঙনা ঙাঙনা হৌগৎলগা ইনাক্তা চঙলকখি ।

“সনারৈ, ঙসিদি এবু পেলহল্লম্মু । নঙবু উরুবা নুমিত্তুদগী ঐ লৈতাফম
খঙলক্তুবনি । সে নঙগী এপোইন্টমেন্ট ওর্দর বেগতা হাপচিল্ল হায়বা ।
লৌফাত্তনা তম্পাকতা তারিবা বেগতু লাম্মকই । থম্মোয়সে তনিক তনিক
ফুক হৌগৎলকপদা লোংনা হায়থগে তৌই । মানা কোনশিনবনা হানখিদুনা
তুহৌদ্রে । চেংলবা খুংকোসুদগী ওরাং নুমিদাংদগী চরা হেল্লক্লিবী ঐহাক
নানথোকপা ওমদ্রে ।

উপাই লৈজদ্রবী ইশাবু কনজবা ওমহৌদ্রবী এনা কপ্পা কপ্পা হায়জকই,
“তামো ঐহাক লাইরবী লুত্খাবী ওইজরবসু পুন্সিবু শাম্পোং ওইহনবদি
পামজদে । এবু ঙসিদিগী হৌনা তামোগী লোয়নবী ওইনা লৌশিনবীয়ু ।

“সনারে ঐহাকপু বারৌগনু নহাকী নশক্তা ঙাওখিদুনা অফ-ফন্ত
খঙখিদ্রে । বাকমদুমজি হায়গনু ঐহাক নঙগীদমক অঙস্বা নতেঙ পাংগে ।
অদুবু ঐহাক ঐগী নুপী অমদি ইচাশিং কায়নবা ওল্লোই । নহাক চংলো ।”

শিবনা ফরে খল্লুরবা ঐহাক মাগী “ইচাশিং” হায়বা রাইহুদনা ঐগী
ইচাশিং নীংশিংলকই । তৌফম খংদনা খাংঙমদ্রবা চৈনা পুদুনা শীঙমদনা
ইয়ুম মায়গৈ তল্লকই । উপাই লৈতনা মোন্দা মায় উপশিন্দুনা থম্মায় পেন্না
কপ্পম্মী । ঐগী নিপাদু নীংশিংলকই । মহাক যু থকমনবদগী লিভর শোফুনা
শিখিবনি । ঐনা য়াল্লা পেঞ্জখিদবনি । নোংমতা নিংখি-নুংঙাইনা শেগা মাইগা
হায়নবা ফংখিদে । অয়ুক নুংখিল ইমুংগী কুপনোম অমদি ইংখোল শুকুরগা
মফমদা ওইনজদুনা পোথাগে খল্লা ইখৌ লাংনা ঙাইজবা নুমিদাং কয়া মরোল
মরি লৌফম খংদনা হল্লক্লগা খংনবা হৌদুনা ফু-চৈখিবা কয়ানি । নত্রগনা
মফি-মরোল হোংদোক্তনা খোংউপ ও করিও ফমুং তল্লা ওম্বোই ওমদবোই
থাংজন্দুনা তুমহনখি । অদুগুস্বা অতিং কয়া জ্ঞান তাদনা অশিবগুম ফম্মুংদা
ত্রিবা মাগী মমায় নান্দুনা “ইপুলিসে অসুম্মা অসুম্মক লোইশিল্লদ্রা খন
খাম্বনবা লৈতনা কপচখি । মপোক থীবি ঐগী ইরাইবকসিদা তাইনজদুনা
ঐমুক লাইবক থীবি লৈরমখিগদ্রা খঞ্জখি । অদুবু ওসিদি খঙলক্লে । ঐনা
স্বাইদগী ইরাইবক থীরে হায়না খনখিবা মীকুপশিংদুনা স্বাইদগী লাইবক ফবা
মতম ওইরল্লে” হায়রগা স্বর শাংনা হোন্দোরকই ।

ওসাইদগী বারী ভারীবা ঐহাক হকচাংসে পূমপং পঙথরকই । তুচ্চরস্বা
মাগী বারী মখা তানিঙলকই, মীনুংশি ফাওরকই, অদুদগীদি -

“ঐহাক থক কাবে । মখোয়না কৌরিবা পোষ্টু ক্লাস আইত পাসনি ।
অদুবু ঐদি ক্লাস থ্রিদি । লাইবক থীবি কয়াগী য়েকুবা ওইরবসু “শক ফজবা”
হায়বসে হিংনবগী করবারদদি কাল্লরবা মচাক অমা ওইরম্মী । ঐহাককী
অরাংপা পীফম থোকপা চঙফম থোকপা পোৎশক কয়া ঐগী ফজবা শক্কা
মেনশিনত্রে । অদুবু পুলিদি অসুম অসুম লৈখা তাবা হেল্লক্লে । অহানবদা
নীংঙমদবা পোক্রল্লবসু মমৈদদি শীংনবা অমা যাওরক্লে ।

খঙনীংনা হংলুই, “কনাগা”

নুপা, নুপাশিংশিগা, নুপীবু মথোয়গী শাম্পোৎনি খল্লিবা নুপাশিংসিগা ।
 মথোয়না খল্লি নুপীদি ঈশ্বরনা মথোয়গীদমক শাম্পোৎ ওইনবা শেম্বকপনি ।
 অদুবু হজিক্তি ঐনসু খল্লি । অপঙবা নুপাশিংসে নুপীনা শাম্পনীংবা মওংদা
 শাম্পবা য়াই । স্প্রিংনা শাবা লাইফদিবীগুম চংহম্নিংবা মাইকৈদা চংহনবা
 ওইহম্নিংবা মওংদা শেম্বা য়াই । নুপীগী শরুদা কুপলিবা উনশাশিনা খোই
 থাঙ্কুনা ফাবসু য়াই । অদুবু শীলা পেন্দবা অমত্তংদি - মথোয়বু মী ওইনবা
 হোৎনরকপদা ইশাগীনি হায়বা করিমত্তা খাকহৌদ্রবী ঐসে ঙসিদি ইচাশিংনা
 খঙলকপা মীৎকুপসিদা ইহোকপীরক্লে । শিঙমদ্রবা থবায়সে পুদুনা ঐহাক
 কয়াম কুইনা হিংখিনি ?

ঐহাক খুম্ফম খঙদে । স্বর শাংনা হোন্দোক্লেই । তুমথবা য়াদ্রে ।

ভানুমতি নাওরেম

তাং ৯/৩/০৪

ভানুমতি নাওরেম (১৯৫৯) : হৈরাঙ্গোইথোংদা লৈ । শজিরা জেলদা ষ্টাফ নর্স ওইনা
 থবক তৌরি । এম. এ. মণিপুরীনি । মইহেরোই ওইরিঙৈদা বারং-শৈরং কয়া ইদুনা
 লাকই ।

নুপী

লৈ বাক্ৰে মচা তুল্লিঙৈ থবক ইনখাং পরপ পরপ লোইশিঙৈ । মগী
নিপা ইবোতোস্তা ওসাই অমুক চাক চাখিদি, শাউদুনা চংখি । হল্লক্ৰগা
চাবা য়ানবা যাচংবগী থবক লোইশিল্লগা চাকখুম চঙন্ত্ৰে । ফুংগাদা
খোঙহানুন থাংগতুনা ঈশিং শাহল্লি ।

হজিক ফাওবা ইবোতোস্তা হল্লক্ৰি । থৰায় ব্ৰাজৈ করি তৌরবজাংনো
খঙৈ । মাংগোল উখোকতেন্দা ওাদুনা মপুৰোইবা হল্লকপা ওাইরি ।
ইবোতোস্তা চাদনা চংখিবদুদা মাসু চরা হেল্লবনি । নীংশিংলকই অদুঙৈ
লৈশাৰিঙৈ “তাইতোস্তা নহোয় নমুমদা লৈবকান্দা ঐবু লুনা তৌগদ্রা ?”

- করিগীনো, তৌরোই হায়রবদি নহুম শাফম অনৌবা য়েংহৌগে
হায়রিব্রা ?
- “হোয় ।” খৌশাদনা খুন্সুই ।
- অদু ওইরবদি হায়বা ঐদি নঙগী লুহোংবা নুমিত্তা মাণ্ডব ময়্যদা
অমাংবা চফু অচৌবা অমা লংশিল্লগদবনি ।

থৰায় তানা নোকমিল্লৈ । হজিকসু নোকমিরুই । ইবোতোস্তনা
লৈবাক্ৰেগী অচস্তা মাইখোঙদা খোয়দাজরুই । লৈবাক্ৰেনা ইবোতোস্তগী
পিদোল্লবা মতৌ অচস্তা পুন্দি ওাওরুই । লৈবাক্ৰেগী অহল লমন্না মবানিগী
মরী খঙলকপা মতমদা লৈবাক্ৰেবু অতোপ্পদা থাজনবা কন্না হোংনখি ।
ইবোতোস্তবু য়ারমদে । অদুবু নুংশিবগী লীচিংনা কনখিবনা নুংশিববা মমা
মপা থাদোক্ৰম লৈবাক্ৰে ইবোতোস্তগী মতুং ইল্লকখি । লৈবাক্ৰেগী অহল
লমন্না খাইদোক্ৰবা ফনা কন্না হোংনজখি । ওমখিদি উপাই লৈত্রদুনা
লুহোংবীখি ।

করম্বা মতমদগী হৌখিবনো খঙবা ওমদবা ইবোতোম্বা মরক মরক যু
ঙাওদুনা হল্পকই । লুহোংবদা পুথখিবা পৈশাগী রাখলদা মাথা শাই ।
লৈবাক্লেগী উপাই লৈতে । পুলি ফাগি য়ারঙে । তৌফম খঙলঙে । মচা
অমসু য়াওশল্পকই । চহী অহম মরি শুরবা ফাওবা পুথখিবা পৈশা ফুঙ্কংপা
ঙমদে । ফনা কল্লা হোৎনজবনি মাসু মশাদা পল্লকপা মরিক মকোন খরদু
কায়থোকুনা যেন লোইজৈ । অহাঙবা মতমদা ফি শাজৈ । অদুবু থোঙজেল
য়াঙদবা মরাথোন লমজেনগুম মাগী শেন্দোন পাক কোকপা ওমদে ।

কোহোঙ হাঙদোকখিবগী মখোল তায় । সাইকল ক্রোক ক্রোক ইল্পকই ।
শৃমাং মতোল যৌরকপদা সাইকলনে করিনে পুল্পপ তুখি । পাখৎচৈ লৈবাক্লে ।
ইবোতোম্বগী মনাক তল্লা চেলিল্লকই । “ঙসাইসু চাক চাখিদে । হজিকসু জ্ঞান
তাদখৈ, ওহোকপনিদকো ।” হায়না হায়না হৌগংলি ।

- করিগী ওহোকদৌরিবা । ওমদ্রগা নমুম অমা পানথো । কৈন্যা
কথোকপীগে । ঐনা নঙবু লৌরুবসে য়াল্লা শোয়রবনি । ঐহাক মুম
পাল্লমদবনা ফবনি । নঙ লৌরুবদগী ঐহাক মীনী খদাং মখা থারে ।
পুলিসে নুংঙাইফম খঙদ্রে ।

মরী মরী লৈয়েং ফাইনা হায়থরকই । হজিক্তা হৌখিবা পুলি লমাই
ফাক্লেদুনা মোমোল্লরমবা মাইথোংদা পি শিছুরকই । চিংবোই থাংবোই ইমুং
যৌনবা পুশল্পকপদা নিংথমগী ইংলবা অহিংদুদা হুমাং তাই । অমুক চাক চাও
য়াদ্রে তুমত্রে । অশিবগুম ফমুংদা তাপ্রে । ওসিগীসিনা অহানবা নঙে । হৌজ
কয়ারক অসুয়া লেনত্রবনি । মপামগী কাংবুনা খঙল্লবদি খন পাখৎচৈ ।
অঙাওবা মপুরোইববু মথস্মোয়দগী ইহোকচবসু ওমজদে । থোংউপ লৌথোক
লৌথোক্লা মমিঙগী মপি খাম্বা য়ারঙে । বারৌফম লৈতে তাইনফম খঙদে ।
মখোল থোক্তনা থস্মোয়দা কপচৈ ।

- ঐমুক লাইবক থীবীসিবু লৈরমখিগদ্রা ?

মপুরোইবগী লাইবক্তা তারিবা অচাইবা মশমশিংদু নানখৎলম্বদগী জ্ঞান
তাদনা অশিবগুম তুল্লিবা ইবোতোম্বগী মথবাক্লেদা মমায় উপশিন মখোল
থোক্লা কপলকই ।

- পুলিসে অসুয়া অসুম্বক নুংঙাইফম খঙদনা লোইশিল্লদ্রা ? রাইহে অমফাও ফোঙদোকনিংঙাই তাঞ্জা পীদ্রেদকো । মচাগী মনা হুংপগী বারী চাক চানা চানা তাম্বজগে খল্লস্বী লৈবাক্ৰৈ হজিকসু চাক চাদনা তুমথবা থেল্লকই ।

ঙসিদি তলব ফংবা নুমিংনি । মচানা ঙসাই চংলমদাইদা “বাবা ঐগী এঃবিঃসি” হায়হৌবদু লৈবা চঙলকই । থোল্লকপদা মোরে সেন্দল অনিমসু লৈরকই । লৈবাক্ৰৈ মবানিগী তুমশল্লবা দুকাম্দারনা উরবদি বারৌগদবা সেন্দল অনিদু নীংশিংলকপদা মথন্তনা ইকায়বগী মীনোক অমগী মমি মাইথোঙদা তারকই । থোঙগাল লালিল্লকপদগী কৌরকই - বুংঙো নঙগী এ. বি. সি ।’ সূমাং ময়া যৌশিল্লকপদা সাইকল ষ্টেন্দ থাদরগা মচাবু থাংগভুনা চুল্লকই । মাংগোন্দা মপা মচাবু য়েংলগা মোমোন্নরিবী মঙোন্দা ওলিল্লগা হায়রকই - “সাইকলদো ইনখংলকও । ঙা মচা অমসু যাওরিবনি । ইবান্নিগী সেন্দলসু । সে দুকানগীসু মীগী সেন্দোয়সু পীরমদ্রিবিনি ।” পৈশাদু পীশল্লকই ।

তুল্লিবা মচাগী মমায় নান্না নান্না হায়রকই -

- দুকানগীগা মীগী শেন্দোয়গা পীথোকপ্তগা ইরেম লেন্নরোই । ওফিসতা মরুপ অমা হৌনি হায় ভায় চাউবগা ঐগা সিয়ার অনী শারগা ঐনা অহানবা লৌগে হায়নরে । অদুগা শেলসে শিংদোকপ্তসি । অদু ওইরবদি মরুপকী শেনখায় হুন্দোকপ্তগা খরদি লেন্ননিদনা ।

লৈবাক্ৰৈগী থম্মোয় ঙসিদি কুমগী নোং লাকপদা অকনবা লৈতংগায় মরক্তা খিনগভুনা লৈশাং তল্লকই ।

- কৈদৌনবা নহাকীদমক লৈরগা লোইরবদুদা । ঐগী মথঙ থাদা লৈরবসু যাই অমুক সেন্দল লৈশিল্লক্লিবদো ।

মচাবু নাল্লস্বা মখুভুনা লাইবকী অচোইবা শল্লাংদু হাইগংলকই ।

- ইবেম্মা য়ায়া লৈনীংবজাংনি । নয়ুমদা লৈরিঙো চানীংবদা চা শেংনীংবদা শেং তৌদুনা লৈবস্বদগী ইনাক্তা লৈরবা নুমিভুদগী হৌনা হজিক ফাওবদা কয়া বানা লেল্লিবা । ঙমদদুনা তৌবনি নখোঙদগী নকোক ফাওবা সনানা য়োল্লবসু পেল্লোই । ঐসে নঙবু করিমত্তা খন্দবা মাল্লব্রা ?

পাউখুমদি মপূরোইবগী মথানুংদা মমায় লোংচ মখোন থোক্ত
থম্মোয়না খুন্নকই

- ঐমুক লাইবক ফবীসিবু লৈরমখিগদ্রা ?

ভানুমতি নাওরেম

লংদাই

চ হি ১৩ শুৱে লিহ্লেইনা লুহোংদুনা ইমুং অসিগী মৌ ওইরকপা -
অদুবু ঙসি ফাওবদা “ইমা” হায়বা নুংশিৰবা মীকৌ অসি কৌবিনবা
লৈতে । লুহোংবা মতুং চহি অনী হায়রকপদা থা মাপনখক্তি লাক্কদৌরিবা
থৰায়গী মণিদুগী ৰাখলদা মঙ কয়া মঙজখি । অদুবু তাইবং ফাওরমদাই নুমিং
শীংবুল খরতা ঙাইরক্কাবা মতমদুদা খোঙফম শোয়দুনা শিৰিদগী ওম্বদা তাইবঙ
ফাওগদৌরবা থৰায়দুতা নঙনা মশামক ফাওবা থৰায়গা হকচাংগা শেৎনগে
তৌরকখি । লাইবক ফবরা থীবরা হিংবদি হিংহৌই । অদুবু পুন্সিগী ওইনা
মমাগী মীংথোলদি মুনবিস্ত্রে ।

মাগী মপুৰৌইবা চীংলেন মাগা য়ান্না নুংশিননা লৌন লৈনজরকপনি ।
হজিকসু অহোংবা লৈত্ৰি । অদুবু অহেনবা অমদি লিহ্লেইনা লুহোংলকপা
নুমিঙগী চীংলেনবু হান্না নুংশিবদুগী মথক্তা ঈশ্বৰমক্ৰি খন্থা থস্মোয়দা লাংচবনি
অদুগা চীংলেম্না লিহ্লেইবু ঈশ্বৰনা মাগীদমক্তা তহীৰক্কাবা পুন্সিগী লেঙদ্রবা
মৰলনি খন্থা চেকশিন্না থস্মোয়দা কোনশিনজদুনা থস্বদুনি । অদুবু অসি য়ৌনা
ৰাংস্ত্ৰবা ফস্মালসিদা মাগী নুংশিবনা মনীং-মখা তৌনা শান্নজবা ফংদুনসু
লিহ্লেইগী থস্মোয়না লাংতক্কাজবা অমদি - থস্মোয় অনীগী লংদাই ওইরিবা
“নুংশিবা” হায়বা লংলাদু নোংমা তৎখিগদ্রা হায়বসিনি ।

নহান নোংমা সাহিত্যগী সেমিনাৰ অমদা থবাগা থেংনক্কাই । মৰূপ
অনীমক য়ুস্মাল পুন্সিগী থৌরীনা পুনশিনবদগী কুইনা উন্নবা ওমদ্রবা মতুংদা
থেংনরকপনি । মম্বল য়ান্নবা সেমিনাৰ অদুদগী মৰূপ নুংশিবগী লীচিংনা
হেনখিদুনা সেমিনাৰ হোলগী নাকলদা হৌরিবা গুলমোহোৰ মখোঙদুদা
ফস্মীমদুনা পুন্সিগী অৱা-নুংঙাই ৰাৱী লীনক্কাই । “কয়াদি কুইৰে ইবানি

উল্লখিদবা । অঙাংশিং কয়াম চাউরে ? নুংঙাইরিব্বা ? তামোদি কদায়দা পোষ্টিং তারি ? “স্বর হোন্দমথে মরী মরী হংথনৈ ।

“নুংঙাইরমদৌ মানব্বা ?” নুমিৎচুপ্পা হরাওদুনতা লৈবা মানবা থবাগী মাইথোঙ হোংলমদি । নোকমি নোকমি খুমলকই ।

“উম, নঙগী মাইথোঙ হরাও মীনোক হোংদি ।”

“হোয়, মদুমক ঐগী মাইপাকপনি মদুয়া খনখিবনা হেন্না ফৈ ।”

“করিনো পাউখুমসিদি ফোংঙমদবা পাউথোঙ অমদি যাওরে ।”

লিহ্নোইনা খল্লি । “কৈদৌরে থবা ? নঙগী হৈনবী নথস্মোয়দা লোংলিবা চৈনাদু, লোংশিনবগী হৈনবীদু ওসিসু হোংলমদি । ঐনা ফোঙবা ওমদবা পাউথোঙদু চল্লনু । ঐহাক খঙনিংবনা লোইরে ।

“ঐনা ফংলিবা মৈচাকসিমদি ঐনা স্বাইদগী নুংশিজবী নঙদি ফংদবা ওইয়ু ।” অমুকা হেন্না লাঙতকুরকই । ওইঙমদ্রবা থস্মোইদুনা লাংতকুবগী মমি মাইথোঙদুদা তারকই । তহানা হায়রকই, “ঐবু তাহল্লু থবা থস্মোয় মৈচাকু খরদং ওইরবসু মৈশা হুয়রা য়েংঙু ।

অকংবা মীনোক অমা নোকুদুনা থবানা হায়রকই - “শেংলবা থস্মোয় অনীগী তাইশিনকম ওইরিবা তংলবা লংলাদু পুন্সিগী ওইনা থদংপা যাদবদগী কিশি থাংলবা লংলাদু হঞ্জিন হঞ্জিন শম্বা হোংনবদা ঐদি চোকথরে ।”

মঙদা ফাওবা মঙদ্রিবা অমুক্ত ফাওবা খল্লদবা থৌদোক্কা থাজবা মাঙহল্লবা মপুরোইবগী লমচংপু নীংশিং অখাংকনবী শাদুনা কায়রবা থস্মোয়বু লোংশিন্নবা হোংনরিবা থবাবু উবদা হীকথরবী লিহ্নোইনা তহানা হায়রকই, “করিনো, হায়রিবদুবু ? অমত্তা ওইত্রবা থস্মোয় অতিয়াদু করম্বা মীংকুপ্তা অমঙবা নোংনা খঞ্জিনপ্রিবনো ?”

“খঞ্জিনখিবা নন্তে । মচেং কয়া থোক্কা লৌখংপা যাদনা থুগায়রল্লবনি ।”

“মতৌ করল্লনো ?” ওইঙমদনা হংলকই ।

“চেকশিনহৌদ্রবা মীংকুপ অমদা শম্বল খাহৌদ্রবা, ঐগী ইপুরোইবগী মফমদা থল্লিবা থাজবদো অমুক হেন্না শেমগং শাগংপা ওল্লরোইদবা ফীভমদা মওং থীনা নৈহংপীস্ত্রে লিহ্নোই, নাপল চাওবী শাদুনা ঐহাক অমদি মহাকী

পুন্সিবু অহাঙবা অতিয়াদা মনীঙ তল্লা কোইপাই পাইদুনা শান্নরিবা উচেকশিংসিগা চাংদল্লরুবা ঐসে স্বাইদগী অপঙবী ওইরল্লে । শেন্নহৌদবা মীংকুপ অমদা ঐগী থাজববু তুংওইনরল্গা, ঐতগীনি খঞ্জরস্বা মহাক কনাগুস্বী অমগী মকাদা যারেঙ্কুরে ।”

“অদুদগীদি”-

“পুন্সিবু অর্থ লীশীং থোক্কা হন্দুনা হীংবগী মহাওবু অপেনবা নাইদনা থাঙ্কুনা হীংজনিংবা ঐগী থস্মোয়বু মচেৎ তাহল্লরবদা থাংঙমদদুনা ঐহাক শিরসিরা হায়না ফাওবা খল্লুরে । অদুবু ইচাশিংবু নিংশিংলকপা মীকুপ্তা শিঙমদবদগী মাগা পুন্সিগী ওইনা কাইনরগে হায়বা বারেপশি লৌদুনা কোর্ট ফাওবা য়ৌরুরে । লিস্হেই অতাবনদি য়াল্লা নোকনীংলগদবা অদুগা ঐঙোন্দদি কোকঙমদ্রবা চৈনা অমা লোইনরগদবা বানি । মশাগী মরাল যাজদুনা ঐবু মনাজ্জগী চৎখিগনু হায়না মপী তানা নীংঙমদনা লেপ্লিবা মাবু লু-তোঙনা শাবা হকচাংদা নঙনা থস্মোয়সিনফাওবা পুন্সিগী ওইনা ইস্হোঙ্কল্গে খল্লা হল্লা ফাওবা য়েংলমদনা খোঙ থাংদোঙ্কল্গে ঐহাক ইচা অনীনা খুং নাম-নাম পায়রদুনা “ইমা ঐখোয়দি বাবা নবানিগা পুন্না লৈবা পান্মী” হায়না কপ্লকপদা ঐগী ব্রাশক ঙাকপা ঙমদনা কায়ত্রে । হজিকসু ঐহাক ইচাশিংগী য়েংদুনা থস্মোয়দা থাংঙমদবা মৈচাক অমা পুদুনা হিংলি । ইচাশিংগী নুংঙাইজবদা পেনথোকপা তমদুনা ঐহাক নোকলিবনি থস্মোয়দদি থাংঙমদবা চৈনা অমা পুন্সিসিনা লৈরিমথৈ পুদা তাহে ।”

“হজিক মহাক্কাদি নংবু করস্বা থাজ্জা থল্লিবা ?” স্বর মপী অশাংবা অমা হোল্লদুনা লীস্হেইনা হংলকই ।

মহাও যাওদবা মীনোক অমগা লোয়ননা থবানা খুন্সকই “হান্নদগী হজিক্কা হেন্না লুনা তৌই । অদুবু লিস্হেই- পেনবা হৈত্রবা থস্মোয়সিনদি মতম অমগী পুন্সিগী মহাওদু কাউবা ঙমদ্রে । অমুক হল্লা ফংগনিসু থাজ্জদ্রে । পাক্কা সমুদ্রগী ইপাকসিদা ইনিং তল্লা ইরোয়দুনা শান্নজরবসু থুমহী চেল্লবা ঙশিংসিনদি ঐগী খৌরাংববু কোকহনবা ঙমদ্রে ।

সেমিনার লোইশিল্লজুনা ময়াম থোক্করকপদগীদি মবানিগী বারীসু লোইশিল্লে ।

লৈরিবা বারীগা চানদনা হরাও মীনোক তল্লা থবা লৌবা লাক্লিবা মপুৰোইবা থানিলবু উবদা লিছোইগী থম্মোইদা শাউনিংবা ফাওরুই । মশাবু লাকশিল্লগা “মতম চপ চানা যৌবিরকএ তামোদি ।”

“হোয়, লীছোই নহাকসু লৈরল্লিদনা ? লৌবা লাক্লদবা নত্রা ?

“হোয় তামো” - অদুগা গাড়ি কাখৎলুরবা থবাবু অমুক কৌথকুই । নাশোন পীক্লা হায়রুই,

“নংবু মানা কল্লকপা হীরম অমদি চেকশিল্লা থম্মুকো থবা ।”

“উম” হায়রল্লগা চংত্রে । লিছোইনা ফুমবংননা লেপুনা য়েংহৌরি ।

“লৌইদ্রিরা ? চংলসি ।” চীংলেমা কৌরকপদা জ্ঞান খংতা তারকই । “য়ারে চংলসি ।” মপুৰোইববু মুন্না য়েংলুই । থাজবা ওমলক্তে । বা ইঙাঙ ওঙনদনা ময়ুম যৌরকই । যৌরকপগা মশা নুংঙাইতে মকোক চীকই হায়দুনা মফী হোংদোক্লগা ফম্মুং চংত্রে । পীক্লিবা মচাশিংদুগীদমক্ত, ওাকপীবা ওমদনা থম্মোয়নুংদগী ইছোক্লসু মপাছোংগী হকচাংনা বানা থাংওমদবা মৈচাক অমগা লোয়ননা নুংঙাইবা শাদুনা মপুৰোইবগী মনাক্তা হীংলিবি থবাগী মাইথোঙ হন্না হন্না উরকই । পুম্মমকসি ওইদুনসু থবাগা থানিলগগী থম্মোয় অনীগী লংদাই ওইরিবা নুংশিবা হায়বা লংলাদা কিশি কন্না থাংদুনসু ‘ইচা’ হায়বা লংলানা হঞ্জিন হঞ্জিন তাইদুনা পুলিগী ওইনা তংপা ওল্লরোই । থংনবা মীংকুপ্তা মশাগী পুলিবু নীংনীংলকই । বাখলদা চোকথরবী লিছোইনা মথন্তা শোনজরকই - “ঐগী পুলিগী লংদাইদি নামতা ওয়রবা লংজাসিনা তংখিবা মীংকুপ্তা অমুক হন্না তাইশিনবা ওমখিগদ্রা ?”

ভানুমতি নাওরেম

যুম লেপ্তা

ই বোহল মমা মপাগী অমত্তা পোকচবা মচানি । মপা নৌনা কায়নত্রে ।
মমা লুত্ৰাবীনা বানা যোকচরজুনা মই-মশীং তমহনবীরজুনা হৌজিক্তি
ওফিস অমদা কেবানী ওইদুনা মখোয়গী ইমুংদু মচাঞ্জাক কাবক কাবক চাজবা
হায়বদু ওইজরে । থবক তৌবা চহী ফারকপদা হান্না নুংশিনদুনা লৈবা মেম্মীগা
চেলহোঙ ওইনা নুপা ময়ুমদা হোঙদুনা যুস্মালমীন্নরকপা চহী মঙা তরুকলোম
হায়রক্লে । মমা মপাগী অনীংবগী মাযোক্তা থবক তৌই হায়না শাউদুনা
মেম্মীবু মমা মপানা ইন্তোকপীথি । মমানা শিরমদাইদা মচানুপীবু অমুক্তং
উম্মহনবীনবা হায়জবদগী লৌখৎপিথিবনি । মপান্না থওইবিদ্রবসু মেম্মী
মপূরোইবগী ময়ুমদা নুংঙাইনা লৈজৈ । মপূরোইবগী অমসুং মনেমগী নুংশি
মীংয়েংখাদা নোংমতসু অরা-পোৎলুম্মখিদে । মোং তিন্না অরাং-অপা
লৈতনা নুংঙাইনা ইংনা চীক্লা পানবা ইমুং হায়বদু ওইরম্মী । বারিবা হায়ববু
মচানুপা যাওদে অসিতনি । মচানুপী অতোনবীদু পোকপদা অশোয়বা অমা
য়াওখিবদগী অমুক হান্না মমা ওইবা ওমলরোই হায়না ডান্তরনা
হায়রকখিবনি । মসিনা মনেমগী চীন্তা পোৎলুম ওইহল্লি । মপূরোইবনদি
করিসু খনদে । মচানুপীশিংবু মতীক চাবা মীঅমমম ওইনবা শেস্বীরগা লোইরে
খল্লি । মরক মরক্তা মনেম্মা মসিগীদমক হেকহেক মচানুপাগা লংখংনরকই ।
ঙসিসু পুথ্রিদগী ঈশিং শোঙ্কুরগা মাংগোল দারী কাংখংলকপদা মনেম্মা
মপূরোইবদা হায়রিবদু তাবদা মেম্মী খঙলেপ লেপ্পী । ইমুং তান্না চঙশিনবা
ঙমদদুনা মাঙ্গোলদা অদুমক লেপুনা লৈরে । মনেমনা ইবোহলদা হায়রকই -
- ইবুংঙো, ইমানা হায়রিবসে অমুক্তদি খহৌ । ঐসু মাবু নুংশিদবা নঙে ।
মহাকপু কায়নরো হায়বসু নঙে । অদুবু শাগৈ মুৎপদি তৌহৈদে ।

- ইমা ঐ সুকঙম ওমলোই । নুপীদি মী নত্তরা ? নুপীনা যুম লেপহৈদে হায়বা লৈরা ? মতীক চানবা শেম্বীরগা লোইরে । নুপাদগী নুপীনবু হেন্না মমা-মপা নীংবনি । ইমানা নুপা পাল্লগা ডাক্তরদা হায়নরগা অমা পুরকে ।
- ইমাইপেশ্মা পামজদে পামজদে । শাগৈ জাং মশক খঙদবা মচা য়োক্তুনা শাগৈসিবু মাংথোকপা । যাদে যাদে হায়দুনা ঙাঙনা ঙাঙনা মপাল্লোমদা থোরকপদা মেম্বী জ্ঞান খংতা তারকই । মনেম্মা মঙোন্দা ফল্পপ য়েংলম্মগা থোঙ্গাল্লোমদা থোকথ্রে । মহাকসু চাকশঙদা চঙদুনা ঈশিংদু থম্মুরে । থোরকপদা মপুরোইবনা কৌশিল্লকই ।

- তারিরা ? সিদা অমুক্তা চঙলকউ ।

করিসু তৌদবঙম হরাওশিল্লদুনা হায়রকই, করি তাকপীগদবা ?

- অঙাংশিংদি কদাই কদাই চংথোকথ্রে । ছুটি নুমিংনি হায়দুনা কোয়-লংদুনা শাল্লদুনতা লৈথোকহনগনু । নহাক্সা মথোয়বু কুপ্পা শেল্লগদবনি । ঐখোয় অনীগীদি মথোয় অনীবু মতীক চাবা মী অমমম ওইনবা শেম্বীবন্না হায়বসি তঙাইফদবনি ।

মেম্বীনা হৈনিংদনা হোয় হায়দুনা খুল্লকই ।

মেম্বীগী হৈনীংদবা মতৌদুদা ইবোহলনা, “কৈদৌরে ? নশা ওমদ্রা?” হংলকই ।

মেম্বীনা “করিসু তৌদেদা” হায়না খুল্লকই ।

মমানা ঙাংলম্মশিংদু তাররা চীংনরকই । অদুনা ইবোহলনা অমুক হায়রকই । “ইমানা মনীং থুংদুনা অহল রাখল ওইবগী পংঙাঙ ঙাঙজবনি মদুদা নহাক বারৌগনু । ঐনা কৈদৌনুংদা য়াগদবা লৈতে । ইচাশিং অমদি নহাকপু খক মীরাইরোই ।”

মেম্বী মপুরোইবনা হায়রকপা রাইশিংদু তারগা হেন্না হেন্না মিত্তগী পি শীহ্রকই । মপুকীংদা মপুরোইববু থাগৎলকই । ইবোহলনা মেম্বীগী শীহ্রক্লিবা পিদু মখুংমক্সা তৈথোকপীরকই । তাঞ্জদুদা শাল্লবা চংখিবা মচা অনীদু মমাবু কৌদুনা চাক চারগে হায়দুনা চেনশিল্লকই । মমা-মপাগী মতৌদুদা তিংঙক তিংঙক য়েংদুনা লৈরে । ইবোহলনা চঙশিল্লফুনা মচা অনীবু

কোনশীন্দুনা চুল্লগা হায়রকই । “ওসিদি ছুটিনি । পার্কতা কোয়রসি চাক চানবা তৌরসি । ঐ ইরুজরুখিগে” হায়রল্লগা পুত্রিরোমদা খুদৈ সাবোন পায়দুনা থোকশ্রে ।

মনা মনিন নাইদনা চহী অমরোম হৌশ্রে । মেম্মী মপুক্ৰিংদা মপূরোইববু থাগৎচৈ । ঈশ্বরমক্ৰি খল্লি । মহাক্কী পুকচেল অসিগীদমক চাউথোকচৈ । মনেমদি ঙাঙদবা হংদবা যাদবা খরা নন্তনা রা-লান ইঙাঙ ঙাঙখিদ্দে । মপুক্ৰিংদা মচানীপাবু রারৌখমাল্পে । অদুবু তুমীন তুমীন চৎপদি লেপ্তে । মরক মরজ্ঞা মমা-মচা ঙংখৎনবসু তায় মরোন্দি খঙদে । অদুবু কয়া খৌশারুদ্দে মপূরোইবনা য়াগদবা লৈত্রে খন্দুনা । নৃন্দসু তরু তরুগা তুল্লকই । ইবোহল মমানা ময়ুমদা কল্পগা ঙাঙবগা তৌবতা নন্তনা মমান্নবসিংনসু ওফিসতা ইতং তৎতনা মমাগী মনীং থুংহন্নবা হায়জিল্লকপদা লৈতাফম খঙলক্তে । ইমুংদা ঈশৌ লাংলকই । মরক মরজ্ঞা মথল্তা উংদুনা লৈবা হেক হেক থেংনৈ । মেম্মীনা কৈদৌরে হংলুরবসু করিসু তৌদে হায়না হেজ্জমক থৈদোকখি । মেম্মীসু মপূরোইববু চিংনরক্লে । অদুবু অমুকসু খল্লকই মনেম্মা নীংবা থুংজরসনু হায়না । থম্মোয়নদি লোন্নবী নুপী অমা ওইনা পুন্না লৈমীন্নবা হায়বদুদি যানীংদ্রে । অসুম্মা অহল ওইনা লৈরিবা মনেম মপূরোইবা অমদি মেম্মী অহ্মগী থম্মোয়দা তোঙান তোঙানবা রাখলগী লান থেংনরি । ইংনা চীক্লা লৈজরস্বা ইমুং অদু মৈগী কুন্দগুম চাকখৎলক্ৰি ।

নোংমা মমানা ইবোহলদা অবোইবা রা হায়রকই । নুপীমচা লৈশাবী অমা হায়নকরে । মমা-মপা কনাসু লৈত্রে মনেনা য়োকপনি । নহাক্লা মসিদা যাদবদি ইমা যুমসিদা লৈররোই । শ্রীধাম বন্দাবন্দা চৎত্রগে । মফমদুদা ইমাগী পুলি অসি লেঙ্কুবগে ? মমাগী মতৌদুদা ইবোহল খুশ্ফম খঙদে । তুমিন্না সুন্দ্রদা য়েংদুনা লৈ । মমাগী রাখলদদি মচানুপানা তুমীন লৈবদু য়ারবনি লৌদুনা লুহোংনবা খৌরাং তুমীন তুমীন তৌবা হৌরে । নুমিংককা হান্না লেপথোকুরগা নোংমা নুমিদাং অমা ইবোহলনা থবক হল্লকপদা নুপীদু চেঙ্কুরে, মমান্নবা বীরেন হোয়দা লৈরে হায়না বীবেন্না ইবোহলবু কৌথোফুনা হায়রবে । ইবোহলনা শাউদুনা লাউবা তাদুনা করি তৌরবনো হায়না মেম্মীনা চেহোবকপদা ঙাঙনরিয়া পুম্মজু তারদুনা তপ্পা হায়রকই । “ফবে তামো

বিৱেন, ঐ হৌজিকমক লৌবা লাকচগে ইমাগা লোয়ননা ।” হায়রল্লগা মফি মরোন হোংদোজুনা ইবোহলনা খাম্বা যাদনা মনেন পুদুনা থোকশ্বে । ওহাক লৈরগা নুপীদু পুরজুনা চাক ঈশিং চাবা লোয়নরগা অঙাং অনীদু মৌ অনৌবীদুগা কা অমদা থল্লুরগা মপ্ৰোইবা অমসুং মনেনমগী মমাংদা মেশ্মীনা হায়রকই । “ঐ নুপী অমা ওইনা নুপীগী পুন্নিবু অসুন্ধী মতীক মমল লৈনা খঙৈ । অদুনা লাক্ৰিবা ইনাও অসিবু মীরাইবীগনু । ইমাগী নীংবা থুংহনবীয়ু । অদুগা ঐদি অনী লোনবগী লোম্বী ওইবদি খক ওমজবোই । ইচাশিংসু কৰিমত্তা অয়েংপা পীহঞ্জবোই । ওসিমক ইচা অনী পুদুনা ঐ ইপামদা চৎচত্ৰগে । মসিমত্তংদি ইমা অমদি ইপ্ৰোইবা অনীনা যাবীয়ু” হায়দুনা খুৰুমলকই । অদুগা হায়রকই । “ইমা নুপী ওইবীশিংনা মচানুপা পোক্তবা নত্ৰগনা মচা লৈতবা হায়বসিবু নুপী খক্তগী মরাল ওইগদ্রনে । নুপা-নুপী হকচাংগী ফিভম খেল্লবা নত্তনা কৰিদা খেল্লবা লৈবগে । শাগৈগী ধাৱা মুংতনবগীদমক থম্মোয়নুংগী পেন্দবা কয়া খাঙদুনা লৈবা ওম্বী নুপী অদুতবু মপ্ৰোইবা নীংবী সতী কৌনগদ্রা ? কৌনিংবা কৌজরসনু মদুদি ঐ ওমলোই” হায়রল্লগা মচা অনীবু খুং শমদুনা অমম্বা মরজুদা থোঙ্গাললোমদা থোকশ্বে । ইবোহলনা হম্মা হম্মা কৌজবদু মেশ্মী অমুক হম্মা খুমলকখিদ্ৰে । ইবোহলগী থোঞ্জেলসু অমম্বা মরজু তিনশ্বে ।

ডাঃ চন্দ্ৰকলা চিঙ্গাংবম

ডাঃ চন্দ্ৰকলা চিঙ্গাংবম (ফেব্রুৱাৰী ২৫, ১৯৫৯) : অৱাং পোৎশঙবমদা লৈ । এম.এ. পি. ঐচ. দি. (লিংগুইষ্টিক্স) নি । শিনফম ওজানি । মণিপুৰী লৈটৱেৰী সোসাইটি অমসুং ইমাখোল (ইবমদম মীয়ামগী অপূনবা খোজ্জেলুপ) কী একতিব মেম্বৰনি ।

লাইবক

৬ সি শরত অমসুং শীলাগী লুহোংবা নুমিৎনি । অয়ুক অঙনবদগী পোৎপাং অমসুং পোৎয়েং শেল পীবা লাকপা মীনা অতং-অখম লৈতে । অমা থোকখি অনী লাক, অনী থোকখি অহম লাক । লাক্লিবা ময়ামদুগী সেবা হোৎনবদা লৈকায়গী অমদি ইমুংগী মীশিং অদু মথৌ লোইনা চিঠৈ । মীশিংদুনসু লৈরিবা অউনপোৎশিংদু উবদা মইহে মইহে ঙাঙনরকই । মথোয়গী অউনপোৎসিদি ওন্তোক্রা যামত্রেদা, পোৎনা ফজরিবা য়েংবদা মীং পেনবা ঙাঙা শেলবু ওন্তোক্রা যাম্মা চঙলমগনিদা । অমনা অমুক হায়রকই । ঐথোয়দা ওইরবদি ইচা নীঙোল অহম মরী হোঙবা কোন্নরনি । অমনা অমুক হায়রকই । বর কন্যা ওইগদৌরিবা অনীমকসু মতীক চাবা থবক অমমম তৌরবা ঙাঙানিদো মমা-মপাসু মীনা শকখঙবা ইনাক খুনবা ঙাঙা ওইরবনিনা নুপাগীসু নুপীগীসু অরাংপা অমত্তা হেক লৈনদে । নুপা ময়ামগীসু য়মদুনা ফজরিবা হৈজীংপোৎকী অচা-অথক্লা ফজনা তৌরিবা অরাংপা অমত্তা হেক লৈনদে । মশা মশাসু হান্না খঙনজবা অহল মশেনসু য়ানবা মরাইবক ফবা হায়বদো মথোয়সি ওইবা তরে । হোয়, হোয় ইচে, নুংঙাইবনা তৌথোরকপদি ইন্দা ফজৈ হায়বদুনি । কন্যাগী গাড়ী, ফি শুনবা মেছীন, অরাংপা অমত্তা য়াওদে । সনা, লীক-খুজি সনা মুহোর কুন কুস্তায়ুক শুরমগনি ।

ঙাঙনরিবসি অহল-লমন্দা নঙে । মমান্নবী লৈশাবীশিংসুনি । লক্কেবোইনা শীলাদা হায়রকই । মীগী মচাদি মরাইবক ফৈদকো । নুংশিবা নুপাসু থুনবা, থবকসু তৌরবা, অউনপোৎ ফংঙে অরাংপা অমত্তা য়াওদে । অহেনবদনি । মমান্নবী সরযুসু ময়ামদুগী মতেং পাংশিল্লকই । মহাক্কী মরাইবকসে নথোয় ঐথোয়দসু থোকচগে হায়দুনা মাঙোন্দগী বর নীজহৌসে । ময়াম বা লাউনা নোকলকই । শীলাসু মোমোন নোক্লা মরু লুকথদুনা কুন্দো

পরেং লেংবা হোংনরি । সরযুনা অমুকসু লঙনরকই । ফজনা লেংঙুকো, হৌরেন লৈপরেং ফজদে হায়দুনা ময়ুম যৌরগা ফুবীরবদি খাস্তীনবা লৈরোইকো, ঙাঙনা ঙাঙনা অপংপা খন্দোজুনা ফজ ফজবা খল্লগা শীলাদা শীশিল্লকই ।

অউনপোং চিংবা লাক্লে হায়দুনা অতৈ লৈশাবীসিং অদুসু থোক্লে । শীলাগা সরযুগতা ঙায়রে । ওসাইমথৈ ইকাইদুনা লৈরম্বা শীলাদু মপি ইরা চেল্লদুনা সরযুদা হায়রকই । ঐখোয় অনীনা অহানবা কলেজ কাবদা মথোয়গা খঙনখিবদু নীংশিংলজ্জা, নহাকসু লোইথোক্লে তৌরসিকো ।

- হো: ইবেম্বা ঐখোয়গীদি ব্রাংলি । নখোয়দবু নরাইবক ফদুনা ওস্তা থবক ফংলে । নচীন-ননাওসু য়ামদবনিনা ফৈ । ঐখোয়গীদি ময়াম অমা সেমগদবা ব্রাংলিবা অদুগী মথজ্জা থবকসু ফংদ্রি কদাইদগী শেলনা অউনপোং লাঙগনি ।
- কৈনো থবক ফংদে হায়দুনা নয়ুম পাল্লরোই হায়রিবরো ?
- নঙে ! ঐনা হায়বদি হিংনবগী লম্বী হান্না শেমখিনি হায়বগী ব্রানি ।
- ফরে তোল্পসি । নঙগা ঙাঙনবা ওমজপোং নঙে । লৈ পরেংসিদুম য়ারত্রা য়েংঙু ।
- য়ারে ইবেম্বা বর-কন্যা অনীগী ওকশমদা ঙানথোইরনি হায়দুনা লৈশিং অসিনা মোমোন নোকচরিবসি ফজদ্রা ?
- হিংচাবী নঙসিমা !
- হোরেনদগীদি হিংচাবী ঐখোয়কাসে কাওথোকপ্তনিনে ।
- ঐদি নঙবু সুঙকাউ কাউবা ওমলোয়বো ।
- অওইব্রনে ।
- অওইবনি । অঙাং ওইরিঙেগী লাইফদিবী শান্নবা চেগাই লংবী, অমাং কোরী (উলাউবী) পূম্মক মিত্তা শঙ-শঙ উরি । নুমিং খুদিংগী উনদবা ওমদবদু হোরেন্দগীদি পাক পাক উনররোইকো হায়দুনা মবান্নী কপমীল্লদুনা লৈরে ।

মতল্লা অসুম হৌখিদুনা লুহোংবা লোইরে । মীয়ামদুনা বর কন্যা অনীমক

মশকসু লোইনা ফজৈ মতীকসু লোইনা চায় থাক চপ মান্নবা হায়বদু হেক থোন্ধে হায়নৈ খিনবগী মতম ওইরদুনা মমা-মপানা মঙ্গল আশিব্বাদ পীদুনা খিনস্ত্রে । মমাদি চৎহৈদে হায়দুনা কপ্পা কপ্পা মচাবু য়েংদুনা লৈহৌরে । গাড়ী ময়ামদু বেন পাটিনা মাঙ থারগা মথং মথং যাত্রা পুবাগী , বরগী, কন্যাগীগা মরী মরী লেংদুনা তপ্পা তপ্পা থৌরকই । যুম যৌগদবা নকশিল্লবদুদদি বরগী গাড়ীদু ময়ামদগী মাঙ থানা থৌগৎস্ত্রে । খরা চৎলগা আর্মি গাড়ী খরা মথং মথং লাঙ্গুনা লুহোংবগী গাড়ীশিংদুগা মায় মায় ওনশিল্লদুনা থৈনৈ । খঙহৌদনা অহৌবা মখোল অমা পোকখায়রকপদু তাবদা মহৈ মহৈ গাড়ীশিংদু লেপনরকই । করিনো খঙদনা ময়াম তুমীন তুমীন লৈনৈ । ওহাক লৈরগা বেন পাটিদুগী মরজগী অমনা চেঙ্গজুনা বোম পোকখায়বদা বরগী গাড়ীদু ওল্লগা নালাদা তাসিনস্ত্রে হায়দুনা লাউরকই । মদু তাবদা কন্যাদু অমুজং খংলাউ লাউরল্লগা লেকথদুনা মমান্নবী সরযুদা তুশিল্লকই । বরগী যুম যৌরমদনা থুনমক কন্যাদু হোসপিটালদা পুদুনা লাইকল্লখি । নোংঙাল্লকপগী খবরগী অহানবা লামায়দা অসুল্লা ইরন্মী ওরাং বোম পোকখায়বগী থৌদোক অমদা লুহোংবগী বর তোংবা গাড়ী অমদা পাম্বদগী নলাদা ওল্লদুনা বর য়াওনা মী মরি শিরে । মীপুম খুদিংনা থৌদোক অদুবু নীন্দা তৌনখি । শীলানা জ্ঞান তারকপদা মমা-মপা অমদি সরযুনা কোয়শিন্দুনা হোসপিটালগী ফমুং মথজ্ঞা লৈরন্মী । মহাক্সা জ্ঞান তারকপদুদা হরাওরদুনা মমা-মপাদি মাগী চানবা লৌবা চৎস্ত্রে । সরযুগা মাগতা ঙায়রদুনা ওরাং লুহোংবগী থৌদোক্তু মমি-শামি নীংশিংলকই । মপি ঈরা চেঙ্গদুনা তনীক তনীকপা খোঞ্জেলনা হায়রকই - “সরযু ঐসে লাইবক ফবীনিকো” হায়দুনা মশাদা নানবীরিবা সরযুগী মখুত্তু চেংনা পায়শিল্লকই ।

ডাঃ চন্দ্রকলা চিঙ্গাবম

মচা

ই স্ফালদগী খরা থাপ্লা মফমনি । চাউরাক্কা কিলোমিটার কুনমরি/মঙাদি ওইরমগনি । ফনা ওল্লা খোঙশাল্লকপনি যৌবা কৌবা নাইদে । গাড়ী তোংবদা হকচাংসি ইচোক চোকথরে । যৌগদবা কয়াম ব্রাংলিবগে ? ব্রামল্লদুনা ঐখোয়বু লৌবা লাক্লিবা ক্লবকী সেক্রেটরীদুদা হংলুই । যৌগদৌরে ডাক্তর, হায়রগা দ্রাইভরদুদা লমখাই অমদা হাইজিল্লবা হায়রকই । অতোং-অকুং নাইবা নুং খরা তাক্লি তাক্লি চাইথোজুনা লৈবা লম্বী অমদা গাড়ীদু খোজিল্লি । তোংলিবসিংদু গাড়ীদুনা হাইবদা অমগা অমগা ঙাথু-থেংথুনৈ । ঙাইহাজুদা খল্লুই লমদমসিবু করম্বা এম. এল. এ নত্রগা মন্ত্রীগী কেন্দ্র ওইরিগদবা । খঙহৌদনা হংদোকখি । লমসিগী এম. এল. এ. কনানো ? সেক্রেটরীদুনা খুমলকই । পি. ডব্লিউ. দিগী রাজ্য মন্ত্রী ওইরিবদুনি । ঐ মখা তারুদ্রে । পুক্কীংদদি খল্লি লমদমসিগী লৈঙাকলোয়শিংগী রাখলসে অঙকপনিদিকো । মহাক মশাদি ইস্ফালদা ক্বাটরদা নুংঙাইনা লৈরিগনি । নোংমতসু অরাং-অপা য়েংবা লাক্লিরোই । ভোট মতমদতা মশক উংলবা নন্তনা । মশাগী লন-থুম তাল্লাবা, দুকান প্লোট, লৌ-ইজ্বোল লেপশিল্লাবা হোংনবদা নোংমতসু মাবু থাগৎপীরকখিবা প্রজাশিংগী রাখল খল্লুবা শংলমলোই । যৌরমাল্লে, গাড়ী খাল্লকপদা মঙলম্বা মঙ কায়ত্রে । পীকতক তৌবা লম্পাক অমদা স্কুল ওইরমাল্লে সেগায়রবা কা মরি মঙাগী সঙসাং অমখক লৈবম্বী । কা অমদা চঙদুনা ঐখোয়না পুরকপা হীদাক-লাংথক, খুংসু-খুংলাই পুসিন্দুনা থবক হৌনবা খৌরাং তৌরে । খুজংগী অঙাং অমসুং মমা ওইবীসিংবু মশা-মউ ফনা থল্লাবা সরকারনা পায়খংপা খৌরাংগী মখাদা এয়ায়রনেস প্রোগ্রাম অমা তৌবা লাকপনি । অহানবা ওইনা তিল্লমলিবা মীয়ামদুদা অঙাং অমবু মশা মউ ফনা থল্লাবা করি করি তৌগদবা অমদি মমা ওইবীশিং অমসুং মীরোনবী নুপীসিংনা চাগদবা মচি ওইবা চীজাক্কী মরমদা লেকচর পীদুনা তাহল্লে ।

ঐখোয়গী অনীশুবা খৌরম ওইনা পুরকপা হীদাকসিং য়েছোকপা অমদি মতম মতমগী লাইচৎসিংদগী ঙাকথোক্লুবা টিকা থাবা হৌরে । ঐনা অঙাংশিংদুগী হকচাং চেক তৌই অদুগা ডাক্তর মালানা মথং মথং অঙাংশিংদুগী মমিং, মমা-মপাগী মমিংনচিংবা ইশিল্লি । লৌইগদবা মঙামুক্তা ঙায়রে । মালানা হায়রকই । করিনো অঙাংগী মমিং হংলগা খুমদনা অসুম লৈবীরিবসিবু খরা থুনা লোয়শিল্লবা অমুক্তা হায়বীরকও । অদুদা থংননা লেপমিল্লবী নুপী অমনা হায়রকই । অঙাংশিংগী মমিং মনি কৌবনি । মমাসিনা ইবেমহল । মালানা অমুক হায়রকই । মপাগীদি । নুপীদুনা হায় মপা লৈতে । শিখিবা ওইরবোই নীংদুনা অমুকসু মখা তারুই লৈত্রবসু মমিংদু অমুক্তা হায়বীরকউ । হন্দক্তি নুপীদুসু তুমীন লৈত্রে । অদুগা তপ্পা হায়রকই । ডাক্তর মপা মশক খঙদবা অঙাংনি । তাবদা খংপ্রেক খঙঙী । অঙাং মমাদুদা খংয়েং য়েংথোক্লুই । ইকাইবনা মমাইদু ঙাঙশং ঙাঙলদুনা লুক্কুনা লেপুনা লৈ । য়েংবদা পুক্রীং হুববী তনৌ তনৌবী মায়থোংদু উবদা মীংফম হোংবা য়াদে । নুপীদুনা হায়রকই । মমাসি লোহোক্তবী অমনি । লাংতক্লবনা খাংঙমদ্রদুনা হংলুই, করিনো হায়বীরিসিবো ? মপা লৈতবা মচাবু লৈবা হৌনব্রনে ? ঙাঙনা ঙাঙনা মথং মথং চেকতৌবা লোয়শিল্লি । ওসাইগী নুপীদু খামহৌরগা বারীদু কমদৌবনো অমুক্তা লীবীয়ু হায়দুনা লীহল্লে । চহী অনীমুকী মমাংদা নোংমা খুঞ্জংসিগা নক্লনা লৈরিবা চীংয়া অসিদা পেত্রোল্লিং লাকপা আর্মি খুংপু অমদা লালহৌবা নহারোল খরনা বোম লংশিন্দুনা এটেক তৌখি । মদুদা আর্মিগী মায়কৈদা মী অনী শিখি । নহারোলসিং অদুদি খুঞ্জং অসি ফাওরগা অদুম চেনশ্রবনি । লালহৌবা থিবগী নামাদা অমিসিং অদুনা কোম্বিং ওপরেসন চখখি । য়ুমদোমপোক অমদা নুপীমচাসিসু মমা-মচাগী পুন্নি হিংজবনি । নুমিত্তুসু মমাদি কৈথেল চংখি । মহাক মথস্তা য়ুমদা লৈবনি । য়ুমদোমপোক ওইবনা ময়াল্লা লাঙনরিবা পুন্লপ পুন্লপ লৈনরিবসু তাহৌদ্রবজাংনি অমিসিংদুনা য়ুম য়ুম চঙলকপদা মথস্তা লৈবশ্রগী খুদোংচাবা লৌদুনা ইজ্জৎ মাংহনবীখি । অঙাংগা ওইবনে মরোলগা থোক্তবনে লাউবসু ওমদবনা কনানসু মতমদুদা খঙহৌদ্রে । মতম খরা লৈরগা খঙলকপদদি ডাক্তরগী উপাই সিজিল্লগদবসু মতম হেনখিবনা উপায় লৈতদুনা অঙাংদু ফংদুনা মিংচং থীবী ওইনা হিংলিবসিনি ।

নুপীদুগী বারীদু তাবদা হকচাংসি তৌফম খঙদে । হৈনীংবা অমত্তা পোকখিদ্রে । খল্লকই, হৌজিকপুদি পীক্লিবনিনা ফরে । খরা চাউরক্লগদি মমান্নবশিংনা মপা মশক খঙদবা মচানি হায়না খৎন-চৈনবদা হায়নরক্লনি মতমদুদদি মমাদা ওনশিল্লজুনা মমাবু ওক্তবীনি হায়না ইকাইখাঙদগী শাউজিল্লক্লনি । মচানি হায়দুনা মথানুংদা নুংশিনা কোঞ্জরিবা মচা অসিমক্ল মাবু তুচ্চরকখিনি । ঐগী সুনিতানা লাইথোঙ সূনা চতুনা ডাক্তর কয়া তাম্মদুনা ইচা অমত্তং থিরক্লবা তত্তনা ওংলি । পুক্কীংদা অঙাংদু য়োক্লগে হায়না চপ য়ুংনা লেপ্পে । নুপীদুদা ওনসিন্দুনা খংহায় হায়কই । হয়েং ঐ অঙাংসি লৌবা লাকচগে নুপীমচাদুগী মমাদুদা খরা হায়বীরম্মু । ঐ খঙঙী, অঙাংসি কায়নবদা মমাসিনা কয়াম রাগদগে হায়বদু । অদুবু অঙাংদুগী তুংগী পুন্নি অমদি মমা অসিগীদমক খল্লগা অমদি ঐগী নুপীগীসু মনীং থুনবা অঙাংসে য়োকচরগে হায়জবনি । য়াননবা খরা হায়বীরম্মু হায়রল্লগা থেংলে হায়দুনা য়ুমলোমদা হল্লক্লে । চংখিবগী অরাবা খোঙচত্তু পুমকাউ কাউখিদুনা নুংঙাইরবা মঙলান অমদা তাউদুনা লাকপনা ইম্ফাল যৌখিবা খঙহৌদে । য়ুমদা হনখিবদা বাজার চঙদুনা অঙাংদুগী মফি মরোল অথুম-অহাও খরা লৈরগা থুনা য়াংনা য়ুমলোমদা লাক্লে । য়ুম যৌবগা বারী পুন্না সুনিতাদা তমলে । মহাক্কী হরাওজবা খম থেংলে । নোংঙাক্লিঙৈদা হৌগতুনা ইমুংগী থবক-ইজ্জাং পুন্না লোয়শিল্লগা ঐবুসু হৌদোরক্লে । মাগী মতৌদুদা লক্লনীংবা অমা পোজুনা হায়কই । “নুপীসে ওসিদি থবক ফরেদা ।” শাওরঙননা হায়রকই “খরা ওন্না চৎসেমি । ঐদি অঙাংদু উনিংবনা খাংবা ওমদ্রে । ইশা পাল্লবদি পাইদুনা চংনিংলবনি” । মাগী মতৌদুদা ঐসু হৌগতুনা লোইশিল্লে । ওসিদি লম্বীদু যৌবা খন্না নাইদবগুম খল্লি । উচিন নাচিল্লা অয়ুক পুং চমুক তাবদা মফমদু যৌরে । ওরাংগী নুপীদুগী য়ুম হংলগা চঙলে । নুপীদুগা লোয়ননা অঙাংদুগী য়ুমদা অমুক চংলে । হান্ননা বারী শারত্রা কৈনো ঐখোয় চংখিবা উবদা নুপীমচাদু অঙাং অদু পল্লগা ইমুংদা চেনশিনত্রে । মদু উবদা পীরক্লরোইদ্রা হায়না পুক্কীংদা চীংনরকই । মমাদুনা ফিদা থারদুনা ঐখোয়বু ফমহল্লগা লৈফম্মচিংবা হংলকই । পুন্মক হায়রগা অহলদুগা লোয়ননা ওরাং লৈরকপা ফিরোল অচা-অথজু পুদুনা ইমুংদা চঙমিল্লরে । অঙাংগী মফি-মরোল শেংচিনবীগে হায়বসু য়াদে অচাপোত্তু পীজৌ হায়বসু য়াদে, মচাদুবু কোল্লগা কপ্তুনা লৈরে । থম্মায়নুংগী বা

ফোংঙমদা বান্না খাঙলিবদু উবদা ঐ হায়ফম খঙদনা রায় । সুনিতাদা তোঙ্কসি হায়করে । মহাক্কা মম্মা-মচা অনীমক পুত্ৰসি হায়রকই । ঐনা কয়া য়ানিংদবা অদুদা নুপীমচাদুগী মমাদুনা অঙাংদু থেমদুনা লৌরে অদুগা ঐখোয়দা পীরগা থুনা চংখিনবা ঈঈং তৌরকই । মমিং মনা তথক তথক অঙাংদুবু মফি শেংপীরিবদু য়েংদুনা মচাবু লৌনবা চেনশিল্লকই । তাঙ্গাদুদা মমানা ফারগা মনুংগী কাদা থোঙ লোনশিন্দুনা থমত্রে । অঙাংদুগী তুংগী অমসুং নুপীমচা অদুগী য়াইফনবনি খল্লগা থুনা য়াংনা মফমদুদগী খোঙশাল্লক্রে । থম্মোয়নদি নুপীমচাদুদা ইরান অম্মা লঙশিল্লত্রা খল্লকই । নাকন্দা য়েংথোকখিবদা সুনিতানা অঙাং অদুবু নুংশিনা চুপ্পদুনা লক্করিবদু উরুবদা পুক্লিংদা ফাওরম্মা অর্রাবদু খরা য়াংবগুম্ম খল্লকই । অদুগা লোম্মোজু বী নুপীমচাদুনা মচাবু নুংশিবগা সুনিতানা মচাবু নুংশিবগা কনানা হেল্লগদবা ।

ডাঃ চন্দ্রকলা চিঙ্গাবম

হামচৎনরবা পুন্সি

মৎ মান্নপ্রবা ঐগী মরুপনি । নুংশা মরুজা চৎপা মথৈ চৎলুরগা ‘চীলদ্রেন পার্ক’তা ঙাহাভুং পোখাখিসি হায়দুনা তীকেৎ লৌরগা চঙদুনা ফম্মীন্নরে । ফনবু নুংঙাইরি, অঙাংশিংগীদমজ্ঞা থম্মা লম্পাক অসি অহলশিং মরুওইনা পাখঙ লৈশাবীশিংনা অয়াস্বা ফন্নি । মরুজুদা ইবান্নিসু য়াওরিবনি । ইবান্নিগী অরা নুংঙাই রাবী শাফমনি ‘চীলদ্রেন পার্ক’ । কফি অমমম থকসি হায়দুনা কৌরে, ঐনা রাবী হৌদোকুই -

“ইবান্নিসিবু কয়াম কুইনা অসুন্না লৈখিগদগে ?

“খঙদে মতমনা পুরকপদু ঙাইবা তাবনি ।”

মহাক্কা হায়রকপনি । হান্নগী হান্না ব্রাহং পাউখুমনি, ইবান্নি য়েংনরগা নোকম্মীন্নৈ ।

“ইবান্নিনা তৌরিবা থবকসে ফজনা পাম্বা অয়া লৈরবদি য়ান্না নুংঙাইরমগনি ।” ঐনা হায়খিবনি ।

“অদু হায়রগা নিংশিংলক্কে, নহানদি নুপা অনীখক সুম ইনরক্কে অদুগা সুমাইনা হায়রম্বিবা - “ভাই অসিগী নুপী অসি লৌরবদি য়াম নুংঙাইনি, পৈশা য়ান্না পায়বনি । কৈথেলদা পৈশা শান্দোকপনি ।” মশজু য়েংনিংদদুনা ঐনা “শুনিংদবা নখোয়দদি কৈদৌবৈ লৈদোয়বা” হায়রম্মীবা ।

“কৈনে, নঙগীদুদি খরগা থীনা হায়রম্মদি ফদৌনি অউনপোৎকী চৎনবীসে ঐখোয় সিদসু কন্না হেনগৎলক্কে ।”

কফিদু থকপা লোয়শিল্লক্কে । মহাক্কা মাগী বেগতগী পৈশাশিংদু অইবা চেজেৎ খরগা পীরদুনা হায়রকই “সে ঙরাংগী খোম্মকপা পৈশাশিংদুনি ।

ইনে মেমতোনগীদু হয়েং নুমিং শুগদবনি, অদু ওইরসু মহাক্কী হ্নগদবদু ককহৌরগা ওসি পীবা য়ারোইদ্রা হংহৌই ।”

“চাং নাইনা শিংবনিনা পীথোক্কসু কায়দে ।” হিসাবতু চান্নরবরা য়েংনা য়েংনা ঐনা হায়খিবনি ।

“অদু ওইরদি চংলসি, পৈশাদু খোমজিল্লুরসি । ওসিদি লৈবাকপোকপনি ঐখোয় দাদা চারা হেনবনিনা চাক ওনদবা য়াদে ।”

ইবান্নি থোরক্লে । শামু মখোঙ যৌফাংত্রি, লম্বী ময়াদা ফম্বী নুপীশিংদু মাগী মাগী লুবাক, থুমোকশিংদু পায়দুনা পোৎলকলোমদা চেনশিল্লখি । অনৌবা ওইনা উবদি নত্রে । ত্রাফিক পুলিসকী গাড়ীদুদগী চোংথরক্কিবা লীচৈ পায়বা পুলিসতুনা চেনবা নংহৌদবী য়োংচাক য়োনবী অমগী য়োংচাকশিংদু গাড়ী মনুংদা লংখংখি । য়োংচাক্তু মরুসু তোংলে ফজরে, মদু উবদা হেন্না পাম্নস্বসু য়াই । পুলিসতুনা মনীংদা লীচৈনা শেং শেং কনবদু খৌশাদবমথৈ “খর থনস্মু, লোয়না পুখিনু” হায়দুনা তান্নরি । কুস্মৈদু য়েংনা য়েংনা ইবান্নি কৈথেল পোৎলক্তা হাইজিল্লে । কৈথেল পোৎলক্তনি ইবান্নিনা শেল খাদরিবসি । পোৎফম ফম্বী ইমা ইবেলশিং অদুদা অপীকপা শেঙ্খং খরা পীরগা নুংতিগী মখোয়না থিংলকপা পৈশাদু খোমজিনবনি । থেংলে হায়দুনা মানা অমদা ঐহাক্কা অমদা শেলদু নাকল নাকল খোমনরে । লোয়শিল্লকপদা ইমাসিগী পোৎফমদা ইবান্নি থেংনরে । ইমাসিনা শেঙ্কাওদগী পৈশা লৌথোক লৌথোক্কা হায়রকই - “ইবেমসা নয়ুমগা পাল্লনু, নুংঙাইনা লৈয়ু তু অদা মী ওমশিল্লরিবসি উরবরা ? নুপী অমা মচা য়োকপীয়ু হায়দুনা লৈরিনিনে ।”

লাপতক্কা ঙায়োনফমদা ওমশিন্দুনা লৈরিবদু তাক্কদুনা হায়রকপা ইমাসিগী বাদুদা ঐহাক্কা য়েংনিংবনা লোয়রে । মাঙোন্দা ওনশিন্দুনা হায়রকই-

“য়েংলুসিরা ? য়াম য়েংনিংই ।”

“ওস্মরোই, ঐ চাক থোংদেইনি হায়রগা । ইনে মেমতোনসু ঙাইদুনা লৈহৌই । ঐনা নঙগা পুন্লপ চঙলক্কা পীরগে হায়রস্বনি ।”

ঐহাক মখা তাড্রে, ইনে মেমতোনগী পৈশাদু পীরল্লগা ইবান্নি কায়নরে । মহাক্কা সগোলবন্দলোমদা অদুগা ঐহাক্কা শীংজমৈরোমদা চংনা চংনা অবোক্কী

চাননবা ঙা অয়ায়বা খিঙং লৈখিসিরা খন্দুনা অসুম য়েংলকই । ত্রাফিক পুলিস লাক্তবা তাঙা ওইদুনা পোংয়োনবীশিংসু খরদং নে তানা ফম্বগুম তৌরি । ঙায়েনবী অমগী মমাংদা চঙশিন্দুনা লেম্বুই । নুপী অমসু মমল তীক্লদুনা লৈরশ্মী, যানদ্রমাল্লে নুপীদু ঙাদু লৈদনা চংপ্রে । ঙায়েনবীদুনা শোহ্মাংননা শোনখি -

“লমশুবীসিদি ।”

নুপীদু তাপ্রমাল্লে, হঞ্জিল্লজুনা হায়রকই -

“নহাক্লা ঐবু অদুন্না উরম্বদি যাই অদুবু ঐহাঙি ত্রাফিক পুলিসকী লীচৈ অসিবুদি ঐগী নুপাগী লীচৈগুন্না খক উবা ঙমদে ।”

ঙায়েনবীদু করিনো অমা হায়নবা হোংনরকই অদুবু মদু থওইরমদনা নুপীদু চংপ্রে । ঐসু ঙাদু লৈদনা থোরক্লে ।

গাড়ী মনুংদনি, পেসেঞ্জর পুবা জিপনি । মী থন্দ্রি, ঐখোয় অহ্ম মরিতা মঙাইরি । দ্রাইভরনা অরাকপা মীশিংদু য়েংলদুনা লাউরি শীংজমৈ, ককরা, শীংজমৈ ককরা । নুপী অহ্ম অমসু চঙলজুনা তোংলরে । ফম্বগা নুপী অমনা বারী হৌদোরকই -

“ঙসাই অঙাং অমা মমানা য়োকপীয়ু হায়দুনা তৌহৌই ।”

“কদায়রাইদনো ?” নুপী অমনা হংলকপনি ।

“ঙায়েনফমদনি ।” নুপীদুনা খুশ্মকই ।

ঐদি হান্না তারক্লবনি অদুবু মখোয়গী মরক্তা যাওশিল্লুদ্রে মখোয়না ঙাঙনবদু তাদুনা লৈরে ।

ঐগা মায়েক্লনা ফম্বী মৌ নহা অমনা হংলকই -

“অঙাংদুবু নুপারা নুপীরা ?”

“নুপীনি ।”

“মপাদি লৈতবা জাংলা ?”

“খঙদে খঙদে, মপাদু কদায়দনো নুপী অমা লৌরগা লৈপ্রমাল্লে । কয়া মথোঙ চাবদি ওইরমগবনো ।”

ঐগা মায়োক্লনা ফস্বী মৌ নহাদুনা মাগা লাকমিল্লবি ওইরমাল্লে, থংননা ফস্বীনরিবী নুপীদুদা ওনশিল্লদুনা হায়রকই -

“য়েংলুসিরা ইচে ।”

“কৈদৌগেগে নঙ য়োক্কেরা ?”

“হোয় ।”

“নচা পোক্তেসু নঙবা, নুপা ঙাক্তা মতুম মতুম অহম পোকএ অদুগা অমুক কৈদৌনগে হায়রিনো ?”

“অদুই ব্রা নঙে, নুপী অমত্তা যাওদবসি য়াম নুংঙাইতে লাই ধুপ থাবিনিংঙাই লৈতে ।”

“কান্নরোই মীগী মচা য়োকপা হয়েং তুংদা ব্রা য়ামননবনি । অদুই শককপুদি নশা নহা ওইরি, নঙগী ওইনা পোক্কা হোংনৌ ।”

গাড়ীদু মী থল্লদুনা খৌদোরক্কে । তাঞ্জাদুদা ওসাইগী নুপী অমদুনা অমুক হায়রকই -

অঙাংদুনা মরোল অমা নুংশিরিবা । থা অহমলোমতা ওইরি হাই মখুত্সু খুজি অশংবা অমা শীবীরিয়ে । মমাদুনা লুপা লীশিং অহম পীযু হায়নে ।”

মৌ নহাদু মমিত্তা ঈরা চেল্লক্কে । ঐনা য়েংশিনখিবদুদা ইকাইরমাল্লে মমায়দু নোন্ত্বে, অদুগা হায়রকই -

“কুমথরসিবা ইচে, য়েংলুসি হায়বা ।”

“হৌজিক চৎলুরগা পাক হেক হল্লকপসু য়ারোই নুমিৎসু তাগদৌরে, পুলিসতা তাকখিনি চে-চাং ইনখিনি থেংখিনবনি । অদুইসু মথক্তা নুপানা য়ানি য়ারোইসু খঙদে ।”

মৌ নহাদু তুমীন্না লৈন্ত্বে অদুবু মহাকী মায়থোংদা লাংতক্কাবা খৌইরাংবগী মতৌদি অদুমক তাদুনা লৈরি ।

গাড়ীদা তোংলিবা মীশিংদু ওইহাক্তি তুমীন্না লৈনে । য়ুমসু য়ৌগদৌরে, অচিকপদুদা ইথন্তা থল্লকই ময়ামসিনা ওসি হিংলিবসিবু করম্বা ফীভমদনো ? খঙদে ঐ খঙদে, ঐ ইশা ফাওবা করম্বা থাক্তা হিংলিবগে হায়বা ঐ হায়বা

ওমদে অদুবু ঐহাক মসিমদি খঙই, কৈথেল মনুংদা নোংমা নোংমগী অসুম অসুম পৈখৎলক্লিবা অমোং অকায়শিং অসিগুয়া ঐহাকী রাখলসু নোংমা নোংমগী ফন্তবা অসুম অসুম হেনগৎলকলি ।

ইন্দিরা শাকুংবম

ইন্দিরা শাকুংবম (১৯৬৭) : ঝাগেমপল্লি পনখা, নৈঙোম লৈরক, ইম্ফালদা লৈ । এম.এ. মণিপুরীনি । “ইপাম” ক্বাটরলিগী এডিটর ওইরি । “সাহিত্য লৈচল” চেফাওদা বারীমচা হাপ্তে । অইবীগী ফোঙব্রবা লাইরিক্তি “লৈই” (বারীমচা, ১৯৯৯)নি ।

লৈকংদা ঈরাকুবা

অ মুক ওস্তা হৌগতুনা পুকচাও মমাদু ইংখোলদগী মনা মশিং অফংবশিংদু মনবা য়াবমথৈ মল্লে । ফজনা শেমজিন শাজিন্দুনা থুমোক্তা হাপচিল্লে অদুগা মচানুপা পুকচাওবু হৌদোক্লম্নগা থুমোক অমা পায়রগা মিলদগী রাই পেকপা চৎশ্বে । মিলদগী হেক হল্লকপগা মচানুপাদা ঙাঙলকই -

“ননে মনিশংহেইগী পুত্রিদু নহাক্লা নৈখাইকই হায়রিবসি চুম্বা ?”

“কনানা হায়রিনো ?”

“হৌজিক্তা লম্বীদা মনিশংনা হায়রকপনি ।”

“মচীন থীরিনি, পুত্রি মপান্দা ঙাপুম তাল্লুবগী লৈখোম খরা তৈবদু থাদোকলুবদনি ।” মথায় প্রোক প্রোক চাক্লা মমানা হায়রকই - “নঙবু কনানা মীগী পুত্রিদুদা লৈখোম চামশিল্লু হায়বগে । লৈখোমদু চামশিল্লবদি মশানা ঈশিংদু নৈবা তাবনিনে ।”

পুকচাওদু করিমত্তা খুমলভেদি হায়ববু “মী খোঙ-খুং খিত্তং চামথোকপবু” হায়দুনা মচিন্দা মুকুম মুকুম শোল্লি । মচাবু চৎথোকলমগনু হায়রম্নগা ঈশিং শোকপা অমুক চৎশ্বে ।

ঈশিং শোকফমদনি । মীসু য়াল্লমলে । পরেং শানা মথং মথং লেপ্তুনা মাগী মাগী পাল্লি ঙাইনরি । পুকচাও মমাসু চঙশিন্দুনা লেপ্তুরে । নুংশাসু শাগংলকলে । চাকসু থোংদ্রি, কৈথেলদসু চৎকদবনি । খল্লুবদা পুকচাও মমাদু হুমাং কাংলকই । মমাঙদা কোল অহাঙবা খরা লৈরি । অহানবদদি মহাক্লা চঙশিনবা খুদিংগী কোন্দু অসুম থাংজিল্লম্বনি । মপদু থোরকমন্দবদুদা কোন্দু মতুংদা থম্নগা মহাক্লা মাঙ থাগংলুরে । খুদজুদা ঙসাইমথৈ উরুমদা ইরেন

কমদুনা লৈরিবি অহাংলোমগী লৈমনা খোরকুগা মমায়দা খুংপাকু থাররে ।
 পুকচাও মমাসু শাওনিংবদগী মখুং হন্দুনা কুনরে । মমায় চঙদুনা বামদোকনৈ ।
 বরনা লৈমগী মীচন্দা বরনা মাগী মীচন্দা মানা মানা থোকপা ঙাঙনরকই ।
 উচিন নাচিন্না মহাকী পাল্লি য়ৌরকুদুনা ঈশিংদু শোকুগা লাক্লে । মমা হেক
 য়ৌরকপগা পুকচাওদু চংকদবগী হোংনরকই । মদু উবদা মমানা হংলকই -

“কদায় চংভোয়নো ?”

“তা য়াইমহোয়গী মনীংগী বোংবাস্দু ঙা য়াল্লা মোংহৌই
 ঈশিংলুগে ।”

“ঈশিং অসুক তাংলকানসিদা নঙ হৌরিরা হা ।”

“ঈশিং ফন্তবা খোঙবান্নি কনামস্তা মীজিন্নবীবা জাং নঙে” হায়রল্লগা
 পুকচাওদু মমানা লাউবগা তাদবমথৈ চেনত্রে । মচাগা ওনশিল্লবা মতম নঙে
 বল্লদুনা চাক খোংনবা হোংনত্রে । চাক লোইবগা মচাগী শরুফু নিংখিনা
 খম্বীরমলে । মাগী চাকম থোকপা বরা চারগা কৈখেল চংত্রে ।

নুম্বিদাংনি, কৈখেলদগী হল্লকপদা চাকখুমদা তৌরমলিবদু উবদা পুকচাও
 মমাদু রাগা অমস্তা ঙাঙবিদ্রে । চাকখুমদু ঈশিংনা পুংতাউ তাউরে । মহাকু
 ওসাই শোকুবা ঈশিংদুসু অমস্তা লৈদ্রে । মচাগী লৈবোম-লৈনাং তৈবা মফি-
 মরোলদু মচি অমদা তাশিন্দুনা লৈরি । মাগী পোস্তু থারদুনা লময়াদা
 কমথত্রে । ফল্লা ফল্লা মমিস্তা মপি তারকই পুকচাও মপাবু নিংশিংলকই -
 পুকচাওনা চাকউস্তা মতুং ইকান কান্দনা মপাদু নাদুনা লৈবিদবনি । চাকউস্তদা
 চাক ফজনা চায় মবুক চাউদৌরিবা ইচানি হায়দুনা পুকচাও খোনবীরম্বনি ।
 নিংশিংলকই, মচাবু নুংশিনা পল্লদুনা হায়রল্লদু “ইচাদি তৌনিংবতা তৌহনগনি
 মপা ঐ লৈরিদবো” মশুরোইবগী রাইংগা পুকচাওগী খুংঙাওগা বল্লু বল্লুরগা
 খাঙমদবা অসুম অসুম হেনগংলক্লে । মনাস্তা তুমপক তাশিন্দুনা কিখি
 কিরুল্লা লেপলিবা মচানুপাদু তপ তাবমথৈ ফুদংলে চাকসু খোংদ্রে । পুকচাওদু
 কপা কপা চরা হেদুনা তুমথত্রে ।

অচৌবা ঈপাক অমদনি । পুকচাও মনিংতল্লা ঈরোইদুনা শাল্লরি । মাগী
 নুংঙাইজবী হায়বদু বম খেংলে । মপুনসিদা অমুঙং অসুলা ঈশিংদা ঈরোইদুনা

শাল্লবা কংলকবিদ্রি । অমুক ঈরুপ অমুক ফাওগং মফম অমদগী অমদা
 ঈরোইদুনা কোয়শান শাল্লরি । অসুম শাল্লবসিনা ঈরৈ খরা কনবা মফম অমা
 থেংনরুৱে । ঈরৈনা মশাদু চেনথদুনা পুরক্কে । মশাসু চোকথরক্কুনা ঈশিংদা
 অসুম লুপথরক্কে । খুংপায়ফম অমত্তং ফংলবদি হায়দুনা কোয়থি থিরকই ।
 য়াল্লা বানা থিরবা মতুংদা খুংপায়ফম অমা ফংলে । পুকচাও মদুদা য়াল্লদুনা
 পায়রগা ঈশিংদগী অমুক্তং কাথংনবা হোংনরকই । মা মাদুনা অসুম অসুম
 কাথংলকই অদুবু কংকানদি য়ৌবা ওমদ্রে মনুংদা অমুক তামিনয়ে । মানা
 লৈরিবা মফমদু কোয়না বাজিনবা মফম অমদনি হায়বা মহাক বঙলে ।
 অকোয়বদুদা মাদুনা য়েংলকই । নুঙনা শাবা মুৰ্ত্তিগুস্তা অমা থেংনরে মদুদা
 কোন্দুনা য়াল্লা বানা কাথংনবা হোংনরে । মশাসু বাবনা তপ তাৱে । ঈশিংদা
 মশাদু পুমলুপ লুপশিনবিগদৌৱে । অমুক্তং কল্লা লাউনবা হোংনৈ ওমদ্রে মশাদু
 ইক ইক লাওরকই । তাল্লাদুদা মমানা পুকচাওবু হৌদৌরকই -

“পুকচাও পুকচাও, কৈদৌৱে হৌগংলু । নশাদু হমাংনা পুমলুপ
 লুপলে ।”

কপলি কপলি তৌৱদুনা পুকচাওনা হায়রকই

“শামু মবোঙদা ঈরাব্বরমলিনিনে ।”

ইন্দিরা শাকংবম

লাংদোন অমদগী লাংদোন অমদা

উচি নহাদু লমদি হায়ফেং হেনবজাংনি । মমানা চংথোকখিনু ফনা হায়বনি
অদুবু তাঞ্জা হায়ফেং য়েংলগা নারোন্দা হাইদোরফ্লে । তৌবগীদি
ইনখংলকপা মতম ওইবগী মীকি লাইকিদবা খঙনিংবা উনিংবনা হেনবা মতাং
ওইবনা ওইরস্বসু য়াই । অসুম লাকপনা ময়ুমদগী ফনা শাংনা হাইদোরফ্লে ।
অমদা অমুক চং অমদা অমুক চঙ কোয়য়েং য়েংলকই । কাইনখংদা
অনাশংলোমদা লাকলে । অনাবা ময়াম লৈরিবা কাশিংদু চঙদুনা কোয়য়েং
য়েংলিঙে নুমিং তাখিবা খঙহৌদ্রে । অমমবদুনা ময়ুমদা হঞ্জিনফম খঙদবদগী
উচি নহাদু কোয়ঙাওনরফ্লে । অসুম্মা কোয়ঙাওননা লৈরিঙেদা উচি অমোম
অমা মমাংদা ফং লাকই । উচি নহাদু তাঞ্জাদু নানথোকহন্দ্রে । চঙশিন্দুনা
উচি অমোমদুনা হায়রুই -

“নহাকী য়ুম্মা কদায়দনো ?”

“অসিদনি ।” তিঙক মাইঙক য়েংলদুনা উচি অমোমদুনা হায়রকপনি ।
নহাদুনা মখা তারকই -

“অসিদনি হায়বদি কদায়রাইদনো ।”

“অসিগী অনাবা ময়াম লৈরিবা অসিগী নাকনগী থেকচিনখিবা অসিদনি,
নঙগীদি ?”

“ঐগী য়ুমদি য়াম্মা লাক্সী, হৌজিক অমস্বসিদা ঐ চংফম খঙদ্রে । গুসি
নুমিদাংসিমদি নহাক্সা ঐবু খরা লৈহল্পদনা ।”

উচি অমোমদু গাইহাক খঞ্জানৈ “ফরে লাকও” হায়রদুনা উচিদুগা
চংমিল্ত্রে । উচি নহাদু লৈফম অমা ফংলবদুদদি মশাদু নে-তারে । মখোঙ
মখুং তিংথোক্সগা মশাদু তিংলি য়াংলিরদুনা হায়রকই -

“নঙগী চাননবগাদি লৈতবরা ? ঐদি ঙসিগী করিমত্তা চাদ্রি ।”

উচি অমোমদুনা তল অকংবা মচেং খরা পুথোজুনা পীরগা হায়রকই -

“হৌজিক্কিদি মসিনা লেমরো । হোরেল মী চীক্ককলবা মতমদা ইবান্নি চানবা থিরুসি ।”

তলদু চারগা উচি নহাদু তুমথস্ত্রে । অহিং থেংজিক্ককলবদা উচি অমোমদুনা নহাদুবু হৌদোন্ধুদুনা হায়রকই -

“লাকঙ, চাননবা থিরুসি । হৌজিক মী পুন্মক তুম্মরমলগনি ।”

“কদায়দা চংতোইনো ?”

“অসিদা অনাবা ময়াম লৈরিবা মফমসিদা । মথোয়গীদমত্তা পোরকপা চানবশিংবু ঐথোয়না লৌরুগদৌরিবনি ।”

“মী খঙ্ত্রবদি কমদৌবা ?”

“অদুনবু তুমীন্না লৌরুসি হায়রিবসিনে ।”

অসুন্না উচি অনীদু থোরক্কে । অনাবশিংগী মরত্তা চঙ চঙদুনা চানবদু থিরকই । খরদি অনাবগী মৈচাক্কা অহিং তুমদবমথৈ নাহেদুনা খাঙলি । মীশিংনা যাওল্লকপা অমসুং নাহেবগী মখোল তাবদা উচি নহাদুদি অমুক-মুক কিদুনা হন্দোরকই । মথোয় লাকপগী শ্রেং শ্রা মথোন্দা মীকপ থোরকপা মীসু যাওরকই । যান্না বানা কোয়থি থিরবগী তুংদা উচি অমোমদুনা ঙা অয়াইবা ময়োম অমা ফংলে । উচি নহাদুবু য়েংলদুনা হায়রকই -

“হল্লসি ঙসিগীদি মসিনা য়ারনি ।”

মথোয়না থোরকপা তাঞ্জাদুদনি, কদোমদগীনো খঙদে খোঙউপ অমা লংলকখিবদু । উচি অমোমগী মতুংইন্নদুনা চংলিবা উচি নহাদুগী মতুং ওইরপা তাখি । পানবদি পালহৌদ্রে হায়ববু উচি নহাদু মীহ্লদি আ য়োস্ত্রে ।

মথংগী নোংঙানবদনি, উচি নহাদু ময়ুমদা হন্ননবগীদমক শেম শারে । উচি অমোম অদুবু য়েংলদুনা হায়রকই -

“চংলুসিদনা ঐথোয়গী য়ুমদা ।”

“নহাকী য়ুমবু কদায়রাইদনো ?”

“লাগ্নী মফমদু যৌরগা হায়গে ।”

“হায়ফেং বল্পগা উচি অমোমদুনা মঙক হাইরদুনা হায়রকই -

“তল্লি, ওম্মোয় কিংজৈ ।”

“করিগী ঐ য়াওরিসিদি ।”

“অদু ওইরসু ।”

উচি নহাদুনা অমোমদুবু থেম্মদুনা মখা তারকই -

“য়েংঙেই নখোয়গীসিদিদি চাননবা থিবদা কয়াম রাই । ওরাংমক্তদা ঐহাক থরায় মাংলমগদবদগী লাইবক ফদুনা হিংহৌবনি । অদুগা সিদিদি চানবসু অকং-অরাক ওক্তা ফংই । ঐখোয়গীদিদি অতেকপা ওক্তা ফংই । নখোয়গী অসিগুয়া অকং-অরাকসিদি ঐখোয় কৈসু মীহৌদে । অদুগা মফমদুদি চানীংবদু ননীং তল্লা নহাক্সা চাজবা য়াগনি ।”

উচি অমোমদু য়ানীংলদুনা উচি নহাদুগী মতুং ইল্লদুনা চংমীল্লেবে ।

মীরেনশঙদনি, ওরাংদগী হঞ্জিল্লক্তবদগী নুংশা থিদুনা লৈরিবা ময়ামগী মনাক্সা উচি অমোমদুবু পুশিল্লদুনা মশক তাল্লগা উচি নহাদুনা হায়রকই -

“ইমা ঐনা মহাকপু ঐখোয়দিদি অতেকপা অহাওবা ওক্তা চায় চাক্সি হায়দুনা পুরকপনি ।”

ইকায়না লেপলিবি উচি অমোমদুনা মরৌ লৈনা য়েংলদুনা হায়রকই ।
“ফরে নবান্নি চামীল্লেবো ।” মমাদু চংপ্রে । উচি অমোমদুনা হংলকই -

“হৌজিক্তি হায়রোদনা মফমসিবু করি কৌবগে ?”

“মীরেনশঙ কৌই ।”

“মীরেনশঙ হায়বদি অশীবা ময়ামগী থমফমদো ।”

“হেয় ।”

“চানবদি কদায় ।”

“অশিবা মশাশিংসিনি ঐখোয়না চাগদৌরিবসে ।”

মসি হায়রদুনা উচি নহাদুনা অমোমদুবু অশিবশিং অদুগী মনাক্সা পুশিল্লে অদুগা অমুক হায়রকই -

“মথোয়শিং অসিদগী নহাক্কা চানীংবদু চাও অদুগা মমায়গী শরুত্তি চারুন্ ।”

“মমায় চারুন্ হায়রিবদি করিগীনো ?”

“মমায়গী শরুত চারবদি মীয়ান্না খঙ্ত্রগা ঐথোগী চাননবা অমুক হান্না ফংদবা য়াই ।”

অসুয়া উচি নহাদুনা উচি অমোমদুগী পাউখুম পীরগা মথোয় অনী অশিবা মীশিংগী মশাদু চাননবা খৌরাং তৌরক্কে । উচি অমোমদুনা অশিবা মশাশিংদু কক কক চিকুনা মহাও য়েংলকপা তাঞ্জাদুনা উচি ময়াম অমা উচি মমা অদুগা লোয়ননা চঙশিল্লজুনা মহাকপু কোয়শিল্লরে । উচি অমনা হায়রকই - “ঐথোয়না অশিবশিং অসি চাদুনা হিংই হায়বসি নহাক খঙ্ত্রবনিনা ঐথোয়গী চানবসি অমুক হান্না ফংদবা য়াই । মরম অদুনা নহাকপু চাদুনা ওসিদি অহিংবগী মহাও য়েংবা তারে ।” মীপাইরবা মীংয়েংনা উচি অমোমদুনা উচি নহাদুনা য়েংলকই, অদুবু মীংকুপুদা উচি নহাদুনা উচি অমোমদু তান্না চোংশিল্লক্কে ।

ইন্দ্রিা শাকংবম

ঐখোয়' চেচা

A.I.R. দা পাথোকব্বা বারীমচা ।

কোলেজদগী চাক লামনা হনলকপনি হেক যৌবগা চাকরগে খন্দুনা । কোছোংদা কনাবু ঙাইবনো খঙদে, ঐখোয়' ইমানা এবু কৌহৌই । ঐ তারমদরে, সাইকল অদু শঙ্কোয়দা থমজল্লগা ইমুং তাম্মা চেনচং চংলি । ইমুং হেক যৌবদা চেচানা ময়ায় কাদা শুং শুং কপুনা লৈরশ্মী । ওছোকা হৈনখিদ্রে মচা নুপা অতোম্বা অদুসু করিনো অমা পীযু হায়দুনা নিংঙাই তৌহৌই । ফি হোংনা হোংনা মওং অমনি খল্লি । তোয়না থোকপা অদুনা যৌশারুদে ।

- “কয়াম কুইরে, চেচা ? অয়ুজা লাকপরা ?” মানা শুপ্পা অমন্তং “উম” হায়রকই । মখা তারুই :

- এগা চাক অমুক চাকখিশি । মনাজা চংলুই, খুন্নডে ।

- শুং শুং মপি তৈথোক্তুনা লৈহৌই । অপীকপা মচানুপা অদুনা ‘অবুং, মান্মগা চাক চাকখিশিদনা ?’ খুমদে, নিংঙাই তৌহৌই ।

চাক লাল্লবনি, ঐখোয়' চেচা উরুবদগী পুক ইথল থলখরে । অদুবু খরদং চাকগে খন্দুনা চাকখুমদা চংলে । হেক হকপা হৌবদা মখাথংবগী শুমাংদা লাউনবা তারকই, চেছোক্তুনা য়েংলুবদা ঐখোয় চেচাগী মমাগা ইবায়দুগা খংনবা ওইরমলে । এনা ইমুংদগী কিদুনা চেছোকরকপদা ঐখোয় ইমানা শঙ্কোয় মচীন্দগী লাউরকই -

- ‘চংখিনু, য়েংউনুকো’ হায়হৌই । ইমা চংলুগে হায়রল্লগা নংহৌররৌই মতাগুম খান্সা চংলুই । অসিগুম্বা অসি নোংমন্তা নংতে নোংমনা শীংজং, নোংমনা থাঙ নোংমনা উতূপ, পোং লংখায়নি, থুগাইনি, অকাম অপেং রাইহৈ কয়ানি । যুম থংনরুরিবা অসিমক লাইবক খীরবনি ।

ঐসু ইয়ুংদা চঙলে । ঐখ্যেয়' চেচাদু পাখৎকুম করিগুম ময়ায় কাদা তাশিন্দুনা লৈরম্মী । খ্যেয়দৌ অসি শাউগৎলকই । চাফু অমুক হকপা হৌরকপদা লাউনবা অদু অমুক হৌরকই ।

- করিগীনো নঙনা ইতুগা ইচাগা লোৎশিল্লিবসে, কদায় ইচা পিয়ু ।
- করি চীনখীবা ! নংগুশ্বনসু অদুয়া হায়বা শারি । নঙগী নতু নচাবু ঐনা করিগী লোৎকদৌরিবা ?
- নঙনা কৌথোফুনা তৌরিবা নৎতরা, হনুবী ।

মায়থাবা ইকায়বা খঙদবা, নুপী অঙাং করি চারি থক্লি য়েংশিন্দবা, নুমিং খুদিং ওক্তবী শংগদা লুপ্পা । নশফু য়েংনীংদে চৎপ্রো । য়ুমসিদা অমুক হন্না লাকনু ।

ঐখ্যেয়' চেচাগী মমানা অমুকা হেন্না শাউনা লাউখিবা তায় -

- য়ুমসিদা খোঙ্গুল অমুক হন্না তারকনু, ইকায়জৈ ।

নুমিংতু লাঙনা লাঙনা হৌপ্রো । ঐখ্যেয় চেচাসে লাইবকসু খীপ্রবা হায়বদুনি । মমা মচাদনি লৈরিবা য়ুমসিদা । মপাসু ওন্না শিপ্রে, হন্দজা চাং ককপদা । কশ্ম লোইখিবদা গায়রি । বারবসু বানা মখেয়, মপা লৈরিঙৈদদি চেচাগী অরাৎপা লৈতবগুম উরম্মী । হৌজিক্তি মহাক খৌদোক খুদিংদা মতু ইপোন পোল্লদনা, পুঞ্জিং হেন্না নুংশিবগী মওং ওইনা তৌই । কনা লৈত্রে হায়দুনা ইবায় অদুনসু হেন্না উশিতবগী মওং অমা হেক হেক চৎথে । অদুবু ঐখ্যেয় চেচাগী মমাসু অদুক লায়বা নুপীদি নৎতে, পাক হেনজিনবা ওমদে ইবায়দুনা । পিশক পিকলিঙৈদগী হৌনা ইচে অমগুম লোইনরকপনি । মানসু মৌপ্পাগুম মনাওগুম য়ান্না নুংশিনা ঐবু লুনা তৌই । অদুবু নিশা চাবা মীশক্লি, ইবায়দু অচোপ অরেং খঙদনা মখেয় মমাগা ওল্লিদুনা হেক হেক খৎনৈ । মদুদা ইকায়দুনা মহাক থেংনদনবা হায়দুনা চেচাগী মমা ময়ুমদা হনজিন্দনা লোৎতুনা হেক হেক লৈ । অয়াপ্পা মতমদা চেচাসু লৈকায়গী য়ুমলোন্নবা মরীমতা হায়গদ্রা লৈমিল্লরিবশিংগী য়ুমদা থম্মী । অদুনা মা চৎপ্রগা চঙই । ওসিশু চেচা ঐখ্যেয়দা লৈরমলিবনি । অদুবু ইমানা অয়াপ্পা মতমদা খান্দদা য়াই । চেচা নুংশিদবা লৈকায় অসিদা য়াওদে । ঐখ্যেয়' ইমাসু মাবু নুংশি । অদুনা মাগীদমক রাজ্রবনি ।

নোংমা কোলেজ অথেঙবা ক্লাস লোইদুনা য়ুমদা হল্পকপদা ঐখোয় চেচাগী নুপা অদু লম্বীদা ঐবু ঙাইরম্মী । মমিং অনী অদু ঙৈ কারদুনা হায়রকই

- গোবিন নংতরা ?
- মানি ।
- নংলা নখৌনা য়াল্লা ফৈ হায়বদো ? ওসিদি নঙ চৎখিবা য়াররোই ।
- “করিগীনো ইবাই ?” খুম্মী ।

ইবায়কা হায়দুনা কনাগী ইবায় । নঙনা মীগী নুপী অঙাংবু নয়ুমদা লোভুনা থমলিবা করিগীনো ? মেমচাদো নঙগা করি থোক্লে ? পান্নবদি নহান্না ঐঙোন্দা হায়বা যাদরা ?

খঙহৌদে । পায়রক্লিবা লীক্লি অদুনা কোক্তা তল্লকই, ঐনা লৈথোকপদগী লেংজুমদা পান্দুনা লিক্লি অদু কায়রে । অমুক্সু অকায়বা লিক্লি অদুনা পুজ্ঞা থিল্লকই । সাইকল যাওবনা ঐসু ঙাকথোকপা নংহৌদবদগী নিংথেংননা তুরে । ওসাই মখে তুমিন্না তারম্বদগী মাগী কাহেনবা মতো অদুদা ইনাঙা তাবস্থা নুংদুম অদুনা মাগী মকোক্তা মমায়দা হন্না হন্না থারম্মী । ঙাইহাকী মনুংদা লৈমায়দা হাইথরকই । ইহিং নাহিং শারে, অদু ফাওবদা ঐহাক লেপলমদে ।

অদুগী মখাদি - ঐ মী হাৎলেদনা । ঐখোয় নখোয় পূন্না অনৌবা সংসার অসিদা হিংলিবসিদি । অসিনদুম হেন্না নুংঙাইরে । ঐখোয় চেচাগী অরাবা শকলোন য়েংগদবগী শরুক । অদুবু অমংতা পোকচবা মচা অদুগী মমা অদুনা করম তৌরমগবা ? ওসিদি অতিয়া অসে মতম কুইনা কৃঙনা থানা লৈরম্বা নোংগী মপৈশিং অদু তপ্পা তপ্পা হাইদোকখিবগুম লোয়ননা অশেংবা নুংশাগী মঙাল খজিক লাকপগুম তৌই ।

শ্রীমতী মুতুম রাধে দেবী

শ্রীমতী মুতুম রাধে দেবী (১৯৫৭) : সগোলবন্দ বিজয়গোবিন্দ লাইরেঞ্জম লৈরব ইম্ফালদা লৈ । শিনফম ওজানি । ইশৈ কেসেট অমা ফোঙশ্বে । এ.আই.আর ইম্ফালদ রাবীমচা, শৈরেং, মতম মতমগী খন্ন-নৈনবদা শরুক য়াই ।

লূপা মঙা

A.I.R. দা পাথোকপ্তবা বারীমচা ।

নীক নীক লাউরবা পাত্র অদু চিনবান তম্মা থাংগৎলকই, খৌরাংবনা লাংতকুরবা নিশারাবা অদুগী থাংগৎপা ঙমদ্রবা শোল্লবা খুংতগী লিংথরকই, নান্হরকই লৈমায়থক্তা লূরবা লাইজদু । করি খল্লিগবা ? খৌরাংলবা নিশারাবা । খল্লমগনি শোইদনা মানা, তম্মথিথ্বেদকো তাইবঙপানসে ।

পাঙবা ঙমদ্রবা মমি শান্নবা মিৎতুনা হংগৎনা য়েংঙমদনা য়েংলগা রাজেসনা মমাবু কৌরকই, অদুগা হায়রকই, “ইমা, ইমা নচাবু অসুক তম্মথীনা ওংলিবসিবো করিগীনো ? লূপা মঙা, শুপ্রগী লূপা মঙাখক্তং পীয়ু হায়বদা নথোয়না অদুক বারৌরিবা করিগীনো ? ঐ অসিবু কনানো ? নথোয়গী কনানো ? নচানুপা নংতরা ?” ফমুংদগী শোল্লবা থস্মায়দুনা কপ্পগা লাউথরকই । নাকল অমরোমদা ইবেমচানা মৈচাক ব্রাংলবা অচোৎপা শীঙ অদু ইনশিন ইনশিনা মৈখু মরক্তা মথানুংদগী অঙাং অদু থেন্সা হোৎনরী । চাক থিনা থিনা কপলিবা অঙাং অদু খরা পীজনবা হোৎনরি ।

- “খরা চাশিল্লুসে নঙসু, পাঙকপতহেক কল্পী । ঐবু তৌফম লাকফম খঙদরে ।” অঙাং অদু মমাঙদা থস্মী, চাক য়েঙ্কাং খরা থেন্দুনা থল্লগা ।

রাজেশকী দাবী মৈচাক ফবা হেনগৎলকই । ডাইলোগ ওইনা তৌরম্বদগী একসন যাওরকই । তৌফম খঙদ্রবা ইবেমচা তংঙক তংঙক য়েংদুনা মপা লাকপা ঙাইরি । নোংমা হল্লকদরা হল্লক্জে; নোংমা লাকবরা লাক্জে । কৈদৌঙেনো মানা অমুক লাফুনা মচাশিং অসিবু কোল্লখিগদবা ? খন্থরকই, তাইবঙদা মঙ মঙলি । অদুবু করিগুন্স্বা অমনা অমুক মঙোন্দা মীকপ থোকহল্লে । অনীশুনা থানিংঙাই লৈত্রবা ইমুং অদুগী মখোক লোইরবা

কাংথোল অদু মপুন্সি লোইরমাল্লে । রাজেশকী একতিংদা তেকলমাল্লে । ইবেমচা ইথক থক্লেনা অপীকপা অঙাং মচা অদু মনগন্দা পোখংলি । করি তৌশিগে খল্লন্বদগী মমিৎতা মপি শীহুরকই । অতেকপা কাংথোল মথক্তা মচানা ওন্নথোইনা চৈনা খাঙলিবদু য়েংবা হৈনরক্তমাল্লে । করিবু খল্লুরবনো ইবেমচা ষ্টীল তেংগোং অনীগা এলুমিনিয়ম পৃথম অনীদুগা পুরগা মপান থোকখরে । পীকলবা অঙাং অদুনা চানরিবা পৃথম অদু অমশ্বা মরক্তা য়েন্নখাদগী হেকলুবা লা অদুদা চাক অদু হৈজিল্লি । ষ্টীল তেংগোং অনীদুগা, এলুমিনিয়ম পৃথম অনীদুগা পুরগা মপান থোকখরে । মাল্লে নাকলদা ওহাক অমুক লেপ্পী, করিনো খরা খনবগুম তৌই । পহুখিদরে চেনচং চংখি ।

নোংনা চোংলবা মফি মরোল, ফারবা শম্মাংলক্তা শেগাদা কোললিবা মচাবু ফিজ়েং অমনা শেংশিন্দুনা পুংখাইমুক ফারল্লগনি তফিং তফিং হল্লকই । অশিবগুম ফমুংদা তারিবা মচা অদু কোনখংলি, নুংশাখিনা কোই -

ইমাগী রাজেস, ইমাগী ইবুংঙো, লংলবা হুমাঙ লৈরিক তৈথোক তৈথোক্কা ফীজিদগী কিশি থোক্কা থোক্কা মচাবু হৌদোকই । মুংশি মুংশিরবা পোদোলগী মঙান্দা মাগী মায়থোঙদা নুংঙাইবগী মমি খরা ফাওখিবগুম তৌই - হায়রকই, লুপা মঙা : লুপা মঙা !! লৈরেসে, সে নঙগী লুপা মঙা !!! মচাগী মায়থোঙদা মুন্না য়েংই, কপতে ।

নোং নুংশিং মরক্তা অখাক অরাও অরান্দা তাখিবগী খোঞ্জেন্দা খঙঙাল ঙাল্লকই । কায়রবা ফক্কাং অহোবদা ফাওজিল্লকপা মঙান্দা ঈংনা তুমলিবা মচাগী মায়থোংবু উবদা অমুক হৌদোকে খনবিদ্রমাল্লে । ইবেমচাগী পুন্সিদা অসুন্না খক ঈং তপ্পা তাইবঙপান অমা অমুক্তা খেংনখিদি । মচাবু চিংনা য়েংলগা হায়রকই - “তুম্মু নুংঙাইনা তুম্মু, ইমাগী ইবুংঙো । নহাকপু অমুক হৌদোকলরৌই ” ।

শ্রীমতী মুতুম রাখে দেবী

ইনে তম্মু

A.I.R. দা পাথোকস্ত্রবা হারীমচা ।

ল মদমসে দিবোং খুন্নৌ কৌই । জিরিবাম বাজারদগী পংলাপ লাপনদরে ।
ঈংখোলগী মাঙলোমদা হৈনৌ, থৈবোং পান্ধী অনী অদুগা তুংলোমদনা
থৈবোং ঙাঙা পান্ধী পরেং পরেং হৌরিবসে । হৌজিক্তি য়ুমফম অসিখঙা
ঙায়রে । য়ুমগী অতেক অকায় অসি নংতনা । কা, হৈনৌ, থৈবোং অসিসু
ময়ামগী ওইপ্রে, পুনীংবা কনানা হেকলি, পুরি, চারি । অদুবু কিতক চানৈ
মীপুম খুদিং ।

নোংমা অথেঙবা অহীং অমদনি । নোংলৈ নুংশিং কন্না শিৎলম্বদগী
নেমথখিবগী উনা রানা শ্রোং-শ্রোং, প্রেক-প্রাক খোঞ্জেলা ঈনীল নীল্লি,
অচীকপা অহীংগা ওইবগা মীচিক মীরাওখোল তাদবগী, অরান্দা হুইথৌনা
লাক্লা-লাক্লা খোঙবগী মখোল মরঙা অমম্বা অহীংদা মহুম থুগাইবিরবী
মরাইবক খীরবী কয়াদুগী খোঞ্জেলা থম্মোয়সে ইথুক থুঙলি । খঙহৌদনা
খোঞ্জন অমনা ঐবু কৌবা তায় - “কনানো” ? কিনা কিনা হংলুই, থোঙ
তপ্পা হাঙদোক্কুবদা ইনে তম্মুনা লেমতর্ন অমা পায়রদুনা চৈশু অদুনা শৌদুনা
য়ান্না থৌনা ফনা চহী মতাঙ অদুগা হংলকই - ‘থোইদোকপা তৌদেদনা ?
ইহে, থৈবোঙ অসিসু তেকলেদো মইহ য়ানবা হৌরক্কাগা ওন্তোকপনি হৈনৌ
মপান অসিসু লোইনা খিকথরল্লগনি ।’ ঐনা খুস্মী - ‘কৈশু কিদেদা ইনে’, -
অমুক্সু হংলকই ‘মৈগদি ইমম মমলেদনা ।’

- মুংত্রমাল্পে ইনে ।

অদুবু চীন্দদি হায়দোকখি থম্মোয়দদি তশেংনা অকীবা ফাওই । ইনেনা
ইমুংগী মৈ চুখৎপিরল্লগা অদুম চংপ্রে । করিগীসু কিরৌই অকনবা নুপা ফাওবা
থুকৎলবনি । আসামগী নোংলৈ নুংশিং (অঙ্কি)নি, লাইবক ফবদগী য়ুমথক্তি
খুদোংখীবা থোক্তে । কল্লি হায়বা য়ুমফাওবা নুংশিং মৈরম থোক্কুরবদি ফক্তুনা

থাপ্ৰা হুমদুনা পুরিবনি । অসিগুম্বা নোংলৈ নুংশিং অসিনা মৰাইবক থীরবা
মীওই কয়াগী পুন্নিবু অমুকা হেন্না লাইবক থীহনলি ।

অহিং হৌথ্রে । মথঙগী অমুক্তা মানা অমুক লাকপদা আসাম অমদি
অকোয়বা খুন থঙনবা মণিপূরগী সীমানাদা পীক্লবা লমদম অমা ওইরিবা
জিৰি ফাওবা শরুক থুংলকই । মসিনা পীক্লবা দিষ্টিক্ত অসিবুসু অকিবগী মশক
ফংনা মাঙ-তাকহল্লি । অদুগা মীওই কয়াবুসু ময়ুম মকৈ লৈহনদে । মহৌশা
প্রকৃতি লাইরেদ্বীনা ফাওবা মাৰু কিজবজাংনি ।

করি য়েঙ্কাং থোংগদবনো ? আলু খরদি লৈ । আলুদি নুতিগী চামনবদগী
তন্দুনা অসুম লৈরিঙৈদা ইচে তন্দুনা মাস্কোলদা পুন্নে-য়াইপল থন্বা শম অদু
থাদরগা কৌরকই - শোরবু হোল্ডোকলমখিরোই, বাবু বাদরা কবিনো খল্লুই
অদুবু ইনেনা ঐবু ওহোকা লুনা তৌই । ঐনা খুন্না নংদ্রিঙৈদা যাইপল খরগা
পুন্নে খরগা থোংঙু হায়দুনা পুসিল্লকই । অদুগা ইনাক্তা ফমদুনা মাগী মল্লবদা
যাদ্রবা চৈশু অদু শাংদ্রোং শাংনা থমদুনা নাকন্দা য়েপলিবা বেরি অদু য়ান্না
পামুনা অমখক লৌথোক্লগা চমদুনা অনী অহুমলক চিংলগা মনাদা অমুক
য়েপশিনিথি । অদুগা হায়রকই -

ঙসিদি হাপ্ৰা কৈথেল কারুনি । ইরাই নুমিংনি । নঙগী অরাং অপা
লৈগদবা করি করিনো ?

নহানমথৈদি ঐগী চাকশে ইনেনা মাগী থোংবদা হেক হেক হাপ্পীবনি
অদুবু ঙসি নিনি হুমনিদি মানা চীংদা চৎপদা ইতোমতা থোংলবনি ।

ঐনা হংলুই - ইনে চাকশি পুন্নেপ থোংলগে ?

“নঙবু হৈগদরনে ?” মানা হংলকই ।

ঐনা খুন্মী - নুপা মচানবু করিগী হৈরোই ।

নুংখিল পৃং ২.৩০ মুক তাবা অদুরাইদা ইনেগী মনজুনরবা কৈথেল
কাননবা ফনেক অশংবা অদুগা করিগুম্বদসু হিগোক শেংপসু য়াওই, জিৰিদা
লৈবা মৈতৈ হোটেলগী ইনাওশিং অসি ঐখোয়গী তম্পাকতা লৈবা
মৈতৈশিংগা য়ান্না তাইওলৈ । চৎনবী হায়বসিসু ঙকনিংঙাই ওইদে । চেঙ
চান্দদা শিজিল্লবা, ঐখোয়না চেঙ চাম্ননবা থুমোক (চেঙচাম্মুক) অদুদা

য়াইপল, পুন্নে, খামেন অতৈ অতৈ মনা মশীং হাপচিল্লে অদুগা থুমোক অদুগী মথক্তা চেঙ খপ্পবা (য়াংকোক) অমা হাপকৎলে অদুগা পুন্নে অদুনা মথক থংনা হাপ্পগা মাগী থাম্বা যাদ্রবা চৈশু অদু লোয়নদুনা কোলহৌ কোলহৌ খোঙথাং কল্লা কৈথেল চৎখি । ঐনা কোন্সোংদা ফমদুনা মাবু য়েংহৌই, ফিতম অসিগা, কনাগুন্না মরাইবক ফবা ইমুংগী অহল ওইরল্লবদি নুংঙাইনা পোংথাদুনা লৈরমগদবনি । মচানুপা অমা লৈরম্মী হায়, মফম খঙদনা লখিশোরা জংগলদা মাঙথ্রে ।

জিরি হায়বসি হিংগোল কোইদুনা চাবনা নম্মী । মফম অসিগী মীওই অয়াস্বা সরকাবগী চাকরি তৌদে । অয়াস্বনা লৌউ শীংউবনি, লমসু মরাং যান্না কায় । যুম অমদা থৈবোং পান্ধী, কা পান্ধী, হৈনৌপান্ধী যামদ্রবদা ১০/২০গী মথক্তা হৌনৈ, লমদম অসিদা মমাঙউগী জমিন্দারী পাথাপ অদু চৎনবা উই । থবক শুনবা মী মরাং কায়না ফংই, য়মথোঙ খুদিংদা হাজিরা লৌনবা চৎনবসু উরকই । শেলগী মমল থাক রাংনা লৈ অদুগা শীনমীনা মরাং কায়না লৈরম্মী । করিগুন্সদা নোংলৈ নুংশিং শিংপা অশিং অরাহুদদি মুল্লবা অমদি মুনগদৌরবা থৈবোং, মই মরোং কয়া কয়া মাঙহল্লি । মদু লৌইনা চাবসু ডমদে কুইনা থম্বসু যাদবা পোং ওইবনা অহোঙবা মই মরোং ওইবনা মরুদমক লৌথোক্কাগা শীজিল্লৈ । অয়ুকী চা থকপদা অদুম চানৈ । য়েজুং ওউনা আলুগী মহুংতা শীজিল্লবসু যাওই তশেংনা আলুগী মহাও ফংই । মসিসু অমরোমদা প্রোতিন যান্না যাওবা চিঞ্জাক মখল অমনি ।

ঐনা - ইনে ওসি ঐহাক শেল খরা ফংলকই, ঙা লৈরকই, চাকসে ঐ থোংলুবগে ?

- ইয়ানা ঙা লৈরকপসিদি ইনেনা থোংবসু ঙায়দনা ।
- বারোইদ্রনে ইনে ?

ইনেদু যান্না হবাওবা মাল্লি, হাল্লগা মান্দে । হন্দক মরক অসি মবুকনিং ইরাং লাংবগুম তয়াং তশৌইবা অমা তৌবা মাল্লি । অহল ওইরকপগী তুংগী পংখল খনবদা হনুৰী অদু ইবাক্লবগুম তৌবা মাল্লি । ঐখোয় নহাসু অদু মঙায় অরৌইবা মীংকুপকী পোল্লোইদু নীংশিংবদা তশেংনা উবা ওল্লবা কনাগী থম্মোয়না লৈতাবা ওমগনি ।

নুমিদাংদো ঐখোয় অনী অমুজ্ঞা অদুক য়ায়া হরাওনা চামিন্নবা ঝক
য়াওখিদি অদুবু চাবা হৌগৎলকপদা হনুবীদু পিরাং শিহুখিগুম তৌই । মানা
ঐঙোন্দা উদনবসু হোংনৈ, অদুবু ঐ খঙই । মাগীদো ঐঙোন্দা উহননিংদে ।
মথংগী অমুজ্ঞা ঐনা লৈরকপা হোতেলদগী ইনেনা য়ায়া পামজবা লদু, জিলিবী
পুথোকলে অদুগা ইনেনা লোনবা চা অঙাংবা অদুগা চামিন্নরি । ঝারী শানা
শানা ইনেনা হায়রকই ।

বিজয় নখোয়গী ইক্ষ্ফালগী শ্রীগোবিন্দদু ইনেবু অমুজ্ঞং দরসন
ফঙজরবদি পোকপগী মহৈ য়ানগদবোয় নীংইদা । মরাইবক ফৈদকো ইক্ষ্ফালগী
মীশিংদো করম্বা মপোক্তা অফবা কর্ম্ম তৌজদুনা গোবিন্দ দরশন ফঙলিবা ।

ঐনা খুম্মী - ইনেসু নোংমা ঐনা ইক্ষ্ফাল চংপদা পুসু ঙায়দনা ।
শ্রীগোবিন্দদা নংতে, অহানবদা বিজয়গী গোবিন্দ, গোবিন্দ, লমাংদোং
আদ্বৈতা, নিতায়নন্দা মথং মথং নিংখৌখোং গোপিনাথ হায়রিবশিংশি
শ্রীগোবিন্দ শাখিবা থৈবোংপান্ধী অদুনা মথং মথং শাখিবনি । অশীদসু নংতে,
রামজী প্রভু, মহাবল্লী থাকুর, কামৈখ্যা মন্দিরনচিংবা লাইফম কয়ামুক
লৈরিবনি ।

- হোয়নে, হোয়নে, ইবুংঙো ইনেদি ওহ্লেক্লা উজনিংখ্লেদা কৈদৌঙেবু
চংপা ফংলক্কাবা ? অদুবু নখোয়গী ইক্ষ্ফালদা চংপসি ভারাদি ওহ্লেক্লা
য়াম্মাঙ্লে ?

- অদুগী ওইরে ইনে, - লুপা ২০/৩০ মঙায়দা, লাক্লিবা ইরাই নুমিৎ
অসিদা ঐহাক ইক্ষ্ফাল চংলু হায়রিয়ে । ঐখোয়গী মেদিকেল ওফিসার অসিসু
য়ায়া ফৈ, হিদাক লাংথক খরা লৌরুগদবনি । মদুদা ইনেসু শোইদনা চংলুশি ।

মানা নোক্কাগা অমুক্সু হরাওনা হায়রকই - অদুদা ইচাগী য়মসু উরনি,
গোবিন্দ দরশনসু ফঙলনি ।

নুংঙাইখিবা মাঙ্লি হনুবীদো, করি ঝল্লুরবনো মমিৎতগী পি শীহুখি ।

ইনেগী খঙনিংনা হঙবা ঝাহংদা ঝারী লীবা হৈবা অখঙবা হায়বদু
ওইহল্লি । ঐনা মথঙ মথঙ ইনেদা লী -

ঈশ্বর প্রেমদা কপলিবরা নত্রগা অতোপ্লা কনাগী, অদুদি ঐহাক
খঙলুদরে ।

অমুকী পুং ৮.৩০ মুক্কাদি তারল্লগনি । চাবা থকপা লোইরদুনা ইনেনা কানৌ মশুং তারবা খরগা মনা শুনু খরগা, মস্বাংদা কিশিল্লি । মাগী মহৌশাগী শম, চৈশু ফৈজা লোইনদুনা পুন্নে যাইপল হেকপা চংখি । লোংগাল যৌরগা অমুকসু লৈশিল্লগা হায়রম্মী -

- বিজয়, ইনেনা থেঙলকলবসু চাক ঈশিং চাথোকলম্মু । নংগী চাক চাদনা ঙাইবদু তৌরমগনুকো ।

মহাক চংখি । অসুম চংখি । মমিংতদি পিরোইনবগুম তৌই । ঐগী মীংয়েংদগী থাপতোকখি । হন্দক মরকশে ইনেগী মওং হান্নদগী হোংবগুম তৌই ।

হান্না হেকপদগী কোকশিনলক্লবা মফমদু থাদোজুনা হেন্না হেন্না মনুং চংশিন্দুনা মাগী শম অদু হান্নগীগুন্না থল্লনবা হোংনকই । অদুবু ঙসি মা যান্না মনুং হনজিন্না চঙশিনত্রে । মাগী আশা অনীংবা অদু হেন্না হেন্না ইচঙ খৌবগুম তৌখি । খনলম্মা যাই - শ্রীগোবিন্দ দরশনগী ইম্ফাল চংনবা শেলগী, লোয়ননা কৎলুনবা পোৎলমগী নত্রগা মচাগী কংনিংবা কয়াসু লৈরম্মা যাই । লাকমিন্নবা কয়াদি থেঙজিনলক্লবা অদুদা মনুং হনজিন্না চংপা পামদবদগী অনকপদগী অফঙবা খরা পুদুনা হন্নখি । নাইতোম তাহৌই হনুবী অদু নুমিদাংরাইরম্মী মতমদা । চৈশুনা হায়দোকই হুপ শীংনাং, লৈরম্মা যাইপল পুন্নে হাপচিল্লি শমদা অদুগা অমমবদা ময়ুম মায়কৈ পাঙলকই ।


খঙহৌদনা দ্রম, তিন, য়ৈবগী খোনজেন্না মায়কৈ অদু পুমনীল নিল্লি । মরক মরক্সা বোম্বলা থাবগী অহৌবা মখোলসু তাই, চাবগান নৈথেকলম্মগী, মী শোকপগী, মুমকৈ নৈথেকলম্মগী খোইদৌ খীংলবা প্রজাশিংনা লাউনরকই -

- “থংলো থংলো, হাংলো, হাংলো, তানশিল্লু মাবু লেমনা থাগনু ।”
মচা মশু শোক্লবা জংগলদা শীং চন্দুনা লৈজবা কয়াগী ময়ুম-মকৈ, নুপী অঙাং শোকখিবগী মৈচাক্লা মরোল থোজুব শামুদুবু কোইশিনলমখি । মায়কৈ মরিদা মৈরা পরেং পরেং পুদুনা লাম্মৈ থারকই । অসিগুম্মা জংগল কয়াদা লাং থাফুনা অমদি দ্রম খীন্দুনা কোইশিল্লগা অঙাওবা শামুবু ফাবা, শা তানবা মখল অমনি । মখোয়না দ্রমগী খোঞ্জেল অমদি মৈ যান্না কি ।

খঙহৌদনা ময়ান্না লাউরকই অহন অমসু হাংখরে, অদুদি খুংলাই থারসি, লাউনরকই । মথং মথং শিরমাল্লে শিরমালে, কনানো ? কনানো খঙবরা খোহ্কাং য়ৈনরকই ।

মথঙগী অযুক্তা ইনেগী অশিবা হকচাংদো ঐগী শঙ্কাইদা পুরকখি । ঐনা ইনেগী মায়খোংদো অরোইবা ওইনা অমুক্তং য়েংনিংদুনা অঙৌবা ফি অদু হায়দোকলুই, পি শিহুখিবা খঙহৌদে । মাগী মাইথোঙদু মোমোন নোকপগুম তৌই । “ইনে শ্রীগোবিন্দ দরশন স্বৰ্গলোক্তা ফংলুরোকো, মীরৈবাক মালেমশিদদি ঈশ্বর লৈতবনি । করিগীনো মানা নঙবু অসুক য়ান্না তমখীনা ওংলিবা ? করিগীনো মী অমদা অসুক য়ান্না ওংলিবা ?

শ্রীমতী মুতুম রাধে দেবী



Printed at : Wizard Offset Printing, Sagolband